
प्रगतिवाद : एक समीक्षा 


| आधुनिक साहित्य को माक्सवादी धारा की निष्पक्ष विवेचना ] 


घसंवचीर भारती 


साहित्य सवन खिसिटेड, प्रथाग 


प्रकाशक : साहित्य भवन लिमिटेड, प्रयाग 


प्रथम संस्करण १६४६ 
मुल्य साढ़े तीन रुपये ५ 


मुद्रक : जगतनारायणलाल, हिन्दी साहित्य प्रेस, प्रयाग 


स्वीट बिशन को 


“में बिल्कुल तुम्हारी तरह नहीं सोचता, लेकिन तुम्हें क्या 
हक है कि तुम यह फरमान जारी कर दो कि जो तुम्हारे विचारों 
से हरफ-ब-हरफ मेल नहीं खाता वह क्रान्ति के बाहर है ? 
क्रान्ति और प्रगति किसी एक पार्टी कौ बपोती नहीं है । 
क्रान्ति की महान ध्वजा की छाँह में वे सभी सिपाही खडे 
हो सकते हैं जो एक बेहतर ओर ज्यादा सुखी मानवता के 
सपनों में डूबे हुए हैं। वही सपना मेरी आत्मा में भी पल 
रहा है। लेकिन में उस आधीनता के वातावरण में नहीं 
रहना चाहता जहाँ कम्यूनिस्ट ओर बोजआ दोनों अपने-अपने 
ढोल कलाकार के गले में बाँधने के लिए सन्नद्ध हैं । इसीलिए 
में प्रतिभा के वातायन उन्मुक्त रखता हूँ । श्रगर मेरी साँस 
घुटती है तो में खिड़की के शीशे भी चूर-चूर कर देने में पीछे 
नहीं हट गा । हम लोगों का दावा है कि हम क्रान्ति और 
प्रगति के साथ रहेंगे लेकिन आजाद मानव बन कर रहेंगे ।”? 

रोगा रोलाँ 

यों तो किसी भी साहित्य में विभिन्न विचारधाराश्ों और शैलियों 
का अस्तित्व इस बात का परिचायक है कि उस भाषा के साहित्यकार 
सजग और सक्रिय हैं ओर सत्य को विभिन्न पहलुओं से समझने का 
प्रयत्न कर रहे हैं, लेकिन जब कोई भी बाद या कोई भी विचारधारा 
साहित्य-सुलम उदारता को छोड़कर तानाशाही का स्वर अखितयार 
कर लेती है, उस वक्त गम्भीरता से विचार करने का समय होता है । 

हिन्दी में प्रगतिवादी आन्दोलन का सृत्रपात हुए. लगभग १२ वर्ष 
हुए | सन्‌ ३६ में अ० भा० प्रगतिशील लेखक संघ कायम हुआ था । 
इस १३ वष के दीरान में प्रगतिवाद कई श्रवस्थाश्रों से गुजरा। 
छायाबाद के मुकाबिले में प्रगतिवाद को एक बहुत बड़ा लाभ यह था 
कि छायावाद को हिन्दी में पाठक बहुत मिले, मगर सहानुमूतिपूर्ण 
आलोचक नहीं मिल पाये। प्रगतिवाद को पाठक कम मिले, लेकिन 
आलोचकों ने पेदा होते ही उसे चक्रवर्ती शासक घोषित कर दिया। 
यह अच्छा नहीं हुआ। एक स्वस्थ और सन्त॒ुलित आलोचना 
किसी भी साहित्यिक विचारधारा के बिकांस और परिपाक के लिए 
आवश्यक होती है । लेकिन अन्धी और नासमझ प्रशंसा और बिना 
शर्त समथन ने प्रगतिवाद को हढ और सबले बनाने के बजाय जिद्दी 
और चिड़चिडा बंना दिया | वह उस बच्चे की तरद्द रद्दा जो श्रपने 
_ परिवारबालों से स्नेह की कदर नहीं समझता और अपने परिवार की 
परिस्थितियों से सन्तुलन करना नहीं चाहता | उसमें एक तानाशाही 

श्रा जाती है, जो आगे चलकर उसी को बर्बाद कर डालती है | 
मानवता को प्यार करनेवाले एक ईमानदार कलाकार के नाते 
प्रगति मेरा ईमान है, मेरी कलम की जवानी है, लेकिन श्रपनी आत्मा 
में में जिस र्त्य का साक्षात्कार करता हूँ उसे निर्भीकता से आगे रखना 
मेरा कतंव्य है । जद्दों तक कम्यूनिस्ट प्रगतिवाद का सम्बन्ध है, उसके 
न्दर जो कुछ भी संकीणताएं हैं, जहोँ वह अपने में सिमटा हुआ, 
भारत की सांस्कृतिक परम्परा से दूर, मानव जीवन के विशाल कैनवस 
से अनजान, एक कट्टर राजनीतक मजहब का रूप धारण कर 
लेता है, वहाँ एक ईमानदार साहित्यिक के नाते में उसके खिलाफ 
गआरवाज उठाने के लिए बाध्य हो जाता हूँ। एक रुत्य के खोजी 
सादित्यिक के लिए मानवीय सत्य का महत्व किसी भी बाद से 
ज्यादा हे, इसीलिए मुके वाद का विरोध करना पडता है, प्रगति के 
समथन में आवाज उठानी पड़ती है; क्योंकि मैं देख रहा हूँ बाद? की 

जंजीरों ने प्रगति? के कदम जकड़ लिये हैं । 

मैं उन लोगों में से नहीं हूँ जो प्रगति के नाम से ही घबराते हैं। 
में विश्वास करता हूँ कि मानवजाति सुष्टि के आरम्भ से आज तक 
परिस्थितियों से लड़ती रद्दी हे और अपने रक्त से, अ्रपने आँसुओ्रों से, 
अपने पसीने से, समय के प्रृष्ठों पर सत्य की इतिहास लिखती रही हे । 
उसने हर युग में नये-नये प्रयोग किये हैं। लेकिन जब कभी हम 
प्रयोग को सत्य से अधिक महत्व देने लगते हैं, उसी वक्त इमारी प्रगति 
रुक जाती है | माक्सवाद भी मानव सम्यता का एक बहुत बड़ा 
प्रयोग रद्दा है। लेकिन वह प्रयोग ही रहा, लाभदायक प्रयोग रहा, 
किन्तु समाधान नहीं बन पाया। माक्सवाद भें कमियाँ यीं। रूस ने 
उन कमियों को दूं ढ़ निकाला और उनका परिद्वार करने की कोशिश 
की । लेकिन फिर भी रूस की संस्कृति उतनी वेभवशाली नहीं जितनी 
हमारी संस्कृति रही है, अतः अब भी रूसी साहित्य वह स्थायी और 
सशक्त जीवन दशन नहीं खोज पाया है जिसकी खोज का सोमाग्य 


भूमिका ३ 


शायद भारतीय साहित्य को मिलनेवाला है, क्योंकि हमारे पास अ्रग्नि- 
शिखा सा देदीप्यमान संदेश है और अब हम उसकी ज्योति विकीण 
करने के लिए स्वतन्त्र हैं । 

इसलिए आ्रावश्यकता इस बात की दे कि दम मास के शब्दों के 
अभिधाथ को वेदबाक्य न समझ कर उसके जीवन सन्देश को समझें, 
रूसी साहित्य ने जो प्रयोग किये हैं उनका अ्रध्ययन करें और देखें कि 
अब क्या कमी बच जाती है, ओर जो कमी बच जाती है क्या उसे 
हम भारतीय संस्कृति के सत्य-दान से पूरा कर सकते हैंया नहीं । 
साथ ही हम उन प्रयोगों में से भी सत्य के कण बटोरने प्रयास करें जो 
फ्रान्स, इंगलैएड, और जमनी के लेखकों की नवीनतम पीढ़ी द्वारा 
किए जा रहे हैं। साहित्यकार के सामने एक गम्भीर उत्तरदायित्व 
रहता है। मेरा नम्न-निवेदन हे कि भारतीय प्रगतिवादी लेखकों ने 
इस उत्तरदायित्व की गुरुता का श्रनुभव नहीं किया है। उन्होंने उस 
व्यापक सांस्कृतिक प्रष्ठभूमि को समभने में उतना उत्साह नहीं 
दिखाया । उन्होंने साहित्य को एक गम्भीर साधना नहों समझा । 
साहित्य की स्थायी सफलता साधना से ञआ्राती है, प्रचार से नहीं । 

मैं प्रगतिवाद के उन निन्‍्दकों का विरोधी हूँ जो माक्सवाद के 
व्यापक सन्देश को सममे बिना, रूसी साहित्य का अ्रध्ययन किये बिना, 
प्रगतिबाद के खिलाफ गुहार मचाते हैं| मैं प्रशतिवाद के उन समथकों 
का भी विरोधी हूँ जो भारतीय परिस्थितियों, भारतीय परम्पराओ्रों, ओर 
भारतीय साहित्य की आत्मा को पदचाने बिना अपने पव निर्धारित 
सिद्धान्त साहित्य पर लादना चादते हैं । ऐसे समथक न केवल प्रगति- 
३ हा नुक्सान करते हैं वरन्‌ हिन्दी के माग में भी खतरे बिछा 

| 


लेकिन भारत के प्रगतिवादियों के दोषों के कारण हमको रूसी 
प्रगतिवादियों का मूल्य कम न करना चाहिये । उन्होंने सचमुच अपने 
सच्चे राष्ट्रीय (कट्टर राष्ट्रीय) साहित्य का निर्माण किया है | लेकिन रूस 

और माक्सवाद का महत्व स्वीकार करते हुए भी में उन्हें केब्रल 
अनेकों में से एक प्रयोग मात्र मानता हूँ ओर में चाहता हूँ कि भारतीय 
प्रगतिवादी उसका अ्रन्धानुकरण न करे वरन्‌ अपनी सांस्कृतिक 
परिध्थितियों के अनुरूप सवंधा नया और मौलिक साद्िित्य दें। 
अलोचकों और लेखकों, दोनों से मेरा निवेदन.है कि वे माक्सवाद के 
विरोध या समर्थन को ही अपनी साहित्य सजना का लक्बंगघ न मान 
कर माक्सवाद को भी मानव की पृष्ठभूमि समभने का प्रयास 
करें। जैसा गोकीं ने कहा दे कि “मानव हमारा देवता है| मानव 
से बड़ा कोई सत्य नहीं |? 

जहाँ तक मेरी इस आलोचना का प्रश्न है, में यइट चाहूँगा कि 
मुमे गलत न समझा जाय । किसी भी द्वालत में में प्रतिक्रियाबाद 
का समथन नहीं कर सकता। यद्द मेरी कलम के स्वाभिमान के 
खिलाफ होगा कि वह किसी भी रूप में पू जीवादियों के सांस्‍्कृतिक 
मोँचें पर उपयोग में लाई जाय । मेरी इस आलोचना के पीछे 
प्रगतिवाद के लिए एक सच्ची स्नेह भावना ओर ईमानदार सुझाव 
हैं। में चाहता हूँ कि हिन्दी साहित्य वतमान गतिरोष, सड़ी हुई 
गतानुगतिकता से साहसपूबंक निकल कर उस दिशा में शान से 
बढ़े जहाँ मानवता की मुक्ति के लिए, मानवता के कल्याण के लिए 
मंगल-यज्ञ द्वोरहा है। * द 

प्रगतिबाद के पक्ष ओर विपक्ष, दोनों की श्रालोचनाश्रों में जिस 
वतू-तू-में-में”? और “गाली-गलौज” की भरमार रहती है उसे में 
. साहित्यिक दीवालिएपन का लक्षण मानता हूँ। श्रच्छा हो कि दम 
लोग तक और बिवेचना को अपनी आलोचनाश्रों में अधिक स्थान 
देने का प्रयास करें । इन निबन्धों में उठाए गए. प्रश्नों पर भी श्रगर 
गम्मीरता से विचार विनिमय हुआ तो मेरा विश्वास है कि इस पीढ़ी . 
के लेखकों के मन में उठनेवाली उलभानों का बहुत कुछ समाधान 
हु ढ़ा जा सकेगा। 

पुस्तक की रूपरेखा और अधिकांश निबन्ध लगभग दस मद्दीने 
पहले लिखे गए. थे, लेकिन मेंने इधर की खुचनाओ्रों के आधार पर 
मिली हुई चीज भी उनमें जहाँ:तहाँ जोड़ दी हैं । 

ग्राज की संक्रान्तिकालीन श्रनिश्चित परिस्थितियों में एक 
उपयुक्त जीवन-दशन और हृढ़॒विश्वास के अभाव में भमटकनेवाले 
किसी भी तरुण लेखक को यदि इससे प्रकाश के दो कण भी मिल 
सके तो में अपने श्रम को सफल समकूंगा । 


गुरुपूणिमा 


2 जल कह धर्मवीर भारती 


विषय-प्रवेश 


व्यापक श्रर्थों में प्रगतिवाद साहित्य की उस विशेष दिशा को 
कहेंगे जिसमें चल कर साहित्य मानव सभ्यता और संस्कृति के विकास 
में सहयोग देता है; रूढ अर्थों में प्रगतिवाद साहित्य की उस दिशा 
विशेष को कद्दते हैं, जो माक्सवादी जीवन दशन के अनुसार साहित्य 
के लिए निर्दंशित की गई है । 

मार्क्सवादी जीबन दर्शन समाज और सम्पता को सतत परिवतन- 
शौल मानता है। उसके अनुसार श्रार्थिक उत्पादन ही समाज 
व्यतरस्था के ढाँचे के मुल से रहता है। श्रार्थिक व्यवस्था के अन्तगत 
सदा दो वर्ग रहे हैं, जिनमें निरन्तर संघर्ष होता रहा है, एक वग दूसरे 
वर्ग को पराजित कर अपनी व्यवस्था समाज पर आरोपित करता 
रहा है और इस प्रकार समाज की प्रगति होती रही है । इस बर्ग- 
संघ की चरम परिणति पूँजीवादी (बोजुआ ) और सवद्यारा 
( प्रोल्ेतेरियत ) वर्ग के संघष में हे। चूँकि पूंजीवादी व्यवस्था 
शोषण औ्रौर विधमता की नींव पर खड़ी है, अतः वह दिनोदिन 
खोखली श्रौर कमजोर होती जाती है, उसके कदम लड़खड़ाने लगते 
हैं, ओर धीरे-घीरे सवहारा वग पूंजीवादी वगसे सत्ता छीनकर 
अपना शासन स्थापित कर लेगा । सांस्कृतिक पक्त में भी पू जीवाद का 
खोखलापन छिपा नहीं रद्द पाता है, पूँजीवाद मानव सम्बन्धों ओर 
मानवीय आदर्शों का मूल्य चन्द चाँदी के सिक्कों पर आकने लगता 
है, जिसके कारण मानवीय जीवन का सद्दज सौन्दय बिकृत ओर कुरूप 
दो जाता है। संस्कृति में एक घटन, एक बेंघाव, एक गन्दी सड़ायन्ध 

गाने लगती है जिसके जहरीले प्रभाव से साहित्य भी नहीं बच पाता । 
ऐसी अवस्था में साहित्यिक के सामने एक ही रास्ता बच जाता है: 
बह पूं जीवादो व्यवस्था के खिलाफ़ श्रपनी आवाज बुलन्द करे, नई 
आनेवाली जिन्दगी के कदमों को सद्दारा दे, सबंदारा वग के युद्ध के 
विजय गीत गए. औ,्रर उस भविष्य को समीप लाने में सहायता दे, 
जिस भविष्य का स्वामी होगा महान स्वहारा बगग, जो अभी तक 
प्रबंचना श्रौर शोषण की शंखलाओं में जकड़ा हुआ था । प्रगतिवादी 
साहित्यिक सवहारा वर्ग के युद्ध में कलम का मोर्चा सम्हाले, और 
अपने हृदय के रक्त से उन श्रनजान शहीदों के गीत लिखे जिनके लाल 
जवान खून से कोलतार की सड़कों, या कालकीोठटरियों के फशों पर 
नई जिन्दगी का इतिहास लिखा जा रहा है । 

बग संघथ आर्थिक ढाँचे की मूल भित्ति है, समाज-व्यवस्था की 
मूल भित्ति है, शासन सत्ता की मूल भित्ति है, संस्कृति क) मूल भित्ति 
है ओर इसीलिए राह्त्यि की भी मूल भित्ति | । प्रत्येक कलाकार 
अपने वग का प्रतिनिधित्व करता हे, कम से कम उस वर्ग का, जिससे 
सद्ानुभूति रहती दे ( सहानुभूति शब्द का विशेष महत्व है | सम्भव हे 
एक लेखक आध्िक रूप से सम्पन्न दो लेकिन उसकी सह + अनुभूति हो 
प्रोलेतेरियत; या बढ़ हो निधत पर उसकी सह + श्रनुभूति हो बोजु आरा ।) 
इसलिए माक्सवादी कलाकार का कतब्य है कि वह जनता के साथ 
अपने को रक्खे, जनता की भावनाएँ, उमंगें, कल्पनाएँ ओर सपने 
कलाकार की भावत्रनाएँ, उमंगे, कल्पनाएँ और सपने बने । म।क्संवाद 
के अनुसार वही कला महान होती है जिसमें जनता का महान 
आन्दोलन सीना उभारता हुआ नजर आए, जिसमें नई जिन्दगी 
अंगड़ाइयाँ ले रही दो, जिस पर नई मानवता के सपने अपने उजले 
पंख फैला कर छाँद किए हों। जो कलाकार जनता से अ्रपने को 
अलग कर लेता है, वह अपनी वैयक्तिक विकृतियों में उलझ कर या 
तो पतनोन्मुख साहित्य का ख़ुजन करता है, या अपने वग-स्वाथ में 

अन्धा होकर प्रतिक्रियावादी ओर पलायनवादी साहित्य का ! 

इतछी सिलसिले में हमें प्रतिक्रियावादी, पलायनवादी और पतनो- 
न्मुख शब्दों के पारिभाषिक अथथ भी समझ लेना चाहिए। प्रतिक्रिया- 
वादी प्रवृत्ति उसे कहते हैं जितम कलाकार रूढ़ियों तथा प्राचीनता 
के प्रति विशेष रूप से आसक्त रहता है ओर उनके प्रति एक अस्वस्थ 
मोह के कारण वह किसी भी नए आन्दोलन या नई चिन्तना को 
शंका और भय की दृष्टि से देखता है। वह परिवतन और प्रगति को 
सत्य की ओर उठा हुआ एक नया कदम न मान कर, उन्हें हास और 
विनाश का संकेत मानता है, वह दुनिया को यथावत्‌ बनाए रखना 
चाहता है और उसकी माक्सवादी व्याख्या यह है कि वह न पूँजीवादी 
व्यवस्था को बदलना चाहता है शोर न उसके आधार पर कायम होने 
बाली विकृत समाज व्यवस्था को । वह समाज-व्यवस्था से अ्सन्तुष्ट रहता 
है पर समाज में परिवतन चाहनेवालों से इस प्रकार वह सब्वद्वारा बग के 
विरुद्ध लड़ता है और पूँ जीवादी वर्ग के कदम मजबूत करता है । 

पलायनवादी प्रवृत्ति इससे जरा भिन्न है। जहाँ प्रतिक्रियाबादी 
प्रवृत्ति का प्रारम्भ होता है नवीन के प्रति विरोध से, वहाँ पल्लायनवादी 
प्रवृत्ति का आरम्भ बिन्दु है बतमान के प्रति विरोध । बह वतमान 
समाज-व्यवस्था से असन्तुष्ट रहता है, लेकिन मानवता की इन 
व्याधियों का समाघान वह आगे आनेवाली सबंहारा क्रान्ति और 
उरुके बाद स्थापित किये जानेवाले वगहीन समाज में न मानकर, 
बह अपनी कल्पना को और भी प्राचीन युग में ले जाता है और वहीं 
अपने स्वप्नों का नीड़ खोज निकालता है। उसके स्वर में आरम्भ में 
तो वतमान पूजीवादी व्यवस्था के प्रति विद्रोह तो रहता है, किन्तु 
उसकी परिणति होती है, प्राचीन काल के खुमार भरे रोमानी सपनों में 
ग्रलता कर खो जाने में ! 

पतनोन्प्रुख प्रवृत्ति इन दोनों से भिन्न है। पतनोन्पुख प्रवृत्ति में 
भी कलाकार अ्रपनी परिस्थितियों से विद्रोह करता है, किन्तु वह अपनी 

कला में किसी अन्य सत्य की प्रतिष्ठा को समाघान न मानकर अपने 
व्यक्ति की रुचि कु रुचि, कृति विकृति और उसकी दमित प्रवृत्तियों के 
उच्छु खल प्रदर्शन को द्वी कला का चरम लक्ष्य मान लेता है । कला के 
सामने, मानव जाति के सामने श्रा खड़े दोनेवाले महान सांस्कृतिक 
संक्रट का सामना करने ओर एक नई, स्वस्थतर और सुन्दरतर दिशा 
खोज निकालने का कोई प्रयत्न नहीं द्वोता | कला सामाजिक सम्बन्धों 
को बिल्कुल तोड़ देती है, वह केबल कलाकार, निराश और दमित 
कलाकार के अस्वस्थ ब्यक्तित्व में ही सीमित द्वोकर रह जाती ६ और 
कलाकार उसे अपनी उछु खल विक्ृतियों की मानसिक सन्तुष्टि का 
साधन बना लेता है। पतनोन्मुख कला का सुख और सन्‍्तोष 
कुछ कुछ उस व्यक्ति के सुख और सन्‍्तोष की तरह है, जो खाज में 
खुजलाता हैं, यहाँ तक कि खून निकल आता है मगर उसे खुजलाए 
बिता चैन ही नहीं पड़ता | किसी भी प्रगतिविरोधी साहित्य में ये तीनों 
प्रदतियों विभिन्न अनुपात में पाई जा सकती हैं। 

आज से ठीक १०१ बष पहले, १८४८ में जब महान दाशनिक 
काल माक्स ने पहली बार “कम्यूनिस्ट मेनीफेस्टो? प्रकाशित किया, 
उस समय यूरोपीय साहित्य से रोमार्टिक युग की समाप्ति हो चुकी 
थी ओर जिस तरह भक्तिकाल के राधा और कृष्ण के पविन्रतम 
प्रतीक के आधार पर रीतकाल के कबियों ने भरपूर मानतिक ऐय्याशी 
की थी, उसी तरदह्द रोमाण्टिक काल के व्यक्ति-विद्रोह के आधार पर 
प्रतिक्रियावादी, पलायनवादी और पतनोन्मुख साहित्य का पोषण दो 
रहा था। रूसो से आरम्भ होकर जित महान रोमारिटक परम्परा का 
परिपाक शेले और बायरन में हुआ था, जिसने अपने युग को विद्रोह 
की दीक्षा दी थी, जों अपने समय का सबसे अधिक क्रान्तिमुखी 
जीवन दशन था, उसका स्वर धीरे धीरे मन्द पड़ रह था और 
साहित्य में अ्रपेज्ञाकृत विक्ृनत प्रबृत्तियाँ घीरे धीरे प्रवेश पाती जा रदी 
थीं। मूलतः रोमारिटिक आन्दोलन जिसने यान्त्रिकता के विदुद्ध 

व्यक्ति स्वाधीनता का नारा बुलन्द किया था, वह एक प्रगतिशील 
ओर घिद्रोह जीवन दशन था। स्वयम गोकी के अपने एक लेख में 
रोमाशिटसिज्म की विवेचना करते हुए लिखा था कि “रोमाण्टिसिज्म 
के दो स्वरूप होते हैं--रचनात्मक और पलायनवादी वादी । प्रारम्भिक 
या रचनात्मक रोमाण्टिसिज्म तत्कालीन प्रारम्मिक पूजीवादी यान्च्रि- 
कता के विरुद्ध एक विद्रोह था जिसको जनता का पूण नैतिक समथन 
प्रात्त था ।? ( लाइफ एण्ड लिटरेचर ) लेकिन आगे चल कर व्यक्ति 
के महत्व की बहुत गलत व्याख्या की गई और फल यह हुश्रा कि 
रोमाणिटसिज्म का उत्तराधिकार मिला पतनोन्मुख (डिकेडेन्ट) साहित्य 
को जिसने कला की सारी व्यापक पृष्ठभूमि दी छीन ली और उसे 
केवल एक अस्वस्थ व्यक्ति की विकृतियों की पंकल गेखाश्रों से आबद्ध 
कर दिया । 

सन्‌ १८४८ में ही उन पतनोन्म्रुख प्रव्ृत्तियों ने सर उठाना 
शुरू कर दिया जिनका परिपाक आगे चलकर वर्ले के निराशावाद, 
गाटियर या ल्‍्फाबट के 'कला कला के लिए? वाले उछ खल ब्यक्तिवाद 
में हुआ । ये पतनोन्मुख प्रवृत्ति उसी समय साहित्य से दृष्टिगोचर होने 
लगी थीं | थियोफाइल गाटियर ने 'कला कला के लिए!, सिद्धान्त 
की स्थापना की जिसका सबसे पद्ला कल था उसका उपन्यास 
“मादम्वायजेल द मापं? जिसमें उसने शअ्रप्राकृतिक यौन सम्बन्धों के 
प्रति विशेष अस्वस्थ आकर्षण दिखलाया था। लेकिन उसी समय 
साम्यवादी विचारकों का भी एक छोटा सा समूद्दट था जो मानव 
संस्कृत को इस तरह जकड़ लेनेवाले संकट को गम्भीरता से 
समभने उसका विश्लेषण करने और उसका निराकरण द्वढ़ने का 
प्रयास कर रद्दा था | उस समूह में थे लछुई ब्लांक, एंजेल्स 
प्राउडइन और काल माक्‍कत | सारे पाश्चात्य जगत में छोटे मोटे 
आन्दोलन पू जीवादी व्यवस्था के विरुद्ध उठ खड़े हुए, थे । ये सारे 
आन्दोलन मुख्यतया मध्यम श्रंणी के द्वारा हो रदे थे और सभी का 

लक्ष्य था साम्यवाद की स्थापना | किन्तु वह् साम्यवाद क्या होगा, 
कैमे कायम किया जा सकेगा, यह किसी के सामने स्पष्ट नहीं था। 
प्राउठन ने लिखा था, “इन साम्यवादियों के सामने एक दही बात 
स्पष्ट थी--सामाजिक क्रान्ति | लेकिन उन्हें न उसका विज्ञान मालूम 
था, न उसका रास्ता [? 

साम्यवाद को एक वैज्ञानिक रूप दिया काल माक्‍स ने | उसकी 
निगाह पैगम्बरों की निग।ह थी | उसने बड़ी निर्मेमता से पृ जीवादी 
व्यवस्था के खोखलेपन को उघाड़ दया, उसके रेशे-रेशे बिखेर दिए 
ओर कम्यूनिस्ट मेनीफेस्टो में नई दुनिया का निर्माण करने के लिए 
प्रोलेटेरियत बग को एक सशक्त आह्वान दिया | उसके आह्वान में 
नए. जीवन का महद्दान्‌ सन्देश था। प्रसिद्ध जमेन कवि द्वाइने ने लिखा 
था-- ''एक बार फिर क्रान्ति का निर्मेम चक्र धूम रहा है ; इस बार 
का विद्रोही अपने सभी पूर्वाधिकारियों से अधिक कठोर है ! वहाँ 
कहीं भी नई जिन्दगी अरँगड़ाइयाँ ले रही है वद्दों इस विद्रोही का 
अ।धवास दे !?” 

सभी महान्‌ कलाकारों ने माक्तबादी आन्दोलन श्रोर साम्यवाद 
का स्वागत किया | उसमें उन्होंने मुक्ति की आशा देखी | पू जीवाद 
के फोलादी पंजे में जकड़ी हुई कला ने सोचा कि साम्यवाद में उसे 
अपने पंख फेलाने की स्वतंत्रता मिल सकेगी । साम्यवाद में मानव 
आत्मा का अ्रधिक स्वस्थ विकास हो सकेगा । विशषतः रूस में जहद्दाँ 
गोंगोल, टालशटाय, चेखव और डास्‍्टावस्की के यथाथंताद ने माक्सवाद 
के लिए अच्छी पृष्ठभूमि तैयार कर दी थी, माक्सबाद का स्वागत 
हुआ ओर गोर्की ने जनता के दुख दद उसकी लड़ाई और मानवीयता 
के चरम सत्यों का बड़ा ही मर्मस्पर्शो चित्रण माक्संवादी भाषा 
में किया | 

लेकिन जैसा बाबा तुलसीदास बहुत पहले कह गये हैं- “राम ते 
अधिक राम कर दासा | माक्स के अ्नुयायियों ने प्रगतिवाद और 


एक समीक्ता १३ 


माक्सवाद के व्यापक उद्दश्य की अवहेलना कर साहित्य को श्रपनी 
दलगत राजनीति का अस्त्र बना लेना चाहा | माकस का तात्पये था 
पूंजीबादी विकृृतियों के प्रात विद्रोह और उसके स्थान पर एक स्वस्थ 
संस्कृति का निर्माण, मगर माक्‍्स से भी सोगुना अधिक माक्सवादी, 
उसके अनुयायियों ने प्रगतिवाद को एक व्यापक जीबनदायी सिद्धान्त 
नहीं रहने दिया और उसे एक कट्टर कठमुल्लेपन में परिवर्तित 
कर दिया | 


कुछ राजनीतिक तानाशाद्दों ने कहा कि साहित्यकार को जनता 
के लिए लिखना चाहिये। जनता का भज्ना उसी नीति में है जो दल 
या उसके तानाशाह निर्धारित करते हैं। इसलिए कलाकार को 
राजनीतिक श्रनुशासन में ही रहना होगा । 

जब यह अनुशासन का बन्धन श्राया तो स्पष्ट है कि मह्ान्‌ 
कलाकार जो अ्रपनी आँखे बन्द करना ओर अपना दिमाग गिरवी 
रख देना अपनी कला का अपमान समझते हैं, आखिरकार 
प्रगतिवादी श्रान्दोलन से अलग हो गए। फ्रान्स में रोमा रोलाँ और 
रूस म॑ स्वयं गोकों को इस राजनीतिक तानाशाही का विरोध 
करना पड़ा | द 


लेकिन कुछु मानसिक गुलाम कलाकार तथा कुछ सस्ती 
यशलिप्सा वाले मध्यम श्रेणी के कलाकार इस शप्रान्दोलन के साथ द्वो 
गए, जिनमें न तो इतना आत्मविश्वास था कि वे स्वयं अपना 
मार्ग हू ढ़ निकालें, न इतनी निस्प्ृद्वता थी कि यश के लोभ में अपनी 
प्रतिभा को राजनीति के हाथ बंच देने का लोभ संवरण कर सके 

इसका परिणाम यद्द हुआ कि माक्‍्सवादी ( प्रगतिबादी ) 
सादित्यिक विचारधारा में दिनों दिन संकीणता, एकांगिता, खोखलापन 
ओर बिकृतियाँ श्राती गई और नतीजा यह है कि जिस प्रगतिवादी 
आन्दोलन में एक दिन यह गोकों, रोलाँ तक सम्मिलित थे, जिसको 

अन्स्ट टालर और रैल्फ फाक्स जैसे शहीदों ने अपने खून से सींचा 
था। आज स्टीफेन स्पेए्डर और आडेन की तो बात दूर मैलराक्त 
(॥8]78प५) जैसे कट्टर कम्यूनिस्ट भी अपने को उसकी संकोणता 
से सन्तुलित नहीं कर पाते | 

इसका सबसे बड़ा कारण यह है कि अपने को प्रगतिवादी कहने 
वाले ये माक्सवादी कलाकार स्वयं नवीनतम सत्यों को ग्रहण करने में 
दिचकिचात हैं, डरते हैं। सो वष पुराने मूल्यांकनों और रूढ़ियों से 
चिपक रहने में ही अपनी बचत समभते हैं। वे यह भूल गए कि 
कनाकार को तो हर दिन, €र क्षण मानवता के लिए असत्य श्रौर 
अजश्ान, पतन और अन्धकार के विरुद्ध लफ्लपाते हुए स्वर्णाक्षरों 
का सम्बल लेकर लड़ना पड़ता है। वह अ्रपनी प्रतिभा के सहारे युग 
की व्याख्या, युग का विश्लेषण और भविष्य का निर्माण करता 
चलता है ओर उसकी चिन्तना किसी भी राजनीतिक तानाशाह से 
अधिक निस्पृह्ठ, उदार, व्यापक ओर समन्वयात्मक होती है | जीवन 
के युद्ध में विजेता बह होता है जो रोज युद्ध में जीतता है, जो १०० 
वर्ष पहले श्रपने पुरखों द्वारा अजित सम्पत्ति के बल पर ही अपने 
बेभव के डह्ले पीटता रहता है, वद्द बहुत जल्दी दीवालिया द्वो जाता है । 

हिन्दोस्तान की कुछ ऐसी बदकिस्मती रही कि यहाँ प्रगतिवाद का 
प्रवेश तब हुआ जब विदेशों में उसका दिवाला निकल चुका था | 
विदेशों की इस उतरन को हमने बड़े चाव से दौड़ कर पहना, जब कि 
हमारे अपने साहित्य में किसी मी प्रगतिबाद से सी गुना शक्तिशाली 
प्रवृत्तियाँ पनप रह्दी थों। निराला और पन्‍्त, प्रसाद और प्रेमचन्द, रवीन्द्र 
झोर गांधी उस पतनोन्म्रुख संकीण प्रगतिबाद से कहीं ज्यादा आगे थे 
जो भारत में इतने आदर से लाया गया । 

लेकिन सबसे बड़ी मजाक यह थी कि शरू में न प्रगतिबाद के 
समथकों ने ही उसे ठोक से समझा था और न उसके आ्आालोचकों ने 
ही | समथकों ने उसी को प्रगतिवादी मानना शरू किया जो श्रपने 


एक समीक्षा श्पू 


को प्रगतिवादी घोषित कर दे, चाहे वह यौन उच्छुड्डुलता का साहित्य 
लिखता हो या भावुक राष्ट्रीयता का। आल चकों ने जिस पर भी 
गुस्सा उतारना चाद्दा उसे दी प्रगतिवादी कहना शुरू किया । हिन्दी 
में प्रतिवादी आन्दोलन का सूत्रपात बड़े प्रहसनात्मक ढंग से हुआ । 
उसके बाद लेखकों को फँसाने का ग्रान्दोलन चला। कुछ बड़ी 
मछलियाँ भी फंसी | कुछ श्रवसरवादी, यश-पिपासु परम बूर्ज्बा लेखक 
भी इस महान जनान्दोलन में स्वर मिलाने लगे | एक राजनीतिक दल 
तो साथ था द्टदी प्रचार करने के लिए.। कुछ दिनों तक “परस्परम 
प्रशसन्ति श्रहोरूपमहों ध्वनि: !?? का सुन्दर हंगामा रहा | लेकिन अब 
उस तमाशे से साहित्य के गम्भीर साधकों का मन ऊब सा गया है । 
उसके बाद यहाँ के प्रगतिवाद ने कलाबाजियाँ खानी शुरू कों। कभी 
इस प्रव्नत्ति को अपनाया, कभी उसे बहिष्कृत किया, कभी इस लेखक 
को उठया, कभी उसे पलायनवादी तिद्ध करने में जुट गए; इसी प्रकार 
की चीज चलती रहीं। स्वयं प्रगतिवादियों ने भी सिवा तीखी, 
अवसरवादी आलोचनाश्रों श्रोर दलबन्दी तथा गाली-गलोज के, अभी 
तक ग़म्भीरता और शान्ति से समस्याश्रों का विश्लेषण, उदारता, 
समभधारी और दूरदर्शिता का परिचय नहीं दिया है | परिणाम यह 
हुआ हे कि वे सचमृच ही हिन्दी कौ मद्दान साहित्यिक परम्परा में 
जो कड़ी जोड़ सकते थे, उसके बिल्कुल अ्योग्य सिद्ध हुए । 

इस विषय में सोवियट लेखकों में हमें बिल्कुल दी दूसरी बात 
देखने में श्राती है। उनके यहाँ क्रान्ति के बाद बहुत सी साहित्यिऋऊ 
प्रबत्तियाँ पनपीं, माक्सवाद के नाम पर सच्चे साहित्य घोंटकर 
मार डालने का भी प्रयास किया गया। लेकिन वे इन सभी परिस्थितियों 
से ऊपर उभरे और आज सचम॒च एक स्वस्थ राष्ट्रीय साहित्य 
का निर्माण कर रहे हैं। यद्यपि श्राज का सोवियट प्रगतिवादी 
साधि्त्य उतना गहरा तो नहीं जितना टाल्स्टाय या डास्टावस्कोी 
या गोर्कों का, किन्तु वह स्वस्थ हे। बहुत सी अ्रसामाजिक श्रोर 

धातक प्रवृत्तियों का उसने परिद्वार कर लिया है। यद्यपि अनी भी 
उनसे हमारा मतभेद हो सकता है लेकिन उन्होंने जो कुछ किया है 
उसका बहुत बड़ा महत्व हे | उसकी पृष्ठभूमि में हम यहाँ के प्रगति- 
वादियों की बहुत सी दुबलताओं को भली भाँति समझ सकते हैं। अत: 
में सब से पहले रूसी साहित्य में प्रगतिवाद पर द्वी विचार करूँगा । 


रूसी साहित्य में 
प्रगतिवादी धारा 





... बन | 


जैसे फ्रान्सीसी राज्यक्रान्ति के पहले ही रोमाणिटसिज़्म का सूत्रपात 
हो गया था ओर राज्यक्रान्ति के बाद समस्त पाश्चात्य साहित्य में 
रोमाण्टिक धारा ही प्रमुख हो उठी थी, उसी तरद्द रूसी राज्यक्रान्ति 
के बाद माक्सवादी साहित्य की चिनगारियाँ सारी दुनिया में बिखर 
गई हैं | भारत भी इससे अछूता नहीं रदह्दया। भारतीय साहित्य में भी 
प्रगतिवाद बहुत जोरों के प्रचार के साथ आया । यद्यपि अभी तक उसे 
छायावाद की तरह व्यापकता नहीं मिल पाई है, ओर न उसने अभी 
तक प्रसाद जैसा कोई महान लेखक दिया है, लेकिन इससे हम इन्कार 
नहीं कर सकते कि प्रगतिबाद ने हिन्दी साहित्य के इतिहास में अपना 
महत्वपूर्य स्थान बना लिया है।फिर भी अभी तक्र प्रगतिवादी 
आलोचक प्रगतिवाद की स्पष्ट विवेचना भारतीय पाठक के श्रागे नहीं 
रख पाये हैं | इसीलिए माक्सवाद और प्रगतिवाद के बारे में एक 
विचिन्न सा भ्रम हिन्दो पाठकों में है। सबसे बड़ा नुकसान यद्द हुश्रा 
हेकि अपने सिद्धान्तों में बराबर सोवियत्‌ रूस का हवाला देकर 
भारतीय प्रगतिवादी आलोचकों ने रूस के साहित्य के बारे में भी एक 
विचित्र सा भ्रम फैला कर रूस को एक गलत और भश्रमपूर्ण स्थिति में 
रख दिया है। इसका नतीजा यह हुश्आा है कि रूढ़िवादियों और 
प्रतिक्रियावादियों को रूसी साद्दित्य के विरुद्ध एक गलत तरीके का 

प्रचार करने का अवसर मिल गया है | 

आवश्यकता इस समय इस बात की है कि हम निष्पक्ष रूप से 
यह समभने का प्रयास कर कि रूस की नवीन चेतना ने साहित्य में 
क्या जनवादी प्रयोग किये हैं और किस प्रकार इन प्रयोगों के सहारे 
रूस ने अपनी नवीन जन-सतंस्कृति के निर्माण में सहायता पहुँचाई है | 
रूस ने किस तरह बदलती हुई परिस्थितियों में बराबर अपनी राष्ट्रीय 
संस्कृति और अपनी प्राचीन ऐतिहाधिक परम्परा और अ्रपने नवयुग 
के स्वप्नों के बीच में सन्तुलन लाने का प्रयास किया है, इसका जितना 
अच्छा चित्र हमें साहित्य में मिल सकती है उतना श्रन्य क्रिसी चीज में 
नहीं । निष्पक्षु रूप से, पू जीवादी अमेरिका और साम्राज़्यवादी ब्रिटेन 
के प्रचार से अलग रहकर, हमें रूसी साहित्य के इतिद्ास से शिक्षा 
लेकर अपनी नई संस्कृति के लिए सम्रुधित रूप-रेखा तैयार करनी 
चाहिये | रूसी साहित्य के ही समुचित अध्ययन से हम भारतीय प्रगति- 
वादियों की संकीर्शता और रूसो लेखकों की मानसिक उदारता और 
विशालता का अन्तर समझ सकेंगे । 

सोवियट साहित्य, सोवियट संस्कृति का ही एक अ्रंग हे, उससे 
अलग कोई चीज नहीं | सोवियट संस्कृति के निर्माण में दो धागे गु थे 
हुए हैं । एक तो वह आ्राधार भूमि, वह जारशाद्वो रूस जिसने क्रान्ति 
की, और एक वह चेतना जो क्रान्ति में और क्रान्ति के बाद शआ॥राई। 
सोवियट साहित्य के विकास को ठीक से समझने के लिए दइमें पढले 
उस मनोमूमि ओर उन साहित्यिक धाराओं की श्रोर ध्यान देना होगा 
जो कि क्रान्ति के पदले रूत में प्रचलित थीं। उसके बाद क्रान्ति हुई 
और किस प्रकार क्रान्ति के बाद क्रान्तिकारी बग, सबद्वारा बरग्ग ने 
साहित्य को नया रूप देने की कोशिश की, साहित्य में विभिन्न जनवादी 
प्रयोग करने का प्रयास किया, यह भी सावधानी से समझना द्वोगा। 
सुविधा के लिए. हम रूस के आधुनिक साहित्य को पाँच कालों में 
विभाजित करना चहेंगे। 

सबसे पहले पृव-क्रान्ति से क्रान्ति तक का काल आता है।इस 

काल में लेखकों में सवाद्दारा साहित्य की चेतना बहुत कम थी। उस 
समय लेखक अधिक तर व्यक्तिवादी थे ओर उन पर 

4. क्रांति तक फ्रान्सीसी साहित्य का विशेष प्रभाव था। श्ध्बीं 
(१६००-१८) शती के अन्त में ही समस्त यूरोपीय साहित्य में जो 
पतनोन्पुखी (डिकेडएट) प्रवृत्तियाँ श्रा गई थीं उनका 

पूरा प्रभाव रूसी साहित्य. पर था । 

उस समय बालमान्ट, ब्रसाव ओर सोलोगव मुख्य कवि थे ओर 

जैसा यारमोलिन्स्की ने अपने आधुनिक रूसी-काव्य-संग्रह में लिखा है 
“ये लोग विदेशी आदर्शों से पूर्णतया अनुप्राणत थे और कई 
एक तो स्पष्ट कहते ये कि आधुनिक कविता केवल बासी फ्रान्सीसी 
शोरवा है जो रूठी चूल्दे पर गरम कर लिया गया है |” उसी फ्रांसीसी 
पतनोन्मु खता का स्पष्ट प्रभाव इस समय की इस कविता में भी मिलता 
है जिसे आलोचकों ने प्रतीकवादी कविता का नाम दिया है। समाज- 
विरोधी भावनाएँ, स्थापित नेतिकता के बविदुद्ध विद्रोह, गुनाहों से 
खेलने की प्रबल प्यास ओर सेक्स की तृष्णा, यह इनकी कविता के 
मुख्य विषय थे | लेकिन फिर भी इस प्रतीकवादी कविता में हर 
लेखक की अ्रपनी श्रलग शैली थी, श्रपगी अलग धारा थी। इनकी 
कविताओं में उस समय तक सोन्दर्यानुभूति ही मुख्य यूत्र था | लेकिन 
ये उस समय की प्रगतिवादी और उन्नतिशील प्रवृत्तियों से अलग 
हो गये थे और उनमें से हरेक एक निराश पैगम्बर था। उनका 
निराशावाद और व्यक्तिवाद किम सीमा तक पतनोन्मुख हो चुका 
था इसका बहुत विचित्र उदाहरण प्रसिद्ध प्रतीकवादी कवि अलैक्जेर्डर 
डोब्रुलुबब के जीवन से मिलता हे । वद्द भी फ्रान्सीसी डिकेडैन्ट स्कूल 
से प्रभावित था और वास्तविक जीवन से दूर बोदलेयर के द्वारा बताए 
हुए कृत्रिम स्वग (?8780] 3 9707006]9) में रहने में विश्वास 
करता था। उसने ताबूत को शक्ल का एक कमरा वनवा रक्‍खा था। 


२२ प्रगतिवाद : 
उसकी दीवारों पर काला कागज मढ़ा हुआ था, उसकी खिड़कियों पर 
काले शीशे ओर दरबाजों पर काले पदे पड़े हुए थे | वह स्वयम्‌ 
काले कपड़े पहनता था। उसके दस्ताने तक काले थे ' वह अ्रफीम 
खाता था ओर चण्डू पीता था और अपने शिष्यों को आत्महत्या 
करने का उपदेश देता था | 

१६०५४ के लगभग रूस में जो क्रान्ति हुईं उससे रूसी साहित्य 
के घरातल में भी कुछ हलचल पेदा हुई । निराशा के स्वरों में थोड़ी 
कमी हुई | तरुण प्रतीकवादियों के एक दल ने अपने पृवजों की 
सौन्दर्यमयी, रहस्थात्मक और व्यक्तिवादी शैली तो अपना ली, लेकिन 
बजाय पतनोंनन्‍्मुखता के उन्होंने धार्मिक रहस्यवाद अपनाया। इनमें 
से आइवानव, बेली, ब्लाक और वोलोशिन प्रमुख थे । उनकी कविता 
म॑ एक आवेशमयों दाशनिकता मिलती है जो अन्त में एक धार्मिक 
विश्वास में परिणत होती है। इस काव्यधारा पर डास्टावस्को का 
बहुत प्रभाव मिलता है। आइवानक में घामिकता के साथ-साथ एक 
रहस्यमय समष्टिवादी भावना भी मिलती है। केवल व्यक्ति में ही 
अ्राइवानव की कविता सीमित नहीं है| ब्लाक जिसे उस युग का. 
महानतम कवि माना गया है, उनकी कविता ( न्यू श्रमेरिका ) में 
नवयुग के स्वर भी कहीं-कदीं सुन पड़ते हैं। उसने एक जगह अपनी 
कल्पना को सम्बोधित करते हुए लिखा भी हे--6म्दारे रद्वस्यमय 
स्व॒रों पर विध्वंस की कराहों की छाप है [? 

उसी समय सेन्‍्ट पीटसबग ( वतमान लेनिनग्राड ) के कवियों 
में एक नयी विचारधारा का प्रादुर्भाव हो रहा था। वे लोग प्रतीक- 
वादियों की रहस्यमयी शैली का विरोध करते थे। उनके बिचार से 
कविता सरल और स्पष्ट शैली में होना चाहिये, उसमें उल्लकन और 
यूढ़ता. न होकर ठोस अभिधा होनी चाहिये ओर अनुभूति को स्पष्ट 
ब्वित्नों ([778268) के सहारे अभिव्यक्त करना चाहिये | इस धारा 
को एकेमिस्ट घारा कहते थे और गुमिलव इसका प्रवतंक था। बाद 

में इसी में से इमेजिस्ट या इमेज्दिनिस्ट शाखा का विकास हुआ | इस 
धारा का मुख्य कवि येसेनिन था। इन लोगों के अनुसार अनुभूतियों 
को स्वतन्त्र और प्रभावपु ण शब्द-चित्रों में चित्रित कर देना ह्वी कविता 
का अन्तिम लक्ष्य है । 

लेकिन इस युग में सबते महत्वपूण आन्दोलन था फ्रयूचरिस्ट 
आन्दोलन ! श्लेब्विकब ओर मायकावस्की ने इस आन्दोलन की नींव 
डाली थी। अपने प्रारम्भिक काल में यह आन्दोलन समाजवादी 
आन्दोलन न होकर काव्य के क्षेत्र में एक सवंथा शैलीगत आन्दोलन 
था | मायकावस्की एक बड़े ही सशक्त व्यक्तित्व का कलाकार था और 
बह प्रतीकवाद की परम्परा को सवथा छिन्न-भिन्न कर देना चाहता 
था। प्रतीकवाद की श्रपारथिव सूक्ष्मता, कालव्यनिकता और सांकेतिकता 
को हटाकर एक मांसल यथार्थ का समावेश कविता में कग्ना चाहता 
था। वह मशीन युग का प्रतिनिधि था ओर श्रपनी भावना और शैली 
दोनों दी में वह एक फोलादी कठोरता लाना चाहता था। अपने 
विचारों में मायकावस्की समाजवादी था, गरम समाजवादी; उसकी 
शैली में बन्दूक से छुटी हुई गोली की सी तेजी थी और उसके ख्बरों 
में फोलादी यन्त्रों की खड़खड़ादइट | उसकी उपमाओं में नवीन यान्त्रिक 
युग की छाया थी। वद लिखता है--“एक निल्लज्ज लालटेन सड़क 
को टाँगों से ऊन के नीले मोजे खींच लेती है !” जिठ प्रकार की 
उपमाओं और कल्पनाओं के लिए टी० एस० ईलियट इतना मशहूर 
है, उस तरद्द की उपमाश्रों में मायकावस्की बीसियों गुना बढ़ा- 
चढ़ा है । 

सन्‌ १६१२ में मायकावस्की के दस्ताक्षरों सहित फ़्रयूचरिज्म का 
जो घोषणापत्र निकला था वह बहुत महत्वपूर्ण हे ओर उससे स्पष्ट 
है कि फ़्यूचरिज्म कविता की पुरानी भाषा ओर पुरानी शैली के विरुद्ध 
नवीन भाषा श्रौर नवीन शैली का विद्रोह हे। वह घोषणापत्र इस 
प्रकार था--- 


२छ प्रगतिवाद : 


“जनरूचि के मुह पर करारा तमाचा 


पाठकों के, लिए. हमारी प्रथम ओर श्रप्रत्याशित घोषणा 


हमी अकेले अ्रपने समय के श्रग्नदूत हैं, साहित्य में अपने युग के. 
सच्चे प्रतिनिधि हैं | 


अतीत की परम्पराएँ हमारा दम घोंट देती हैं। एकेडेमी और 
पुश्किन ऐसे शिलालेख हैं जो अब हमारे समझ में नहीं आते, जिनके 
अच्षर श्रब हम भूल गये हैं | श्रब टाल्सवटाय, पुश्किन, डास्टावस्की को 
समय की नोका से उठाकर लहरों में फंक देना चाहिये । 

जो अ्रपने पहले प्रमास्पदों को नहीं भूलता, वह नये प्रमास्पदों 
को पूरा प्रम नहीं दे पाता । 

ये जितने मेक्सिम गोकीं, कुप्रिन, ब्लाक, सोलोगव, कुजमिन, 
बुनिन हैं, इन सबको अगर गाँव में एक भोपड़ी दे दी जाय तो ये 
सन्तुष्ट हो जायंगे | दर्जियों की किस्मत में यही लिखा होता है । दम 
अपनी गगनचुम्बी अट्टालिकाओों के शिखर से जब इन बोनों को देखते 
हैं तब इनकी क्ुद्रता हमें मालूम होती है । 

हम विश्वास करते हैं कि कवि को पूरा अधिकार है कि-- 

# वह देशज और तद्भव शब्दों से कविता का शब्द-कोष और 
बढ़ाता रहे | 

# अपने से पहली पीढ़ी की शेली से बह पूरे हृदय से घृणा कर 
सके। 

* आपके दिये हुए यश के मुकुट पर बह थूक सके। 

* गालियों ओर विरोध के समुद्र में भी वह श्रदम्‌ शब्द के द्वीप 
पर खड़ा हो सके । 

अगर अब भी इमारी पंक्तियों में आपकी सुर्चि ओर आपकी 
पसन्दगी का कीचड़ भलकता दे तो भी एक नयी उगती हुई दुनिया 
के सौन्दर्य की बिजली उन पर जगमगा रही है ।” 


एक समीक्ता श्पू 


इस घोषणापत्र से स्पष्ट है कि यद्यपि इसमें श्रभी सबहारा क्रान्ति 
ओर समाजवादी आदश का समावेश नहीं हो पाया था किर भी 
भविष्यवाद पुरानी शैली का, पुराने साहित्य का बहुत तीखा विरोधी 
था | वह एक सिरे से सभी प्राचीन” का विरोधी था चाहे वह समाज- 
वादी गो्कों दो, या प्रतीकवादी ब्लाक, या अश्रध्यात्मवादी टाब्सटाय 
या रोमान्टिक पुश्किन ! इस प्रकार का समनन्‍्वयहीन, सन्तुलनहीन, 
पागलपन से भरी हुई विद्रोही प्रद्मत्ति एक अस्वस्थ मनोदत्ति की 
परिचायक अवश्य थी, लेकिन इससे यद्द स्पष्ट हो गया था कि 
रूसी साहित्य निकट भविष्य में इतना आकस्मिक मोड़ लेने जा 
रहा हे कि उसे अपनी पुरानी पगडरिडयाँ याद रख पाना असम्मव 
होगा । 

उसके बाद जमी जमाई हुई व्यवस्था को चूर-चूर करते हुए, युगों 
की मान्यताओं को तिनके की तरह उखाड़ते हुए और इतिहास के पत्रों 

पर लिखे हुए श्रक्तरों को खून से मिटाते हुए रूस 
२. रुक्रान्तिकाल् की महान सोवियत क्रान्ति आईं। क्रांति के पहले 
(१६२२) विस्फोट ने ही जारशाही सम्यता के तार-तार उड़ा 
दिये | खून की नदियों से, संगीनों की कलमों ने 

मानवता के इतिहास का नया अध्याय लिखा जा रह्दा था । 

“८3]]006 प्राप96 [ए69" 87779? जब बन्दूंके गरजती हैं 
तो कला खामोश हो जाती है | युद्ध ने कला की प्रगति को पहले ही से 
धीमा कर दिया था, क्रांन्ति ने उस पर चादर उढ़ा दी। पत्र बन्द 
हो गये, होटलों में बन्दूकों से युद्ध होने लगा, नदियाँ खून से लाल 
हो गई, फूल खून से तर हो गये, आसमान लाल तारों से गूज़ उठा, 
सितारों से हँत्िये हथौड़े के भकूण्डे टंकराने लगे--इतनी भयंकर 
उथल-पुथल आई जिसने एक बार काव्य-चेतना को मूछित कर 
दिया । 

धीरे-घीरे प्रलय शान्त हुईं, बादल छुेट गये ज्षितिज साफ हुआ, 


२६ प्रगतिवाद : 


सूरज मुस्कुराने लगा, आँख खुनी तो दुनिया बदल गई थी। सभी 
कुछ बदल चुका था । साहित्य के मन्दिर के पुराने देवताश्रों को किसी 
ने तोड़ दया था ओर नये देवताओं ने उनके पिंहासनों पर कब्जा 
कर लिया था | केवल शासन नहीं बदला था, युग का स्वर बदल 
गया था | जनता की संस्कृति बदल गई थी । 

रूटी कलाकार स्तब्ध था | सबसे पहले ब्लाक ने आवाज 
उठाई , उसने क्रान्ति का स्वागत किया। एक रात्रि में, नीरव्ता में 
जाते हुए १२ लाल सेनिकों पर उसने एक गीत लिखा--“बे बारह” | 
उसमें उसने लिखा कि ये १२ लाल सेनिक शायद ईसा के १२ शिष्य 
हैं ओर शायद श्वेत गुलाबों के कोहरे में छिपा हुआ मसीहा 
इनको रास्ता दिखा रहा है। हम देख चुके हैं कि प्रतीकवाद में 
धार्मिक रहस्यवाद का एक गहरा पुट था और इस लाल क्रान्ति का 
स्वागत भी उन्होंने घामिक या आध्यात्मिक स्तर से किया, कम्यूनिस्टों 
के वर्ग-संघष के सिद्धान्त पर उन्हें शायद विश्वास नहीं था | 

ब्लाक के बाद तो इन लाल सनिकों को मसीहा मानने का आग्रह 
रूसी कविता में बहुत बढ़ गया । १६१८ में आन्द्र बीली ने--“मसीहा 
फिर उठा है!” शीष # गीत में यही भावनात्मक की है | मैक्स मिलियन 
बोलोशिन ने इस क्रान्ति को एक राष्ट्रीय क्रान्ति बताया और उसका 
स्वागत किया | एकेमिस्ट घारा का प्रवतक गुमिलव अ्रवश्य क्रान्ति से 
सन्तुल्नन नहीं कर पाया और १६२२ में बढ सोवियट विरोधी षडयन्त्र 
करते हुए पकड़ा गया और उसे प्राणदण्ड दे दिया गया। लेकिन 
इमेजिस्ट कबि येसेनिन ने अवश्य क्रान्ति का स्वागत कियां। बह 
सम्कता था कि क्रान्ति इस मशीन सभ्यता को मिठा कर फिर ग्राम 
संस्कृति लावेगी और कविता में सौन्दय, प्रेम और सुकुमार अनुभूतियों 
की प्रतिष्ठा होगी । 

उस समय प्रकाशन णह बन्द थे | चायघरों और होटलों में लेखक 
ओर कवि मिलते थे ओर अपनी कविता पढ़ते ये। सभी में एक नया 

उत्साह था, सभी क्रान्ति की व्याख्या अपने ढंग से कर रहे थे और 
सभी की कला में एक नई जान आ रही थी | एक कवि ने तो यहाँ 
तक लिखा था--“हम घरती को उलट रहे हैं, ओर उसके बाद इम 
सितारों की दुनिया में गदर करंगे |? लेकिन कितने सितारों की 
किस्मत में टूटना बदा था यह अभी भविष्य के पर्दे म॑ छिपा था । 

किन्तु इस संक्रान्तिकाल में मायकावस्की ने अपने को बहुत 
चमका लिया । इसके कई कारण थे। मायक्रावरुओ में प्राचीन गृढ़ 
शैली के खिलाफ एक विद्रोह था श्रौर बह जनता की भाषा भ॑ लिखता 
था। १६१२ में [,. [7, #', की ओर से निकाले गये घोषणापत्र में 
उसने स्पष्ट लिखा था कि वह बोलचाल की भाषा में और कविता 
भाषा में कोई अन्तर नहीं समकता। उसकी जनप्रियता का सबसे पहला 
कारण था उसकी भाषाएँ और उपम्ता जो न केवल बोलचाल की 
वरन्‌ कभी-कभी तो बिल्कुल द्वी बाजारू होती थीं-- 

मेरे फेनयुक्त मुँह से 

के की तरद उगला हुश्रा दर शब्द 

नंगी वेश्याओं की तरद्ट नाच उठता है ! (पाजामापोश बादल) 

यदद भाषा चादे मानव जीवन के गम्भीर सत्यों के निरूपण के लिए 
उपयुक्त भाषा न हो, लेकिन इसमें वह गाली गलौज थी 
जो उस अराजकता के समय में काफी प्रचलित थी | युद्ध के समय में 
जनता गरम जोशीले नारे ज्यादा पसन्द करती, है सन्तुलित, गंभीर 
ओर तकयुक्त सत्य नहीं। मायकावस्की में बह नारेबाजी काफी 
मात्रा में थी। 

दूसरी बात उसकी जनप्रियता की यद्द थी कि उसने सवथा 
सामयिक तथ्यों पर कविता लिखी | उस वक्त जनता अपनी प्रतिदिन 
की आवश्यकताओं की पूर्ति में लगी हुई थी ओर मायकावस्की ने 
इन्दीं चीजों को श्रपनी कविता का विषय चुना -सोवियट पासपोट 
अम्यूनिस्ट सम्मेलन, बढ़ते हुए. रेलभाड़े आदि | उसकी कविता बड़ी 


श्प प्रगतिबाद : 


उत्कृष्ट ढंग की पत्रकारिता थी और इसीलिए वह इतना द्वी जनप्रिय 
दो गया जितना कि युद्ध के दिनों में अखबार जनप्रिय दो जाते हैं | 
स्वयम्‌ उसने अपनी जीवनी में लिखा है, “मुके दिनोदिन: महसूस 
हो रहा है कि में अपनी कला में पत्रकार अधिक होता जा रहा हूँ ।” 
लेनिन स्वयम्‌ उसके काव्यात्मक महत्व को स्वीकार नहीं करता था। 
६ माच सन्‌ १६२२ को इजवेस्तिया में प्रकाशित उसकी एक कबिता 
के विषय में लेनिन ने लखा था-- “जहाँ तक उसकी राजनीति का 
प्रश्न है बह सवथा सही है, हाँ काव्यात्मक उत्कृष्टता के विषय में 
में कुछ नहीं कद सकता !”? मायक्रावस्की में एक युद्धप्रियता थी। 
एक सामयिकता थी, एक तीखी, भावनात्मक ओर व्यंगमयी शैली 
थी | सहज और सरल भाषा थी, चुटीली अभिव्यंजना थी ओर 
अनुभूति का एक छिछुलापन था जि।ने उसे इतना जनप्रिय बना 
दिया था । 

११ वर्ध पहले फ्यूचरिस्ट घोषणापत्र का शीषक उसने लिखा 
था--जनरूचि के मुँह पर करारा तमाचा? लेकिन अब वह सवथा 
जनरुचि का कवि थाओर उसम॑ कहीं पर भी उदार दृष्टिकोण और 
विचारों ओर आकलनों की ऊँचाई नहीं थी | वह कलाकार न रद्द 
कर एक मशीन बन गया था जिसका चक्‍का सरकार के हाथ में था | 
उसने स्वयम्‌ “होमवाढ स””? नामक कविता में लिखा है-- 

“में अनुभव करता हूँ 

क में ग्रानन्द बनानेवाला 

एक सोविवट कारखाना हूँ।?? 

मायकावरुकी कविता को एक यान्त्रिक साँचे में ढालने के पक्ष में 
था| बह कविता को कवि की वैयक्तिक अनुभूति न मानकर एक 
सामूहिक उत्पादन मानता था जिसका नियन्त्रण सबंथा राज के हाथ 
में हो। 

लेकिन उस समय तक संक्रान्तिकाल समाप्त हो चुका था+ 

पुननिर्माण या लेनिन की नव-आधर्थिक-नीति (९, 77. १?,) का 
युग था। उथल-पुथल शान्‍्त द्वो चुकी थी। हृत्या 
३.पुननिर्माण काज्न श्रौर रक्तपात, प्रलय और क्रान्ति ने जो कुछ तोड़- 
( २२-२८). फोड़ दिया था, उसके खग्डद्टरों पर पत्थर पर पत्थर 
जमा कर फिर नई मीनार उठाने का प्रयास किया 
जा रहा था। निर्माण की एक नवीन चेतना ने संस्कृति को फिर 
सजीव और सक्रिय कर दिया था। श्रराजकता खत्म होकर एक 
व्यवस्थित जीवन का प्रारम्भ हो रहा था। राष्ट्र की बागडोर उस 
समय भी लेनिन के के द्वाथ में थी ओर इसीलिए संकोणुता नहीं आरा पाई 
थी। नव-निर्माण के प्रयोग सोवियट संस्कृति में हो रहे थे और 
साहित्य भी इस प्रयोगों से अछूता नहीं था। . 
साहित्य में उस समय कई विचारघाराएँ ओर कई साहित्यिक 
समूहों का आविर्भाव हुआ | इन साहित्यिक दलों में सबसे प्रमुख था-- 
प्रोलेटकल्ट ( सर्वाहारा-पन्‍्थ ) जो साहित्य को वर्ग-6ंघव के सिद्धान्त 
में सीमित कर देना चाहता था ओर राजनीति की तरह ही साहित्य 
में भी सर्वाह्ारा चेतना का शासन चाह ता था । १६ १७ में जब बोल्शेविकों 
की विजय हों गई उसी समय उन्होंने बोजु आ संस्कृति को नष्ट कर 
कम्यूनिस्ट संस्कृति की स्थयना करनी चाही । उनका विश्वास था कि 
जैसे उनकी शक्ति ने शासन में क्रान्ति कर दी हे वेसे ही प्रोलेटेरियट 
लेखकों को कल्पना साहित्य में क्रान्ति कर देगी | उनका विश्वास था 
कि जैसे युद्ध-क्षेत्र में प्रोलेटेरियट वर्ग बोजश्रा बगे से लड़ा है और 
लड़कर उसने उनकी सचा को उखाड़ फंका है उसी तरद्द साहित्य 
क्षेत्र में भी सभी पँजीवादी तत्वों को चुनकर निकाल फंकना द्वोगा | 
ओर शायद उनका विश्वास था कि साहित्य और कला के क्षेत्र में 
बोजु आ तत्वों से लड़ने का भी तरीका वह्दी भय, आतंक, श्राक्रमण 
शोर रक्तपात का तरीका होगा । 
१० सितम्बर सन्‌ १९१८ को अखिल रूसी प्रोलेटेरियट संस्कृति 


३० प्रगतिवाद : 


श्रौर शिक्षा संस्थाओं के सम्मेलन में ए० बोग्दैनोंव का एक प्रस्ताव 
रक्‍खा गया जिसमें उसने बताया कि--“वरगंवादी समाज में समष्टिवादी 
आर वगवादी तत्वों को संगठिन करने और उन्हें युद्ध के लिए तैयार 
करने में कला सबसे बड़ा हथियार है |” इसी प्रस्ताव के आधार पर 
१६२० में प्रोलेटकल्ट की स्थापना हुई, जिसका मुख्य उद्देश्य 
था बगवादी संस्कृति (जो बर्ग-संघष में विश्वास करती द्वो) का प्रचार [ 

लेकिन लेनिन यथाथ द्र॒ष्टा था। वह साहित्य के रुच्चे मूल्य से 
अवगत था, वह वर्ग-संघ्ष की संकीणता को कभी अपने निर्माण काय 
में बाधा नहीं पहुँचाने देता था। वह जानता था कि साहित्यिक क्षेत्र 
में कलाकार की वैज्ञानिक स्वतन्त्रता सबसे ज्यादा महत्वपूर्ण द्योती है । 
उसके ऊपर कोई भी सिद्धान्त लादना ठीक नहीं द्ोता। वह रूस के 
नव-निर्माण काल में साहित्य को पुनर्जीबित करना चाहता था अतः 
उसने साहित्य पर किसी प्रकार की भी तानाशाह्दी करने का विरोध 
किया । उसी की प्रेरणा से १६२४ के वसन्त के सम्मेलन में कम्यूनिस्ट 
पार्टी की सेन्ट्रल कमेटी ने साहित्य के सम्बन्ध में एक प्रस्ताव पास 
किया जिसमें कहां गया--“पार्टी को संक्रान्ति में से गुजरते हुए 
साहित्यिक आरदर्शों के प्रति उदारता ओर सहनशीलता का दृष्टिकोण 
रखना चाहिये । साहित्यिक विद्वानों ओ्रोर प्राचीन सांस्कृतिक वैभव के 
प्रति एक प्रकार की श्रर्चिपूण ओर बुद्धिद्दीन प्रवृत्ति लोगों में जाग 
ग़ई है, उसके खिलाफ पार्टी को जंग करना चाहिये। कम्यूनिस्ट 
आलोचना में तानाशाहदी का स्वर नहीं श्राना चाहिये। प्रोलेटेरियट 
वग के साथ जो साहित्यिक दल चल रहे हैं, या चलना चाहें उनके प्रति 
पार्टी को बहुत बुद्धिमतापू्ण, सह्यानुभूतिपूर्ण ओर उदार दृष्टिकोण 
रखना चाहिये।2... 

इस प्रस्ताव के अनुसार कम्यूनिस्ट लेखकों के अलावा श्रन्य 
लेखकों को सहयात्री (2075प0क्ाँट्रं) कहा जाने लगा ओर 
उन्हें भी रूसी पत्रिकाओ्रों में पूरे आदर का स्थान दिया जाने लगा | 

इन सहयात्रियों में, उन लेखकों में जो कम्यूनिस्ट नहीं थे और वग- 
संघर्ष में विश्वास नहीं करते थे, दो दल मुख्य थे, ओप्यज और 
सेरेपियन ब्रादस । 

इनमें से सेरेपियन बन्धु का दल बहुत द्वी महत्वपूर्ण हे, विशेषतया 
इसलिए उनके पीछे तत्कालीन महानतम लेखक गोर्कों का द्वाथ था । 
यद्यपि गोर्की स्वयम्र्‌ जीवन भर मजदूरों के लिए लड़ा था, लेकिन वह 
अच्छी तरह जानता था कि साहित्य का अपना स्वाभिमान द्वोता है 
आर कोई भी वर्ग उस पर शासन नहीं कर सकता | वह लेखक की 
स्वतन्त्रता का दामी था ओर वह चाहता था कि हरेक लेखक श्रपना 
मार्ग स्वयम्‌ निर्धारित करें। इस दल ने अपनी स्थापना का वर्णन 
करते हुए लिखा है--“१६२१ के फरवरी मास में, एक ऐसे जमाने 
में जो कड़े कानूनों और फोजी श्रनुशासनों का जमाना है, जब सभी 
चीजों को एक दही गज से नापने की कोशिश कौ जा रही है, ऐसे 
जमाने में हमने एक संघ बनाने का निश्चय किया है, जिसमें न कोई 
कानन द्ोंगे न कोई तानाशाह, न चुनाव होगा न वोट ! 

“कि यह क्रान्ति और राजनीतिक अव्यवस्था के दिन हैं श्रतः 
हरेक का यद्दो नारा दे कि जो दमारे साथ नहीं है वह हमारे खिलाफ 
है। अतः हर तरफ हमसे यही पूछा गया कि हम किसकी तरफ हैं ! 
कम्यूनिज्म या पूंजीवाद, क्रान्ति या प्रतिक्रिया ! हम उेरेपियन बन्धु 
किसकी तरफ हैं १ हम सन्त सेरेपियन की तरफ हैं !”? 

यद्द सन्‍्त सेरेपियन हाफमैन के एक उपन्यास का नायक था जो 
व्यक्तिगत प्रर्णा और कला तथा संस्कृति के ज्षेत्र में स्वतन्त्रता का 
हामी था। अगस्त सन्‌ १६२२ में उन्होंने अपना घोषणापत्र प्रकाशित 
किया , 

“हमर कोई दल नहीं हैं, किसी निर्धारित दिशा के अनुयायी नहीं 
हैं, न दाफमैन के शिष्य हैं। 

“हम अपने को सेरेपियन बन्घु इसलिए कहते हैं क्योंकि हम यह 

नदीं चाहते कि कलाकर को किसी तरह विवश किया जाय | हम 
वैयक्तिक विशेषताओं के द्वामी हैं ओर यह भी जानते हैं कि अगर सभी 
लेखकों की कला एक सी रहेगी तो उसका सारा जादू खत्म हो जायगा । 

“सेरेपियन बन्धु न कोई दल हैं, न कोई वर्ग | हम लोग एक दूसरे 
से सदा मतभेद प्रकट करते रहते हैं, इसीलिए द्वम अपने को सेरेपियन 
बन्धु कद्ते हैं । 

“हम केवल यह चाहते हैं कि कलाकृति सजीव और अनुभूति पर 
आधारित होनी चाहिये और उसमें वह सजीबता रहनी चाहिये जो 
महान कलाकृतियों की विशेषता होती है ।?? 

सेरेपियन बन्धुओ्नों के द्वारा प्रचारित की जानेवाली इस कलाकार 
की स्वाधीनता का दी परिणाम था कि इस काल में (२२-२६) रूस 
कथा साहित्य का पुनभंव हुआ ओर साहित्य की उन्नति हुईं | प्रमुख 
सेरेपियन जमैटिन जो लेखन-कला का आचाये था, उसने कलाकृति 
के बाह्य रूप को भी खूब अच्छी तरह संवारने की सलाह दी और 
स्वयम्र्‌ बहुत द्वी कलात्मक कद्दानियाँ लिखीं। आइवानोब, काबेरिन, 
टिर्वानोंब, फेडिन आदि सभी उसी के शिष्य थे। जोशेन्को श्रोर 
रोमानोंव ने दहास्यमय उपन्यास लिखे; लयोनोव, फेडिन, श्रोलेशा 
और कावेरिन ने मनोवैज्ञानिक रोमान्टिक उपन्यास लिखे ; शोलोखव 
ने टालस्टाय की परम्परा के मद्दाकाव्य की तरह बड़े-बड़े उपन्यास 
(77990 70४०]४) लिखे | 

लेकिन ओप्यज (00982) एक सवथा विभिन्न मतवाद था। 
वह साहित्य कौ भाषा ओर शैली को एक सवथा नवीन ढंग से संगठित 
करना चाहता था । उसके सामने विषय या कवि के व्यक्तित्व 
का कोई महत्व नहीं था। १६२३ में अपने घोषणापत्र में ओप्यज 
ने कहा--“ओप्यज (काव्य-भाषा के अध्ययन का विद्यापीठ) का 
विश्वास है कि कवि होते हैं न लेखक | केवल कविता और साहित्य 
का अध्तित्व द्वी सत्य है। कवि केवल एक चतुर कारीगर होता है 

रही 


ओर कुछ नहीं | लेकिन भाषा का बादशाह बनने के लिए यह बहुत 
आवश्यक है कब उन लोगों की आवश्यकताओं को समझे जिनके 
लिए वह कविता लिखने जा रहा हे, ओर जहाँ तक हो सके उनके 
जीवन में भाग ले, अन्यथा रचना में कभी भी शक्ति न आयेगी | 

“कविता का अध्ययन करना मुख्यतया इस साहित्यिक 'रोति? का 
 अच्ययन करना है। कविता का इतिहास उन साधनों का इतिहास जिनके 
सहारे कवियों ने अपनी भाषा और शैली का शज्ञार किया है |?” 

समाजवादी रूस में, वग-संघष में विश्वास करनेवाले छोगों में 
इस प्रकार का शुद्ध शैली पर आधारित साहित्यिक मत देखकर 
आश्वय होता है। 'ऋला कला के लिए? वाले सिद्धान्त को समाज- 
वबादियों ने हमेशा एक पतनोन्प्रख सिद्धान्त माना और शैली को कभी 
ज्यादा महत्व नहीं दिया, लेकिन ओप्यज ने कविता की भाषा ओर 
शैली को दी सब से प्रमुख माना। हिंदी के रीतिर्ाल का विरोध जिस 
आधार पर किया जाता है वही बात ओ्रोप्यज में थी । 

लेकिन उसका आधार तत्कालीन परिष्थितियों में था। रीतिकाल 
में आचायों ने कविता के विषय, भावनाएं, भाव, विभाव, रस, नायक 
नायिका, ऋतुए सभी कुछ निर्धारित कर दी थीं, कवि निर्धारित विषयों 
पर ही लिख सकता था अतः उसके सामने प्रयोग के लिए केब्रल्न एक 
ही क्षेत्र 'ह गया था, भाषा ओर शैली का क्षेत्र । इस समय रूस में 
भी कम्यूनिस्ट पार्टी के संकोर्ण पक्ष का आग्रह था कि कवि केवल 
प्रोज्ेटरियट विषयों पर लिखें अतः श्रोप्पज अपने नवीन प्रयोगों के 
लिए. केवल भाषा का क्षेत्र दृढ़ सकता। भाषा के सम्बन्ध में भी 
कम्यूनिस्ट पार्टी का सेन्ट्रल कमेटी ने १६२५ के वसन्तवाले प्रस्ताव 
में कद्दा दी था--“कविता की एक ऐसी शेली ह्वँढ़ निकालनी "हिये 
जो करोड़ों जनता के समझ में झा सके |? इसी उद्देश्य से ओप्यन्न 
ने कहा था कि कवि को अपने पाठक के जीवन में भी भाग लेना 
चाहिये और उन्हीं के योग्य भाषा लिखनी चाहिये | 

न 


३७ प्रगतिवाद : 


लेकिन कविता की नई शेली का प्रयोग पहले भी मायकावस्की 
अपनी भविध्यवादी कविता में कर चुका था | वे प्रयोग अब भी जारी 
थे। उसके दल को श्रब॒ लोग 4,« 70. #', या नवीन वाम पक्ष कह 
कर पुकारते थे । उसी के भविष्यवाद की एक शाखा ((0/078$7प८- 
5097) कंस्ट्रक्टिविज़्म थी जिसका प्रमुख कवि रोबिन्ध्की था । 

ये सभी प्रयोग स्वतन्त्रता से साथ-साथ चल रहे थे | कम्यूनिस्ट 
लेखक ओर सहयात्री (7'6]]0"७ (॥78४०|]००४) दोनों ही का 
सम्मान था और लेनिन की अध्यक्षता में पार्टी ओर शाप्तक दोनों दी 
के विचार बहुत उदार और स्वातन्त्यपूर्ण थे। फिर से रूसी साहित्य 
में एक पुनर्जागरण श्रारम्भ हो गया था | 

लेकिन उस समय भी ऐसे विचार की कमी नहीं थी जो वग-संघष 
की संकीणता के जाल में साहित्य को पूरी तरह फेल लेना चाइते ये । 
प्रोलेटकल्ट का उल्लेख पहले हो हो चुका है। किस तरह वे केवल 
प्रोलेटरियट वग के साहित्यिकों को ही बढ़ावा देना चादइते ये और 
जो लेखक कम्यूनिस्ट नहीं थे उन्हें गियाना चाहते थे यह भी पहले 
बताया जा चुका है। पी० कोंगन इस प्रकार के विचारकों में प्रमुख 
था । वह तो मायकावस्की तक का विरोध करता था और “आजकल 
का साहित्य” नामक लेख में १६२४ में उसने लिखा--“मुमे इसमें कोई 
दिलचस्पी नहीं कि मायकावस्‍्की भाषा ओर साहित्य केक्षेत्र में क्या 
नये प्रयोग कर रहा है । उपमा, चित्र, छुन्द, वाक्य, में क्‍या 
नवीनताएं ञआरा रही हैं इससे मुके क्या मतलब | यह प्रश्न जनता में 
उठाये ही क्‍यों जाते हैं |? । 

उस समय के संकीर्ण माक्सवादी बहुत ही जोश में थे और अपने 
अलावा अन्य सभी लेखकों को हटाकर अपना एकछुत्र साम्राज्य 
स्थापित करना चाहते थे। उनके स्वर में प्रजातान्त्रिक, उदार और 
सद्दानुभूतिपूर्ण भावना न हो ऋर एक ललकार भरी फेसिस्ट भावना थी । 
उन्होंने अपना एक दल स्थापित किया था--आॉन गार्ड (तावधान [)। 

लेनिन ने अपनी नव-श्रार्थिक-नीति भें जिस उदारता की नीति बरती 
थी उसके ये सवथा विरुद्ध थे । १६२३ में ही इन्होंने श्रपने घोषणापत्र 
में कद्दा था--“यद्द लिबलिबी नीति श्रव समाप्त होनी चाहिये। हमको 
साहित्य में प्रोलेटेरियट दिशा के लिये एक मज़बूत आवाज बुलन्द 
करनी होगी । ढुलमुल-यकौनवाले सहयात्री लेखरू (9०]]०एछ 
गु+9४०७)] ९7७) और बोजु आ अवशेषों के खिलाफ अपने पुराने 
युद्ध के कण्डे फिर ऊँचे उठाने चाहिये, एक घमणड और अजेय 
भावना के साथ ! 

“हम लोग प्रोलेटेरियट साहित्य में एक स्पष्ट और दृढ़ कम्यूनिस्ट 
नीति के पत्त में है । 

5 मम लोग उन आलोचकों के विरुद्ध लड़ेंगे जो सहयात्री लेखकों 
का पक्ष लेकर हमारी क्रान्ति का रूप बिगाड़ना चाहते हैं और अतीत 
ओर वतमान के बीच एक कसरती पुल बनाना चाहते हैं !” 

रूसी साहित्य का भाग्य तराजू के पलड़े पर काँप रहा था। एक 
ओर लेनिन और उसके अनुयायी थे जो माक्सवाद को व्यापक बना 
रहे थे, जो वर्ग-संघर्ष के सिद्धान्त की संकीणुताश्रों में साहित्य और 
संस्कृति को जकड़ नहीं देना चाहते थे, जो चादते थे कि माक्सवाद 
वर्तमान परिस्थितियों से सन्तुलम करे, जो रूढ़िवादी मांक्सवाद के 
खिलाफ थे, जो सचमुच विद्रोही थे और रुच्चे विद्रोही होने के नाते 
जो निर्माण का स्वरूप भी पधचानते थे ओर एक व्यापक और उदार 
समन्वय के पक्ष में थे | दूसरी ओर वे संकीण माक्सवादी थे जिनके 
' सामने केवल एक मृत सिद्धान्‍्त मुख्य था, जो रूढ़िगत सिद्धान्त को 
सजीब मानव और नवीन निर्माण से अधिक महत्व देते थे और जो, 
यद्यपि अपने को प्रोलेटेरियट विद्रोह्दी कहते थे लेकिन जिनमें जारशादी 
रूस के नौकर शाहों की सी संकीणुता भरी हुई थी | 

लेकिन रूसी साहित्य की बदनसीबी से कुछ ऐसी परिस्थितियाँ 
आह कि इन्हीं संकीण माक्स्वादियों की तानाशाहदी कायम हो गई। 


३६ प्रगतिवाद : 


१६२५ के प्रस्ताव में कम्यूनिस्ट पार्टी ने कद्दा था “कम्यूनिस्ठ 
आलोचना में तानाशाह्दी का स्वर नहीं आना चाहिये!” लेकिन 
४ वध बाद ही रूसी साहित्य का वह युग शुरू हुआ जिसे प्रोलेटेरियट 
तानाशादही का युग कहते हैं । 

२१ जनवरी सन्‌ १६२४ को लेनिन की मृत्यु हो गई थी। उसके 
बाद हो ट्रास्टकी ओर स्टालिन का संघ्ष उठ पड़ा । ३ बष तक 
रूस में बढ़ी शअ्रव्यवस्था सी रहं।। ट्राटस्की, जो एक भावनात्मक 
आदशवादी था और रूस की यथाथ समस्‍्याश्रों को व्यावहारिकता के 
इृष्टि से नहीं देख पाता था, उसने कई जगह अपने त्रिकोण बना 
लिये थे । सन १६२७ में अन्त में ट्राटस्की को कम्यूनिस्ट पार्टी से 
निकाल दिया गया । लेकिन दूसरी समस्‍या उन रूसी किसा है की थी 
जिन्हें कुलक कहते थे । 'नव-आर्थिक-नीति? में इन कुलकों का उनकी 
भूमि पर व्यक्तिगत अधिकार रहने दिया गया था लेकिन साम्यवाइ 
के प्रसार के लिए आवश्यक था कि उनके खेतों को समष्टि रूप से 
सम्मिलित कर लिया जाय। बुखारिन व्यक्तिगत सम्पत्ति का पक्ष 
लेकर साम्यवाद के प्रसार के विरुद्ध लड़ रद्दा था| कुलकों के विरुद्ध . 
युद्ध छेड़ा गया और अन्त में वे हार गये। लेकिन विरोधियों के 
पड़्यन्त्र जारी थे | डोनेज के कोयला ज्षित्र में एक बहुत बढ़ा दल 
पकड़ा गया जो बोजओ्रा इंजीनियरों द्वारा संचालित था श्रौर खानों 
का नष्ट कर देना चाहता था | इन सब चीजों ने स्थलिन को संशकित 
कर दिया था। वह बागडोर कस लेना चाहता था वरना उसे डर था, 
ओर शायद सद्दी डर था, कि कहीं प्रतिक्रियाबादी शक्तियाँ संसार के 
इतिद्वास में सर्वप्रथम समाजवादी प्रयोग के नष्ट न कर दें । 

स्टालिन को इस संशकित मनीोृत्ति का पूरा लाभ संकीण माक्स- 
वादियों ५ उठाया | सन्‌ १६२८ में ट्राटस्की, कुलक और बोजआा 
घड़यन्त्रों से अवकाश पाकर स्टालिन ने रू6 के निर्माण के लिए प्रथम 
पंचपषर्षीय योजना बनाई और उसने घोषणा की कि देश को सारी 

शक्तियाँ इस योजना की सफलता में लग जानी चाहिये। बिल्ली के 
भागों छींका दृूटा | बहुत दिन बाद उन संकीण माक्सवादियों की 
सिंद्दासन पर बैठने की लालसा पूरी हुई । 

१६२६ में ॥९. /&. [?, !2.-..-''प्रोलेटेरियट लेखकों का रूसी संघ?? 
कायम हुआ | आवरबाख़ नामक आ्रालोचक उसका अध्यक्ष और 
तानाशाह बनाया गया। उसने घोषित किया--''सोवियट-संघ एक 
निश्चित योजना के अनुसार निर्माणात्मक साम्यवाद के युग में 
प्रवेश कर रद्दा है ओर तूफान भी तेजी से बढ़ रह्दा है | लेकिन साहित्य 
उतनो तेजी से नहीं बढ़ रहा है जितनी तेजी से उद्योग-घन्चे बढ़ रहे 
हैं। भ्रव साहित्य को अपने कदम तेजी से बढ़ाने चाहिये और समय 
के साथ आना चाहिये |? १६३० में आर० ए० पी० पी० की पत्रिका 
में लिखा गया--“सोबियट साहित्य के सामने श्राज केबल एक समस्या 
हे---पंच वर्षीय योजना और उसके ढाँचे के श्रन्दर वर्ग-संघ का 
विकास । साहित्यिक वृत्तियों में यथाथ का चित्रण द्वोना चाहिये। 
कुलकों का दमन, लाल सेना की बहादुरी, श्रोद्योगीकरण, गाँवों का 
समष्टीकरणु, यही साहित्य के विषय हैं |? 

संसार के किसी साहित्य में इतना हास्यास्‍्पद प्रयोग न हुआ होगा 
जितना प्रथम पंचवर्षीय योजना में साहित्य का यद् संकीण माक्संबादी 
प्रयोग | धीरे-धीरे इसमें अखाड़ेबाजी शुरू हो गई। कभी-कभी ऐसा 
होता कि कुछ कम्यूनिस्ट मिलकर किसी कवि को श्रखबारों में चुनोती 
देते कि वह मिट्टी के तेल के कुओं पर उत्साहइ-वधक कविता लिखे | एक 
बार एक गद्य लेखक को चुनौती दी गई कि वद्द वोल्गा फार्म पर 
पर एक उपन्यास महीने भर के अन्दर लिखे | आर» ए० पी० पी० 
के अन्तगत विचित्र प्रकार के संघ बने। एक एल० -ओ० के० 
ए० एफ० था जो लाल सेना और जहाजी बेढ़े के लेखकों का संगठन 
था ओर ये लोग अपने को शोलोखब से भी ज्यादा बड़ा लेखक मानते 
ये क्योंकि थे शोलोखब से ज्यादा बढ़े प्रोलेटेरियट थे । कारखानों में 

ओर खलिहद्ानों में 'शाकब्रिगेड” नामक संधों का संगठन हुआ जिनमें 
श्रमिकों को शामिल किया गया और उन्हें लिखने के लिए प्रोत्साहित 
किया गया । उम्मीद की जाती थो कि चूँकि वे स्वयम्‌ प्रोलेटेरियट हैं 
अतः वे बहुत उत्कृष्ट प्रोलेटेरियट साद्दित्य दंगे। 

जो श्रावरबाख का हुक्म नहीं मानते थे उनको कहीं से कोई 
प्रोत्साइन नहीं मिलता था | एक लेखक ने एक उपन्यास लिखा लेकिन 
एक रूसी प्रकाशन णद्द ने उसे छापने से इन्कार कर दियाँ क्‍योंकि 
उसका कथानक सन्‌ १६२५ का था और प्रथम पंचवर्षीय योजना के 
अन्तगत नहीं आता था। वर्ग-संघषंवाद एक द्वास्यास्पद, सीमा तक 
पहुँच चुका था | भिश्ती के हाथ में साहित्यिक हुकूमत थी और वह 
चमड़े के सिक्के चला रहा था ! 


लेकिन यह संकौणता साहित्यिकों को बहुत महँगी पड़ी | मायका- 
वस्की जैसे वाम-पक्ती श्रौर जनप्रिय कवि को सन्‌ ३० में आत्महत्या 
कर लेनी पड़ी | येसेनिन ५ वष पहले दी आत्महत्या कर चुका था। 
जमैटिन जो सेरेपियन बन्धु का संस्थापक था उसे पेरिस भाग जाना 
पड़ा | मायक्रावस्की की मोत एक बहुत बड़ी चेतावनी थी। पाठकों 
में इस संकौण साहित्य के प्रति एक अरुचि और घुणा पैदा हो गई 
थी |--एक जार्जियन उपन्यासकार ज्हावाकिशिविली ने एक पत्र का 
उद्धरण दिया हे जो रोस्टोव-श्रॉन-डान के एक पुश्ठकालय के प्रोलेटेरि- 
यट पाठकों ने उसे लिखा धा--“श्राप लोग प्रेम और विवाह के बारे 
में क्यों नहीं लिखते ! जो कुछ लिखते हैं उसमें इतनी कृत्रिमता और 
अत्युक्ति क्यों | द्ोती है ! आप कुछ हमारे मन की चीज क्‍यों नहीं 
लिखते । इन यांत्रिक साहित्य से हम ऊब गये हैं। हम हँसना चाहते 
हैं| थ्राप कम से कम हमें ऐसा साहित्य तो दें जो कि पढ़ा जाने 
लायक हो |” द 


पाठकों के श्रलावा लेखकों में तो इस यान्त्रिक व्यवस्था का कड़ा 

विरोध हो रहा था .यूरी श्रोलेशा ने लिखा था-- “लेखक वही लिख 
सकता है जो उसकी अनुभूति में हों । उसके बाहर लिखना बेईमानी 
है। मैं जो श्रनुभव नहीं करता, वद्द किसी के आदेश से क्‍यों लिखूँ १” 
वोरोन्स्की ने अपने “लिटरेरी टाइप”? नामक निबन्ध में लिखा था--- 
“हम यह चाहते हैं कि हमको घुड़कियाँ न दी जाँय, दम नौकर शाही नहीं 
बर्दाश्त करेंगे। हमें वेयक्तिक विकास चाहिये। हम अतीत के महान 
कवियों की परम्पता को समझकर वतमान को खुद अपनी आँखों से 
देखना चाहते हैं, उधार लिए हुए चश्में से नहीं।” सबसे ज़्यादा 
तीखी आलोचना लियोनोब की थी। २. .. |? ।?. के लेखकों की 
किताबों के लिए वह कहता हे--'“ये किताबों के ढेर हैं जिनका कोई 
महत्व नहीं | न इनमें पकी हुई शैली है, न कोई ऊँचाई है ओर न 
वह जीवनी शक्ति है जो इन्हें २०, २४५ वष भी जिन्दा रक्‍खे (”? 
( अपील ढु करेज १६३२ ) 

बनी बनाई व्यवस्था बिगड़ गई थी। मैक्सिम गोर्का अभी 
जीवित था और जब वह सारेन्टो से लौटकर आया तो सोवियट 
साहित्यिकों की दशा देखकर उसे बहुत दुःख हुआ | यह वहद्द रूस 
'नहीं था, वह संस्कृति नहीं थी, जिसके लिए. उसने अ्रपनी साहित्यिक 
साधना की थी, जिसके लिए उसने (१०० हास पावर का साहित्य) लिखा 
था | वह सदा से साहित्य में वैयक्तिक स्वाधीनता का हामी रहा | उसी 
ने १६१८-२२ में सेरेफ्यिन बन्धुग्रों को प्रोत्साइन दिया था । इस समय 
उसने आकर परिस्थिति में हस्तक्षेप किया। स्टालिन में यद्यपि लेनिन 
ओर गोकों की तरह साहित्यिक सुरुचि नहीं थी लेकिन भिश्ती की 
ढाई दिन की दुकूमत के दिन खत्म हो गये थे | आर० ए० पी० पी० 
भंग कर दिया गया और तानाशाह ग्रावरवाख साइब को बाइज्जत 
साइबेरिया में मेज दिया गया जहाँ उजाड़ सुनसान में वे आराम से 
'नवयुग का प्रोलेटारियट साहित्य सजन कर सके | 

२३ अ्रप्रल सन्‌ १६३२ को कम्यूनिस्ट पार्टी की सेन्ट्रल कमेटी ने 

एक प्रस्ताव पास किया और उसके अनुसार इन संस्थाश्रों को भंग 
कर एक व्यापक संब-- “सोवियट लेखक संध” कायम किया गया और 
उसके लिए एक व्यापक जीवन-दशन सामने रकक्‍खा गया | सोशलिस्ट 
रीयलिज्म--सांमाजिक यथाथवाद-- 


२३ अप्रेल सन्‌ १६३२ के ऐतिद्ासिक प्रस्ताव में स्पष्ट कद्दा गया 
था कि “वत्तमान प्रोलेटेरियट साहित्यक और कलात्पक संघों की सीमा 
बहुत संकुचित दो गई है और वह सोवियट रूप के 
सोशलिस्ट कलात्मक स॒जन के गम्भीर विकास में बहुत बाघा 
रोयलिभ्म पहुँचा रही है!” इन शब्दों से स्पष्ट था कि नये 
रूस के निर्माता इस बात को मद्सूस कर रहे थे 
कि प्लेखनाव के विचारों पर आधारित आवरबाख की संक्रीण रुढ़ि- 
वादी प्रगतिशीलता मानव-संस्कृति के विक्रात में सद्दायक नहीं सिद्ध 
हो रही है, साहित्य को अपने पंख फलाऋर ऊची उड़ाने भरने के 
लिए ज्यादा विस्तृत आकाश ओर खुली सुनदली धूप को अपेक्षा है। 
साहित्य वर्ग-संघष की प्रतिछाया है, उत्पादन के साधनों के विकास 
का शब्दात्मक, कलात्मक रेकाड है, यह संकीण माक्सत्राद एक आगे 
बढ़नेवाली जनता, स्वतंत्र राष्ट्र और एक नत्रीन संस्कृति के निर्माताश्रों 
के लिए बहुत छोटी, बहुत संकुचित, बहुत नाकाफी था | 


जो नया आधार पाटीं की ओर से पेश किया गया, वह था 

रच श ] 
सामाजिक यथाथवाद | सोविययट लेखक-संघ के विधान के एक नियम 
में सामाजिक यथाथबाद की इन शब्दों में व्याख्या की गई है-- 
“पोवियट कलात्मक साहित्य और साहित्यक आ्रालोवना का आधार 
सामाजिक यथाथवाद है। सोवियट यथाथवाद को माँग है कि लेखऋ 
यथाथ के क्रान्तिकारी पहलू का ठोस इतिहास पर आधारित, 
वास्तविकतापूण चित्रण करें ।”” 


हमें इस व्यवैध्थां को बहुत ध्यान से समभंना चाहिये। यह 

यथाथ, केवल वह नीरस यथार्थ, वद यथातथ्यवाद, या वह प्राकृतवाद 
नहीं है जिसंका प्रयोग फ्रान्तीसी साहित्य में हो 
क्रांतिकारी पहलू चुका है | यद एक विशिष्ट यथाथथंवाद है, कई 
महत्वपू् विशेषणों से युक्त । सबसे पहले ध्यान 
देनेवाली चीज है--“यथाथ का क्रान्तिकारी पहलू !! कलाकार का 
यह कतव्य नहीं है कि बढ़ चाजों को जैसा देखे, एक केमरे की तरह 
उसका ज्यों का सयों चित्रण कर दे। उसको चाहिये कि वह जिस पात्र 
या जिस परिस्थिति को उठावे उसमें अन्तर्निहित उन क्रान्तिकारी तत्वों 
को ढुँढ निकाले जो हमेशा से मानवता के इतिहास को बढ़ाने में समथ 
हुए हैं | उसमें वह गहरी पैठ होनी चाहिये कि वह प्रत्येक पात्र और 
प्रत्येक परिस्थिति को इस विशाल पृष्ठभूमि में देख सके, जहाँ 
मानवता की करोड़ों साल पुरानी सभ्यता अपने नये कदम उठाया 
करती है, अ्रपनी नई पगडरिडियाँ बनाया करतो है, ओर उसका हर 
कदम और उसका हर प्रयोग उसे निरन्तर सत्य, पूर्ण और चरम 
सत्य की ओर ले जाया करता है। 
वह चरम सत्य जिसकी ओर दर युग में मानव बढ़ता आया है, 
वह केबल संकोण भाकसवादियों का वर्गह्दीन आर्थिक समाज ही नहीं 
हैं। करोड़ों साल से सितारों और बादलों से टकराती हुई यद्द दुनिया, 
अंगारों पर कदम रख कर बढ़ती हुई यद्द दुनिया, केवल समान आर्थिक 
विभाजन की और नहीं बढ़ रही है | श्राज तक दुनिया में महान राज्य 
क्रान्तियाँ, बड़े-बड़े दाशनिक प्रयोग, मृणाल तन्तुओं से भी सुकुमार 
कला, ओर सितारों से भी ज्यादा पुरानी भावना श्रोंकरा उदूभव सिफ 
इसलिए नहीं हुआ था कि समाज का आर्थिक ढाँचा बदले । सत्य 
का इतना सस्ता, इतना साधारण ओर इतना छिछला विवेचन अब 
रूसी साहित्य में नहीं होता । श्रव रूसी साद्वित्य का मुख्य विषय, वह 
चरम जिसकी ओर अब रूसी राहित्य ने अपनी प्रगति पहचानी 
है, बह है मद्दान मानव का पूर्णतम विकास। सामाजिक, नैतिक, 

मनोवैज्ञानिक, आर्थिक, कलात्मक, दाशनिक और आध्यात्मिक विकास। 
यह अवश्य है कि वे रूढ़िगत आध्यात्म में विश्वास नहीं करते, 
रूढ़िगत नैतिकता में विश्वास नहीं करते, रूढ़िगत मनोविज्ञान में भी 
विश्वास नहीं करते, लेकिन सबसे बड़ी बात यह है कि उन्होंने केबल 
वर्ग-संघष के संकौ् पन्‍थ से ऊपर इन व्यापक और स्थायी चीजों 
का महत्व पहचाना है। इसलिए कि उस व्यापक सत्य की प्रतिष्ठा 
समाज में हो, उसके लिए वे सतत प्रयत्नशील हैं | साथ ही साथ किस 
प्रकार बदलती हुई परिस्थितियों में उस सत्य की स्थापना होती चल 
रही है इसको पहचानना और उसी के दृष्टिकोण से परिस्थितियों, पात्रों 
ओर परिवतनों की व्याख्या करना, यह “क्रान्तिकारी पहलू? के अथ हैं । 

दूसरा विशेषण है ऐतिहासिक? । मायकावस्की के युद्ध-प्रिय 
भविध्यवाद औ्रोर प्लेखनाव के संकीर्ण वगवाद ने प्राचीन इतिहास से 
संबंथा अपना नाता तोड़ लेने के लिए. आन्दोलन किया था। लेकिन 
कोई भी देश, कोई भी जाति, कोई भी सम्यता या कोई भी साहित्य 
अपने अश्रतीत से श्रपने को अलग करने से निबल पड़ जाता है। 
अतीत की गद्दराइयों में श्रपनी प्रेरणाओं की जड़ जमा लने से विद्रोह 
में करोड़ों गुना शक्ति बढ़ जाती है। जिस सत्य की स्थापना के लिए 
मानव आज क्रान्ति कर रहा है, उस प्रयास में श्रपरिपक्वता नहीं 
क्योंकि उस प्रयास के पीछे मानवजाति का पूरा इतिद्दास हे, करोड़ों 
साल पुराना इतिहास | अपने नये विद्रोह की सीमा में करोड़ों साल 
पुराने इतिहास को शामिल कर लेने से कलाकार को बहुत बड़ा. 
संबल मिलता है | सोवियट साहित्य अब सोवियट इतिद्दास की उपेक्षा 
नहीं करता, वरन्‌ वह अपने वतमान और भविष्य की प्रेरणा और 
जड़े अतीत में भी खोज निकालता है। वह पूरे इतिद्दास की गति 
को समभता हे, यह श्रच्छी तरह से समझ लेना चाहता है कि अतीत 
के किन प्रयोगों ने, किन प्ररणाओं ने, किन विचारधाराश्रों ने उस 
भविष्य के सपने को जन्म दिया है जो हम बतंमान में देखते हैं। 

सोवियट उपन्यासों में प्राचीन ऐतिहासिक नायक फिर वापस आ गये 
हैं। प्राचीन साहित्यकारों को फिर उठाया ज्व रहा है और मानव 
ओर साहित्य दोनों कों अतीत और वतमान भें खण्डित नहीं कर 
दिया गया है वरन्‌ एक परम्परागत अखणड पूणता स्वीकार कर 
ली गई । 

तीसरा विशेषण है ठोस ! हम पहले देख चुके हैं कि लियोनोब 
ने पाटीं द्वारा निर्देशित और प्रोत्साहित उस संकीण प्रोलेटेरियट 
साहित्य के विरुद्ध आवाज उठाई थी “जिसमें इतना खोखलापन था 
कि वे २५ वष भी जीवित नहीं रह सकती हैं |? युद्ध के बाद इस 
आवाज में श्रोर भी तेजी आ गई है ओर निरन्तर सभी आलोचकों 
की यह माँग है कि सोवियट साहित्य में केवल नारेबाजी न हों, ठोस 
साहित्य हो जो जिन्दा रह सके ओर दमेशा अपना उचित स्थान 
जीत सके | 

ऋोर यह तभी हो सकता है जब हम साहित्य की प्राचीन परम्परा 
का आदर करें और प्राचीन परम्पत का पूरा बल लेकर नवीन 
परिस्थितियों के क्रान्तिकारी पहलू को पहचान सके। लेकिन इनके 
अलावा एक चौथा तत्व भी है जिसका उल्लेख सामाजिक यथाथंवाद 
के रिद्धान्त में है। वह है वास्तविकता। श्रभी तक प्रोलेटेरियट 
साहित्य को क्रान्तिकारी साहित्य कहा जाता था लकिन था वह बिल्कुल 
ऋवास्तविक | उसमें परिस्थितियाँ प्रमुख होती थीं ओर मनुष्य उनके 
हाथ का खिलौना । उत्पादन के साधनों के आधार पर चरित्रों का 
निर्माण होता था और पात्रों ऋ अन्तजंगत से साहित्यकार का कोई 
परिचय ही नहीं होता था। इसके अलावा संकीण वर्गों में पात्रों को 
बाँट दिया गया था ओर यह अतम्भव था कि किसी भी सामन्तवादी 
पात्र में कोई भी मानवीय भावना हो ओर वह भी असम्भव था कि 
किसी कम्यूनिस्ट पात्र में कोई भी दुगुंण हो। सारा प्रोलेटेरियट साहित्य 
एक कठपुतलियों का तमाशा सा लगता था जिसमें अपने-अपने 

वग का लेबिल लगाये हुए भावनाद्दीन कठपुतलियाँ परिस्थितियों के 
सूत्र-संचालन पर हिलती-डोलती और नाचती-बोलती थीं। उन पात्रों 
में कहीं भी उस गहरे अ्रन्तजंगत का चित्रण नहीं था जिसमें अ्रच्छाई 
ओर बुराई, अपेरा और उजेला, पाप और पुण्य कुल साथ मिला 
हुआ हों। जहाँ श्रादमी सोचता है, उठता है, आगे बढ़ता है, 
फिसलता है, फिर सीखता है, परित्थितियों को बदलते-बदलते खुद भी 
बदलता जाता है--मन की इन गहराइयों से आवरबाऱ के शिष्य 
प्रोलेटेरियट लेखक, अपरिचित थे । उनके पात्रों में प्तें ओर गहराइयाँ 
नहीं थीं, केवल ऊपरी घरातल था। अनुभूति नहीं थी, केवल उधार 
के लिये हुए नारे थे और खोखले व्यवद्दार ओर कार्य जिनमें उनका 
व्यक्तित्व नहीं कलकता था, केवल लेखक या तानाशाह आवरबाख के 
सिद्धान्त और मान्यता भलकती थी। इस खोखलेपन के खिलाफ 
श्रावाज उठाई गई और कद्दा गया कि अ्रन्तजंगत का भी महत्व है 
ओर यही चाज है जो साहित्य को वास्तविकता प्रदान करती है । 

लेकिन हमें यद्द अ्रच्छी तरद्द ध्यान में रखना चाहिये कि वतमान 
सोवियट साहित्य की घाराएँ इससे कहीं ज्यादा बहुमुखी हैं और 
वास्तविक प्रयोगों की दृष्टि से आज का सोवियट साद्ठित्य संसार के 
किसी भी देश से पीछे नहीं है । इस समय साहित्य पर बहुत कम 
बन्धन हैं । हर लेखक को उतनी ही सुविधाएँ दी जाती हैं और 
येसेनिन या मायकावसर्की जैसी दुघेटना अब कभी नहीं होती । संक्रान्ति 
काल में कुछ न कुछ अव्यवस्था द्वो ही जाती है लेकिन सोभाग्य से 
: रूस को ऐसे शासक मिले हैं जो अपने देश की परिस्थितियों को 
सम्हालने की ओर ज्यादा ध्यान देते हैं, तिद्धान्तों की रूढ़िवादिता पर 
कम । इसलिए वे अपने साहित्य को इतने प्रयोगों के बाद भी बचा 
ले गये । 

युद्धकाल में सोवियट साहित्यिक को जितनी सुविधाएँ थीं और 
सॉव्यट रूस में जितना ज्यांदा और जितना श्रच्छा साहित्य लिया गया 

उतना शायद किसी भी देश में नहीं। संकीण वग-संघष के सिद्धान्तों 
को पहले द्वी अस्वीकृत कर दिया गया था, जनता या राष्ट्‌ (3980- 
079) की भावना अधिक प्रमुख हो गई थी। युद्धकाल में देशभक्ति, 
रूसी जाति की मद्दत्ता; परिस्थितियों की अपेक्षा मानव का ज्यादा महत्व 
और प्रणय भावना का फिर से निखार : ये सब युद्ध की देन है । 

सामाजिक यथाथंबाद काल की स्वाधीनता, और युद्ध के अनुभवों 
के बाद अ्रब रूसी साहित्य के मुख्य तत्व ये हें-- 

# संकीर्ण माक्सवाद और यान्त्रिक वर्ग-संघ्ष के सिद्धान्तों को 
छोड़कर जीवन के एक अ्रधिक पूण और यथार्थ दृष्टिकोण का निर्माण | 

# प्राचीन ऐतिहासिक परम्पराएँ, ओर राष्ट्रीयवा का पुनर्विकास | 

# प्राचीन साहित्यक परम्पराओं की ओर से कुकाव | 

# भावनात्मक रोमान्टिक गीत-काव्य का पुनरोदय । 

# मनोविज्ञान का पुनप्रवेश, लेकिन एक व्यापक मनोवैज्ञानिक 
मूमि; फ्रायड या श्रन्य किसी संकौ्ण मतवाद का अन्धानुकरण नहीं | 

* शैली के निखार ओर वाह्मय रूप की कलात्मकता पर फिर 
ध्यान देना । 

# सामाजिक व्यवस्था को जीवन को अ्रधीश्वरी न मानकर मानव 
को परिस्थितियों का स्वामी मानना ओर समाज या वगग-चेतना की श्रभि- 
व्यक्ति मात्र न मानकर इतिहास का निर्माता मानना; ओर इसी आधार 
पर संकीण समाजवाद के बजाय एक नवीन मानववाद का विकास ! 

इन सभी पदलुश्रों का विस्तार में श्रध्ययन करने को जरूरत हे, 
ओर आगे के अध्यायों में हम इन सभी पहलुओ्रों को एक एक कर 
देखेंगे । हम यह नहीं कह सकते कि आज़ रूसी साहित्य जिस व्यापक 
आर उदार मनोमूमि पर खड़ा है, कल भी यहीं रह पायेगा या नहीं | 
अन्तर्राष्ट्रीय परिस्थितियों बुरी तरह उलभती जा रही हैं, और सारे 
पू'जीवादी देश अ्रमेरिका के नेतृत्व में रस को चकनाचूर कर डालने 
पर तुल गये हैं। भय, भार और आशंकाएँ मनुष्य को व्यापक और 

उदार नहीं रहने देतीं। सम्भव है कि अमेरिका की शआ्राक्रमणात्मक 
नीति रूस को फिर एक बार उतना ही संकीण बना दे, उस हालत में 
सम्भव है कि स्टालिन एक बार फिर साहित्य को फौलादी शिकजे में 
जकड़ ले और फिर साहित्य उसी संकीण मनोभूमि में सीमित हो जाय 
जिसमें वद्द प्रोलेटेश्यिट तानाशाही के जमाने में उलभ गया था | 

वैसे री आलोचक अब आशा करता है कि इस स्व॒तन्त्र श्रौर 
उदार स्तर पर आ जाने के बाद साहित्य में फिर टाल्स्टाय और पुश्किन, 
गोकी और चेखब, डास्टाबस्की ओर ब्लाक पैदा होंगे। लेकिन अगर 
पूजीवादियों ने कोई भी युद्ध छेड़ा तो इस बार सोवियट साहित्य को 
इस नई जाग्रत चेतना की श्रूण-दत्या के जिम्मेवार पू जीवादी राष्ट्र होंगे, 
स्‍्टालिन या संकीण माक्सवादी नहीं | 


प्राचीन 
, स्थायी ओर शाश्वत 
साहित्य तथा 
प्रगतिवादी प्रयोग 


.. डी | 





दिसम्बर सन्‌ १६४१ के हंस? में एक क-ता प्रकाशित हुई थी 
जिसमें शाश्वत साहित्य का पक्त लेकर सामयिक साहित्य का विरोध 
करनेवालों को खबर ली गई थी | कवि ने लिखा था-- 

तुम कद्दते हो शाश्वत संस्कृति, शाश्वत हैं कवि के मनोभाव: 

पर भूल न जाना परिवतन द्वी एक नियम है बस शाश्वत, 

स्थायी रह सकता नहीं नीर हाँ, स्थायी है उसका बद्दाब ! 


खेर, हिन्दी में तो कम, रूसी साहित्य में प्रगतिशील धारा के कवियों में 
एक बहुत बड़ा विरोध, बलके अरुचि प्राचीन साहित्य के लिए आा 
गई थी | मायक्रावस्की ने लिया था--- 
जो कुछ बीत गया है में उस सब को शुन्‍्य मानता हूँ 
में कभी, कहीं कोई भी (पुरानी) चीज़ नहीं पढ़ता हूँ 
(पाजामा-पोश बादल) 
लेकिन आज बीस-तीस वध के प्रयोग के बाद रूस फिर पुराने 
शाश्वत साहित्य कौ ओर लौट आ्राया हे, ओर फिर एक बार इस बात 
का प्रयास हो रद्दा है कि साहित्य का विषय आज का रूस हो, आज 
का मानव द्वो, लेकिन दृष्टि श्रौर विषय को उठाने और उसे परिपक्व॒ता 
४ 

तक पहुँचाने का ठंग केवल श्रस्थायी ओर सामयिक न हो, शाश्वत 
ओर चिरन्तन हों। क्रान्ति के दिनों में ओर उसके बाद प्राचीन 
साहित्य और साहित्य के शाश्वत मूल्यांकन के विरुद्ध जो भयंकर 
आन्दोलन उठा था वह धीरे-धीरे शान्त द्वो गया है । 

प्राचीन साहित्य के प्रति यह श्रनास्‍्था और अरुचि मायकावस्की 
के भविष्यवादा स्कूल में सब से ज्यादा प्रमुख थी। गोक्कीं में यद्द बात 
बिल्कुल नहीं थी । गोकी अपने दरिद्र ओर श्रभावग्रस्त बचपन के 
बावजूद पढने का बेहद शोकीन था | वह अपनी टीन की छुत पर बैठ 
जाता और चारों ओर घुटते हुए कडुये घुएँ में भी एकाग्रचित्त से 
पढ़ता रहता था | सन्‌ १६२८ में लिखे हुए “मैं केसे लिखने लगा ९?” 
नामक निबन्ध में उसने दिखाया है कि उसने कितनी छोटी उम्र में दी 
कितना पढ़ डाला था । स्टेन्डइल, बालजक और फ्लाबट का ऋण तो 
उसने स्पष्टतः स्वीकार किया है। उसमें मायकावस्को को यह भावना 
नहीं थी कि---“म कभी कहीं कोई भी चीज नहीं पढ़ता हूँ !” गोकों 
ने लिखा था--' लिखक जितना पढ़ सके उसे पढ़ना चाहिये, जानना 
चाहिये, वह जितनी अ्रच्छी तरह प्राचीन से परिचित होगा, उतनी दी 
अच्छी तरह वह वतमान को पहचान सकता है, उतनी ही स्पष्टता 
और गम्भीरता से वह आधुनिक युग के क्रान्तिकारी तत्वों को समझ 
सकता है ।” एक दूसरे लेख में (१६१४, प्रोलेटेरियत-साहित्य-संग्रह् 
को भूमिका) में भी उसने लिखा था, “एक लेखक को सभी चीजें 
जाननी चाहिये “तरह-तरह की भावनाओं की उलभी हुई रेखाओं 
में से उसे वही चीज चुन लेनी चाहिये जो व्यापक महत्व की हों--- 
लेखक को संकीण, वैयक्तिक और अस्थायी चीजों की उपेक्षा करनी 
चाहिये क्योंकि ये चीज निरन्तर परिवर्तित द्योती रह्दती हैं और कभी 
अपना कोई अवशेष प्रभाव नहीं छोड़ जाती हैं|” इससे स्पष्ट है कि 
यह ऐसा साहित्य, चाहता था जो स्थायी हो, संकौण न द्वो, निरन्तर 
परिवर्तित न हो और अपना प्रभाव अपने बाद भी बनाये रकखे । 

मायकावस्की ने प्राचीन साहित्य का जो विरोध किया था उसके 
मूल में एक संकीण वेयक्तिक 'हीन-मनोभावना? थी | प्राचीन साहित्य 
का विरोध ऋरने के पाछे यह उद्दश्य कम था कि वह एक महान 
नवीन साहित्य का सूजन करे, वरन्‌ उसके पीछे एक चिढ़ ओर 
असन्‍्तोष की भावना थी, असन्तोष अपनी कविता से और चिढ़ इस 
बात से कि लेनिन अब भी पुश्किक ओर टाल्सटाय का भक्त था, 
मायकावस्की का नहीं ! यह में अपने विश्लेषण के आ्राधार पर नहीं 
कद रद्दा हूँ | स्वयं उसने अपनी आत्मकथा में लिखा है--““बचपन में 
में प्राचीन साहित्य को एक परीक्षा में फेल होते-होते बचा। मेरे मन 
में सभी प्राचीन वस्तुओ्रों के प्रति घुणा हो गई । सम्भवत: इसी घटना 
से मेरे मन में भविष्यवाद और नास्तिकता का उदय हुआ ।” इसलिए 
कि वह प्राचीन साहित्य की परीक्षा में असफल हुआ, उसे असन्‍्तोष 
अपनी श्रसमथंता के प्रति नहीं हुआ, वर न्‌ प्राचीन साहित्य के प्रति 
हो गया | कितनी बड़ी अ्रह्ममवादी मनोश्ञत्ति का परिणाम था यह 
स्पष्ट है । प्राचीन के प्रति मायकावस्की की यह घुणा उन 'संकीण, 
वैयक्तिक ओर श्रस्थायी चीजों? में से थी जिनसे गोककी ने ज्ञेखकों 
को अलग रहने की सलाह दी थी । 

लेकिन उस समय मायकावसकी की इस झावाज का समथर एक 
दूसरे क्षेत्र से हुआ: वह उन आलोचकों का क्षेत्र था जिन्होंने माक्स के 
सिद्धान्तों को कुछु गलत समभा था। उनकी ईमानदारी में हमें 
कोई सन्देह नहीं लेकिन उनके विश्लेषण में एक व्यापक दृष्टिकोण 
का अभाव था। यह था पेरेबजब का आलोचना वर्ग जो पोक्रोवस्की 
का सिद्धान्त मानता था और प्रथम पंचत्रषीय योजना के जमाने में 
अवरबाख जिसका मुख्य प्रतिनिधि था। इसके अनुसार रूहित्य सबंधा 
सामायिक माँगों की पूर्ति का साधन हांता है। ध्षमाज की तत्कालीन 
समस्याएं ही साहित्य का निर्माण करती हैं। उसमें साहित्यकार की 
व्यक्तिगत देन कुछ नहीं होती । वह केवल अपने समय की समस्यात्रों 

का छायाचित्र मात्र हमें देता है। ओर समय बीतने के साथ ही वह 
छायाचित्र भी बेकाम ओर उपयोगहीन दो जाता है। प्रथम पंचवर्षीय 
योजना के समय इन आलोचकों वा और इस आलोचना शैली का 
बहुत जोर था। आवरबाख के अधीन 'सोशल कमाएडः था और वह 
सामाजिक समस्याओ्रं का जो विश्लेषण करता था, उसीके आधार 
पर रूस के साहित्यकों को सामयिक साहित्य लिखना पड़ता था। लेकिन 
सन्‌ १६३० के बाद रूस ने अनुभव किया कि यह संकीणता साहित्य के 
लिए. बहुत नुकसान देह है ओर अन्त में आवरबाख की तानाशाही 
समाप्त कर दी गई । आवरबभाख की विचारधारा को “वल्गर 
सोशियालाजी! कहकर पुकारा गया। ( 'वल्गर सोशियालाजी? का 
ठीक-ठीक दिन्‍्दी रूपान्तर तो गुण्डा--माजशाज्र होगा, लेकिन शिश्ता- 
वश हम उसे संकीण सभाजवाद ही कहकर पुकारेंगे, विशेषतया 
इसलिए कि हिन्दी की तथाकथित प्रगतिशील आलोचना में अभी 
गुण्डाशासत्र के बहुत से तत्व बाकी हैं। ) 

इस संकीण समाजवादी दृष्टिकोश का मुख्य आधार प्लेखनाव 
को विचारधारा थी। प्लेखनाव यद्द नहीं मानता था कि लेखक में 
भविष्यद्शिता श्रथवा आगे आनेवाले सत्यों को पहचान सकने की 
शक्ति हो सकती है | उसके अनुसार साहित्य का मूल्य सबंथा 
सामयिक और वगवादी दृष्टि से मापा जा सकता है। उसने श्रपने 
“इतिहास में व्यक्ति का स्थान! में बताया दे कि व्यक्ति की स्वृतन्त्र 
सत्ता कुछ भी नहीं दे | वद्द केबल इतिद्दास की लहरों पर बहता हुआ 
फूल हे | जिघर लद॒र ले जाती हैं उधर ही वद चला जाता है। इतिहास 
के व्यक्तियों की महानता केवल इस बात पर आधारित है कि उनके 
युग में इतिहास एक नया मोड़ ले रहा था और उस मोड़ में वे श्रागे 
पड़ गये, लेकिन उनका यह्द दावा कि उन्होंने इतिहास को मोड़ दिया है 
यह उतना ही गलत है जितना कि नदी की तेज घार में बहते हुए 
तिनके का यह दाता कि उसकी तेज रफ़्तार उसकी अश्रपनी है । इसलिए 


एक समीक्ता ४३ 


कलाकारों के विषय में भी उसका मत था कि कलाऊऋार की चेतना का 
निर्माण सबंथा सामयिक परिस्थिति और उस बग के आधार पर होता 
है जिस वा में वह पैदा हुआ है । चू कि अधिकांश कलाकार उच्च- 
वर्ग के थे, या उस बग के आधार पर पले थे, या उच्चचग का चित्रण 
करते ये और पू जीवादी या सम्रान्तवादां युग में पले थे ग्रतः उनका 
साहित्य इतिहात के इस नये दौर, इस सामान्तवादी युग के लिए सर्वथा 
अनुपयुक्त सा है। 7सने कलाकार की स्व॒तन्त्र व्यक्तिगत चेतना को 
तो सबंधा अस्वीकार ही किया हे--उसके अनुसार हरेक कलाकार 
अपनी रचनाश्रों म॑ केबल उन म्नोवृत्तियों और अनुभूतियों को गूँ५ 
देता है जो उसे अपनी परिस्थिति, अपने पालन-पोषण और अपने 
वग से मिली हैं। ये अनुभूतियाँ किसी भी स्व॒तन्त्र वैयक्तिक चेतना 
पर श्राधारित न होकर उतनी द्वी पराधीन श्रौर यान्त्रिक ढंग से श्ाने 
वाली होती हैं जैसे श्रंगुली कट जाने पर उठनेवाला दद। कलाकार 
केवल अ्रपने वग की अनुभूतियों को उस खजाने में हमेशा के लिए 
सुरक्षित रखता जाता है जिसे कलाकृति कहते हैं। यह सामूहिक 
निश्चयवाद इस सीमा तक पहुँच चुका था कि प्लेखनाव ने लिखा-- 
“कन्नाकार का कोई व्यक्तिगत दायित्व नहीं । श्राप उसे न प्रोत्साहित 
कर सकते हैँ न निरुत्साहित। उसकी प्रशंसा या निनन्‍दा करना भी 
व्यथ है। वह वही लिखता है जो उसे लिखना पड़ता है ।?” 

इस प्रकार हम देखते हैं |क प्राचीन साहित्य और साहित्य के 
स्थायित्व के विरुद्ध तक-श्यझ्लला इस प्रकार है--लेखक अपनी 
परिस्थितियों से ऊपर नहीं उठ सकता, अपने समय से ऊपर नहीं उठ 
सकता, अपने वग के ऊपर नहीं उठ सकता। अतः बढ कोई ऐसा 
साहित्य नहीं लिख सकता जो स्थायी हो क्योंकि वह अपने समय से 
बंधा रहता है, ओर वह कोई ऐसा साहित्य नहीं लिख सकता जिसकी 
अपील व्यापक हो, क्योंकि वह अपने वग से बंधा रहता है। यह था 
सूत्र | इसकी व्याख्या पोक्रोवस्की, आवरबाख ओर पेरेवजब ने यह की 

कि सभी प्राचीन साहित्य अब व्यथ हैं, क्‍योंकि वह श्राधुनिक युग 
के उपयुक्त नहीं, ओर सभी लेखकों को सवंथा सामयिक साहित्य लिखना 
चाहिये क्योंकि साहित्य के स्थायित्व का स्वप्न नष्ट हो जाने पर वही 
एक रास्ता बच रहता है, सामायक साहित्य लिखना। उस सामयिक 
आवश्यकता और उसके इल का निणय भी पार्टी दी कर सकती है, 
क्योंकि पार्टी ही प्रोलेटेरियट वग की एकमात्र प्रतिनिधि है। अतः 
प्रगतिशील साहित्यकार को पार्टी के आदेशों पर लिखना चाहिये | 

जब्र रूख में आर० ए० पं।० पी० कायम हुई श्रौर वह सभी 
लेखकों पर अपना शासन चलाने लगी, उस समय लेखकों की दिशा 
बतलाने के लिए। आवरबाख नियुक्त हुआ साहित्य पर सामयिकता का 
अभिशाप इस बुरी तरह से छा गया, लेकिन फिर भी इस कारखाने में 
एक भी पुश्किन, टाल्सटाय, चेखव या गोकों नहीं पैदा हो सका । 

स्वयं लेनिन इस नये प्रोलेटेरियट साहित्यकार से बहुत सन्तुष्ट 
नहीं था। एक बहुत प्रसिद्ध घटना है जिसका हिन्दी में कई बार उल्लेख 
हो चुका है | लेनिन ने एक नई सोवियत पाठशाला के विद्यार्थियों से 
पूछा--- तुम्हारा सर्वश्रेष्ठ कवि कोन है $? वे बोले “मायकावस्की !? 
पुराने कवियों के लिए उन्होंने कद्दा कि वे उन्हें अब नहीं छूते--वे 
बोजु श्रा थे | लेनिन ने घर पर आकर मादाम क्रप्सकाया से कहा -- 
“आाश्चय है | पर मुझे तो अब भी पुश्किन सवश्रेष्ठ लगता है।” लेनिन 
को पुराने रोमान्टिक साहित्य से बहुत प्यार था। बारबूजे का लाफू, गेट 
का फाउस्ट और प्रछिद्ध सौन्दर्योपासक कवि द्वाइना के गीत उसे बेहद 
प्यारे थे। एक बार जब वह बीमार पड़ा तो जंगल्लों की जिन्दगी पर 
लिखनेवाले जैक लन्‍्डन की पुस्तके मादाम क्रप्सकाया से पढ़वा कर 
सुना करता था। जितने दिनों वह साइबेरिया में रह्दा, पुश्किन के ग्रन्थ 
बराबर उसकी चारपाई पर पड़े रहते थे। एक बार कलारा जेटकिन से 
उसने कद्दा था--“नवीन चूंकि केवल नवीन है इसीलिए. उसकी 
पूजा करनी चाहिये, यह बिल्कुल बेमानी बात है !” जहाँ रूस की नई 

पीढ़ी इस संक्रान्ति काल में आवश और संकीणता में पढ़कर प्राचीन 
स्थायी साहित्य पर की कीचड़ उछाल रही थी, वहाँ वह पीढ़ी जिसने 
ग्रपने रक्त ओर स्वेद से नये रूस का निर्माण किया था-लेनिन ओर 
गोकी जैसे लोग, अपने प्राशपण से प्राचीन साहित्य को बचाने की 
चेष्टा कर रहे थे | 

किन्तु लेनिन की मृत्यु के पश्चात ट्रादस्की और स्थालिन की 
प्रतिद्दन्द्रिता से रूस में एक विचित्र सी अव्यवस्था आ गई थी। उसी 
अव्यवस्था में साहित्य के ज्षेत्र में उन लोगों को श्रपनी तानाशाही कायम 
करने का मोका मिल गया जो प्लेखनाव के अनुयायी थे |! १६२६ में 
आर० ए.० पी० पी० नामक एक संस्था कायम की गई जिसका अध्यक्ष 
गआवरबाख था। उसने प्राचीन साहित्य का महत्व मिटा कर नए 
सामयिक साहित्य को प्रोत्साहन दिया। आवरबाख ने साहित्यिकों की 
स्वाघीनता को बिल्कुल जकड़ लिया और साहित्यिकों को बाध्य किया 
कि वे केवल सामयिक घटनाश्रों पर लिखें और और उसी व्याख्या के 
अनुसार लिखें जो आवरबाख की व्याख्या हो । 

साहित्यकार के स्वाभिमान के लिए यद्द शिकंजा इतना महंगा 
पड़ा कि स्वयं मायक्रावस्की ने इससे ऊबकर आत्महत्या कर ली। 
बहुत से रूसी लेखक भागकर पेरिस चले आ्राये। रूसी साहित्य का 
दम घुथ्ने लगा | जब स्टालिन ने देखा कि यह व्याख्या रूसी संस्कृति 
के लिए कितनी द्वानिकर है तो उसने इस संस्था को भंग कर दिया 
और आवरबाख को साइब्रेरिया भेज दिया। 

जब रूसी साहित्यकारों ओर विचारकों को खुलकर साँस लेने 
का मोका मिला तो उन्होंने फिर से प्राचीन साहित्य के महत्व को 
माना ओर स्थायी साहित्य के खजन की ओर उनका ध्यान गया । 
हस सिलसिले में सबसे महत्वयूण विचारक लिफशित्ज है जिसने श्रपनी 
एक लेख-शंखला में प्लेखनाव की संकी् विचारधारा का विरोध 
किया और उसके पक्त में उसने माक्स का ही सबूत पेश किया। 


५६ प्रगतिवाद : 


माक्स ने अपनी 'क्रिवीक्त ऑफ पोलिटिकल इकनामी! में एक 
स्थान में लिखा था--''इस बात को समझना बहुत मुश्किल नहीं कि 
ग्रीक तथा अन्य शाश्वत साहित्य साम्जजिक प्रगति के डोरों से बंधा 
हुआ था, लेकिन उलभन इस बात को समभने में पेदा होती है कि 
इतने दिनों बाद आज भी उनसे उतनी ही रसानुभूति होती है, उतना 
ही आनन्द मिलता है ओर अब भी व कला के इतने ऊँचे आदश बने 
हुए हैं कि उनकी तरह पूणता पाना कठिन मालूम देता है ।” 

दूसरे रूसी आलोचक फ्योडोर लेबिन का कद्ना है कि स्वयं माक्स 
जब प्राचीन साहित्य का आदर करता था और शाश्वत ग्रीक साहित्य 
को आदश मानता था, तो आधुनिक समाजवादियों में शाश्वत साहित्य 
के प्रति अरुचि ग्राने का मुख्य कारण यह था कि प्ज्लेखनाव के 
विश्लेषण ने उनके मन में भ्रम पैदा कर दिया था | “प्लेखनाव तथा 
अन्य संकोण बगंवादी केवल इसमें व्यस्त ये कि एक बर्ग को दूतरे बर्ग 
से अलग करते रहें ओर किसी लेखक को इसकी और किसी को उसकी 
आवाज साबित करने का प्रयास करते रहें । वह इस बात को सबंथा 
अस्वीकार करते थे कि एक लेखक अपने बग के अलावा दूसरे वर्ग को 
भी जान सकता है, समझ सकता है, उसके बारे में लिख सकता है 
और उस पर अपना प्रभाव डाल सकता है। सोवियट यूनियन की 
बीसवीं शताब्दी के छोटे से गज से वह भूतकाल के महान 
प्रतिभाशाली लेखकों को नापना चाहता है। यद्द संकीण वर्गवादी 
प्राचीन स्थायी साहित्य के साहित्यिक और कलात्मक महत्व को 
बिल्कुल नहीं समझ पाता | स्थायी प्राचीन साहित्य की निन्दा करने में 
वे उध्के सोन्दय को समकना सवथा भूल ही जाते हैं !” यह शब्द 
मेरे नहीं हैँ | यह रूस के वर्तमान साहित्य के प्रमुख आालोचक फ्योडोर 
लेनिन के हैं | माक रोजेन्याल ने तो यद्द७ँ तक कद्दा है कि प्राचीन 
साद्वित्य की निन्‍दा करनेवाले ये “'संकी्ण वगवादी वर्ग-संघर्ष के 
सिद्धान्त को समभते द्वी नहीं हैं।” और लिफशित्ज लिखता है कि 


एक समीक्ता पूछ 


“संकीण वगवाद की प्राचीन साहित्य की इस अ्ररुचि के पीछे 
लेनिनवादी नहीं वरन्‌ बोजुआ मेनशेविक विचारधारा है |” 

लिफशित्ज के लेखों का सारांश ही दे देना मैं उचित समभता हूँ । 
बह लिखता & “महान रूसी उपन्यासकार टाब्सटाय, दुनिया जिसका 
लोहा मानती है, वह प्लेखनाव के लिए केवल “उच्चवग के घोसलों का 
इतिहास लखक है |? और उसने उस महान कलाकार को केवल 'घनी 
कलाकार के मनोविज्ञान? तक उतार दिया है । 

“लेकिन लेनिन का दृष्टिकोण स्वंथा दूसरा था। 'भौविक 
परिस्थितियाँ और वर्ग-संघष ही मनुष्य की चेतना का निर्माण करते हैं? 
इस सिद्धान्त का ज्यादा गम्भीर अथ उसने दूँढ़ा था। लेनिन ने 
टाब्सट।य को केवल इस निगाह से नहीं देखा था कि वद् वैभवशाली 
वग में पैदा हुआ था, या उसने वैभवशाली बग का चित्रण किया था । 
लेनिन की निगाह में व्यापक सामाजिक पृष्ठभूमि थी। स्वयं लेनिन 
ने लिखा है कि 'टालस्टाय का महत्व इस बात में था कि उसकी 
कलम से वह करोड़ों बेनबान जनता बोल उठी थी जिसमें ग्रसन्तोष 
तो था पर अ्रम विद्रोह कर पाने की आग नहीं घघकी थी ।? प्रश्न यह 
उठता है कि क्‍या एक धनीवर्ग का, उच्चव्ग का कलाकार निम्नवर्ग 
की भावनाओं का चित्रण कर सकता है। क्‍या वह आगे आनेवाली 
दुनिया का सन्देशवाहक बन सकता है ! क्‍या वह अपने वग और 
अपने युग के परे अपने साहित्य का सन्देश विस्तारित कर सकता है । 

“पलेखनाव इसको नहों स्वीकार करता है | उसके सिद्धान्त में 
तो केवल एक यान्त्रिक विभाजन है। यदि कलाकार घनी वग में 
वैदा हुआ है तो वह घनीवग की हो भावनाएं चित्रित कर सकता 
है बस ! 

“अ्रगर शेक्सपीयर ने कहीं पर यद्द दिखलाया है कि उसके 
प्रसिद्ध पात्र रोमियो ने कहा है--द्वट जा ओ हृदय | तेरा दिवाला 
निकल गया है !” इसी दिवाला निकलने के यूत्र पर संकीर्ण वर्गवादी 


पू८ प्रगतिवाद : 


अ्रपना विश्लेषण शुरू कर देंगे ओर इस नतीजे पर पहुँचेंगे कि 
शेक्सपीयर धनी वर्ग का प्रतिनिधि था और निश्चित तौर से इस शब्द 
के प्रयोग में वह लन्दन के सोदागरों से प्रभावित था | 


“वास्तविकता यह दे कि साहित्य का प्रगतिशील या प्रतिक्रिया- 
वादी दोना लेखक के किसी भी जन्मजात संस्कार पर निभर नहीं 
द्ोता । कोई भी लेखक जन्म से ही प्रगतिशील या प्रतिक्रियाबादी 
नहीं होता। वह धीरे-धीरे श्रपनी अ्नुभूतियों के आधार पर प्रगतिशील 
या प्रतिक्रियावादी बन जाता है। दर लेखक जो मद्दान होता है, 
अपने युग के प्रगतिशील तत्वों को पहचानता है और उन्हें लेकर 
आगे बढ़ता है | स्वयं लेनिन ने इसे स्वीकार किया है कि दर महान्‌ 
लेखक में क्रान्ति के कुछु न कुछ तत्व अवश्य रहे हैं ।” 

इस प्रकार हम देखते हैं कि लिफ़शित्ज ने एक बार फिर बजाय 
वर्ग के लेखक की प्रतिभा और लेखक के व्यक्तित्व की मद्दानता 
को स्वीकार किया है लेखक केवल अपने वग और परिस्थितियों से 
निर्मित नहीं होता । उसका विकास अधिक गहरा ओर एक ज्यादा 
ऊँचाई के स्तर पर होता है, ओर उसे वर्गात्मक निश्चयवाद ((2]888- 
00७४7 77] 877) के सीमित मापदण्ड से हम नहीं माप सकते । 
यह स्वयं लिफशित्ज़ का विचार है। लेखक अपने वग से ऊपर उठा 
हुआ होता है, उसका दृष्टिकोण श्रधिक व्यापक, अ्रनुभूतियोँ श्रधिक 
गहरी, ओर कल्पना अधिक ऊँची होती हे | लिफशित्ज़ एक स्थान पर 
पुश्किन के लिए. लिखता है--“निश्चय ही पुश्किन बोजु आ बग का 
था, लेकिन पुश्किन महान प्रतिभाशाली व्यक्ति था जब कि बोजु श्रा 
केवल एक खोखला निष्क्रियबग मात्र था|” श्रतः लिफशित्ज़ ने फिर 
यह स्वीकार कर लिया कि कुछ लेखक द्वोते हैं जिनमें महान असाधारण 
प्रतिभा होती है श्रोर वे धीरे-धीरे युग की अनुभूतियों को समेटकर, 
डनका समन्वय कर, उन्हें क्रान्तिकारी दिशा में मोड़कर युग को 
अपनी प्रतिभा की मद्दान्‌ देन दे जाते हैं। केवल किसी पार्टी के मेम्बर 


एक समीक्षा ५६ 


या संघ के सदस्य बनने से ही कोई क्रान्तिकारी लेखक नहीं होता और 
न किसी विशेष वर्ग में पैदा होने से । 

अब दूसरा प्रश्न थ्राता है कि क्या दम संकीण वर्ग-संघय की ही 
कसोटी पर समस्त प्राचीन साहित्य का उचित मूल्यांकन कर सकते हैं 
लिफशित्ज़ इसका भी उत्तर “नहीं? में देता है | वह कहता है “'बग-संघष 
की ही व्याख्या बदलनी पड़ेगी, यदि हम साहित्य को बर्ग-संघष की 
कसोटी पर कसना चाहते हैं |? अभी तक रूस में संकीण वर्गवादियों 
ने जिस तरह वग-संघर्ष की कसौटी पर प्राचीन साहित्य को कसा हे, 
उसका मजाक बनाते हुए बद्द लिखता है--“स्पष्ट है कि इन संकीण 
बगंवादियों की मनोबृत्ति उतनी उदार और व्यापक नहीं है जितनी 
लेनिन की थी । रूस की पाख्य पुस्तकों मे अनातोले फ्रान्स को मध्यम 
बोजु आ मनोबृत्ति का ओर रोम्याँ रोलाँ को 'ब्ुद्र बोजु आ! आदशों 
का लेखक बताया गया है | इन संकीण वर्गवादयों की श्रालोचनाश्रों 
में इस महान प्राचीन साहित्य का बड़ी निममता से विश्लेषण क्रिया 
गया है | ये लोग केवल श्रपनी संकीण मनोजत्तियों में ही सन्तुष्ट हैं 
और व्यापक दृष्टिकोण से साहित्य का आकलन नहीं करना चाहते | 
अगर हम उनकी बात का विश्वास करे तो हम इस नतीजे पर पहुँचेंगे 
कि दुनिया को सारी कला का इतिहास महज किसी हड्डी के टुकड़े 
के लिए लड़ते हुए विभिन्न बुद्धिहीन लोगों का इतिहास है।” 

अतः लिफशित्ज केबल वर्ग-संघषय के संकीण दृष्टिकोण से समस्त 
महान्‌ कला का विश्लेषण करने का विरोधी है। बह लिखता है-- 
“अ्रक्तर हमारे साहित्य का इतिहास लिखनेवाले बहुत भ्रम में पड़ 
जाते हैं क्योंकि उसी लेखक के लिए कम से कम २५ या तीस वगवादी 
परिभाषाएं हैं | अजब सी स्थिा है यह ! यद्द स्पष्ट है जिसके पास 
जरा सी भी बुद्धि हे वह प्राचीन साहित्य के मूल्यांकन में वगवाद के 
सिद्धान्त को मक्षिका स्थाने मक्षिका बिठा सकने में असमथ है । यहद्द 
एक श्रसम्भव काम है | स्वयं माक्स ने महान्‌ जमेन कवि गेटे ओर 

शिलर के विषय में लिखते हुए कद्दा था--“यहाँ (कविता के देश में) 
हम राजों और वर्गों की बात द्वी नहीं कर सकते। यहाँ तो हम केवल 
उन राज्यों की बात कर सकते हैं जो भविष्य में कभी होंगे [?? 

अतः लिफशित्ज न शेवल कवि या लेखक की व्यक्तिगत व्यापक ओर 
मदह्ान्‌ समनन्‍्वयकारी प्रतिमा का अस्तित्व स्वीकार करता है वरन वह 
संकीण वगवादी विश्लेषण का भी कला के क्षेत्र में निषेघ करता है । 
उसका कहना है कि वर्ग-संघष की अपेन्चा कला-क्षेत्र में वग सम्मिश्रण 
अधिक महत्वपूण हे। कई वग आपस में उलमे होते हैं । कलाकार 
उनमें से सभी के वद्द तत्व दू ढ़ निकालता है जो ज्वलन्त, प्रकाशमान 
गौर स्थायी होते हैं और इसलिए. किसी भी प्राचीन साहित्य का 
मूल्यांकन करते वक्त हमें केवल इस बात का ध्यान रखना चाहिये कि 
इसमें कोन चीज जीवित और स्थायी हे ओर कोन चीज मरणशील 
झोर स्थायित्वद्दीन ! कोन सी वस्तु आगे आनेबाले भविष्य में जीवित 
रहेगी ओर कौन सी चीज जीवित न रह सकेगी । 

स्पष्ट है कि इस प्रकार लिफशित्ज़ ने न केवल वर्ग-संघर्ष की 
संकीण पृष्ठभूमि में साहित्य को तोलने का निषेध किया है वरन्‌ वह 
साहित्य को सामयिक भी नहीं बनाना चाह्ृता। वह कुछ ऐसे तत्व 
साहित्य में चाहता है जो यूय बनकर जगमगाते रहें, जो तूफान के 
भोंकों में बुक न जायें | इसका पूरक सिद्धान्त निश्चय ही यह होगा 
कि आधुनिक साहित्य चाहे बह सामयिक समस्याओं को लेकर दी क्‍यों 

दो, लेकिन वह केवल 'सामयिक? न द्वो उसमें जिन्दा रहने की 

ताकत हो | 

रूस के आ्राधुनिक आलोचकों में श्राधुनिक प्रगतिवादी साहित्य के 
खिलाफ कुछ इस तरद्द की शिकायतें सुनाई पड़ने लग गई हैं| युद्ध के 
बाद सन्‌ १६४५ में प्रथम मई को प्रकाशित “डरो मत” शीषक एक 
लेख में ट्रेवलीन नामक नाटककार ने लिखा है--युद्ध के दौरान में 
लिखे गये रूसी साहित्य में कई जगह जीवन के ज्वलन्त चित्रण हैं । 

आग, गुस्सा ओर प्यार ग्रक्‍्तर छुलक आया है, लेकित अधिकतर इन 
चार वर्षो में बहुत कुछ ऐसा मसाला इकट्ठा हो गया है जिसमें कोई 
मोलिकता नहीं। कविता, गद्य और नाटक सभी में बहुत गम्भीर 
समस्याशत्रों को बहुत छिछुले स्तर से समभने का प्रयास किया है । 
१६४३ को थियेट्रिकल कानन्‍फ्रेंस में यह कहा गया था कि स्टालिनग्राड 
के मोर्चे के विषय में कम से कम १० नाटक लिखे गये थे, लेकिन 
हमें यह अ्रफसोस है कि उनमें से एक भी नहीं बचा । क्या इसका 
कारण बतलाने की जरूरत है ! स्पष्ट है कि वह साहित्य नहीं था वे 
कलात्मक या काब्यात्मक कृतियाँ नहीं थों।।' *** **' यह इतना स्पष्ट है 
कि अपनी कमजोरियाँ हमें छिपानी नहीं चाहिये । इससे हमारा रास्ता 
और भी स्पष्ट द्वोने में मदद मिलेगी ।?” 

ट्रबलीन का यह वक्तव्य बहुत महत्वपूण है। इससे स्पष्ट है कि 
रूस के साहित्यिक और कलाकार अब स्पष्ट समभ रहे हैं कि किसी भी 
कलाकृति के महान होने के लिए. केवल प्रगतिशीलता का ट्रंडमाक 
काऊ़ी नहीं है। केवल इसलिए कि कोई भी कलाऊृति किसी राजनीतिक 
विषय पर है, इसलिए वह मद्दान द्वोगी, यह गलत दहै | सबसे बड़ी बात 
यह है कि कला को स्थायी द्ोना चाहिये। 

इसमें कोई सन्देह नहीं कि सामयिक रचनाश्रों का महत्व दोता है 
प्रसिद्ध रूसी लेखक इलिया एडलेनबग ने लिखा है कि अगर एक छण 
में किसी राष्ट्र का भाग्य निशय होने जा रहा है तो लेखक को यद्द 
जानना चाहिये कि वह उस क्षण के लिए क्‍या लिखे। ठीक है, लेकिन 
मानवता का भाग्य निणय ज्षणों में नहीं युगों में दोता है। हमें 
स्पष्ट विभाजन कर देना चाहिये। पत्रकार क्षणों के लिए लिखे, 
साहित्यकार युगों के लिए । आज का रूसी साद्दित्यकार भी इसी नतीजे 
पर पहुँचा है । समस्या चादे कुछ हो, लेकिन रचना में नारेबाजी ही 
केवल न हो, स्थायित्व द्वो, व्यापकता हो। बह हर वग के लोगों का 
हृदय छू सके | दर युग के लोगों का द्वदय छू सके 

साहित्य की श्रपील वग की सीमाओ्रों से ऊपर होती है यदद बहुत 
सीमा तक रूसी साहित्यकारों ने भी पहचान लिया है। लिफशित्ज और 
केमेनाव ने तो “वर्ग साहित्य? की श्रपेक्षा राष्ट्रीय साहित्य को आवाज 
बुलन्द की। वग के स्थान पर राष्ट्र-()१४०७००४७) ही प्रमुख हो 
गया | केमनेव ने शेक्सपीयर को बजाय किसी एक वग के सभी वर्ग 
का कवि, राष्ट्र का कवि बताया है। ए० गस्टीन ने यद्यपि लिफशित्ज 
की प्रत्यालोचना अपने 'समाजबादी यथाथवाद की समस्याएँ? शीष॑ंक 
लेख में की है, उसने भी अधिक से अधिक राष्ट्रीय साहित्य की अपेक्षा 
जन-साहित्य को प्रमुख बतलाया है, किन्तु वर्ग साहित्य की संकीर्ण 
घारणा के वह भी विरुद्ध है। 

इस समय रूस में सभी प्राचीन साहित्यकारों का आदर हो रहा 
है। सभी राष्ट्रीय परम्पराओं और प्राचीन कलाश्रों का उद्धार किया 
जा रहा है। प्राचीन वस्तुओं को राष्ट्रीय सम्पत्ति समझा जाता है और 
उनका सम्मान किया जाता है | वह केवल साहित्य में ही सीमित नहीं 
हे, चित्रकला में प्राचीन रूसी चित्रकार रेपिन और सुरिकाव को फिर से 
उठाया गया है और उन्हें चित्रकला का आदश माना जा रहा है। 
युद्ध-कला में प्राचीन योद्धा सुवराव और कुद्जाव को आदश माना 
जाता है | प्राचीनता के प्रति कितना प्रेम रूसियों में बढ़ गया हे यह 
१६४५ में ज्नाम्या के ६वे अंक में प्रकाशित ए० बुसेव के “युद्ध और 
स्थापत्य कला? शीषक लेख में कहां गया है--“कान्स्ट्रक्टिविज्म भद्दी 
ओर बुरी शैली है। कान्स्ट्रक्टिविज्म यानो नई इमारतों की शैली '** *** 
हम लोगों को अब पुरानी सुन्दर शल्रियों की ओर लौट चलना 
चाहिये (?” ॥॒ 

अब तो ऐसा लगता है जैसे जार के रूस ओर स्टालिन के रूस का 
ऐतिहासक ओर परम्परात्मक भेद समाप्त हो गया। रूसी जनता 
अपनी और अपने इतिहास की मूल एकता पहचान गई है। 
यही नहीं वरन्‌ अ्रब पुश्किन को राष्ट्रीय कवि मान लिया गया है आ्रोर 

उसकी जयन्ती मनाई जाती है ओर जिस मायकावरुकी ने लिखा था 
कि वह कुछ भी प्राचीन पढ़ना नहीं चाहता, उसने उसौ पुश्किन की 
जयन्ती पर लम्बी चौड़ी कबिता लिखी थी, जिस पुश्किन की संकौण 
वर्गवादियों ने बोजुआ कहकर निन्‍्दा की थी । 

विदेशों के उच्च ओर स्थायी साहित्य का भी रूसी जनता आदर 
करती है, ओर शायद अंग्रेजी को छोड़कर किसी भी राष्ट्र की भाषा 
में उचच विदेशी साहित्य के इतने अनुवाद न मिलेंगे जितने रूसी 
भाषा में | सोमुएल मारशाक ने लगभग समस्त थ्रं प्रेजी गीत-साहित्य 
का श्रनुवाद कर डाला द्वोगा | महान रूसी कवि पेस्टरनाक ने शेक्सपोयर 
का अनुवाद कर डाला है | लिवक ने कोलरिज जैसा रहस्थवादी कवि 
उठाया है | प्रसिद्ध ग्रामीण स्काटिश प्रम-कवि राबट बन्स तो रूसियों 
को बहुत प्यारा है। श्राज रूसी लोग बहुत ही स्पष्ट स्वरों में यह 
स्वीकार करते हैं कि प्राचीन महान्‌ लेखक ही उनके आदश हैं | १६४६ 
में लेखक-संघ के सभापति की हेसियत से टिखानाव जो स्वयं किपलिंग 
का भक्त है लोगों को सलाइ देता है कि वे शेक्सपीयर की कला को 
अपना आदश माने। 

यही कारण है कि आज रूस में यद्यपि गोकी ओर टाह्स्टाय जैसे 
महान लेखक नहीं है, पर वे लोग निराश नहीं हैं। उन्होंने सभी 
संकीणताश्रों की जंजीरों को तोड़ डाला है। अपनी प्राचीन परम्परा की 
विशंखल कड़ियों को फिर से संवार लिया है ओर सभी तरह के 
वगंवाद से ऊपर उठकर अब वे व्यापक सत्य के उस स्तर पर पहुँच 
गये हैं जद्दाँ युग-युग का साहित्य लिखा जा सकता है । इसीलिए उनके 
साहित्य में वह निराशा नहीं ज़ो पश्चिम के साहित्य में है। वे जानते 
हैं कि इस युद्ध ने रूस की आत्मा को निखार दिया है, रूस को नया 
बल ओर नई दिशा दी है। नई व्यापक दृष्टि ओर उदार चेतना 
दी है। उनका पूरा विश्वास हे कि “युद्ध के बाद का रूसी साहित्य 
कुछ ओर दी होंगा। नेपोलियन के युद्ध के बाद टाल्सटाय और 

डास्टावस्की आये थे, युद्ध के बाद फिर कोई नई प्रतिभा श्रायेगी” 
(श्कोलोकास्की) | श्रभी रूसी साहित्य में वह महान कलाकार नहीं 
आया है, लेकिन भविष्य का वह महान्‌ कलाकार आयेगा, ओर 
अवश्य आयेगा यह रूसी जनता का विश्वास है श्रौर मेरा भी लेकिन 
हमें यह याद रखना चाहिये कि रूस इस भविष्य की महान कला का 
सपना तभी देख सका जब वह प्राचीन ओर स्थायी के महत्व को समभ 
गया, और जब वह देश और काल की सीमा में बंधकर ही नहीं रह 
गया--जब रूस एक व्यापक ओर स्थायी साहित्यिक स्तर पर उठ गया 
और उसने बृत्त पूप कर लिया और घूम-फिरकर फिर इसी सिद्धान्त 
पर आ गया कि कला युग-युगों की एक स्थायी चीज है; एक चिरन्तन 
निर्माण है जो न कभी बूढ़ा दोगा, न कभी मैला पड़ेगा । 


तेहास 
की 
; 
गण 
| 
कि गण 
[ 
क्या 
_ कलायनवादी है !. 

क्य 

किसी भी देश का इतिद्दास उसकी स्थायी सम्पत्ति दोता है। 
किसी जाति की संस्कृति उन विगत ऐतिहासिक प्रयोगों का समन्वय है 
जो अतीत काल में हांते रहे हैं। संस्कृति “संस्कार” शब्द से ही बनी 
है | जिस दिन से मानव ने दो पैरों पर चलना सीखा तभी से उसने 
परिस्थितियों से लड़ना ओर युगों का निर्माण करना शुरू कर दिया । 
दर युग में असत्य के किसी न किसी अंश से वह लड़ता रदह्दा और 
सत्य के किसी न किती अंश को प्रतिष्ठित करता गया। युर्गों कौ 
धूपछाँद से गुजरती इस लम्बी यात्रा की दर मंजिल, उस जाति को नये 
सत्य शिवं और सुन्दरं के धंस्क्रारों को देती गई श्रौर उन्हीं संस्कारों से 
समन्वित जातीय जीवन को हम किसी देश की संस्कृति कहकर 
पुकारते हैं | जिस देश का इतिहास सत्य के प्रयोगों में सब से ज्यादा 
सम्पन्न होता हे, उस देश की संस्कृति उतनी द्वी मद्दान्‌ होती है। 
जिस देश की संस्कृति जितनी ही महान्‌ ओर प्राचीन होती है वह 
देश अपने को उतना द्वी गौरवान्वित और सशक्त समझता है; ओर 
बदलती हुई परिस्थितियों में, बदलते हुए युभों में, बह अपने को उतना 
ही शान्त और शक्तिशाली बनाये रखने का प्रयास करता है क्योंकि 
उसका इतिहास इतना पुराना है। उसकी चेतना ओर संस्कृति में जाने 
कितने युग भ्राये और मिटे, उस देश के मद्दान्‌ ऐतिहासिक व्यक्तियों 

ने कितने युग बनाये और मिटाये, और अ्रपने प्राचीन इतिहास के 
महान्‌ प्रयोगों की स्मृतियों को पुनर्जीवित कर वह देश फिर अपने 
में ताकत बटोरता द्ै और श्रपने को किसी बहुत बड़े और नये प्रयोग 
के लिए तैयार करता है| 

हिन्दी साहित्य के छायावादी युग के महानतम कलाकार प्रसाद 
ने भी अपने नाटकों में इसी उद्देश्य से इतिद्दास की पृष्ठभूमि उठाई 
थी, और उन्होंने हमारे सामने भारतीय इतिहास के वे युग रक्खे जिनमें 
हमारे प्राचीन युगपुरुषों ने नये युग बनाये थे ओर पुराने युग मिटाये 
थे, उन्होंने हमारे सामने वे महान्‌ प्रयोग गक्खे जिनमें भारतीय राष्ट्र 
की संस्कृति के छिन्न-मिन्न होते हुए तारों को फिर से गृथने का प्रयास 
किया गया था, जिनमें राष्ट्र ने अपने आपसी भेदभाव भुलाकर 
विदेशी शोषकों के विरुद्ध लड़ाई ठानी थी और मानवता के खिलाफ 
अत्याचार करनेवाले क़दीमी फैसिस्टों के जहरीले दाँत तोड़े थे । 

लेकिन इसके बावजूद भारतीय प्रगतिवादी आलोचकों ने प्रसादजी 
को पलायनवादी माना है ओर अपने सिद्धान्त की व्याख्या यों की है 
कि प्रसादजी ने वतमान परिस्थितियों का समुचित समाधान न खोज 
पाकर प्राचीन इतिहास के स्वग में अपनी चेतना को डुबो दिया। 
पहले तो ऐसा लगता था कि शायद हिन्दी के प्रगतिवादी लेखक केवल 
वतंमान की ही समस्याञ्रों को साहित्य के लिए उपयुक्त समभते हैं 
ओर अतीत का उनके लिए कोई महत्त्व नहीं है। वे प्राचीन इतिहास 
से अ्रपना सारा सम्बन्ध दी तोड़ लेना चाहते हैं । द 

किन्तु बाद में इमने देखा कि स्वयं राहुलजी ने भी ऐतिहासिक 
उपन्यास लिखे | उस समय प्रगतिवादी श्रालोचना में यह स्वर छुनाई 
' पड़े कि प्राचीन इतिद्ास के चित्रण में हमें केबल बड़े-बड़े राजाओं के 
उेभवशाली महलों का, रोमान्टिक प्रेम-कथाश्रों का साम्राज्य के लिए 
युद्धों का ही चित्रण नहीं करना चाहिये। हम इतिहास के जिस युग 
को भी उठावें तो उसके बग-संघव की परिस्थितियों का चित्रण करें | 

उच्चवग के शासकों या राजकुमारों के बजाय, उस समय के निम्न वग 
का और उनमें सुलगती हुई वर्ग-संघ्ष की चिनगारी का चित्रण करें। 
राहुल ने कुछ और उपन्यास लिखे ओर यशपाल ने दिव्या लिखी | 
वे उपन्यास कितने सफल हैं, इसकी जाँच हमारे त्षेत्र के बाहर हे में 
आपको केवल यद्द बताना चाहता हूँ कि रूसी सोवियट साहित्य इन 
दोनों संकीण मान्यताश्रों को श्रस्वीकृत कर चुका है। न वह प्राचीन 
इतिहास को त्याज्य मानता है ओर न इसी सिद्धान्त में विश्वास करता 
है कि प्राचीन इतिहास को राष्ट्रीयता की दृष्टि से न देखा जाकर केवल 
बग-संघरष की दृष्टि से देखा जाना चाहिये । रूस ने प्राचीन इतिहास के 
राष्ट्रीय प्रयोगों के आधार पर वतमान संस्कृति का विश्लेषण और 
भावी संस्कृति के निर्माण का सिद्धान्त स्वीकार कर लिया है । 

सन्‌ १६१२ के लगभग रूसी साद्दित्य में जो फ्यूचरिस्ट आन्दोलन 
चल पड़ा था, उसका यह श्राग्रद था कि प्राचीन को--अश्रतीत को 
बिल्कुल भूल जाना चाहिये । मायक्रावस्की ने सभी प्राचीन इतिहास 
ओर साहित्य के विरुद्ध एक निर्मम युद्ध घोषित किया था। उसकी 
तथा उस समय के प्रमुख माक्सवादी विचारकों की दृष्टि में, बतमान 
युग के लिए प्राचीन इतिहास का कोई महत्व नहीं था, नये युग के 
लिए एक सबथा नवीन कला, नवीन इतिहास और नवीन व्यवस्था 
की आवश्यकता थी | सामयिक समस्याग्रों पर लिखने की माँग इतनी 
अधिक बढ़ गई थी कि इतिहास के पन्ने उलटने में किसी भी लेखक 
को प्रोत्साइन नहीं मिलता था | फिर भी सन्‌ १६२० के लगभग कुछ 
ऐतिहासिक उपन्यास छुपे थे। आओल्गाफाश ने अपना ब्लड इन 
स्टोन! नामक उपन्यास १६वीं शती के कुछ क्रान्तिकारियों के विषय 
में लिखा था। इसी प्रकार डिसम्बरस्ट क्रान्तिकारियों के विषय में 
खुखल्या? और लेखक भ्रिबोयेडोव के जीवन पर 'डेथ ऑफ बजीर 
मुख्तार! नामक उपन्यास निकाला था। 

लेकिन राष्ट्रीय इतिहास पर उपन्यास न लिखे जाने का मुख्य 

कारण यह था कि उस समय भी उन संकीरण माक्सवादियों की 
प्रधानता थी जो इतिहास में राष्ट्रीय संस्कृति के विकास को महृत््व न 
देकर केवल उत्पादन के राधन, वग-संघ और राज्य-ब्यवस्था को 
महत्व देते थे। उनका नेता था पोक्रोवस्की (१८६८-१६३२) | वह 
जी० यू० एस० (सोवियट विद्वत्परिषद) ओर नारकाम्प्रास (जन शिक्षा- 
विभाग) का अध्यक्ष था। वह दुनिया का महानतम माक्संवादी 
इतिदहासज्ञ कहा जाताथा और सोवियट शिक्षा और सोवियट साहित्य 
में इतिहास के प्रयोग के विषय में उसकी आवाज सबसे ऊंची थी । 
उसका रूस का संक्षिप्त इतिहास” सर्वोत्तम ग्रन्थ माना जाता था । 
वह इतिहास को केवल श्रार्थिक उत्पादन के परिवतनों की छाया मात्र 
मानता था ओर हर घटना की व्याख्या वग-संघं के आधार पर 
करता था। न वह इतिहास के राष्ट्रीय पक्ष को स्वीकार करता था 
ओर न किसी भी देश के इतिश्स में व्यक्तियों का महत्व स्वीकार 
करता था। वह प्लेखनाव का श्रनुयायी था ओर प्लेखनाव के 
सिद्धान्त को वह अपनी व्याख्याश्रों में बहुत यान्त्रिक सीमाश्रों तक 
खींच ले गया था | 


लेकिन जैसा पहले बताया जा चुका है, १६३२ के लगभग 
आवरबाख़ की साहित्यक तानाशाहूं। को स्टालिन ने खत्म किया । 
लगभग उन्हीं दिनों पोक्रोरस्को के यान्त्रिक इतिहास-विज्ञान का 
मरसिया भी पढ़ा गया। १६६१ में सेन्ट्रल कमेटी के एक प्रस्ताव के 
अनुसार इतिहास को स्कूलों में राजनीति मे अलग एक स्वतन्त्र-विषय 
बनाया गया । १६३४ में दूसरे प्रस्ताव के द्वारा इतिहास के आर्थिक 
पक्त के अलावा व्यापक सांध्कृतिक और राजनीतिक दृष्टिकोण पंर भी 
ध्यान देने की आवश्यकता बताई गई है। उसी वर्ष स्टालिन, उडेनाव 
और किराव ने मिल कर रूसी इतिद्दास पढ़ाने की शैली की व्याख्या 
करते हुए एक पुस्तक लिखी। १६३६ म॑ सेन्ट्रल कमेटी ने एक 
प्रस्ताव में स्पष्ट कहां कि पोक्रोवस्की का ऐतिधासिक दृष्टिकोण, 

इतिहास का बहुत गलत रूप हमारे सामने रखता है। १६३१८ में जब 
बोल्शेविक पार्टी का अधिकारिक इतिहास लिखा गया तो उसके साथ 
वाले प्रस्ताव में स्पष्ट कह्दा गया--''इतिहास के अध्ययन में अभी 
तक पोक्रोवस्की के समूह ने बहुत गलत ओर माकक्‍्स विरोधी व्याख्या 
प्रस्तुत की थी । पोक्रोवस्की को ऐतिहासिक भोतिकवाद का जरा भी 
शान नहीं था। उसने प्राचीन इतिहास की व्याख्या वर्तमान परिस्थिति 
के आधार पर की है, जो बिल्कुल गलत है !” और जब इससे भी 
सन्‍्तोष न हुआ तो बहुत से लेखकों के, पोक्रोवस्क्री के सिद्धान्तों के विरुद्ध 
लिखे गए लेखों का पूरा संग्रह ही छपवाया गया । 

पोक्रोवस्की के विरुद्ध किया जानेवाला यह आन्दोजन इसलिए 
आवश्यक था कि सोवियट रूस इतिहास को एक नए रूप में समझना 
चाहता था और आथिक उत्पादन और वर्ग-संघर्ष के अलावा इतिद्वास 
का राष्ट्रीय और यथाथ दृष्टिकोण अपनाना चाहता था जिवर्म 
समाज और व्यक्ति, वग ओर राष्ट्र दोनों का सापेज्ष ओर सन्तुजित 
मद्वत्व हो । 

साहित्य में यह चेतना सबसे पहले सन्‌ १६३० में श्राई | श्रलेक्सी 
टाल्पटाय में पीटर मद्दान! नामक उपन्यास का पढदला भाग लिखा | 
“पीटर महान? में इतिहास की व्याख्या वगबादी और आधथिक आधार 
पर न कर, उदार और व्यापक राष्ट्रीय आधार पर की गई थी | उस 
समय तक आबरवाख की प्रोलेटेरिययट तानाशादही बरकरार थी | 
संकीर्य माक्सवादी व्याख्या की सीमाएँ इस उपन्यास के द्वारा टूटते 
हुए देखकर आवरबाख ने अ्रपने फोलादी पंजे फैलाये | स्वयं 
अलेकक्‍्सी टाल्सटाय ने अपनी आत्मकथा में लिखा हे --“ “पीटर महान! 
जब रंगमंच पर खेला गया तभी ग्रार० ए० पी० पी० ने उसका विरोध 
किया । उसके बाद स्वयं कामरेड स्टालिन ने हस्तक्षेप किया और पीटर 
के युग की सही-सही व्याख्या पेश की |“*****जब दो साल बाद आर० 
ए० पी० पी० भंग कर दिया गया तब शअश्रपने श्राप मेरो विरोधी 

आलोचना खत्म हो गई और तब शान्ति से में श्रपनी सारी शक्ति 
साहित्यिक कार्यों में लगा सका ।? उन्हीं दिनों शैपीजिन ने स्टेंका- 
रेजिन नामक उपन्यास लिखा जिसमें १७वीं सदी की पृष्ठभूमि थी। 
कोस्तयेलेव ने भी मिनिन एण्ड पजरस्की? नामक ऐतिहासिक 
उपन्यास लिखा। उपन्यास के अलावा पीटर महान्‌, अलैक्जेश्डर 
नेव्स्को ओर सुबरोव पर ऐतिहासिक सिनेमा चित्र भी बने । 

ऐतिहासिक उपन्यासों श्रोर सिनेमा चित्रों के अलावा राष्ट्रीयता 
का समावेश दूसरेक्षेत्र में हुआ। अआ्रालोचना के क्षेत्र में भी राष्ट्रीय 
कवियों का महत्व स्थापित हुआ और कवि को बजाय अपने वर्ग के, 
अपने राष्ट्र का प्रतिनिधि माना गया। सन्‌ १६३७ में पुश्किन की 
शताब्दी मनाई गई और दो उपन्यास भी उसके जीवन पर लिखे गये। 
एक तो था ग्रासमैन का 'डेथ आफ पोएट” और दूसरा था यूजिन का 
पुश्किन इन साउथ !? 

युद्ध ने राष्ट्रीय के आन्दोलन को पूण्णंतया परिपक्व बना 
दिया | रूस और जमेनी में युद्ध छिड़ने के समय तो अवश्य 
स्टालिन ने उसे लोक-युद्ध बताया, लेकिन ज्यों-ज्यों जमेन लोग मास्को 
के समीप पहुँचते गये त्यों-त्यों वह युद्ध राष्ट्रीय श्रस्तित्वः का युद्ध 
बनता गया। उस समय बिना एक राष्ट्रीयवा का आधार लिये 
रूस की जीत होना असम्भव था। एसे संकट के समय में आदमी को 
तक या सिद्धान्त बल नहीं देता, उस समय उसे भावना ही बल देती 
है | एक व्यापक समकभोता और राष्ट्रीयता की धघकती हुईं भावना 
ही उस समय रूसी सेना का बल कायम रख सकती थी। अनुदार 
माक्सवाद के पंजे ढीले किये गये, जुखोब जैसे अ्र-माक्सवादी को 
जेनरल बनाया गया । ज्यों-ज्यों युद्ध की भयंकरता बढ़ती गई त्यों-त्यों 
यह स्पष्ट हो गया कि यद्द अन्तर्राष्ट्रीय प्रोलेटेरियट का नहीं, रूसी 
राष्ट्र का युद्ध था। इसके लिए माक्सवाद नहीं वरन्‌ देशभक्ति ही 
ढाल बन सकती थी। ७ नवम्बर सन्‌ ४१ में जब मास्को जमेनी से 


एक समीक्षा ह ऊदे 


घिर रद्दा था उस समय महान्‌ नेता स्टालिन ने अवसर की उपयुक्तता 
समझकर अपने एंतिहदासिक भाषण में कद्ाया था--“अलेक्जेण्डर 
नेव्स्की, डिमिट्री डान्स्की, मिनिन और पोजारस्की, सुबारोव ओर 
कुठुजोव--हमारे इन महान्‌ पूबंजों की आत्माएँ इस महायुद्ध में हमें 
प्रेरणा दंगी ।”? 

किस प्रकार प्राचीन पूव्जों की झ्ात्माओं? ने महान्‌ रूस राष्ट्र 
को बल दिया यहद्द इससे स्पष्ट है कि रूस के इतिहास के बहुत वदनाम 
मगर शक्तिशाली पात्र 'इवान भयंकर? को नये रूप में साहित्य और 
चित्रों में पेश किया गया | श्रभी तक इवान फो एक भयंकर श्त्याचारी 
शासक माना जाता था, लेकिन “इवान भयंकर! के चित्र के निर्माता 
आहइसेन्स्टीन ने कहा--“उसका महान्‌ चरित्र जमनों द्वारा गलत ढंग 
से चित्रित किया गया था | जमन हमारे स्थायी दुश्मन हैं, ओर जो 
कुछ हमें प्रिय है उसे विकृत करने के लिए हमेशा उत्सुक रहते हैं !?? 
अलेक्सी टाल्स्टाम ने 'हवान भयंकर? पर जो नाटक लिखा उसकी 
भूमिका में लिखा--“जमनों ने हमारे महान्‌ देश का जो अ्रपमान 
किया है उसके विरोध में में यह नाटक लिख रहा हूँ। अपने क्रूदध 
अन्तःक रण को युद्ध के लिए सन्नद्ध करने के लिए में इवान भयंकर 
की मदहदान्‌ आवेशमयी रूसी आत्मा का आह्वान करता हूँ ।?? 

भारत के प्रगतिवादी श्रालोचक जो शायद स्टालिन से ज्यादा 
बड़े माक्सवादी हैं और अ्लेक्सी टाल्स्ठाय से ज्यादा प्रगतिशील हैं, 
उन्हें प्रसाद्जी के प्राचीन एतिहांसिक नाटकों में पलायनवाद दिखलाई 
दिया था, हालाँकि उनके पितृदेश के लेखकों ने श्रपने देश की श्राजादी 
की लड़ाई में अपने राष्ट्रीय इतिहास का पूरा उपयोग किया। श्रगर 
रूस 'इवान भयंकर? की आत्म। का आ्राह्मान करता दे तो यह “लोकयुद्ध? 
हुआ और यदि भारत “चन्द्रगुस, स्कन्दगुप्त, भुवस्वामिनी, अजातशत्र? का 
आह्ान करता हे तो यद्द पलायनवाद हुआ । आँखों पर चढ़ा हुआ 
मानसिक गुलामी का चश्मा कभी-कभी ऐसे ही करिश्मे दिखलाता है । 


७ प्रगतिवाद : 


राष्ट्रीवा की भावना की इस पुनर्स्थापना में आर्थिक पहलू की 
प्रधानता नहीं थी । वेसे हम खींच-तान कर चाहे राष्ट्रीय भावना की 
वगवादी व्याख्या कर लें, लेकिन वास्तविकता यह है कि राष्ट्रीय भावना 
किसी भी देश की सम्पूण जनता में होती है। इस दृष्टि से जनता 
ग्विभाज्य है, जटाँ पर राष्ट्र का प्रश्न आता है जनता अपने को वर्ग 
में न बॉटकर, अपने को एक समझती है ओर दृढ बनती है। 
इसीलिए इधर सोवियट थ्राल्लोचना में वर्ग के स्थान पर जन, राष्ट्र या 
'नेरोदूनी? शब्द इस्तेमाल होने लगा है। गर्टोन और लिफशित्ज ने 
भी जन-साहित्य, राष्ट्रीय साहित्य या “नैरोदूनिक? साहित्य लिखने का 
आग्रह किया हे। इमें याद रखना चाहिये कि 'नेरोदूनिकः शब्द 
टाल्सटाय का प्रिय शब्द था। यद्यपि कालान्तर में रूस के कुछ 
जमींदारों ने मिलकर "नेरोद्निक” पार्टी बनाई थी जो एक प्रतिक्रिया- 
वादी दल था, ओर बोल्शेबिकों को क्रान्ति करने के लिए उनसे काफी 
कड़ा मोर्चा लेना पड़ा था। तब से "नेरोदुनिकः शब्द जरा बदनाम 
सा हो गया था, क्योंकि इस चरम प्रगतिशील नाम के पीछे चरम 
प्रतक्रियावादी दल था, (जैसे जनता पार्टी के भेष में मुस्लिम ल्लीग ) 
लेकिन धीरे-धीरे रूसी आलोचकों ने इस शब्द का महत्व पहचान 
लिया और अ्रब वे लोग प्रोलेटेरियट वग का साहित्य न लिखकर अ्रपने 
जनगण? का साहित्य लिखते हैं । 

इस राष्ट्रीय साहित्य और विशेषतया इन ऐतिहासिक उपन्यासों 
का मुख्य लद्धय है श्रपनी उस प्राचीन सांस्कृतिक परम्परा का 
पुनरुद्धार, जिसके बल पर आज के सोवियट राष्ट्र की शक्ति और 
प्रतिभा ग्राधारित है। यान जो स्वयं ऐतिहासिक राष्ट्रीय उपन्यासों का 
लेखक है, लिखता दे--“इमारे देश के लोगों का अतीत, विशेषतया 
महान्‌ रूसी लोगों का अतीत, ऐतिहासिक उपन्यासों के महान्‌ कथानकों 
का अमूल्य खजाना है | अपने श्रतीत के दही द्वारा आज की रूसी 
जनता का मनोविज्ञान ओर चरित्र समझ सकते हैं। इसीलिए श्राज् 


एक समीक्षा ऊ्पू 


के युग में लिखा जानेबाला राष्ट्रीय ऐतिहासिक उपन्यास वतमान से 
भागना नहीं है | वतमान और यथाथ को अधिक गहराई से समभने 
का प्रयास है |? 

में यह जानना चाहूँगा कि जिन भारतीय प्रगतिवादियों ने 
ऐतिहातिक कथानक अपनाने के कारण प्रसादजी को पलायनवादी 
बतलाया है उनके पास उपरोक्त उद्धरण का क्‍या जवाब है! 
वया रूस के साहित्यिक भी पलायनवादी दो रहे हैं १ क्‍या 
प्रगतिवाद केवल प्रगतिशील लेखक-संघ झोर जनप्रकाशन गृह की 
सीमाओ्रों तक दी बंघकर रह गया ? मेरी राय में भारत के प्रगतिवादियों 
की ठंडे दिल से यह सोचना चाहिये कि यह संकीणंता दिखलाकर 
उन्होंने किसका नुकसान किया। भारतीय जनता की महान्‌ प्राचीन 
राष्ट्रीय परम्पराग्रों को पलायनवाद बतलाकर उन्होंने जनता का 
कितना बड़ा अपमान किया है । और तिस पर तुर्श यह कि आप अपने 
को जनता का कलाकार साबित करने के लिए गला फाड़-फाड़कर 
जमी न-असमान एक कर रहे हैं । 

अब तो यह भी आरोप व्यथ है कि प्रगतिवादी ऐतिहासिक कथाओं 
में केवल जनता का चित्रण द्वोना चाहिये। महान्‌ सामन्तवादी राजाओं 
या नेताओं का नहीं । 'इबान भयंकर! 'पीटर महान!, “जनता? नहीं 
थे। हाँ, यह अवश्य हे कि रूसी साहित्य में प्राचीन राष्ट्रीय नेताओं 
को वगनायक नहीं, जननायक्र दिखलाया गया है। वे जनता की 
भावनाश्रों का प्रतिनिधित्व करते हैं, अपने वर्ग को भावनाओं का नहीं। 

प्रसादजी ने भी तो यही किया था। उनका 'स्कन्दगुप्तः जनता 
को भावनाओं का प्रतिनिधित्व करता था| सामन्त बग का प्रतिनिधत्व 
करनेवाले तो महाराज कुमारगुप्त और पुरगुप्त तथा अनन्तदेबी 
थीं। प्रासादजी ने स्कन्दगुष्त को हो विजयी दिखाया है। जनता 
प्रतिक्रयावादी भटाक और पुरणुष्त से सी लड़ी और विदेशी हूणों से 
भी। मालवानरेश ने भी अ्रपने राज्य को महान भारत संघ में बलीन 


र प्रगतिवाद « 


कर दिया था | इन सबके पीछे कितना बड़ा राष्ट्रीय महत्व था | बौद्धों 
और ब्राह्मणों के रूगड़ों में उन्होंने साम्प्रदायिक समस्या का उल्लेख 
किया था, लेकिन फिर भी प्रतादजी पलायनवादी थे, क्योंकि उनकी 
बदकिस्मती से और समूचे राष्ट्र की बदकिस्मती से ऐसे प्रगतिवादी 
अलोचकों ने इस पुश्यभूमि में अवतार लिया जिन्हें भगवान ने भाषा का 
बरदान दिया मगर समभदारी से उनका परिचय कराना भूल गए थे । 

सोवियट आलोचक, सोवियट विचारक, सोवियट लेखक ओर 
सोवियट शासक यथाथदर्शी हैं और स्वतन्त्र जाति के गौरब के अनुरूप 
अपने देश को प्यार करते हैं। उन्होंने केबल सिद्धान्तवाद के पीछे न 
पड़कर वास्तविक समस्याएं सुलफाई । सोवियट संघ में एक देश नहीं 
बरन्‌ बहुत से देश शामिल हैं। उनकी भाषाएँ, संस्कृतियाँ, जातीय 
परम्पराश्रों में भारत की जातियों और प्रान्तों से भी अधिक विषमताएँ 
थीं। एक केन्द्रोय राज्य का सशक्त संगठन करना उस समय बहुत 
ग्रावश्यक था| इसलिए. उस समय के ऐतिहासिक चित्र निर्माताओं 
और ऐतिहासिक उपन्यास लेखकों ने रूस के इतिहास का वह पहलू 
उठाया जिसमें युगों के दौरान में रूसी केन्द्रीय राज्य सत्ता का निर्माण, 
हृढ़ीकरण और स्थापना दिखलाई गई थी । कैसे केन्द्रीय रूसी राज्य 
बना, केसे उसे अत्ण्ड और अविभाज्य रक्खा गया। 'हवान भयंकर” 
चित्र के निर्माता आइसेन्स्टाइन ने तो स्पष्ट लिखा--प्राचीन रूस 
जंगली लोगों का देश नहीं था। इवान के नेतृत्व में वढ जाग्रत 
पश्चिमी राष्ट्रों की तरह एक आधुनिक देश बन रहा था। इस चित्र 
के बनाने के समय मेरे मन में बराबर यह था कि मैं रूसी राज्य की 
वह शक्ति दिखलाऊँ जो आज नहीं वरन्‌ कई युग पहले से चली आ 
रही है। अपने चित्र के अ्रन्तिम दृश्य में मेंने इबान का शानदार 
दरबार इसी उद्द श्य से दिखलाया है *'-**'“'चित्र का लक्ष्य है रूस 
की महान शक्ति का प्रद्शन | इस तथ्य का प्रदशन कि इस शक्ति की 
जड़ इतिद्ास में गद्दरी जमी हुई हैं ।?? 


एक समीक्षा डु्छ 


प्रसादजी ने अ्रपने चन्द्रगुप्त में चाणक्य को इसी रूप में 
चित्रित किया है। चाणक्य वह महान राष्ट्रनायक है जो भारत की 
केन्द्रीय सत्ता को दृढ़ करना चाहता है, इसीलिए मगध में विद्रोह 
कराकर, कहीं कूटनीति से कहीं किसी प्रकार से वह जनता को प्रतिक्रिया- 
वादी कायर शासकों से मुक्ति दिलाकर चन्द्रगुप्त की अध्यक्षता में 
एक सशक्त राज्य कायम करता है। लेकिन बक़ोल हमारे प्रगतिवादी 
दोस्तों के, यह पलायनवाद है, चूं कि यह एक रूसी लेखक ने नहीं, 
भारतीय लेखक ने लिखा हे । 

अपने राष्ट्रीय ऐतिहासिक उपन्यासों में रूस ने युद्ध के विषय भी 
उठाये हैं। चूंकि यह साहित्य अधिकतर युद्धकाल में लिखा गया था, 
अतः प्राचीन राष्ट्रीय युद्धों में रूसी सैनिकों की वीरता दिखलाना 
आवश्यक था | जार के पुराने योद्धा सेनापतियों की वीरता इन 
उपन्यासों में चित्रित की जाने लगी। सन्‌ १६१६ में प्रथम महायुद्ध 
में लड़नेवाले जेनरल ब्र्‌ सलोब पर सलेस्किन ने एक उपन्यास लिखा 
है और स्लेविन्स्की ने एक नाटक | इसी काल को लेकर गोलुबव ने 
“आग की दीवार? तथा ओोल्गाफाश ने 'अ्रजेय नगरः लिखा है। 
क्रान्ति के समय इस युद्ध को साम्राज्यवादी, प्रतिक्रियाबादी, पू जीवादी 
युद्ध बताया गया था, लेकिन अब इसीको राष्ट्रीय युद्ध स्वीकार किया 
गया है। 

यहाँ तक कि प्रथम रूसी-जापानी महायुद्ध जिसे सारी दुनिया ने 
जार का सामप्राज्यवादी युद्ध स्वीकार किया है और जिसमें छोटे से 
एशियायी राष्ट्र जापान ने महान्‌ रूस के दाँत खटट कर दिए थे, उसी 
युद्ध को लेकर स्टेपानाव ने 'पोंट श्राथर' नामक उपन्यास १६४४ में 
लिखा, महज इसलिए कि उन दिनों फिर जापान ओर रूस में 
दुश्मनी थी | 

लेकिन यह सचमुच ही राष्ट्रीयता को एक गलत ओर ले जाना है। 
जहाँ तक राष्ट्रीयता और प्राचीन इतिहास के द्वारा हम अपने देश कौ 


डे प्रगतिवाद : 
पट नही प्रगतिवा 
संस्कृति की परम्परा और सोन्दय को समझ सकते हैं वहाँ तक राष्ट्रीयता 
बहुत मूल्यवान है, लेकिन जहाँ उदार राष्ट्रीयता की भावना संकौण 
जातीयता में परिणत होने लगती है श्रोर एक जाति अपने को श्रष्ठ 
समझकर दूसरी जाति को नीची निगाह से देखने लगती है वही 
एक खतरनाक वस्तु बन जाती है । रूस के बहुत से लेखक इस गलत 
दिशा की श्रोर बढ़ते जा रहे हैं। वे जमेनी और जापानियों पर अ्रपना 
जातीय प्रभुत्व तिद्ध करना चाहते हैँ। श्राइसन्स्टाइन ने लिखा था कि 
“जमैन हमारे स्थायी दुश्मन हैं ओर जो कुछु हमें प्रिय है उसे विक्षत 
करने का सदा प्रयास करते रहते हैं |!” यह दृष्टिकोण, यह द्वघ गलत 
है। युद्धकाल का सवध्रिय लेखक इल्या एह्रेनबुग तो और भी श्रधिक 
तेज हे--६ माच सन्‌ १६४३ के लेख में,वह लिखता है-- 

“हम लोग अधिक गम्भीर, अधिक दृढ़ हो गए हैं । हर रूसी 
सिपादी आज एक निर्णायक है जो अपने फेसले को सुफ़ेद बर्फ पर 
काले जम॑न खून से लिख रद्दा है। दम लोगों ने श्रपनी फोजी बोतलों 
से नफरत का जहर पी लिया है जिसमें शराब से ज्यादा तेज नशा है। 

“चॉद अपनी दरी जदरीली रोशनी बफ पर बिखेर रहा है । जमेनों 
की लाशों पर चाँदनी नाच रही है । जमेन कुचल दिये गए हैं, पीस 
दिये गये हैं !?? 

इसमें कोई समन्देह नहीं कि इस तीखी भावनात्मक प्रेरणा के 
बगेर लाल सेना इतनी बद्धादुरों नहीं दिखला पाती, जमेनों के नृशंत 
श्रत्याचार के बाद इतना तीखा गुस्सा सहज ओर स्वाभाविक ही था, 
लेकिन बाद में एक सन्तुलनशील इष्टिकोश को भी आवश्यकता थी। 

स्टालिन ने इसे महसूस किया । युद्ध समाप्त होने के बाद, बरलिन 
पर कब्जा द्वोने के बाद, जमेनी का पुनर्निर्माण प्रारम्भ करते समय 
स्टालिन ने एहरेनबुग को अ्रपना स्वर बदलने की सलाह दी श्रोर 
एदरेनबु्ग ने महसूस किया कि किसी भी देश की जनता से घृणा 
करना गलत दे | घुणा उस शासक वर्ग से करनी चाहिये जो उस जाति 

को बहका रहे हैं। एह्रेनबुगं १६४५ के वसनन्‍्त तक इसी प्रकार के 
जमेन विशेधी लेख लिखता रहा | सहसा “बदा'” में प्रचार-विभाग के 
श्रध्यक्ष जी० ए० एलैक्जेन्ट्राव का एक लेख प्रकाशित हुआ, “साथी 
एहरेनबुग की अतिशयोक्तियाँ !? उसके बाद इल्या एहरेनबुग का 
स्वर बहुत बदल गया । 

अभी हाल में मास्को के न्यू टाइम्स? में पहरेनबुर्ग ने एक 
लेख लिखा है--'शान्ति का सितारा!। उस लेख में उसने श्रमेरिका 
ओर इंगलैण्ड के प्रतिक्रियाबादी नेताओं की बुराइयाँ की है लेकिन 
जनता के लिए. लिखा हे--'मुझे पूरा विश्वास है कि जिस जनता के 
पीछे इतनी शानदार राष्ट्रीय परम्परा हों, वह जनता कभी भी सत्य से 
ज्यादा दिन दूर नहों रद्द सकती [? 

यह उदार राष्ट्रीयवा जो अपने गब के साथ-साथ दूसरों का 
सम्मान भी पदचानती हे, हर जाति के लिए एक गौरव की चीज द्योती 
है ओर महान्‌ रूसी जाति के लिए भी यह राष्ट्रीयवा दृढ़ता और 
गौरव की चीज है। यह रूस की संस्क्ृति और प्रतिष्ठा को बल और 
प्रेरणा देगी। अन्त में में केवल इतना निवेदन कर देना चादइता हूँ 
कि जिस व्यापक ओर उदार सांस्कृतिक राष्ट्रीयता का महत्व रूस ने 
युद्ध के बाद पहचाना है वह महान्‌ सन्देश प्रसादजी ने अपने नाटकों 
में युद्ध के वर्षों पहले द्दी दुनिया के सामने रख दिया था। उनकी 
राष्ट्रीवा और देशभक्ति तो इतनी विशाल ओर व्यापक थी कि उन्होंने 
स्कन्दगुप्त में कहा है-- 

“भारत समग्र विश्व का है, और सम्पूण वसुन्धरा इसके प्रमपाश 
में आबद्ध हे। अनादिकाल से ज्ञान की, मानवता को ज्योतियद्द 
विकीण कर रहा है |? 


प्रगतिवाद ओर 
रोमाणिटक प्रेम 


कहते हैं आदमी की जिन्दगी की सब से बड़ी ट्रेजेडी यह होती 
है कि वह अपनी विभिन्न प्रवृत्तियों में एक स्वस्थ सन्तुलन नहीं कर 
पाता | किसी की कल्पना इतनी प्रमुख द्वो जाती है कि वह उसके यथार्थ 
की तीलियों को भक मोर कर तोड़ डालना चाहती है, ओर किसी का 
यथा इतना संकीण दो जाता है कि कल्पना को अपने फौलादी पंजे 
में मसल देना चाहता है। आदमी के व्यक्तित्व के अंश दमेशा एक 
दूसरे के विरद्ध तलवार लेकर खड़े रहते हैं और एक दिन ऐशा श्राता 
है कि आदमी का अ्सन्तुलित व्यक्तित्व ही आदमी के सीने में तलवार 
भोंक देता है। 

जो बात एक व्यक्ति के लिए सत्य है, वही बात एक साहित्य, एक 
संस्कृति, एक सभ्यता के लिये सत्य है । एक अवसर ऐसा द्वोता हे कि 
एक सभ्यता की विभिन्‍न प्रवृत्तियाँ श्रापस में श्रसन्तुलित द्वो उठती हैं, एक 
दूसरे के विरुद्ध हो उठती हैं श्रोर उनके अन्तद्वन्द्र से युग की चिन्तना 
के रेशे आपस में उलभ जाते हैं। विशेषतया जब किसी भी संस्कृतिक 
परम्परा के अ्रन्तराल में कोई क्रान्ति भावना धीरे-धीरे पकती रहती है, 
उस समय अ्रक्सर देखा गया है कि क्रान्ति के आकस्मिक विस्फोट के 
कारण विचार-घाराश्रों का सन्तुलन,दट्ूट जाता है ओर उसकी दिशाएँ 
बहुत हैं श्रस्पष्ट हो जाती हैं। उत समय अ्रक्सर देखा जाता है कि 


पर : प्रगतिवाद : 


यथार्थ और संघर्ष की माँग होती है कि केवल एक युद्ध-प्रद्नत्त 
(मिलिटैन्टिफम) द्वी रहे और संस्कृति, साहित्य श्रौर कला के सभी 
सुकुमार श्रंगों को कुचल दिया जाय । इतिहास में जब कभी 
ग्रव्यवस्था और अराजकता का युग आया है तो किसी न किसी रूप 
में एक नैतिकतावाद (प्योरिनिज़्म) की श्रद्गत्ति उभर आई है ओर 
उसने प्रम तथा सुकुमार अ्रनुभूतियों पर आधारित कला का घोर 
विरोध किया है। इंगलेण्ड में क्रामवेल के युग में भी एक प्योरिटन 
वातावरण छा गया था जिसमें एलिजाबेथ काल के रंगीन रोमाण्टिक 
साहित्य का विरोध हुआ था। उसके स्थान पर चच कौ नीरस 
नैतिकता की स्थापना ही कला का उच्चतम लक्ष्य मान लिया गया था। 
भारतीय पुनर्जागरण के आरम्मिक दिनों में भी श्रायसभाज ने प्योरिटन 
दृष्टिकोण से कृष्णकावब्य को निन्‍दा की थी, केवल इस आधार पर कि 
कृष्ण के जीवन में दास-विलास और प्रणय की प्रधानता है । 

इस प्योरिटनिज्म का सब से ताजा और दिलचध्प उदादरण 
हमारे देश के प्रगतिवादियों की रोमार्टिक प्रम-भावना के खिलाफ 
उठाया गया जिहाद है। आज प्रगतिवादी दल की यह माँग हे कि 
नारी को हम प्रोलेटरियट क्रान्ति की संगिनी के रूप में स्वीकार करें, 
लेकिन उसके प्रति रोमाणिटक भावना से लिखी गई सारी कविता और 
साहित्य महज पलायनवाद और प्रतिक्रियाबाद है। प्रम की कविता कहाँ 
तक उचित है, माक्सीय क्रान्ति के ऊषाकाल में, इस विषय को लेकर 
प्रसिद्ध प्रगतिवादी आलोचक डा० रामविलास शर्मा और ड।० नगेन्द्र के 
बीच पत्रिकाश्रों में अच्छी प्रतिदवन्द्रिता चल चुकी है। यह बात दूसरी है 
कि लगभग प्रत्येक तथाकथित प्रगतिशील कवि ने अपनी श्रनुभूति से 
लाचार द्वोकर विशुद्ध रोमाण्टिक प्रम-गीत लिखे हैं। अंचल का तो 
कद्दना ही क्‍या ? वे तो प्रेम-गीतों ही में मुखर दो पाते हैं, शिवरमंगल- 
'सिंह सुमन वबगेरह ने भी अपनी लाचारी के क्षणों में प्रेम गीत लिखे ही 
हैं, लेकिन यह बात दूसरी है कि अपने बीच में चाहे जो हो किन्तु 

अपने दल के बाहर दिखाने का जो चेहरा है उसमें प्रेमगीतों का 
स्थान नहीं ही है । 

लेकिन सच बात यह है कि प्रेम-भावना, ओर उसका हल्का, 
सूक्ष्म ओर रोमानी स्वरूप, न आज तक मर पाये हैं, न मर पाएंगे । 
यह एक शाश्वत भूख है | एक ऐसी भूख है जो न कभी बुम पाई है, 
न कभी बुभ पायेगी | वह एक ऐसा फूल है जो लहरों के थपेड़े खाकर 
भी लहरों के सर पर मुकुट की तरह चढ़ा रहता है । 

सोवियट साहित्य भी श्रपनी क्रान्ति के बावजुद, अपनी प्योरिटनिज्म 
के बावजूद रोमार्टिक प्रेम-भावना की हत्या नहीं दी कर सका | यह 
बात दूसरी है कि वहाँ क्रान्ति के बाद के दिनों में रोमारिटक प्रेम-काव्य 
का बहुत तीखा विरोध हुआ ओर उसकी वजद् से वहाँ के सब से 
मधुर ओर रोमाणिटक कवि येसेनिन को आत्महत्या कर लेनी पड़ी, किन्तु 
अन्त में फिर आज रोमारिटिक प्रेम रूसी कविता को जीत बैठा है। किस 
तरह सोवियट रूसी साहित्य में संकीण माक्सवादियों ने रोमार्टिक प्रेम 
को देश-निर्वासन दिया और फिर किस तरह अन्त में उन्हें उसी भावना 
के सामने आत्मसमपंण करना पड़ा, यह एक बड़ी अनोखी कहद्दानी है | 

हम पहले देख चुके हैं रूसी क्रान्ति के पहले रूसी साहित्य पर 
फ्रान्स के पतनोन्मुख साहित्य का पूरा प्रभाव था । रूसी कवि फ्रान्सीसी 
कवियों की नकल करते थे | वे जीवन से दूर एक निरासावाद को 
दुनिया में रद्दते थे। १६०५ की क्रान्ति साहित्य में भी एक नया 
जागरण ले आई और एक तडण प्रतीकवादियों का समूह आया 
जिसने पतनोन्मुखता के बजाय एक आवेशमयी रद्दस्यवादिता 
अपनाई । लेकिन लेनिनग्राड के कवियों ने रहस्यमयी शैली का विरोध 
किया और उन्होंने सरल और स्पष्ट शैली में शब्द-चित्रों के रद्ारे 
अपने को अभिव्यक्त करने का मार्ग अपनाया। जैसा हम बता चुके 
हैं कि गुमिलाव के नेतृत्व में एक्रमीस्ट वर्ग आया और उसी की एक 
शाला इमेजिस्ट कदलाई जिसका मुख्य कवि येसेनिन था। 


८६ ह प्रगतियाद : 


येसेनिन उस समय का सब से जनप्रिय कवि था । जैसा हम आगे 
बलकर देखेंगे, उसकी कविता प्रतिक्रियाबादी नहीं थी, उसमें 
मधुराई छुलकी पड़ती थी श्रोर उसकी भाषा क्वार के बादलों की 
तरह हल्‍्की-फुल्की उजली और मासूम थी। लेकिन उस श्रभागे का 
कसूर सिफ इतना था कि वह राजनीति की दासता नहीं स्वीकार 
करना चाहता था । उसका कसूर यह भी था कि वह केबल पार्टी 
का हुक्म छुन्दबद्ध नहीं करता था, वरन्‌ अपनी स्व॒तन्त्र अनुमूतियों पर 
ग्राधारिंत मधुरतम रोमाणिटक गीत भी लिखता था | 

उसके खिलाफ उन लेखकों का एक दल उठ खड़ा हुआ जो 
उस समय एक सैनिक शुद्धतावाद (मिलिटैएट प्योरिटिनिज्म्म) का पक्तपाती 
था । उसके विरोध में सब से प्रमुख हाथ था फ्यूचरिस्ट दल का जिसका 
प्रमुख कवि था मायकावस्को | 

मायकावध्की एक नये मशीनयुग का कवि था। जैता हम देख 
चुके हैं कि वह प्राचीन साहित्य, मधुर साहित्य, प्रेमकाव्य सभी के विरुद्ध 
था | सोन्दर्योगासना, रूप की खुमारी, गीतकाव्य तथा इत तरह की 
सभी 'बोजु आ मनोशृत्तियों को वद हथोड़े के एक प्रद्दार में चूर चूर कर 
देना चाहता था| गुलाब, मलयज, तितलियाँ, चमकती धूप, शबनम 
ओर हन्द्रधनुष ये सब बेकार की चीज थीं जिन्हें वह नई प्रोलेटेरियट 
जनता के जीवन से निकालकर मास्कों के कूड़ेखाने में फेक देने का 
हामी था। वह खानों के अंधेरे, मशीनों के फोलाद और शहरों की 
भीड़ का कवि बनना चाहता था--उसने एक स्थान पर लिखा है-- 
“में उसको कबि नहीं मानता जो बढ़े-बड़े बाल रखकर चायपघरों में 
प्रणय की कविताएँ मिमियाता फिरता है। कवि वह है जो श्रेणी-संघष 
के इस विज्ञेवी युग में सर्वाहारा बर्ग के शज््रागार में श्रपनी कलम भी 
सोंप देता है ओर हर नीरस काम में लगने के लिए तैयार रहता है, 
बह किसी से भी नहीं डरता चादे बह आ्रार्थिक प्रस्ताव बनाता हो, या 
कोई घोषणापत्र |? सन्‌ १६१५ में ही लिखी गई श्रपनी एक 

कविता--“कवि-बंधु?? में वह कद्दता है-- 
“श्रीमान्‌ कवियो, 
क्या तुम नहीं थके १ 
इन महलों, राजकुमारियों, प्रेम और नरगिस के गुच्छों से ! 
अगर जैसे तुम दो 
वैसे दी कलाकार होते हैं, 
तो में कबिता पर थुकता हूँ 
इसके बजाय मैं एक दूकान खोलना 
या दलाली करना श्रधिक 
पसन्द करता हूँ !? 
तीन साल बाद सन्‌ १८ में लिखी गई अपनी एक कविता--“कला 
की फोज के नाम एलान” में उसने लिखा-- 
“साथियो, 
चलो मो पर ! 
वद्दी सच्चा कम्यूनिस्त है 
जो (प्यार की दुनिया में) वापस जाने का पुल भी तोड़ दे 


अ्रपने गीत को बम की तरद्द विस्फोटक बनाओरो 

क्योंकि हमें एक रेलवे गोदाम को उड़ाना है'*' '*' ४ 

मायकावस्की एक कवि और एक कम्यूनिस्ट सैनिक में कोई 

अन्तर नहीं समझता था । कविता को वह मद्दज़ युद्धक्षेत्र का एक नया 

हथियार मानता था। ओर इसीलिए प्रेम का तो उसकी निगाह में 
कोई मूल्य नहीं था । १६२२ के लगभग मायकाबस्की विश्व-भ्रमण के 
लिए, गया ओर व्दां से लोटकर तो उसने स्पष्ट लिखा-- 

“मैं चाहता हूँ कि कल्मम बन्दुक बन जाय 

व्यापारों में कलम का भी शुमार लेदे में हो 

और जब पालिट ब्यूरो की सभा हो 


प्८ प्रगतिवाद : 


तो उसका प्रथम विषय रहे 
“कविता के उत्पादन पर माशल स्टालिन 
की रिपोट !? द 
है ३९ २९ 
में नहीं चाइता कि मैं एक एकान्त का फूल बनूँ 
जिसे कि काम के बाद थकान +» ज्वण में कोई तोड़ ले 
)< है १ 
में अनुभव करता हूँ कि में (कवि) एक सोवियत कारखाना हूँ 
जो श्रानन्द को लोदे में ढालता है--?” 

(घर को श्रोर-- जद ज पर-१६२५ ) 
क्रान्ति के बाद के पुननिर्माण के जोश में मायकावस्की एक दूसरी ही 
सीमा पर चला गया। प्यार के खिलाफ यह प्रतिक्रिया श्रोर कविता 
को यन्त्रों का एक पूर्जा बना देने की बात से बहुत से रूसी लेखक 
सहमत नहीं थे । उसी समय लियोनाव ने ऊपर दी हुई कविता की 
अन्तिम पंक्तियों को ध्यान में रखते हुए लिखा था--“आनन्द और 
कविता किसी भी कारखाने में किसी बने बनाये साँचे में नहीं ढाले 
जा सकते !” लेकिन उस समय क्रान्ति के नककारों में बुद्धि और 
सन्तुलन की आ्रावाज दब गई थी, भावना ने अपने मिसरी जैसे सूखे 
ओर प्यासे होठों से जिन्दगी को और गहराई से सोचने की सलाह दी 
थी, लेकिन फोजी बूटों के नीचे वह आवाज कुचल दी गई । सोवियत 
सेना निस्सन्देद मायकावस्की के साथ थी ओर मायकावर्की पर जान 
देती थी। कितना जनप्रिय हो गया था वह यद्द एक घटना से मालूम 
होता है। वद्द सिपाहियों की एक परेड में अपनी कविता पढ़ रद्दा था। 
उसने कहा-- 

“आगे बढ़ो 
हमारी पलकों में है लेनिन का सपना 
हाथों में रूसी बन्दूक »०० ७०० ७०० ००००११ 

ओर भीड़ में से एक सिधदी चिल्ला उठा-- 

“और दिल में हमारे है कविता तुम्हारी 

ञझ्ो कामरेड मायकावस्की *** *** “* ***१? 

लेकिन मायकावस्की की इस जनप्रियता के बावजद रूसी कविता' 
से प्रेम सबथा निर्वासित नहीं हो णया था। भावना ने अपना दम नहीं 
तोड़ दिया था | कीट्स ने एक जगढ्ट लिखा है-- 

“जब तेज धूप से चिड़ियाँ बेहोश हो जाती हैं 

आर पत्तों की ठण्डी छाँह में हाँफती हुई छिपी रद्दती हैं 

उस वक्त चरागाह में भाड़ी से काड़ी में एक लयभरी आवाज 

ु दौड़ जाती है ! 

धरती की कविता कभी खामोश नहीं रह सकती **' *** *** 4 

आर नई मशीनों की गड़गड़ाइट, बन्दूकों की आवाज, गणहयुद्ध 
ओर राजनीतिक उथल-पुथल के उस युग में भी प्रेम-गीत रूस के 
बातावरण में गँजते ही रहे। इन प्रेम-गीतों का रचयिता था-- 
सर्जी येसेनिन हे > ४ « «० 

वह साधारण जनता के बीच से ऊपर उठा था। एक साधारण 
किसान के घर में पैदा होकर एक ग्राम-पाठशाला में पढ़ा था। बस, 
केबल इतनी द्वी उसकी शिक्षा थी । १६ वष की श्रवस्था में वह सेन्ट- 
पीटसबग में आ गया और वहीं १६१६ में पहली बार उसकी 
कविताश्रों का संग्रह छुपा । उसमें श्रद्वितीय प्रतिभा थी और हृदय को 
छू लेने की अद्भुत क्षमता | वह गाता था तो जैसे रूस का हृदय, 
रूस की धरती गा उठती थी। वह रूस के हरे-भरे खेतों पर नीलम 
के पंख फैलाकर उतरनेबाली पावस सन्ध्या का गायक था, वद्त जो 
की बालियों से ज्यादा दुबली-पतली सुकुमार रूसी कन्याओ्रों के दोशीजा 
रूप का गायक था, वह खेत, खलिहान, गाँव की डगर और चौपालों' 
की छाँद् में पलनेवाले रूसी किसान की मदभरी, सुकुमार ओर करुए 
अनुभूतियों का गायक था। 


£० प्रगतिवाद ५ 


उसने पहले क्रान्ति का स्वागत किया । वह समभता था कि यह 
क्रान्ति गाँवों के शोषण को नष्ट कर गाँवों में फिर सौन्दय और शान्ति 
बिखेर देगी-- उसने रूस के नये भविष्य का कितना उज्ज्वल चित्र खींचा 
था यह उसके “ट्रान्सफिगुरेशन थड?” नामक कविता से मालूम होता है-- 
“एक नया किसान, 
खेतों में घूम रहा हे 
नये बीज क्यारियों में डाल रहा है 
नये घोड़ों के रथ पर 
बादलों के पार से 
एक ज्योतिमय श्रागन्तुक आ रहा है 
अश्वों की लगाम, 
गअसमान के फीतों की है । 
उन फीतों में घरिटयों हैं सितारों की '** *** '** ***? 
लेकिन जब क्रान्ति के बाद रूसी साहित्य का सन्तुलन नष्ट हो 
गया, सहसा मजदूर वग्ग, लाल सेना और मायकावस्की के अनुयायी 
सभी भावनात्मकता को नष्ट करने के लिए कमर कस कर तैयार हो 
गये तो येसेनिन का सपना टूट गया | वह मशीनों का और फ्यूचरिस्टों 
के नये फोलादी काव्य का स्वागत नहीं कर पाया। यहद्द तो ठीक 
है कि अगर येसेनिन चाहता कि मशीनें गाँवों में जाये ही न, तो यह 
गलत माँग होती, लेकिन उस वक्त का फौलादी जीबन-दशन और 
अव्यवस्था उसे सन्तुष्ट नहीं कर पाई थी ओर न नये क्रान्तिकारियों 
ने अपना सन्तुलित दृष्टिकोण किसी के सामने ही रक्‍खा था । 
वास्तविकता यह थी कि वे स्वयं अपना एक सन्तुलित दृष्टिकोण नहीं 
बना पाये थे । उन्होंने एक नई दुनिया जीती थी और उस विजय ने 
उन्हें इतना बेह्दोश कर दिया था कि वे प्रतिक्रिया-स्वरूप जीवन के 
दूसरे छोर पर जा खड़े हुए. थे और मायकावस्की और येसेनिन के 
इष्टिकोणों में दो अरबों का अन्तर आ पड़ा था। 

येसेनिन अ्रकेला था--केवल उसके साथ खेतों का हराभरा सपना 
था, और घरती का आशीर्वाद | लेकिन जब बह अपने युग से बहुत 
निराश हो गया तो उसने शराब पीनी शुरू की और शराब के प्याल्े 
में अपनी भयंकर निराशा डुबो देने की कोशिश की । उसने आइसडोरा 
डन्कन से विवाह किया और श्रमेरिका घूमने चला गया, लेकिन रूस 
की घरती से उसकी सॉंसों के तार बंधे थे। वह फिर लोट आया। 
लेकिन वद्द अच्छी तरह जानता था कि सोवियट विचारधारा में 
उसका कोई स्थान नहीं था । इसके दो मुख्य कारण थे-- 

प्रेम को कविताएं अधिकतर गीतों में लिखी जाती थीं और नये 
सोवियट विचारकों की निगाह में गीतों का युग बीत चुका था। उन 
लोगों का कहना था कि जिस अन्तमंखी प्रवृत्ति के आधार पर गीतों 
का निर्माण होता है उसकी परिधि इतनी छोटी है कि उसमें हम नई 
समाजवादी दुनिया का चि>रण नहीं कर सकते | श्राज की नई व्यबस्था 
में कवि को अपनी व्यक्तिगत अनुभूति से ऊपर उठकर सामाजिक 
सत्यों का निरूपण करना चाहिये । यहाँ तक कि सन्‌ १६३३ में ज्वेज्दा 
में बैगरिटुज्की को कविताओं को आलोचना करते हुए स्टेपानाव ने 
लिखा है--“प्रम-गीत श्रब समाप्त हो रहे हैं। कवि के व्यक्तिगत जीवन 
के आधार पर लिखे गये प्रम-गीत इतने संकी्ण और इतने भावनात्मक 
आर वैयक्तिक होते हैं कि वे बतंमान सामाजिक जीवन का चित्र नहीं 
खींच सकते | यह धीरे-घीरे स्पष्ट हो गया है कि अपने युग के बारे में, 
पूरी आवाज से बोलने के लिए, श्रौर महाकाव्यों के पुननिर्माण के 
लिए हमें गीत-काव्य के नशे से निकलना दोगा | इस जादू को तोड़ना 
ही होगा ।?? 

एक और जहाँ प्रेम-काव्य की गीत-शैली के विरद्ध यह आवाज 
उठ रही थी. दूसरी और उस भावनात्मक प्रेम को ही गलत साबित 
करने का प्रयास हो रद्दा था। नारी और पुरुष के आपसी संबन्ध को 
भी सवथा आशिक रंग देने का प्रयास हो रहा था और उनके सम्बन्ध 

के भावनात्मक पहलू को उठाकर पीछे फेंक दिया गया था। भावना 
ओर उपासना, विस्मृति और नशे में ढूबे हुए प्रेम को माक्सवादी 
अनुचित श्र प्रतिक्रियावादी बतलाते थे। उन्होंने प्रेम को केवल 
आर्थिक सम्बन्ध का भावानात्मऊ पहलू मान लिया था। इस विषय में 
क्रिस्टोफर काडवेल का विश्लेषण सबसे दिलचरुप है--उसका कहना 
हे -हमारे सामाजिक (आधिक) सम्बन्धों का भावनात्मक पहलू ही प्रेम 
हे । प्रम चाहे जितना महत्वपूण द्वो, लेकिन आर्थिक उत्पादन से परे 
उसका कोई महि्त्व नहीं । 

हरेक युग को श्रा्थिक व्यवस्था ही इस बात का निश्चय करती है 
कि उस युग में प्रचलित प्रेम-भावना का क्‍या स्वरूप होगा। ग्रीस के 
समाज में जहाँ गुलामी प्रचलित थी। वहाँ प्रेम का स्वरूप प्लेटानिक 
था, सामन्तवादी युग में जब श्रापपोी लड़ाई भगड़ों का चलन बहुत 
ज्यादा था, तब रूमानो प्रेम प्रचलित था। पूंजीवादी युग में 
बहुत आवेश, तीखी प्यास और व्यक्तिवादी प्रेम का प्राधान्य होता है | 
चूकि पजीवादी शोषण के बाद विवादह्द बहुत हो ज्यादा खर्चाला दो 
जाता है अ्रतः लोग एक विचित्र प्रकार के कल्पनात्मक प्रम में दब 
जाते हैं, जिसमें बहुत अतृप्त द्वोती है, बहुत तृष्णा द्वोती दे, बहुत 
विरद्द और दुःख होता है, लेकिन यह सब इसीलिए कि आर्थिक और 
भावनात्मक जीवन में एक दरार पड़ गई है, पैंजीवादी युग में | इस 
नये युग में हमें श्राथिक पहलू को फिर से पहचानना है श्रौर प्रेम का 
मूल्यांकन पुराने बोजु आ भावनात्मक दृष्टिकोण से न करके, नये 
सर्वाद्दारा इष्टिकोण से करना है। जब मायकाबस्को ने प्रेम, गुलाब, 
इन्द्रधनुष, आँयू ओर गीत को बोजु आ मनोवृत्ति कद्दा था तो उसका 
मतलब यही था, जो काडवेल का। वह पक्का माक्सवादी बनना 
चाहता था और इसके लिए वह भावना के संसार को तहस-नहस कर 
देने में भी नहीं हिचकता था। उसके श्रनुयायी भी प्रेम का बिल्कुल 
माक्सवादी रूप लेना चाहते थे । उसके एक समकालीन कवि गिडाश 

'ने लिखा--“इसके पहले कि में प्रम की कविताएँ लिखूँ में माक्स 
ओर एंजेल्स के ग्रन्थ तथा सोशलिस्ट नगरों के विषय में कागानोविच 
के भाषण पढ़ता हूँ * “7०४? 

इस प्रकार के संकौण मतबादों के फोलादी पंजों में कॉबता की 
आत्मा जकड़ ली गई थी, प्रेम का गला घोंट दिया गया था | जमाना 
नाजुक था। सारे देश में, एक आतंक का वातावरण था । बोजु श्रा 
मनोवृत्तियों के प्रति सारी जनता में एक खूनी बदले की भावना थी । 
कोई भी व्यक्ति उस भावना का दुरुपयोग कर सकता था। जैसे 
फ्रांसीसी राज्यक्रान्ति के बाद हज़ारों निर्दोषों को जनता ने गिलोटिन के 
चाट उतार दिया था, उधी तरह रूस में भी बड़ी विचित्र दशा थी। 
रूस के नेता अपने देश के साहित्य को ईमानदारी से ऊँचा उठाना 
चाहते थे, लेनिन में सच्ची साहित्यिक सुरुचि थी। उन लोगों की 
ईमानदारी में कोई सन्देह नहीं कर सकता, लेकिन जनता की भावनाएँ 
उनके काबू के बाहर की चीज थीं और जनता में सैकड़ों ग्रवसरवादी 
समूह थे जो मौके का भली भाँति उपयोग करना चाहते थे । इसके 
अलावा मायक्रावस्की वगैरह कुछु कलाकार थे जो श्रपने हृदय की 
सारी ईमानदारी सचाई और ताकत के बावजुद एक एकांगी रास्ते पर 
चल रहे थे | 

येसेनिन तथा उसी कौ भाँति के दूसरे कलाकारों में एक भयंकर 
अन्तद्वन्द्र शुरू हो गया था । उनके साहित्य को देखकर एक 
श्रालोचक ने लिखा था, “श्राज के रूसी साहित्य में एक दूसरी तरह 
का इन्द्वात्मकवाद चल पड़ा है। वह है कलाकार और परस्थितियों 
की इन्द्वात्मकता !? यद्यपि सभी विचारधाराएं बुद्धिवाद, राजनीति, 
आर्थिक संगठन और लाल सेना पर कविताएँ लिखने की सलाद दे रद्दी 
थीं, पर कलाकार का व्यक्तित्व जैसे श्रपनी पूरी ताकत लगाकर अपने 
कल्पनाजगत को खून के धब्बों श्रोर फोलाद के पंजों से बचाने की 
चेष्टा कर रहा था | सृष्टि के आरम्भ से बनमानुसों का बाना उतार 

फेंकने के बाद जब से आदमी ने वाणी का वरदान पाया था, तभी से 
वह कण-कण कर अपनी पलकों में प्रम की निधि समेटता आ रहा था, 
प्रेम-गीतों में अपने हृदय को घड़कर्न डुबोता आ रहा था ओर अब 
सहसा वह मशीन के चककों में अपनी प्रयसी के कंचन-तन को पीस 
डालने के लिए तैयार नहीं था। यूक्ष्म विचार, सुकुमार कल्पना, मधुमासी 
प्यार और आत्मिक स्वतन्त्रता कों इस तरदह्द खो देना उसकी श्रात्मा 
को स्वीकार नहीं था । 


येसेनिन के अलावा गद्य साहित्य में भी यूरी ओलेशा ने फोलादी 
विचारधारा के विरुद्ध आवाज उटाई। वह साहित्य में गुलाब ओर 
सपनों को वापस ले श्राने के पक्ष में था-- अपने प्रसिद्ध उपन्यास 
“एन्वाय” (१६२६) में उसने नायक के मुँह से रोमान्स ओर कल्पना 
के पक्तु में एक पूरा सम्वाद कहलाया है| उसकी नायिका गौंशैरोवा जो 
एक अभिनेत्री है - एक डायरी में सोवियट शासन के विषय में अ्रपने 
दैनिक श्रनुभव लिखती है | उसमें उसने लिखा है कि “सामाजिक 
उपयोगिता की बलिवेदी पर बोल्शेविकों ने अन्तजंगत की सुकुमार 
अनुभूतियों की हत्या कर डाली है !? । 


लेकिन नदी का बहाव दूसरी ओर था, जनता की मनोवृत्ति एक 
सैनिक की मनोवृत्ति हो रद्दी थी जिसे तलवार की भंकार और मेरी की 
घोषणा के सामने माँ की लोरी श्रोर सितारों का संगीत फीका लगने 
लगता है। चाहे येसेनिन और श्रोलेशा सत्य दी क्‍यों न कह्द रहे हों, 
सगर जमाने का रुख कुछ ओर था | 

१६१५ के दिसम्बर में सर्जी येसेनिन ने श्रात्महत्या कर ली*'** 
बद्द बहुत दिनों से अपने को अकेला अनुभव कर रद्द था। अ्रपनी 
आत्मा और अनुभूति के प्रति उससे बेईमानी नहीं द्ोती थी। वह 
जबदस्ती पार्टी के लिए, बोशेविकों के लिए. कविता नहीं लिख सकता 
था। उसके प्र म-गीत जनता में व्यापक थे, लेकिन हर समय उसकी 

जान का खतरा था । उस पर चारों ओर से गालियों की बोछार पड़ 
रही थीं | “प्रतिक्रियावादी है !! “बह क्रान्ति विरोधी है ! “वह 
विदेशी जासूस है !! और जो लोग उसकी कविताओं पर श्रपने 
घर में भूम-मूम उठते थे, वह्दी सभाश्रों में उस गालियाँ देते ये । 
येसेनिन अ्रपनी जिन्दगी से श्रब ताजा रद्दा था। शराब को गुलाबी 
मदहोशी भी अ्रब उसके घावों को नहीं सहला पाती थी, उसकी 
आत्मा का तूफान अब सपनों में नहों बंघ पाता था, उसको नसों 
का दद नसों को तोड़ देने के लिये बेचैन हो उठा था--ऐसी 
मनःस्थिति में उसने एक कविता लिखी--जिस%ी पंक्ति-पंक्ति 
में उस फौलादी व्यवस्था के शिकंजे में दम तोड़ती हुई कला 
की व्यथा हे-- 

“अपनी जन्म-भूमि से ऊबकर, 

इन उजाड़ चरागाहों को 

घुलती हुई उदासी से 


में श्रपनी कोपड़ी छोड़कर चल दूँगा 

एक श्रावार को तरह 

में दिन भर पीली घुमावदार पगडण्डियों 
पर श्राश्रय खोजता हुआ चलू गा; 

मेरे प्यारे मित्र मेरा स्वागत करेंगे 

ओर उनके घरों में छुरा तैयार रक्ला होगा 
ऐसे मेहमानों के लिए; 

आर फिर मैं अ्रपने देहात के भोपड़े में 
लोट आऊँगा; 

दूसरों को बेद्दद खुशी होगी, 

जब एक दरी-भरी शाम को खिड़की के पास 
में फासी लगाकर लटक जाऊँगा । 

पोखरों के पास, लम्बी घास 

सर भुका कर रो देगी-- 

श्रोर खिड़की के पास स्वर मिला कर कुत्ते रोयेंगे । 

मेरी लाश को बिना नहलाये हुए वे कब्र में कॉक दंगे । 

और चोद इसी तरह तैरता जायेगा, 

उसके रेशमी पतवार बादलों में लदर बनाते रहेंगे 

ओर रूस इसी तरह हँसता रोता रहेगा 

मगर उसकी जिन्दगी न बदलेगी--?” 

येसेनिन की सुकुमार अनुभूतियों पर मदान्धता और गलत तौर 
के माक्सवाद का खूनी शिकंजा दिनोंदिन जकड़ता जा रहा था | 
सन्‌ १४ ओर १३४ में येसेनिन की जिन्दगी का अध्ययन करने पर 
मालूम होता था कि उसकी जिन्दगी में कितनी बड़ी ट्रेजेडी आ गई 
थी ! कीटस जैसे महान्‌ कवि को पू जीवादी आआआलोचकों ने मार डाला 
ओर येसेनिन जैसे कबि को तथाकथित माक्सवादी आलोचकों ने ! 
उसके अन्तिम दिनों की कवितात्रों से मालूम द्वोता है कि 
प्रोलेटेरियट नादिरशाही चाहनेवाले संकीणमना विचारकों ने किस तरह 
येसेनिन को तड़पा तड़पाकर मार डाला । सन्‌ १६२५ का दिसम्बर 
रूस का मशहूर जाड़ा। आखिरकार सफेद बफ को हटाकर उसका 
सफेद शब दफना दिया गया। ग्राँतू, श्रपमान, व्यंग, प्रताड़ना, 
श्रन्तसंघध और मानसिक निर्वासई]न की नरक-यातना से येसेनिन 
छुट्टी पा गया | 

लेकिन यद्द समकना गलत होगा कि रूसी जनता येसेनिन की 
भावुक और सुकुमार कला के विरुद्ध थी। जनता हर जगह की एक 
सी द्वोती है। आदमी हर जगह आदमी होता है | हृदय हर जग 
हृदय होता है | कोई भी युग, कोई भी विचारधारा, कोई भी गुटबन्दी 
कोई भी प्रचार प्रोपेगेश्शा, आदमी के हृदय में निद्वित सत्य की इत्या 
नहीं कर सकता | जनता येसेनिन की कविता के सत्य को पहचानती 

थी ओर उसका आदर करती थी | येसेनिन के जनाजे के साथ जितने 
लोग गये थे, उसे देखकर प्रोलेटेरियट सरकार दंग रह गई। येसेनिन 
ने मरकर दिखला दिया था कि वद्द कितना प्यारा है रूसी 
जनता का ! 

लेकिन उसके खिलाफ संकी् माक्सवादियों की जो नादिरशाही 
गुटबन्दी थी उसने उसकी आत्महत्या की निन्‍दा की, ओर इसमें सब 
से ऊंची आवाज थी मायकावस्की कौ। उसने इस आत्महत्या को 
चरम सीमा का पलायनवाद और प्रतिक्रियावाद बतलाया | रूसी 
सरकार ने एक फरमान जारी किया कि येसेनिन के पराजयवाद को 
जनता के मन से हटाने की पूरी कोशिश की जाय । 

लेकिन येसेनिन की मोत सिफ एक कवि की वैयक्तिक आत्महत्या 
नहीं थी, वह युग की दो बहुत सशक्त विचारधाराश्रों के संघर्ष का 
दुखद परिणाम था| मायकावस्की श्रोर उसके विचारों में बहुत तेजी 
थी, बहुत तीखापन था, लेकिन वह धूल ओर पीले पत्तों से भरा हुश्रा 
एक अन्घड़ था जिसने प्रम-गीतों के गुलाबी बादलों का रेशा-रेशा 
बिखरा दिया। लेकिन अन्धड़ अस्थायी होता है ओर अन्धड़ों के बावजूद 
साँफ के बादल हमेशा छु/ते रहे हैं और दिन भर के संघष के बाद थके 
हुए आदमी की आत्मा पर शान्ति की पाखुरियाँ बिखेरते रहे हैं | 

येसेनिन की आत्मद्त्या का एक युगव्यापी कलात्मक महत्व 
था जिसका संकेत प्रसिद्ध रूसी लेखक चेखब ने कई दशाब्दी पहले 
किया था। येसेनिन की आत्महत्या का वास्तविक अ्रथ सम भने के लिए 
हमें चेखव का 'सीगल? नामक नाटक का वास्तविक महत्व समझना 
बहुत आवश्यक है। यह नाटक उस समय लिखा गया था जब येसेनिन 
के इमेजिस्ट स्कूल की बुनियादें पड़ रही थों | वह नाटक रूसी क्रान्ति 
के पदले लिखा गया था, लेकिन उसका नायक एक तरुण लेखक है 
जिसमें इमेजिस्ट प्रवृत्तियाँ हैं। चेखव के दूरदर्शो मस्तिष्क ने न जाने 
कैसे यट समझ लिया था कि यद्यपि यही इमेजिस्ट धारा भविष्य की 

छ 

कविता में प्रमुख स्थान पायेगी लेकिन उसका एक सस्ता विरोध होगा 
जिसकी वजह से उसे आत्महत्या कर लेनी पड़ेगी ! 

सीगल की कथा इस प्रकार हे। एक तरुण कलाकार है ट्रपलेफ़ 
जो देहात में रहता है। उसकी माता एक बहुत प्रसिद्ध अभिनेत्री हे 
जिसका एक मित्र श्राकंडिना देहात में उसके साथ रहने आता है। 
बद्द एक बहुत प्रसिद्ध रूसी लेखक है | लेकिन उसमें कोई भी प्रतिभा 
नहीं हे ओर वह महज़ इसलिए प्रसिद्ध है कि उसे प्रसिद्धि मिल गई हे, 
जैसा कि हिन्दी के भी बहुत से लेखकों के साथ दे | वह तरुण कला- 
कार ट्रपलेफ़ बहुत ही प्रतिभाशाली है श्रोर एक पात्र के कथनानुसार 
वह “चित्रों की भाषा? में सोचता है| वह एक लड़की निना को प्यार 
करता है जिसे नायिका बनाकर वह एक ड्रामा खेलता है। उसको 
माता जिसमें बहुत कृत्रिमता है और विचारों कौ गम्भीरता का 
सवंथा अभाव है, उसके उस नाटक की मजाक उड़ाती है। 
प्रसिद्ध लेखक श्राकंडिना भी उसे समभने में असमथ रहता है क्योंकि 
उसमें समभदारी की बहुत कमी है ओर वह मछली मारने को साहित्य 
से कहीं गम्भीर काय समभता है । ट्रपलेफ़ को दर तरफ से निराशा 
मिलती है। निना भी प्रसिद्ध लेखक आकंडिना की ओर आकर्षित 
हो जाती है | केवल एक पात्र है डा० डाने जो बहुत कुछ चेखव का 
प्रतिबिम्ब है--वह कहता है--“जहाँ तक मेरा सवाल है में ट्रेपलेफ़ 
की कला में विश्वास करता हूँ । वह कुछ करेगा । वद्द कुछ करके 
रहेगा | वह चित्रों की भाषा में सोचता है। उसकी कद्ानियाँ रंग ओर 
रोशनी से लबालब भरी रद्दती हैं। वे दिल में गददरी उतर जाती हैं....? 
लेकिन जीवन के अन्य सभी न्षेत्र से उसे निराशा मिलती है ओर 
अन्त में वह आत्महत्या कर लेता है। 

चेखव मानव के मनोविशान को खूब समझता था। वह यह समझ 
गया था कि श्रागे चलकर युग का श्रन्धा श्रावेश इस उगती हुईं कला 
के पोौधे को कुचल देगा | वदद समझता था कि यह इमेजिस्ट स्कूल का 

कला द्वी इस समय की सच्ची कला है, लेकिन एक सस्ता विरोध इस 
पर श्रधिक द्वामो हो जायगा, इसकी दृत्या कर देगा लेकिन यह विरोध 
संकीण माक्सवादी विरोध होगा यह चेखव उतने पहले नहीं अनुमान 
कर पाया था | यह बात चेखब ने नहीं लिखी थी कि उस 
संकीर्णा माक्सवाद को भी आत्महत्या कर लेनी पड़ेगी । उसके 
नाटक का अलिखित अंक आगे चलकर युग ने मायकरावस्की की लाश 
से लिखा ... ...। 

एक फ्रांगीसी कहावत है कि ईश्वर की चकक्‍क्री पीसती है मगर 
धीरे-धीरे पीसती है । कोन जानता था कि बहुत शीघ्र ही मायकावस्करी 
को भी वही रास्ता अपनाना पड़ेगा जो येसेनिन का था | मायकावस्की 
ने ऊपर से चाहे अपने व्यक्तित्व पर फौलांद की चादर मढ़ ली हो, 
लेकिन उस फौलाद के नीचे हड्डी और गोश्त, प्यात ओर आँखुश्रों का 
बना हुआ मानव था, वही मासूम घड़कनें उसकी पसलियों के नीचे 
आँखमिचौनी खेलती थीं। उसने माक्संवाद की एक यान्त्रिक व्याख्या 
कर ली थी, उस यान्त्रिकता में पूर्णतया ढल जाने का निश्चय कर 
लिया था, लेकिन अपने को धोखा दे लेना आसान है, इमेशा उसी 
धोखे को कायम रखना अ्रसम्भव | उसकी आत्मकथा में यह उल्लेख 
मिलता है कि बचपन में उसने डोन क्विक्जोट की कहानी पड़ी और 
उसके बाद एक लकड़ी की तलवार और टोन की ढाल बनाकर सभी 
से लड़ने लगा | बड़े होने पर भी उसने एक एकांगी जीवन-दशन 
अपनाया और भावना से, प्रेम से, जीवन के शाश्वत सौन्दय से लड़ने 
चला । मगर वास्तविक लड़ाई में उसकी तलवार लकड़ी को साबित 
हुईं, ओर ढाल टीन की ओर अपने को वह सम्हाल नहीं पाया | कहा 
जाता है कि अपनी मोत के दिनों में वह बहुत थक गया था, मानसिक 
रूप से। वास्तव में उसने अपने मन को सहज प्यास का इतना कड़ा 
विरोध किया, इतना श्रन्तसंघष। मोल ले लिया जिसको उसकी नसें 
बर्दाश्तन कर सकी--येसेनिन की मृत्यु के पाँच ही वष बाद उसके 

द्वृदय में पूरी तरह उसकी पराजय जाग उठो | उसने अपनी शआन्तरिक 
पीड़ा से कॉप कर लिखा -- 
“मैंने श्रपनी भावना को जकड़ दिया था, 
आर अपने गीतों को पैर के नौचे दबाकर 
उनका गला घोंट दिया ।... ... ..- | 
हत्या चाहे वह भावना की हो, या किसी व्यक्ति की, हत्या हमेशा 
अपराधी के व्यक्तित्व को अन्दर से चुर-चुूर कर देती है। “जो चुप 
रहेगी जबाने खंजर लहू पुकारेगा आती का |! अन्त में मायकावस्की 
की आती का लहू शेष के सहस्त मुखों से पुकार उठा और अपने 
अपराध की चेतना के जहर ने मायकावस्क्री के व्यक्तित्व की सारी 
शक्ति चूस ली। 
उसी वक्त दो घटनाएँ ऐसी घटीं जो मायकावस्की के लिए अभि- 
शाप बन गई | एक तो मायकावस्की, जो बराबर फोलाद बना रहा, 
अन्त में एक दिन उसकी पसलियों के नीचे प्यार की आग घधक 
उठी और उसका परिपाक हुआ एक दुखान्त घटना में । दूसरी 
बात इससे भी ज्यादा भयंकर थी । एक नया आलोचक दल 
निकल आया था आर० ए.० ए० पी० जो साहित्य पर प्रोल्लेटेरियट 
तानाशाही में विश्वात करता था | वह और भी संकीण था और 
माक्सवादी व्याख्या में मायकावस्की तक के लिए स्थान नहीं था। 
उसके कहने पर स्टालिन ने मायकावस्की की कविताएं, स्कूलों, कालेजों 
के पाठ्य-क्रम तक से हटा दी। समय के चक्र ने घूमकर मायकाजस्की 
को ही जकड़ लिया और येसेनिन की मौत के सिफ पाँच वर्ष बाद 
मायकावस्की को भी उसी आत्महत्या का सहारा लेना पड़ा। अन्त में 
एक दिन उसका भी जनाजा उसी रास्ते से गुजरा “ -“ येसेनिन ने 
मरकर एक सवाल पूछा था--क्या बिना प्यार के कोई भी साहित्य 
जीवित रद्द सकता है ! मायकावस्की ने मरकर उत्तर दिया--“ नहीं |?” 
पाँच वष के अन्दर किसी भी राष्ट्र के दों महानतम कवियों का 

आत्महत्या कर लेना इतना बड़ा कन्नंक है कि सभ्य राष्ट्रों के सामने 
सर उठाना मुश्किल हो जाता है। स्टालिन ने इसको अच्छी तरह 
अनुभव किया | वह स्वयम्‌ अनुभव कर रहा था कि साहित्यकार को 
जकड़ा नहीं जा सकता | उस पर जो अनावश्यक बन्धन लगा दिये 
गये हैं उससे रूस के साहित्य को ज्ञुति द्वी पहुँच रही है। स्टालिन में 
एक खूबी हे। संसार के सभी शासक्रों में स्टालिन से ज्यादा अपने देश 
को प्यार करनेबाला कोई नहीं है | वह हमेशा वद्दी करता है जिससे 
रूस की शक्ति, रूस की संस्कृति, रूस की सभ्यता के मद्दान निर्माण में 
ठोस सद्दायता मिले। उसने मदसूम किया कि माक्सबाद की यह संकीर् 
व्याख्या साहित्यकार के अन्तजगत में समा नहीं पाती, साहित्यकार को 
प्ररणा नहों दे पाती | साहित्यकार को भावना के जगत में बहुत 
छुट देनी पड़ेगी । यह समक लेने के बाद उसने आर० ए० पी० पी० 
को भंग कर दिया और उसके स्थान पर “सामाजिक यथाथवाद” 
का सिद्धान्त रक्खा । उसने कवि के ग्रन्तजगत का भी महत्व स्वीकार 
किया | समाजवाद ओर प्रगतिशीलता के होते हुए भी प्यार उनसे 
अलग नहीं हे । 

भावनात्मक गीतों के प्रति नये आलोचकों का क्‍या रुख 
है यह ए० गसटींन की पुस्तकक--'लिरिक एण्ड सोशलिज्म” से 
स्पष्ट है। वह लिखता हैे--“इतिहास के दौरान में अ्रभी तक 
प्रगतिवाद ने श्रपने को ऐसे गीतों में अभिव्यक्त किया है जिसमें पुरानी 
दुनिया के प्रति अस्वीकृति का दृष्टिकोण था। अब चूंकि दुनिया 
बदल चकी है श्रतः गीतों में अ्रव विध्वंस की श्रपेक्षा निर्माण की 
चेतना आनी चाहिये। समाजवादो व्यवस्था श्रा गई है अतः नवीन 
समाजवादी मनुष्य की अन्‍्तव तियों का भावनात्मक चित्रण गीतों 
में श्राना चाहिये | नई संस्कृति के गायक को न केवल व्यत्रस्था के गीत 
गाने चाहिये वरन्‌ उस मनुष्य की भावना को गीतों में सवप्रमुख 
स्थान मिलना चाहिये जो इस सारी व्यवस्था का केन्द्रविन्दु है!!! इस 


श्ण्यः प्रगतिवाद : 


नवीन दृष्टिकोण के लिए माक्स का इृवाला दिया जाता है। माक्स 
ने लिखा था कि “पूजीवादी दुनिया में आदमी खोलला हो गया। 
वह भावनाओश्रों की सचाई तक नहीं पहुँच पाता। देश, आनन्द, 
प्रेम, मातृत्व और कल्पना यह सब केवल शब्दों की भंकार हे, एक 
नक़ाब है जिसे पहनकर आदमी पूंजीवादी व्यवस्था में अपने को 
धोखा देता है | समाजवादी व्यवस्था में इन शब्दों के अन्तनिद्त सत्य 
ओर सौन्‍्दय का पूरा विकास होगा !”? 

इस तरह हम देखते हैं कि प्रेम को निर्वातित कर, उसकी सज़ा 
पा जाने के बाद आज फिर घूम-फिरकर रूसी कविता ने प्रंम के 
सामने सर भुका दिया। रही माक्स की यह दलील कि केवल 
समाजवादी प्रेम ही महत्वपूर्ण है, इसका निराकरण तो यहीं हो 
जाता है, कि लेनिन का परमय्रिय कवि पुश्किक था, आज भी रूसी 
जनता, कम्यूनिस्ट सरकार, ओर प्रगतिशील श्ालोचक पुश्किन को 
रूस का गौरव मानते हैं। ओर पुश्किन समाजवादी व्यवस्था में 
नहीं पैदा हुआ था, वह जारशाही के जमाने का था। उसकी मखतत्यु 
समाजवादी युग के लिए लड़ने में नहीं हुईं थी, उसकी मृत्यु अ्रपनी 
बेहद सुन्दरी, बेहद घनी, और बेहद मूख्ख पत्नों से पीछे एक द्वन्द- 
युद्ध में हुई थी। फिर भी थ्राज उसको प्रम-कविता सोशलिस्ट रूत 
के गले का द्वार बनी हुई | वाह्तव भें रूसी कबिता एक बार स्पष्ट 
भावनात्मक स्तर पर उतर रहो है | अपनी लाचारी को चाहे जिसका 
हवाला देकर छिपाया जाय | 

श्रौर युद्ध ने तो इस भावनात्मक प्रवृत्ति को पूणतया उभार कर 
रख दिया है। जमनों के प्रति घुणा और श्रपनी जाति के प्रति अभिमान 
तथा व्यक्तिगत जीवन में अपनी प्रेयती से दूर रहनेवाले सिपाही की 
व्यथा--यही युद्ध की कविता का सुख्य विषय बन गया है। यह ऐसे 
विषय हैं जो स॒ष्टि के आरम्भ से युद्ध काल की कविता के विषय बने रहे. 
हैं, चादे सामन्तवादी युग हो चाद्दे समाजवादी ! 


'एक समीक्षा १०३ 


युद्धकाल में प्रत्तिद्धि पानेबाले नये कवियों में कोन्‍्टैन्हिटन 
सिमानाव सबसे ज्यादा महत्वपूर्ण है। उसके काव्य-व्यक्तित्व का 
निर्माण मायकावस्की की मृत्यु के बाद हुआ था। वह बहुत भावना- 
प्रधान कवि है। उसकी रचनाएं--“प्रथम प्रणय,” “ई१-४२ की 
गीतात्मक डायरी” और “6म्दारे पास और दूर [” रूसी जनता में 
बहुत ही जनप्रिय हैं। बह कामसोमाल थियेटर की एक बहुत 
प्रतिभाशाली श्रभिनेत्री को प्या. करता है और उसी को उसने 
ग्रपनी रचनाएँ भेंट की हैं। इतना ददं, इतनी वेदना है उसकी 
कविता में कि विश्व-साहित्य के प्रम-गीतों में शीघ्र ही उसके गीतों 
को स्थान मिल जायगा। युद्धकाल में एक सधे देशभक्त की तरद्द 
उसने भी श्रपने देश के दुश्मनों के विरुद्ध बन्दूक उठाई थी ओर 
एमोलेनस्क से स्टालिनग्राड तक वह मोर्चे पर लड़ा था। उसी बीच 
में उसने बहुत जोशीले युद्ध-गीत लिखे | लेकिन वह कहीं भी श्रपनी 
प्रवसी को न भुला सका | युद्ध के आखीरी दिनों में जब वह जमनी 
में था तो उसने--“दूर देशवासिनी से !? शीषक से एक कविता 
लिखी थी--- 


“मैं यहाँ किसी से अपने दद बटाने की उम्मौद नहीं करता 

यहाँ तुम कभी मुझे तुम्हारा नाम लेते हुए भी न सुनोगी, 

लेकिन मेरा यह मोन तुम्हारी साँसों से बसा हुश्रा हे 

ओर हवा के भोंकों में तुम्हारा ही रूप लद्दराता है !”? 

उसका यह प्यार कभी-कभी इतना अपार्थिव द्वो उठता है कि 
उसे छायाबादी कह देने की तबीयत द्वोती है-- 

“केवल एक मात्र प्यार की प्रेरणा से 

में तुम्हारी आत्मा को अपनी आत्म से बाँध सकता या, 

ओर तुम्हारी आत्मा से कह सकता था--- 

आश्रो मेरे साथ रद्दोः 

सुक्ष्म, शरीरहीन--जिसे कोई भी न देख सके [”? 

इसे पढ़कर पन्‍तजी की वह नायिका याद आ जाती है जिसके 
लिए. वे लिखते हँ--“सब, रूप, रेख, रंग श्रोभल !? 

केवल सिमानाव ह्वी नहीं, वरन डालमेटावध्की और मैटुसावस्की 
में भी इसी प्रकार की प्रवृत्तियों ग्रा रही हैं लेकिन सिमानाव तो 
बहुत प्रख्यात हो चुका है | श्लकोबस्की ने तो कहद्दा हे, “वद्द पहला 
आधुनिक कवि है जिसने हमारे सामने अपना दिल खोलकर रख 
दिया है [” 

यद्यपि अरब भी कुछ लोग ऐसे हैं जो प्रम की कविता के नाम 
पर मुंह सिकोड़ते हैं, मगर ये वही बूढ़े अफसर हैं जिनका लालन- 
पालन संकीण माक्संवादी परिस्थितियों में हुआ था। कद्दा जाता है 
एक कम्यूनिस्ट पदाधिकारी ने क॒द्दा था--“सिमानाव को रचनाओं 
की केवल दो प्रतियाँ छुपनी चाहिये। एक उसके खुद के लिए, दूसरी 
उसकी वढ के लिए !” लेकिन अब इतनी संकीणता व्यापक नहीं 
हे । जनता येसेनिन ओर पुश्किन को खूब अपना रही है। सन्‌ ४३ 
में सरकार की ओर से रूसी कविताओं का एक संग्रह छुपा है जिसमें 
मायकावस्की ओर येसेनिन दोनों का समान स्थान है, दोनों की २१- 
२१ गीत हैं। येसेनिन का मृत्युपव भी अब सरकार की श्रोर से 
मनाया जाने लगा है । 

कम से कम मुझे तो जरा भी सन्देह नहीं कि जब रूस की नई 
पीढ़ी अपनी पूर्णता पर पहुँचेगी उस समय फिर वह्दी कविता का 
स्वंकाल आ जायगा, फिर प्रेम और सौन्दर्य के गीतों से रूसी वाता- 
वरण गूंज उठेगा और फिर रूप की धरती से पुश्किन और येसेनिन 
जागेंगे। रूस के नये युग से स्वरों में फिर के प्रेम और सौन्दय 
के देवता की प्रतिष्ठा द्वोगी । 

मुझे तो पूरा विश्वास है कि आनेवाली रूसी कविता में फिर 

एक बार रूसी मधुमास की सुबह की ताजगी, उड़ते हुए बादलों का 
हल्कापन, और पलकों के श्राँसुशं की चमक भलकेगी | प्रेम की दिशा 
सृष्टि के प्रथम दिवस से कबिता की अनिवाय दिशा रही हे ओर 
सृष्टि के अन्तिम दिवस तक रहेगी 


राजनीतिक श्रनुशासन 
ओर साहित्य 


.. डी | 

इसमें कोई सन्देदह नहों कि महान्‌ कलाकार अपने युग की 
समस्याओं का समाधान अपनी कला में अवश्य देता है, लेकिन केवल 
इसी आधार पर यह कहना कि केवल राजनीतिक कला ही महान हो 
सकती हे, या किसी भी युग की कला का राजनीतिक अंश ही 
महान्‌ है, यह एक बहुत बड़ी भूल हे । एक राजनीतिज्ञ और एक 
कलाकार, दोनों ही किसी विशेष युग में किसी मानवता की समस्याओं 
का समाधान द्वूढ़ते हैं, लेकिन राजनीतिक के सामने केवल शासन 
सत्ता को हस्तगत करना या उसे सुरक्तित, दृढ़ करने का मन्तव्य 
रहता है। कलाकार की समाधान भूमि अधिक विस्तृत होती है । 
उसकी दृष्टि मानव आत्मा पर रहती है ओर वह जीवन का एक 
सम्पूण ओर स्थायी समाधान खोजना चाहता है जिसमें केवल 
राजनीति या अ्रथशाज् दी नहीं वरन्‌ मनोविज्ञान, भावनाएँ, 
प्राचीन साहित्यिक परम्पराएं, प्राचीन ऐतिहासिक परम्पराश्रों का भी 
आधार रहता हे । अधिकतर ऐसा रहा हे कि कलाकार श्रपने युग के 
राजनीतिशों से श्रघिक प्रगतिशील रहे हैं, इस श्रथ में कि जहाँ 
राजनीतिशों के खोजे हुए समाधानों के कारण आगे चलकर 
समस्याएँ और मी उलभती गई' वहाँ कलाकारों के समाधानों ने 
मानवता को आगे बढ़ने का सबल ओर स्थायी आधार दिया है। 

लेकिन आज के युग में जब कि आ्रार्थिक समस्याएँ ओर 
राजनीति इतनी प्रमुख हो गई है, एक गम्भीर प्रश्न उठ खड़ा 
हुआ है । राजनीति और साहित्य में सापेक्ष सम्बन्ध क्‍या है? 
साद्ित्य पर कहाँ तक वाह्य राजनीतिक प्रतिबन्ध रहना चाहिये £ 
कहाँ तक साहित्य को पार्टी के आदेशों पर चलना चाहिये ! क्‍या 
साहित्य वाह्य राजनीतिक बन्धनों में फञ्न-फूल सकता है! पार्टी- 
लिटरेंचर का नारा कहाँ तक कल्याणुकारी है | इस विषय में सबसे 
अच्छा यह होगा कि दम देखें कि रूस में इस विधय में क्या प्रयोग 
हुए हैं। रूस हो एक मात्र देश है जहाँ माक्सवादी शासन है। 
वहाँ साहित्य और पार्टी में क्या सम्बन्ध रहा है और उसकी 
साहित्य पर क्या प्रतिक्रिया हुई है । 

सभी देशों के माक्सवादियों की पुकार रद्दी हे कि कम्यूनिस्ट 
लेखक को, प्रगतिशील लेखक को पार्टी लेखक होना चाहिये। प्रसिद्ध 
अंग्रजी माक्तवादी लेखक रैल्फ फाक्त जो सचमुच ही विश्व-क्रान्ति 
का एक बहादुर सिपाहो था, जो स्पेन में प्रजातन्त्रवाद के लिए 
लड़ते लड़ते हुए मरा; उसने अपने 'नावेल एण्ड द पीपुल! में स्पष्ट- 
तया लिखा है--“क्रान्तिकारी लेखक सदा पार्टो-लेखक द्ोता है। 
. इसके मतलब यह नहीं कि वह दिन-प्रतिदिन की समस्याओं पर पार्टो 
केनारे लागू किया करता है, वरन्‌ वह पार्टी की चेतना का समथन 
देने के लिए नई चेतना का साहित्य सुजन किया करता है ।?” इसमें 
कोई सन्देह नहीं कि रैलफ फाक्स की इस व्याख्या में संकीणता 
नहीं हे, लेकिन जब यह पार्टी लिटरेचर का सिद्धान्त व्यवह्वर में 
लाया गया तो यद्द बहुत खतरनाक साबित हुआ श्र संकौर् दोोते-होते 
यह पार्टी तामाशाही के सिद्धान्त पर उतर आया | 

जहाँ तक रूस का प्रश्न है, वद्ाँ तो कम्यूनिस्ट पार्टी दी इस 
समय शासक दहै। इसलिए वहाँ पार्टी अनुशासन के साथ-साथ 
राजकीय संरक्षण का प्रश्न भी साहित्य के; लिए उठ आता है। 

रूस में कम्यूनिस्ट पार्टी की स्थापना लगभग १८८३ के लगभग हुई । 
कम्यूनिस्ट क्रान्ति और कम्यूनिस्ट पार्टी का शासन अक्टूबर 
१६१७ से हुआ ओर मायकावस्की को फ़्यूचरिस्ट कविता का आरम्भ 
१६१८ से हुआ। १६१६ से लेकर १६४७, ३० वष तक पार्टी के 
शासन ओर साद्दित्य के खुजन में कभी द्वन्द रहा, कभी नियन्त्रण, 
कभी उदार स्वाधीनता, कभी उदार संरक्षण । सॉवियट सरकार 
प्रयोग करती रही, प्रयोगों से सीखती रही ओर सीख सीखकर अपनी 
दिशाएँ बदलती रह्दी । शुरू में जब सोवियट सरकार क़ायम हुई उस 
समय गद्युद्ध, सेन्य संगठन, श्रान्तरिक प्रबन्ध, प्रतिक्रियावादी विरोध, 
विदेशी षड़यन्त्र न जाने कितनी बहुत मदत्वपू् समस्याएं पार्टी के 
समान थीं ओर साद्वित्य पर पार्टी ने अधिक ध्यान नहीं दिया । 

मायकावस्की ओर उसके साथी ओ० ब्रिक भविष्यवादी कविता 
का प्रचार कर रहे थे | भविष्यवाद सभी प्राचीन कबिता और कला 
से नाता तोड़ लेना चाहता था, नई शैली ओर नई सरकार की 
नई नीति यद्दी भविष्यवादी कविता थी | कम्यूनिस्ट पत्रिका इस्कुरत्वो 
कम्यूनी के प्रथम अंक में द्वी त्रिक ने घोषित किया कि भविष्यवाद 
ही नवीन युग की कला दै। वद्दी रच्चा प्रोलेटेरियट साहित्य है। 
उसने उसी लेख में यहाँ तक कद्दा कि श्रब॑ श्रगर लिशा जायगा 
तो प्रोलेटेरियट साहित्य, श्रन्यथा साहित्य का लिखना द्वी बन्द कर 
दिया जायगा । 

लेकिन नई कम्यूनिस्ट सरकार भविष्यवादी कला को संरक्षण 
देने के लिए तैयार महीं थी | लेनिन भी मायकावस्की को बहुत बड़ा 
कवि नहीं समझता था, उसमें अपने प्राचीन साहित्य के लिए मोह 
था। लेनिन का सहकारी, सोवियट रूस का शिक्षा मन्त्री छुचारन्स्की 
भी संकीण विचारों का नहीं था । उसे प्राचीन साहित्य के प्रति 
काफ़ी श्रद्धा थी और प्रोलेटेरियट साहित्य के विषय में उसका कहना 
था कि 'प्रोलेटेरियट शासन क़ायम होते ही प्रोलेटेरियट साहित्य की 

माँग करना एक श्रसम्भव चमत्कार की माँग करना है |?” लुचारन्स्की 
के विचार बहुत ही सन्तुलित थे | दिसम्बर, सन १६१८ के इस्कुस्त्वो 
कम्यूनी में उसने स्पष्ट लिखा था--“यह तो बड़ी दी भद्दी बात है 
कि दम महान लेखकों को इस बात के लिए मजबूर दें कर कि वे 
अपने को स्व॒तन्त्र लेखक न समझकर सरकारी लेखक समभे ओर 
उनकी कलम अ्रपनी श्रनुभूति पर संचालित न द्वोकर किसी बाहरी 
आदेश पर संचालित द्वो, चाहे वद्द आदेश किसी क्रान्तिकारी दल 
का दी क्‍यों न हो [? 
लेकिन सन्‌ २० के दी बाद से कम्यूनिस्ट लेखक और 
विचारक आपनी तानाशाही कायम करने के लिए व्यग्र थे | जैसा दम 
पिछुले श्रध्याय में देख चुके हैं कि “आन गाड? आदि कई गिरोह 
कायम द्वो गये थे जो सिवा पार्टी लेखकों को, अ्रन्य लेखकों को किसी 
तरद्द का भी प्रोत्साइन देने के सवथा विरूद्ध थे | प्रथम अखिल सोंवियट 
लेखक सम्मेलन में कामरेड वाराडिन ने एक रिपोर्ट इस विषय 
पर पेश की थी कि किस प्रकार वे लेखक, जो कम्यूनिस्ट नहीं 
हैं, ( फेलो ट्रंवलर या सहयात्री ) घीरे धोरे महत्व पाते जा रहे 
हैं। यह बात कम्यूनिस्ट लेखकों को सह्य नहीं थी । इस सूचना 
पर उस सम्मेलन में एक प्रस्ताव पास किया गया जिसमें कहां गया--- 
“बग-संघथ वाले समाज में साहित्य को तटस्थ रहने का 
अधिकार नहीं है । उसको शातक वग़ं का साथ देना दी द्ोगा। 
-शान्तिमय सहयोग ओर विभिन्न साहित्यिक धाराओं के निर्बाध अ्रस्तित्व 
की बाते महज हवाई किले हैं। साहित्य को भी बर्ग - संघ का रक्षा 
क्षेत्र बनना ही होगा ।” 
लेकिन बुखारिन ने ऑन गाड्ड वालों से स्पष्ट कद्दा कि “पहले 
तुम कुछ निर्माण करो कुछ सफलता प्राप्त करो, तब तुम राजकीय 
संरक्षण का दावा कर सकते द्वो। 
साहित्य पर पार्टी की तानाशाही लाद देने का यह ख़तरा इतना 

भीषण और इतना ख़तरनाक होता जा रद्दा था कि रूस का भला 
चाहनेबाले इस नारे की भयंकरता को भली भाँति मह॒तूस करने 
लगे और इसके ज़दर के निराकरण के उपाय सोचने लगे | हम 
इस नारे की मूल शक्ति तब पहचान सकते हैं जब दम यह पहचान 
लें कि इस नारे को बुलन्द करनेवालों की क्या मनोवृत्ति थी । 

ये लोग जो आन गाड जैसे दलों के संदल्य थे, और प्रोलेटेरियट 
साहित्य की तानाशादी की माँग पेश कर रहे ये; ये लोग श्रधिकतर 
मध्यम या निम्न श्रणी के कलाकार थे, कवियश: प्रार्थी! थे लेकिन 
इनमे इतनी प्रतिभा नहीं थी कि ये स्वयं अपनी कलम कें बल पर 
जनता के हृदय में अपना स्थान बना सके | अपनी कला के अभाव 
को यह पार्टी और राज्य के संरक्षण के बाने से पूर करना चाहते 
थे | जब साहित्य के माध्यम से यद्द दूसरे कलाकारों को नहीं हरा सकें 
तो इन्होंने राजनीतिक नारों का आश्रय लेकर उन्हें दराना चाहा | 

लेकिन उस समय कम्यूनिस्ट पार्टी का नेतृत्व और रूस का 
शासन जिन लोगों केहाथ में था वे सोवियट साहित्य का हित चाहते 
थे और इन यशलोलुप लेखकों के चक्कर में फेंसकर अपने देश के 
साहित्य को नष्ट नहीं करना चाहते थे। १६ मई सन्‌ १६२४ को, 
कम्यूनिस्ट पार्टी की सेन्ट्रल कमेटी का घोषणापत्र इस सम्बन्ध में बहुत 
वूरदर्शितापूण श्रोर उदार था । 

“वह संक्रान्तिकाल है, पार्टी को किसी भी संक्रान्ति-कालीन 
साहित्यिक विचारधारा के प्रति अधैय नहीं दिखाना चाहिये।”**** 
प्राचीन साहित्य और साहित्यिक विद्वानों के प्रति जो विचारहीन 
अन्दोलन चल पड़ा है उसका हमें विरोध करना चाहिये ** ** इसी 
प्रकार शुद्ध प्रोलेटेरियट साहित्य का निर्माण करनेवाली सभी 
अविचारपूण प्रज्नत्तियों के खिलाफ पार्टी को लड़ना चाहिये।'***** 
कम्यूनिस्ट आलोचना में किसी में किसी प्रकार की तानाशाही 
का आभास न रहना चाहिये |।*“““जों भी लेखक या जो भी 

| 

साहित्यिक संघ कम्यूनिस्ट न द्ोते हुए भी कम्यूनिस्ट निर्माण के 
साथ चलने के लिए तैयार हैं, उनके प्रति बहुत ही नौतिपूण ओर 
उदारतापूण व्यवहार होना चाहिये |” “““ग्राचीन महान 
साहित्यकारों की रचनाएँ पढ़नी चाहिये और उन्हें अपने सामने 
आदश रूप में रखना चाहिये |*** **“इस नये युग के अनुरूप साहित्य 
तैयार होगा लेकिन उस साहित्य को इस तरह धमकी देकर या श्रादेश 
देकर नद्दीं तैयार किया जा सकेगा ।'*'किसी भी साहित्यिक संघ को 
पार्टी के नाम पर प्रचारित करना बहुत बड़ा अ्रपराध हद ।*"' किसी 
भी साहित्य पर किसी भी पार्टी का आधिपत्य रखना एक नोकरशाही 
मनोदृत्ति है । मजदूरों और किसानों के लिए लिखे गये साहित्य के प्रति 
पूरी नेतिक सहानुभूति होते हुए भी पार्टो किसी विशेष लेखकों के 
गिरोह को सरक्षण नहीं दे सकती, चाहे वह क्रितना ही प्रोलंठेरियट 
क्यों न दो । किसी विशेष समूह को सरंक्षण देने के अ्रथ हैं संघ- 
जनवादी-साहित्य की हत्या कर देना |?” 

कुछ दिनों तक सोवियट सरकार ओर कम्यूनिस्ट पार्टी की यहद्द 
प्रशंसनीय तवस्थता चलती रही लेकिन कभी-कभी परिस्थितियाँ फिर 
आदमी को ऐसे समाधान भी शरण लेने को मजबूर कर देती हैं जिसे 
वह पहले ठुकरा चुका है । स्टालिन अकेला था, लेनिन की मौत के 
बाद | ट्राटस्की के समथक हर तरह से सोवियट सरकार को उलवने 
का प्रयास कर रहे थे । उन्हें पाश्चात्य पू जीवादी सरकारों का भी पूरा 
सहयाग प्राप्त था । चारों ओर से रूस दुश्मनों से घिर गया था ओर 
प्रतिक्रियावादी दलों के भेष में दुश्मन घर में भी घुस गया था। ऐसी 
अनिश्चित परिस्थितियों में जब एक शासक फंस जाता हे तब उसे 
अपने से भा डर लगने लग जाता है। उस डाँवाडोल परिस्थिति में 
कभी-कभी वह ऐसे काम कर जाता दै जिसका परिणाम उसे पहले 
से नहीं मालूम द्ोता, बाद में उस उस गलती का बहुत बड़ा प्रायश्चित 
करना पड़ता है । 

कुछ ऐसी ही गलती हुई स्टालन से जब उसने १६२६ में सभी 
साहित्यिक संघों को मिठाकर केवल आझार० ए० पी० १० ( रूसी 
प्रोलेटेरियट लेखक संघ ) की तानाशाही कायम कर दी। उनका 
अध्यक्त आवरबाख था ओर उसने केसे हास्यास्पद रीति से साहित्य 
के साम्राज्य में नादिरशाह्वी बर्ती ओर अन्त में साइबेरिया भेज दिया 
गया यह सब हम पिछले शञ्रध्यायों में देख चुके हैं । 

धोरे-घीरे स्टालिन ने अपनी गलता महसूस की और वह साहित्य 
को इस शिकंजे से मुक्त करने का प्रयास करने लगा। उसने अच्छी 
तरह देख लिया कि साहित्यकार के ऊपर सिवा सत्य और अनुभूति 
के अन्य किसी प्रकार का राजनीतिक बन्धचन रुच्चे साहित्य को 
मार डालता है | अतः उसके संकेत पर २३ अश्रप्रैल सन्‌ १६३२ को 
कम्यूनिस्ट पार्टी की सेन्ट्रल कमेटी ने यह प्रस्ताव पास किया--““चू कि 
अब प्रालेटेरियट साहित्य अपने को स्थापित कर चुका, मिर्लों, 
फैक्टरियों और समुद्री मजदूर भी साहित्य के ज्षेत्र में आ चुके । अतः 
अब झआर० ए० पी० पी० तथा उसा प्रकार की अन्य संस्थाश्रों की 
आवश्यकता नहीं रही | उनका दायरा अब नये साहित्य के विकास 
के लिए संकुचित मालूम पइता है | अतः सन्ट्रल कमेटी निश्चित करती 
है कि--- 

१, आर० ए० पी० पी० तथा इस प्रकार की अन्य संस्थाएँ भंग 
कर दी जायें। 

२, जा भी लेखक सावियेट रष्ट्र की सत्ता स्वीकार करते हैं ओर 
समाजवादी निर्माण के साथ हूँ उन सबको एक मंच पर संगठित कर 
एक व्यापक सोवियट लेखक संघ कायम करना । .इससंध में कम्यूनिस्ट 
अंश रहेगा। 

३. इसी प्रकार का परिवतन कला के अन्य क्षेत्रों में करना । 


४. एक.ब्यूरो संगठित करना जो इस निश्चय को कार्यान्त्रित 
करे | 

यह निश्चय कार्यान्वित हुआ ओर आज फिर सोवियट साहित्य को 
इतनी स्वाधीनता हे कि वह खुलकर साँस ले सके । स्वयम्‌ सो वियट सरकार 
की नीति भी आज़ बजाय संकीण माक्सबाद के, एक व्यापक जनवाद 
(79700 877) को श्रपना रद्दी है और सोवियट साहित्य में भी वर्ग 
संघ के बजाय एक नवीन सोवियट मानवबाद का जन्म हो रहा है | 

लेकिन फिर भी यह सोचना गलत होगा कि पार्टी से साहित्य 
सबथा मुक्त है या निरपेक्ष है | हम देख चुके हैं कि प्रस्ताव में स्पष्ट 
शब्दों में यह था--“इत सघ में कम्यूनिस्ट अंश रहेगा ।?? 

वद्द कम्यूनिस्ट अंश है, ओर सोवियट लेखक और कम्यूनिस्ट णर्टी 
के सापेक्ष संबन्धों को समझने के लिए उस कम्यूनिस्ट अंश के स्थान 
को समझा लेना बहुत आवश्यक है। कहाँ तक उसका महत्त्व है [ 
क्या वह प्रभावशाली अंश है ! यदि हे तो कहाँ तक ! 

यह्द तो स्पष्ट हे कि बादरों तौर से कम्यूनिस्ट अश को कोई विशेष 
सुविधाएं नहीं हैं, लेकिन यह स्वाभाविक है कि जब देश में कम्यूनिस्ट 
सरकार है तो कम्यूनिस्टों को राजनीतिक सुविधाएँ ओर प्रतिष्ठा 
मिलेगी लेकिन अरब कम्यूनिस्टों की आलोचना में वह साहित्यिक 
तानाशाद्दी का स्वर नहीं रद्द गया है| संघ का सभापति साधारणतया 
पार्टी का सदस्य होता है और उसके माध्यम से पार्टी ओर संघ में 
सम्बन्ध बना रहता है | लेकिन यह सम्बन्ध नीति पर कम असर डालता 
है। इसका मुख्य काम होता है लेखक-संघ के बाह्य संगठन का प्रबन्ध 
करना | लेखकों को पाएडुलिपियों छुपवाना, उसकी जीविका, उनका 
रइन सदन, उनके पुस्तकालयों ओर उनके अध्ययन की सुविधाएँ 
आदि प्रस्तुत करना, यद्द सभी सभापति के हाथ में दह्योता है। लेकिन 
यद्द अवश्य हे कि यह सभापति पार्टो का नियमित सदस्य होता है 
झ्रौर श्रक्तर वह मार्कितर्ट दशन और मार्क्सिस्ट आलोचना का 
विद्वान होता है, लेखक या कवि नहीं | सोवियट लेखक संघ का वतमान 
सभापति जी० एम० अलैक्जेन्द्राव है जो बहुत कम लिखता है लेकिन 

जो बहुत गद्दरा राजनीतिक विचारक है श्रोर राजनीति की दिशाओं को 
बहुत सूक्ष्मता से समझता है | इस प्रकार अप्रत्यक्ष रूप से स्टालिन इन 
लेखकों को राजनीतिक निर्देशन में रखता हे । कभी-कभी लेखक-त8ंघ 
के सभापति या मन्त्री इस पद के सहारे राजनीति में भी प्रमुख स्थान 
बना लेते हैं | इस संघ का सर्वप्रथम मन्त्री शरवेंक्रोब था जो बाद में 
राजनीति में बहुत प्रभुत्व पा गया। युद्ध के जमाने में वह रेडश्रार्मी 
के सूचना विभाग का प्रमुख सचिव था और *६४५ में, अपनी 
मृत्यु के समय वद लेफ्टीनेन्ट जेनरल बन चुका था। लेखकों पर 
कम्यूनिस्ट पार्टी में सम्मिलित होने के लिए कोई विवश नहा 
करता । अधिकांश लेखक कम्यूनिस्ट पार्टी के सदत्य नहीं हैं । 
लेकिन उनमें से अधिकांश उस आदश में पूणतया विश्वास करते 
हैं। आये दिन स्वयम्‌ पार्टी की सदस्यता के लिए प्राथना-पत्र दिया 
करते हैं | यह सदस्यता वे इसलिए नद्दीं स्वीकार करते कि उन पर 
कोई बाहरी राजनीतिक दबाव है, वरन्‌ इसलिए, कि वे अपनी निर्माण- 
चेतना को क्रियात्मक रूप देना चाहते हैं, वे जिन आदर्शों को कलम 
पर उतारते हैं उन्हें जीवन में भी प्रतिपालित करना चाहते हैं। 
उनका पार्टों सदस्य होना अब किसी राजनीतिक गुलामी का चिह्न 
नहीं दे वरन्‌ उनकी देशभक्ति का ज्वलन्त प्रमाण है। हमें रूस की 
कम्यूनिस्ट पायों को भारत की कम्यूनिस्ट पार्टो का प्रतिरूप न 
समभाना चाहिये। रूस को कम्यूनिस्ट पार्टों श्रोर उसका अध्यक्ष 
स्टालिन बहुत द्वी यथाथदशों हैं और रूस को रुचमुच प्यार करते 
हैं | वे अपने ऋआदशों' को इतनी यथार्थ और सहजभूमि पर ले आये 
हैँ कि रूस के लेखकों के लिए पार्टों सचधुच एक कायक्षेत्र हे जो 
उनकी कला को बल देता है। जिस तरद्द कल तक हर ईमानदार 
भारतीय साहित्यिक कांग्रेस के साथ था, कांग्रेस के आन्दोलनों के साथ 
सहानुभूति रखता था, क्‍योंकि बही एक राजनीतिक संस्था थी जो 
सचमुच भारत की जनता की प्रतिनिधि थी, उसी तरह रूस को 

कम्यूनिस्ट पाटी भी आज सचमुच रूसी जनता की प्रतिनिधि है और 
उसने रूस की परिस्थितियों से अपने आदर्शों को इतनी अच्छी तरद्द 
सन्‍्तुलित कर लिया है कि अपने युग-निर्माण में सहायता देनेवाला 
कोई रूसी साहित्यिक, पा्टों का विरोधी नहीं द्वो सकता | रूस कौ 
कम्यूनिस्ट पार्टी रूस के लिए है, भारत के लिए नद्दीं, जब कि भारत 
की कम्यूनिस्ट पार्टो भारत के लिए. नहीं हे और चाहे जिसके लिए 
हो | एक भारतीय कम्यूनिस्ट लेखक नाजियों के खिलाफ लड़नेवाले 
छापामारों की प्रशंता में मह्ाग्रन्य लिख सकता है लेकिन शअ्रंग्रेजों के 
खिलाफ लड़नेवाले सन्‌ ४२ के बद्वादुर हिन्दोस्तानी युवकों को वह 
जापान का एजेन्ट कह सकता है । उसके सामने अ्रपना देश 
नहीं है । 

रूसी लेखकों में यद्व बात नहीं है | जब वे पार्टी में शामिल होते 
हैं तो सबसे पहले उनके सामने अश्रपना देश होता है। इसका सबसे 
दिलचस्प उदाहरण लेनिनग्राइ की प्रसद्ध कवियिन्नी वेरा इन्बर की 
डायरी है | बह पहले 'णर्टो की सदस्या नहीं थी किन्तु बाद में उसने 
पार्टी की सदस्यता के लिए प्राथना-पत्र दिया | जब पार्टी में इन्टरव्यू 
के बाद वह लोट रही थी तो उसने जो कुछ सोचा वह यह था--/पहले 
मैं जब कभी कुछ भी अच्छा लिखती थीं तो मुके बेहद खुशी होती 
थी, असफल रहती थी तो दुख होता था। लेकिन यह केवल व्यक्तिगत 
दुःख-सुख था । लेकिन अ्रव जब में लिखती हूँ तो सोच“ हूँ कि यह्द 
सोवियट साहित्य को बढ़ाने में कितना सहायक होगा | सोवियट साहित्य 
भी तो उस मद्दान विकास का एक भाग है, मेरे प्यारे देश का 
विकास--मेरा प्यारा देश जो संसार का सर्वप्रथम समाजवादी देश है |”? 

अपने देश, श्रपने प्यारे देश के लिए कितनी सुलगती हुई 
भावनाएँ ञ्राज सोवियट लेखकों के मन में हैं यह १६ सितम्बर सन्‌ ४४ 
के 'पतोबियट लिय्रेचर एण्ड आ“” में छुपी हुई यूरी क्रामोव पर ए.० क्रान 
की श्रद्धांजलि से मालूम दोता है-- 

“(मारी सबसे बड़ी प्रसन्नता इस बात में कि हम मानवता के 
विकात में अपने को धिटा सके । यह मानव के अध्तित्व का मह्ानतम 
अथ और आदश है और इस मद्ान बलिदान की तैयारी में अगर 
हम पूरा एक जीवन पिता देते हैं तो भी कोई बड़ी वात नहीं | जिस 
जीवन में संघ न हो, निर्माण की टीस न हो, एक ऐय्याश की जिन्दगी 
जिसके अपने पंख न हों और जो केवल स्वाथ के उद्दश्यों से संचालित 
होती हो, वह आदमी को पतित बना देती है और उसकी 
आत्मा को कमजोर बना देती है। उसे वह श्रानन्द, वह निश्छुल और 
स्वार्गिक आनन्द कभी नहीं मिल पाता जो उन लोगों को मिलता 
है जो इतिहास के चकक्‍के को आगे बढ़ाया करते हैं।” 

ओर सचमुच इतिहास के चक्‍के को आगे बढ़ाने में सोवियट 
लेखक कितने सशक्त हैं, यह पिछले युद्व में साबित हो चुका है | 
किसी भी अमेरिकन लेखक ने अमेरिका के लिए वह नहीं लिखा, 
किसी भी इंगलिश लेखक ने इंगलैण्ड के लिए बह नहीं लिखा, जो 
इल्‍्या एहरेनबुग ने रूस के लिए लिखा ।बिना किसी बाहरी दबाव 
के दर लेखक ने उस युद्ध की भीषणता को अनुभव किया और 
संग्राम में लगी हुईं अपनी महान्‌ रूती जाति के पसीने में कलम डुबो- 
कर अपना साहित्य लिखा । 

उसी समय हिन्दोस्तान को अभागी घरती पर भी एक आजादी 
की खूनी लड़ाई लड़ी जा रही थी। एक ओर हेलेट, नेदरसोल और 
लिनलिथगो थे जिनका खुन नाजियों के शुद्ध आय रत्न से भी ज्यादा 
जहरीला था ओर दूसरी ओर हिन्दोस्तानी थे, रूसियों से कहीं ज्यादा 
कमजोर श्रोर निहत्ये, लेकिन उस वक्त दिन्दोस्तान की कम्यूनिस्ट पार्दी 
के लेखकों की जुबान चुप थी। वे रूसी जाति के दुख से दुखी ये । 
उस समय नरेन्द्र लिख रहे थे, “उजड़ रहीं अनगिनत बस्तियाँ मन 
तेरी ही बध्ती क्‍या १” लेकिन उन्हें इस विशाल देश का ध्यान नहीं 
आया जों सन्‌ ४२ में श्मशान से भी ज्यादा भयंकर बन गया था। 

ध्टालिनग्राइ पर आल्हा बन गया था, लेकिन अ्रष्टी चिमूर पर 
किसी से एक अछ्वर भी न बोला गया था। सुमन ने लिखा था-- 
“दस हफ्ते दस साल बन गये, मास्क्रो श्रव भी दूर हे |” लेकिन 
ट्िन्दोस्तान की जनता का दुखदद भी उनके माइक्रोफोन से बहुत 
दूर था । 

इसलिए हमें रूत की कम्यूनिस्ट पार्टी ओर हिन्दोस्तान को 
कम्यूनिस्ट पार्टी का अन्तर भली-भाँति समझ लेना चाहिये | रूसी 
लेखकों का कम्यूनिस्ट पार्टी के प्रति कुकाव और श्रद्धा होना 
स्वाभाविक है। वहाँ की कम्यूनिस्ट णर्टी ने अपने कामों और 
उदार रिद्धान्तों के आधार पर वहाँ के लेखकों को जीता है, अ्रचार 
या तानाशाही के बज्ञ पर नहीं। तानाशाही का नतीजा बुरा ही 
भोगना पड़ा। 

वैसे अरब भी कुछ अमेरिकन पत्र इस बात का प्रचार कर रहे 
हैं कि साहित्य पर कम्यूनिस्ट तानाशाही है, लेकिन वइ पू जीवादियों 
का प्रतिक्रियावादो प्रचार मात्र है। कोलियस” में एक लेख छुपा 
है जिसमें यह दे कि एक आपेरा के गीत की इसलिए कम्यूनिस्ट 
पार्टी ने निन्‍्दा की है कि स्टालिन उसकी लय पर सीटी नहीं बच्चा 
सका । लेकिन इस प्रकार के अमेरिकन प्रचार की अ्रसल्लीयत को अब 
एक पढ़ा-लिखा व्यक्ति अच्छी तरह पहचानता हे | 

मोलोटोब को रूस का सबसे संकी्ण अनुदार और शकी 
कम्यूनिस्ट कद्दा जाता है। उसने स्वयम््‌ ६ नवम्बर सन्‌ ४४ को. 
कहा था--'अब सोवियट कलाकार ओर सोवियट जनता में 
एकात्म स्थापित हो गया है।” यही बात अ्रप्रेल सन्‌ ४६ में 
होनेवाले अखिल सोब्रियट-गद्य-लेखक-सम्मेलन से जादिर हुई 
थी |--१३ अप्रल के गजट में उसके बारे में निकला था-- 
“पहले द्वी दिन से यद्द स्पष्ट हो गया था कि रूस की अमर साहित्यिक 
परम्परा के प्रति एक अश्रन्धश्रद्धा में वे एक मत थे, राजनीतिक 

विचार एक थे और सभी अपना गम्भीर उत्तरदायित्व पहचानते 
थे | यों बहुत से वाद-विवाद हुए जो उपयोगी थे, लेकिन सोवियट 
साहित्य के लक्ष्य, आदशं, ओर निर्माण शैली के विषय पर उनमें 
रत्तो भर मतभेद नहों था। विभिन्न लोग, विभिन्न व्यक्तित्व, विभिन्न 
प्रतिभा लेकिन सबका एक सिद्धान्त--सामाजिक यथाथवाद, और 
एक ही लक्ष्य--अपने महान्‌ देश की उन्नति |”? 

लेकिन हमें अच्छी तरह ध्यान रखना चाहिये कि सोवियट लेखक 
तभी जनता से घुलमिल सका जब उसे राज्य या पार्टी के शिकंजे से 
आजाद कर दिया गया और उसके स्वाभिमान, उसकी स्वाधीन 
चिन्ता ओर उसको आजाद कलम को पंख फैलाने के लिए विस्तृत 
आकाश दिया गया। 

कद्दा जाता है इधर रूसी साहित्य पर पार्टी की फिर वजद् नजर 
पढ़ रही हे | इसमें काई सन्देद नहीं कि साहित्य पर नियन्त्रण बढ़ाया 
जा रहा हे | साहित्यिक संघों को बार-बार इस बात का ध्यान दिलाया 
जा रद्दा है कि वे अपने मून्न आदश न मूले । “ज्वेज्दः और 
'लेनिनग्राद! नामक पन्नों को इस बात की चेताबनी दो गई है 
कि वे आदशत्मिक आलोचना पर ध्यान नहीं देते | सोवियट लेखक 
संघ के सभापतित्व से टिखानोब को इृटा दिया गया, जोशेंको श्रोर 
आाख्मातोवा को संघ से निकाल दिया गया है और संघ का 
पुनसंगठन किया गया है । 

इस सब का आधार कम्यूनिस्ट पार्टी के जेनरल सेक्रटरी ज्डैनोब 
का एक महत्वपूर्ण प्रस्ताव है जिसमें उसने बताया है कि सोवियट 
कला पर विदेशी बोजु आ कलाश्रों का पतनोन्मुख प्रभाव पड़ रहा 
है। उसी के संकेत पर कुछ अमेरिकन चित्रों को भी दृटा दिया 
गया है। फिल्‍म निर्माताओं की भी इस बात के लिए निनन्‍्दा की गई 
है कि वे सस्ते मनोरंजक खेल बना रहे हैं। 

इसमें सन्देद्द नहीं कि फिर स्टालिन की नीति में परिवर्तन आ गया है 

लेकिन इसका मुख्य कारण है श्रमेरिका के प्रति रूस की स॒शंकित 
भावना | युद्ध समाप्त होते ही अ्रमेरिका ने जिस प्रकार अपने पत्रों में 
जदरीला प्रचार रूस के खिलाफ करना शुरू कर दिया है, उससे 
रूस फिर दूसरे युद्ध की तेयारियों में जुट गया हे और वद सभी 
अमेरिकन तत्वों को रूसी संस्कृति से निकाल देना चाहता है । 
अगर इसके लिए उसने फिर एक बार कम्यूनिस्ट तानाशाही की 
गलती की तो यह उसकी भूल होगी। लेकिन अ्रगर फिर रूसी 
साहित्य को एक बार अ्रपनी स्वतन्त्रता खोनी पड़ी तों इसका जिम्मा 
पू जीवादी राष्ट्रों पर होगा जिन्होंने रूस को शान्‍्त बने रहने देने के 
खिलाफ कसम खाली है । अगर हम अमेरिकन साहित्य में रूस के 
खिलाफ गन्दा प्रचार देखे, ध्यान से देखें, तो हम रूस की प्रतिक्रिया 
को समझ सकते हैं। आखिरकार नफरत से नफरत ही तो पैदा हो 
सकती हे न ! 


प्रगतिवादी साहित्य 
में कल्लात्मक तत्वों 


८ अप्रल सन्‌ १६४४ के साहित्य और कला? नामक सोवियट 
पत्र में प्रसिद्ध आलोचिका श्रीमती मोटीलेवा ने अपने एक लेख में 
लिखा है--“मुझे एक वार्त्तालाप याद आ गया जो देवयोग से मैंने 
सुन लिया था | विश्वविद्यालय के साहित्य विभाग का एक प्रतिभाशील 
विद्यार्थी जिसके पक्ष में बहुत से लोग थे, बहुत गरम बइस कर रहा 
था। वह कह रहा था--काब्य में सौन्दय प्रमुख हे कवि अपनी 
व्यक्तिगत देन देता है। उसको पूरा अधिकार है कि वह अपने युग 
की राजनीति को उपंक्षा कर दे--हम उसको राजनीति में नहीं 
जकड़ सकते [?? 

यदि हम इस मनोदड्त्ति का सूक्ष्म विवेचन कर तो हम देखेंगे कि 
ऐसे लोगों की कमी नहीं जो प्रगतिबादी साहित्य पढ़ने के बाद इस 
परिणाम पर पहुँचते हैं कि साहित्य को राजनीति से श्रलग रकखा जाय 
तो ज्यादा अच्छा है। इस प्रकार के पाठकों में से अधिकांश पाठक 
राजनीति में भाग लेते हैं लेकिन साहित्य में राजनीति का विरोध करते 
हैं ।* यद्यपि मैंने यह भी देखा है कि जब वे डिकेन्स का 'देल ऑफ 
वूसिटज?, विक्टर हा गों का 'लॉ मिजरासब्स”, टाल्सठाय का वार एण्ड 
पीस? या शरत का “पथेर दाबी? पढ़ते हैं तो कूम उठते हैं ओर इन 
लेखकों की इन कृतियों में आई हुई राजनीति पर चिढ़ते नहीं, उसका 
रसास्वादन करते हैं। 

इससे स्पष्ट है कि ये पाठक, जो अ्रपनी मनोबृत्तियों में पलायनवादी 
नहीं होते. ये लोग भी प्रगतिवादी साहित्य में राजनीति का विरोध 
इसलिए करते हैं कि अधिकांश प्रगतिवादी साहित्य (भारत में) न तो 
प्रगतिवादी ही होता है ओर न साहित्य ही । एक प्रगतिवादी साहित्यिक 
यह मूल जाता है कि वह राजनीति पैम्फलेट नहीं लिख रहा है, अखबार 
का सम्पादकीय नहीं लिख ?हा है, वह साद्वित्य लिख रहा है जिसका 
मूल्य अ्रधिक स्थायी है, जिसकी पेंट अधिक गहरी है ओर जिसके 
लिए. एक कलात्मक चतुराई की आवश्यकता होती है। एक लेखक के 
लिए अपने जीवन-दशन का सँबारना जितना आवश्यक द्वोता है, 
उतना द्वी ग्रावश्यक होता है अपनी कलम सँवारना । एक लेखक यह 
नहीं भूल सकता कि माक्संबादी होने पर भी वह लेखक दी है ओर 
माक्सवादी साहित्य लिखने पर भी वह साहित्य ही लिख रहा है। वह 
उन नियमों से अ्रलग नहीं जा सकता जो साहित्य को हमेशा से 
_सश्चालित करते आये हैं और जिन्होंने सदा साहित्य के नये रूपों का 
निर्माण किया है। जितना आवश्यक ओर महत्वपूर्ण यदह्द होता है कि 
कलाकार क्या कहना चाहता है उतना ही आवश्यक यहद्द होता है कि 
वह उसे केसे, किस भाषा में, किस शेली में, किस ढक्क से कहना 
जानता है ! एक सफल कलाकार को कला को वाह अभिव्यक्ति को 
उतनी ही सूक्ष्मता से ग्रदष्ठ करना पड़ता है जितनी सुक्रमता से वह 
अपनी अनुभूति को ग्रहण करता है । 


यह तो कहना व्यथ है कि भारतीय प्रगतिवादो लेखकों में से 
अधिकांश उच्चवर्गीय लेखक थे, जो जन-आन्दोलन से दूर थे और वे 
उन सूदृमतम अ्रनुभूतियों को ग्रहए करने में असमथ थे जो गोकी या 
कुप्रिन ने जनता में घुल-मिलकर ग्रहण की थीं; साथ द्वी साथ उन्होंने 
साहित्य के कलात्मक रूप पर भी कुछ ध्यान देता ठीक नहीं समझा 
ओर शायद उनका ख्याल था कि कद्दानियों, कविताञ्रों, या उपन्यासों 

में नारे छुपवा देने से दी वे उच्च कलाकारों की कोटि में पहुँच जाय॑ंगे । 
लेकिन उनका यह सपना बेकार साबित हुआ । 

साहित्य के लिए टेकनीक की बहुत बड़ी आवश्यकता होती है । 
मुझे अच्छी तरह याद है कि प्रगतिवादी कद्दे जानेवाले एक बहुत 
प्रसिद्ध कवि ने एक बार मुझसे शेखर” के द्वितीय भाग के विषय में 
कहा था--श्रश्ष य प्रगतिवादी तो नहीं हैं, लेकिन उनकी यह्द कृति 
जोरदार कलाकृति है [? 

इससे स्पष्ट है कि साहित्य होने के लिए, साद्दित्य की कोटि में 
आने के लिए किसी भी रचना का केबल प्रगतिवादी दह्वोना काफी नहीं 
उसे साहित्यिक द्वोना चाहिये, उसे साह्वित्य के अपने नियमों से निर्देशित 
दोना चाहिये | उदू के प्रगतिशील कलाकारों ने इसे बहुत अच्छी तरद्द 
समभा है । गद्य दो या पद्म उन्होंने नई जमीने तोड़ी हैं, नई दिशाएँ 
खोजी हैं, कला को सँवारा है और में तो यह कह सकता हूँ कि श्रहमद 
नदीम कासिमी, कृष्णचन्द्र ओर सरदार जाफरी कौ टेकनीक पर कोई 
भी भाषा गव कर सकती है | लेकिन हिन्दी के प्रगतिवादी लेखकों ने 
सिवा छायावाद के विरुद्ध लेख लिखने के, कला के तत्व को समभने 
का जरा भी प्रयास नहीं किया, टेकनीक को सम्हालने की समभदारी 
नहीं दिखाई और सिवा रांगेय राघवक8 के किसी भी हिन्दी प्रगतिवादी 
लेखक की टेकनीक में न मोलिकता है न नवीनता, न प्रभाव और न 
बह गुण जो उसे स्थायी साहित्य बना सके। हिन्दी के लेखकों की 
टेकनीक के प्रति यद्द उपेक्षा न केवल साधारण पाठकों को खली है 
ब्रन्‌ स्वयं प्रगतिवादी क्षेत्र के ईमानदार आलोचक शिवदानसिंदद 
चौद्ान ने इसके खिलाफ आवाज उठाई है । उन्होंने लिखा है--“ट्विन्दी 


श्र. 


48 अ्रभी ह्ात्व में ही डा० रामपिलास शर्मा ने हंस में अपने 
परशुराम के कुदहाढ़े से रांगेय राघव की भी खबर द्वे ढाद्वी दे ।वे भी 
यहाँ के प्रगतिबादु की कस्ोटी पर खोटे उतरे । 

में प्रगतिवादी साहित्य के नाम पर जो भी कूड़ा-ककंट लिखा गया 
हैं उसे देखकर शर्म श्राती है |” 

रूस में परिस्थिति कुछ दूसरी ही रद्दी । जिस समय रूस में क्रान्ति 
हुई ओर नई चेतना को विकास पाने का अवसर मिला उस समय 
रूसी साहित्य टेकनीक के प्रयोगों में व्यस्त था। प्रतीकवादी, इमेज- 
वादी, एकमीस्ट ये सभी साहित्य की विभिन्न टेकनिकों में प्रयोग कर 
रहे थे | मायकावस्की जिसने अपने को प्रोलेटेरियट कवि घोषित किया, 
उसका भी उिद्रोंद मूलतः शैल्लीगत विद्रोह था। उसने कविता की भाषा, 
अभिव्यंजना शैली आदि में नये प्रयोग किये, नये सुझाव दिये । 


उस समय कम्यूनिस्ट क्षेत्रों में दो मत थे। एक ओर तो उदार 
साहित्यिक और समभदार कम्यूनिस्ट थे जो साहित्य का साहित्यिक 
महत्व समभते थे । दूसरी ओर वे संकार्णामना माक्सवादी थे जो टेक- 
नीक का महत्व न स्वीकार कर केवल साहित्य की राजनीतिक गुलामी 
का नारा लगाते थे। इन विचारकों में से आवरबाख़ प्रमुख था । उसी 
के एक अनुयायी कोगन ने १६२४ में कहा था--“मुमे; इसमें कोई 
दिलचस्पी नहीं कि रूसी साहित्य की टेकनीक में क्‍या प्रयोग हो रहे 
हैं। भाषा, वाक्य, रसानुभूति आदि के बारे में यदि कोई प्रयोग करता 
है तो उससे हमें क्या मतलब ! कल्लाकार को कभी समभ-बूककर तो 
साहित्य लिखना ही नहीं चाहिये | वह तो अपने युग की प्रद्वत्तियों की 
अभिव्यक्ति का माध्यम दहै। उसे तो अचेतन प्राणी की तरह होना 
चाहिये |? कोगन तो इस विषय में इतना संकीर्णमना था कि उसके 
अनुसार कम्यूनिस्ट मेनीफेस्टो संसार का मद्दानतम साद्वित्य था । 


लेकिन उन्हीं दिनों वसन्‍्त ऋतु की कम्यूनिस्ट पार्टी की बैठक ने 
लेखकों को यंह सलाह दी थी कि वे “प्राचीन महान लेखकों की 
कला का अध्ययन करें और उसे पचाकर नवीन युग के लिए. नई 
कला का निर्माण करें।”? 

इस समय तक रूस में ऐसे उदार और दूरदशोी विचारक थे 
जिन्दोंने दो बातें स्वीकार कर ली थीं-- 

पहली तो यह है कि राजनीतिक प्रचार से अलग साहित्य का 
अपना कलात्मक मुल्य हे। ऐसे विचारकों में लेनिन प्र४ख था। 
उसने मायक्रावस्की की एक कविता की तारीफ करते हुए इन दोनों 
में स्पष्ट विभाजन-रेखा खींचते हुए कटद्दा था, “में कबिता की बात 
तो नहीं जानता लेकिन मायक्रावश्की की पंक्तियों में राजनीति का 
सच्चा विवेचन है।” 

दूसरी बात उन्होंने यह मान ली थी कि नये साहित्य का 
कलात्मक स्वरूप भी पिछुले युगों के साहित्य के कलात्मऋ स्वरूपों 
का अध्ययन करके हो निर्मित दो सकता है। एंजेल्स ने स्वयम्‌ प्राचीन 
साहित्य के कलात्मक मूल्य के सामने सर भुकाया था। १२ मई 
१८५६ को लामग्ताल को लिखे गये एक पत्र में एंजेल्स ने लिखा 
था--भविष्य की कला में “'शेक्सपीयर की स्वाभाविकता और 
टेकनिक के साथ नया आदश गूँथ देना होगा !” 

लेकिन हम जानते हैं कि सन्‌ १६२६ के बाद आर० ए० पी० 
की स्थापना हुई और आवरबाख की राजनीतिक तानाशाही 
कायम हुई। उसमें साहित्य के कलात्मक रूप को गला घोंटकर 
मार डाला गया। किन्तु समाजवादी यथाथंवाद के आते ही फिर कला 
को थोड़ी स्वाधीनता मिली । और अब फिर सोंवियट कलाकार शैली 
ओर टेकनोक में नये प्रयोग कर रहे हैं। उन्होंने साहिध्य का कलात्मक 
रूप पद्दिचाना है ओर उसे समुचित प्रोत्साहन दे रहे हैं | २० श्रप्रेल 
सन्‌ ३२६ का लियरेरी गजट लिखता हे--“हमारे साहित्य के विदद्ध 
यह लिखा जाता है कि यह निरा प्रचार है। इसका निराकरण 
तभी दो सकता हूं जब हम पाश्चात्य जगत के सामने उत्त सोन्दर्वा- 
नुभूति ओर रस-विद्धान्तों को रक्खें जो हमने इधर अपने साहित्य में 
प्रदण किये हैं (“साहित्य में इम्ारे नये प्रयोग बहुत दी 

हट , 


१३० प्रगतिवाद : 


महत्त्वपूण हैं ओर उन्हें दुनिया के सामने रखना चाहिये |?” 

कलात्मक शैलियों में नवीन प्रयोगों को स्थान देते हुए भी 
सोवियट आ्रालोचक केबल टेकनीकवाद को निरुत्साहित करते हैं। 
टेकनीकवाद के अ्रथ हैं वह साहित्य जहाँ कलाकार के पास अपनी 
कोई मौलिक देन नहीं होती ओर वह केवल शैलियों से खिलवाड़ 
करता है | कुछ उस प्रकार की पद्धति जो हमें रीतिकाल के उत्तराद्ध में 
दीख पड़ती थी। जस प्रवृत्ति को कोई भी स्वस्थमना लेखक नहीं 
श्रपनाता | किसी भी देश में उसे प्रोत्साइन नहीं मिलता | 

वैसे तो सामाजिक यथाथवाद ही वतमान रूसी साहित्य की 
टेकनीक स्वीकार कर लिया गया है, लेकिन उसी सीमा में साहित्य- 
कार को नये मोलिक प्रयोगों की काफी स्वतन्त्रता दी गई है और 
बह उस ओर ध्यान भी दे रहा है। उन्हें कितनी स्वतन्त्रता मिली 
हुई हे यह तो ए० बेलेटः की के एक लख “नये तवस्सुम की ओर? 
(२४ नवम्बर, १६४५४ लिटरेरी ग़जठ ) से मालूम होता है । 

वह लेखकों ओर आलोचकों को उत्साहित करते हुए लिखता है कि 
“बहुत से लखक ञ्राज इस बात से डरते हैं कि उन्हें टेक्नीकवादी 
कह दिया जायगा। नये प्रयोगों के क्षेत्र में न उतरने से उनकी कला 
नपुसक हो गई हे ।” 

१९६ नवम्बर, १६४४ के 'सोवियट आट? में योगैन्सन लिखता है-- 
“अपनी टेकनीक में प्रयोग करनेवाले कलाकार को इस बात से न 
डरना चाहिये कि जनता उसे न सममेगी। जनता उसको नहीं 
सममेगी जो जिन्दगी से दूर होगा, और जो जिन्दगी से दूर दोगा वह 
म्हान साहित्य नहीं | जो मद्दान साहित्य है बह स्वयम्‌ जनता को इतना 
शिक्षित कर देता है कि जनता उसे समझ ले ।"* *: इसके अलाबा 
जनता बहुत से व्यक्तिवादी कलाकारों को नहीं समक सकती लेकिन 
इसके मतलब यद्द नहीं कि उन कल्षाकारों के प्रयोगों ने युग को कला 
को प्रभावित नदीं किया हैं | क्‍या सादित्यकार को उन महान टेकनिक- 

कारों की उपेक्षा करनी चाहिये या उनसे सीखना चाहिये ! बहुत 
से कलाकार जनता के कलाकार नहीं, कलाकारों के कलाकार दवोते 
हैं। उन्हें भी उतना दी महत्व मिलेगा जितना अन्य कलाकारों को | 
जहाँ दूसरे कलाकार जनता को नया रास्ता दिखाते हैं, वहाँ ये 
कलाकार कलाकारों को नया रास्ता दिखाते हैं ।”? 

सोवियट रूस के साहित्यिक अपने साहित्य के कलात्मक रूप को 
संवारने में कितने सजग ओर सचेष्ट हैं ओर उन्होंने कलाकार को 
कितनी स्वाधीनता दे रकखी है यह ऊपर के उद्धरणों से स्पष्ट है। 
वे लोग श्रब टेकनीक पर ध्यान दे रहे हैं, प्राचीन 'साहित्य के सभी 
रूपों को समभकर अपने साहित्य में उन्हें समुचित स्थान दे रहे हैं। 
यहाँ तक कि अ्रब उनका श्राग्रह केवल यथार्थवाद पर नहीं रह गया 
है। बेलिंस्की ने तो पिछले धम्मेलन में यह सुझाव ग्क्खा था कि 
सामाजिक यथायवाद के साथ ही साथ सामाजिक संकेतवाद (या 
सामाजिक छायावाद ) को भी प्रोत्साध्न देना चाहिये। वे साहित्य के 
प्राचीन रूपों की ओर इतना अधिक भुक गये हैं कि बेलिट्जको 
वतमान रूसी साहित्य को (0]88808] 7०६४) ७४६ या 'शाश्वत 
यथाथवादी? कद्दकर पुकारता है । 

लेकिन जब हम भारतीय प्रगतिवादी लेखकों की ओर देखते हैं 
तो दमें निराशा होती है। सिवा शिवदानसिंहद चौहान के किसी ने भी 
कलात्मकता का मूल्य नहीं पहचाना है ओर चौद्यानजी के विचारों को 
भी समुचित मद्दत्व उस ज्षेत्र में नहीं मिल रहा है। सबसे घातक बात 
तो यह है कि भारतीय प्रगतिबादी बिना समझे हुए छायाबादी और 
रोमांटिक ' शैली का विरोध कर रहे हैं श्रोर उस मद्दान काव्य-परम्परा 
की उपेक्षा कर देना चाहते हैं जो शरवीं सदी से हिन्दी में ढलती 

१. करपना और धथाथ दोनों ही मानव जीवन के अंग हैं। साहित्य 

में मी केवज्ञ यथाथवादी शेलों से मचुध्य कमी सन्तुष्ट नहीं रह सकता 

आई है | वे हिन्दी की काव्य-शैलियों की उपेक्षा तो कर ही रहे हैं 
साथ ही साथ साहित्य के उस कलात्मक मूल्य को भी नहीं स्वीकार 
करते जिसे सोवियट साहित्य ने स्वीकार कर लिया है । दृष्टिकोण की 
संकीणंता ओर कलात्मकता की उपेक्षा के कारण भारतीय प्रगतिवादी 
साहित्य में आज न तो प्रगति है न साहित्यिकता ! 


झौर घूम-फिरकर छायावादी शैद्वी का आना आवश्यक है। रूस में 
भी फिर सोवियट संकेतवाद की ग्रावाज उठ रही है। बथाथंवाद 
के बादु छायावाद डतना ही अवश्यसभावी हे जितना डमस के बाद 
बारिश, या अंधेरे के बाद डजियात्रा । 


'. क्या व्यक्ति का कोई 
मूल्य नहीं ? 
7कूछछू- 


माक्सवादी साहित्य की जो व्याख्या आवरबाख़ जैसे आलो चकों 
ने की थी, उसके अनुसार, हम देख चुके हैं, कि व्यक्ति का कोई महत्व 
नहीं था। शेवल वाह्य परिष्यितियाँ ही सब कुछ थीं ओर वाह्य परि- 
स्थितियों के अनुसार ही साहित्यिक लिखता था। लेखक का व्यक्तित्व 
केवल उन प्रवृत्तियों का पु जीभूत चरित्र था जो प्रइ्ृत्तियाँ वग और उसके 
युग की आर्थिक परिस्थितियों से उद्धुत द्वोती थीं। उस श्रवस्था में 
व्यक्ति का कोई महत्व नहीं था ओर वैयक्तिक मनोविज्ञान का भी कोई 
विशेष प्रश्न नहीं उठता था। आवरबाख के सहयोगी श्राज्ोचक 
पेरेबजव का कहना था--“साहित्य में कोई व्यक्ति नहीं होता | बायरन 
को समझने के लिए हमें इंगलेश्ड के उच्च वर्ग की परिस्थितिरयाँ 
समभनी चाहिये। वही “बायरन! हैं। बायरन कोई व्यक्ति नहीं 
था |!” 

जब उस समय व्यक्ति का ही अस्तित्व नहीं माना जाता था तो 
व्यक्ति के श्रन्तजगत के महत्त्व का तों प्रश्न ही नहीं उठता है। माक्स- 
वादी साहित्यकार केवल समाज की परिस्थितियाँ समझना चाहते थे 
और उनका विचार था कि वे परिस्थितियाँ यान्त्रिक रूप से व्यक्ति 
का निर्माण करती हैं | अतः मनोविज्ञान का कोई अथ नहीं, मनोविशान 
को एक बोजु आ शान करार दिया गया । 

लेकिन बाद में इसका विरोध किया गया ओर इस विचारधारा 
को वल्गर सोशलिज्म कहकर पुकारा गया । व्यक्ति का महत्व सोवियट 
साहित्य में स्वीकार किया गया | इसका मुख्य कारण यह था कि 
सोवियट साहित्य एक विचित्र सा घिरोंदा बन गया था जिसमें कोई जोवित 
व्यक्ति नहीं था, केवल गुड -गुड़ियाँ अपने-अपने ब्ग और दल का 
लेबल लगाये लेखक के इशार पर नाचती रहती थीं। वह जीता-जागता 
साँस लेता हुआ साहित्य नहीं लिखा जा सका, जिस पर किसो भी राष्ट्र 
को अभिमान हो सकता था। इसके खिलाफ सभी आलोचकों ने 
आवाज उठाई । इसका एक कारण था। साहित्य का आधार व्यक्ति 
ही है । जीवन ओर मोत दुख और छुख, अ्रँघेरा ओर उजाला 
अतीत ओर वतमान सभी की अभिव्यक्ति साहित्य में, व्यक्ति के माध्यम 
से होती आई है ओर द्योती रहेगी। एक उपन्यासकार अपने उपन्यास 
में जब एक व्यक्ति का चरित्र उठाता है तो उस चरित्र के माध्यम से 
वह एक जीवन-द्शन देता है, एक विशेष व्यक्तित्व रखता है ओर 
परिस्थितियों से उसका संघष या सन्तुलन दिखला कर €रेक पाठक के 
सामने जीवन की नई दिशा रखता है| मानव की प्रगति में, विशेषतया 
साहित्य के माध्यम से आनेवाली प्रगति में, वाह्य परिस्थितियों कौ 
अपेक्षा, श्रन्तजगत का मदत््व अधिक होता है। प्रत्येक पात्र के श्रन्त- 
जगत में दिखाई जानेवाली 3थल-पुथल उस युग के ढाँचे में होने 
वाली उयल-पुथल पर एक 007777077759, एक व्याख्या द्वोती है । 
अन्तजंगत के माध्यम से प्रस्तुत की जानेवाली यह व्याख्या, यह जीवन- 
दशन द्वी किसी भी कलाकृति को महान बनाता है। जिस साहित्य में 
अन्तजंगत (मनोविज्ञान) के माध्यम से आ्ानेवाला यह जीवन-दशंन 
नहीं द्ोता बढ साहित्य कभी भी प्रथम श्रेणी का साहित्य नहीं कद्दा जा 
सकता । इंगलैण्ड के प्रसिद्ध माक्सवादी लेखक राल्फ फाक्स ने “नावेल 
एण्ड द पीपुल” में लिखा है-- 

“यह सच है कि उपन्यास लिखना एक दाशनिक साधना है। 

दुनिया के महान उपन्यास इसलिए महान हैं कि उनके पीछे विचार- 
तत्व की प्रधानता है, क्योंकि वे जीवन की उच्च कल्पना-प्रवण और 
भावोन्मेषित व्याख्याएँ हैं | यही वह मुख्य गुण है जो प्रथम श्रेणी ओर 
द्वितीय श्रेणी की कला में विभाजन-रेखा खींचती है |” 

लेकिन शुरू-शुरू में संकीर्ण माक्सवादियों ने पेरेबजब जैसे 
आलोचक, आ्रावरबाख जैसे विचारक और पोक्रोवस्की जैसे ऐतिदासिकों 
ने साहित्य का यह व्यक्ति वैचित्रयता, यह श्रन्तजंगत के माध्यम से दिया 
जानेबाला जीवन-दशन छीन लिया। सोवियट उपन्यास साधारण 
श्रणी के पात्रों के जीवन की नीरस कद्दानियों में उलभ गया। उसके 
पाप्त कोई स्थायी संदेश नहीं रद्द गया | इसी स्थिति पर आलोचना 
करते हुए युद्ध-काल में पटजव ने कद्दा--“मैं उन बेतह के पात्रों का 
विरोध करता हूँ जिनमें न कोई युग का सन्देश है, न किसी जीवन- 
दशन का प्रतीक बन पाने की सामथ्ये। मैं चाहता हूँ कि सोवियट 
लेखक मनुष्य को केवल लाल सेना का तिपादी, कारखाने का मजदूर 
या पार्टी का कायकर्ता ही न समझे वह मनुष्य को एक व्यक्ति के रूप 
में देखे (?? 

कथा-साहित्य के पात्रों की व्यक्तित्व-द्दीनता का विरोध करते हुए 
राल्फ फाक्स ने भी लिखा था--“े हजारों यथाथंवादी कही जानेवाली 
कृतियाँ, जिनके लेखकों में न कला ह्वोंती है, न श्रान्तरिक प्ररणा दोती _ 
है, न ऊँची रचनात्मक प्रतिमा होती है, ये कृतियोँ अपने प्रकाशन के 
मद्दीने भर बाद दह्वी बाली हो जाती हैं। झ्राज का . उपन्यासकार अपने 
पात्रों का व्यक्तित्व बनाने के बजाय, एक महान व्यक्तित्व वाला नायक 
बनाने के बजाय साधारण लोगों को साधारण परिस्थितियों भ॑ दिखलाने 
का प्रयास करता हैं। एक तूफानी अन्तजगतवाले नायक की उपेक्षा 
करना साहित्य में युगों से चली शआ्रनेवाली मानववादी परम्परा का 
अपमान करना है।? | 

राल्फ फाकंस ने यह भी कद्दा था कि उपन्यासों में पात्रों के मनोजगत 

की उपेक्षा कर कोई भी लेखक किसी भी प्रभावशाली स्थायी साहित्य 
का निर्मा!! नहीं कर सकता है । 
किसी भी सिद्धान्त को पात्रों के अन्तसंघं और मनोवेशानिक 
उथल-पुथल के द्वारा न रखकर संकीर्णा माक्सवादी साहित्यिक नारे- 
बाजी का आश्रय लेते हैं| अक्सर ऐसा देखा जाता है कि हड़ताल के 
समय किसी बच्चे को गोली लगी श्रोर उसका पिता उसकी लाश पर 
खड़े होकर जारशाही ओर पू जीवादी व्यवस्था के खिलाफ अ्रच्छा खासा 
लेक्चर दे रहा है| बातचीत में लम्बे-चोड़े राजनीतिक या माक्‍्संवादी 
व्याख्यान, यद्द एक ऐसा भोंड़ा तरीका था जिसने साहित्य का सारा 
सोन्दय छीन लिया था। स्वयं माक्स इस पद्धति के बहुत खलाफ 
था | कुमारी द्ार्किन्सन के नाम माक्‍स ने अपने एक पत्र में लिखा 
था--ले खक के सिद्धान्त तो जहाँ तक छिपे रहें, वहीं तक श्रच्छा हे । 
में जिस यथाथंवाद की बात कर रहा हूँ उसमें लेखक की लम्बी चौड़ी 
व्याख्याशत्रों के लिए स्थान नहीं है ।?” 
नारेबाजी के अलावा दूसरा साधन, जिसके द्वारा मनोवैज्ञानिक 
चित्रण के अभाव में, लेखक पाठक को प्रभावित करने का प्रयास 
करता था, वह था भीड़भाड़ और विशाल जनता का चित्रण । सोवियट 
उपन्यातों में लागों की तादाद में बढ़ती हुईं जनता दिखलाई जाती 
थी, लेकिन इमें याद रखता चाहिये कि साहित्य के वातायन पर लाखों 
की जनता का शोरोगुल धीरे-घीर छुप्त द्वो जाता है, लेकिन तनद्दाश्यों 
की नीरवता में किसी प्रभावशाली व्यक्तित्व की छाया हमारी श्रात्मा को 
हमेशा के लिए श्रभिभूत कर लेती है। लेकिन प्रारम्भ में तो एक 
महान जनसमूह द्वी सोवियट उपन्यास का मुख्य पात्र रहा । पेरेफिमो- 
विच के “लोदे की बौछार? में हमें इस जनसमूह का बड़ा जोरदार 
चित्रण मिलता है--“ये हजारों आदमी हैं, लाखों करोड़ों आदमी... 
इनमें कोई इकाई नहीं, कोई विभाजन नहीं, कोई श्रेणी नहीं--सिफ़ 
एक विशाल असीम एकता है। यह महान जनता अ्रसंख्यों कदमों से 

आगे बढ़ रही है, अनगिनत निगाहों से देख रही हे, ओर इन लाखों 
करोड़ों आदमियों के दिल में एक ह्टी घड़कन गूं ज रही है !? 

नये युग के विद्दान में बढ़ती हुई जनता का अ्रस्पष्ट शोर और 
धूमिल चित्र चाहे समाज के घ्वंस के लिए. उपयुक्त हो लेकिन निर्माण 
की समस्याओ्रों ओर समाधानों को हमें फिर व्यक्ति के द्वी माध्यम से पेश 
करना द्वोगा । किसी भी महल को गिराते समय चाहे सैकड़ों मजदूरों 
की कुदाल एक साथ उठे, लेकिन जब नींव पड़ चुकती है, दीवार 
उठने लगती है तब हर राजगीर आहिस्ते से एक-एक इट चुनता है। 
उस समय दर हट के व्यक्तित्व का महत्त्व होता है ओर निर्माता को 
हर व्यक्तित्व को समाज के निर्माण में उचित स्थान देना द्वोता है। 
अन्तजगत ओर वैयक्तिक मनोविज्ञान का महत्व सोवियट विचारकों ने 
माना, क्योंकि उन्हें निर्माण करना था। 

१६४२ में प्रिश्विन ने “जंगल की बूदें! नामक पुस्तक में 
“व्यक्तित्व! के विषय में लिखा--“ यह एक फूल है ओर वहाँ वह दूसरा 
फूल खिला है । दोनों की जड़े एक हैं, धरती भी एक है लेकिन बाहरी 
रूप बिलकुल विभिन्न | यही मनुष्य के व्यक्तित्व का रहस्य है । दोनों 
फूल मिट्टी का परिवर्तित रूप हैं। लेकिन दोनों मिट्टी को अलग ढठल्ल से 
व्यक्त करते हैं। इसी तरह व्यक्तित्व, मूलतः चाहे समाज के ढाँचे में दो, 
एक द्वो, लेकिन फिर भी श्रपना अलग.-अ्रस्तित्व रखते हैं, अपना श्रलग 
रूप रखते हैं। एक "व्यक्तित्व? द्ोता हे, जो वैयक्तिक द्वोता है, जो समाज 
के अन्य सभी व्यक्तित्वों से अलग द्वोता है, वह है मनोविशान का 
श्राघार, दूसरा व्यक्तित्व सामूहिक व्यक्तित्व होता है, बह है संस्कृति 
का आधार |? 

अभी तक भाक्सवाद ने उस सामूहिक व्यक्तित्व का ही महत्व माना 
था जिसके आधार पर संस्कृति बनी द्वोती हैे। सेरेफिमोविच द्वारा 
चित्रित जनता उसी सामूहिक व्यक्तित्व का प्रतीक थी । लेकिन धीरे- 
घीरे माक्संवादी विचारकों ने व्यक्ति का भी मद्त्व पहचाना | राल्फ 

फाक्स ने लिखा--- 

“वास्तव में माक्सवाद व्यक्ति की उपन्षा नहीं करता | यह सच 
हे कि कुछ 'प्रोलेटेरियन? उपन्यासकारों ने इस तरह की गलत धारणा 
लोगों के मन भ पैदा कर दी है, लेकिन यह माकक्‍्लवाद की नहीं, 
उपन्यासकारों की कमज़ोरी रही है !? 

इस प्रकार माक्सवादी साहित्य में व्यक्ति का महत्व स्थाप्रित हो 
जाने के बाद प्रश्न श्राया उसके अन्तजगत का और उसके मनोविज्ञान 
का समुचित रूप से चित्रण करने का | इस विषय में हमें यह ध्यान 
रखना चाहिये कि सोवियट विचारकों ने यह स्वीकार कर लिया था कि 
मनुष्य केबल आधिक परिस्थितियों की छाया नहीं है, वद निर्माता है 
आर परिस्थितियों का स्वामी है, वह परिस्थितियों को बदलता है, और 
युगों का निर्माण करता है। राल्क फाक्स ने ही लिखा था--“माक्‍स के 
जीवन-दश न का केन्द्रविन्दु आर्थिक परिस्थितियाँ नहीं वरन्‌ मानव है । 
यह सच है कि श्रार्थिक परिस्थितियाँ आदमी को बदल देती हैं, लेकिन 
हमें यह नहीं मूलना चाहिये क आधिक परिस्थितियाँ खुद नहीं 
बदलती, आदमी द्वी उन्हें बदलता है ओर उन्हें बदलने के प्रयास में 
स्वयं आदमी भी बदल जाता है ।!” 

इसको खूब अच्छी तरद्द समककर हो पट्जव ने ज्नाम्या, संख्या 
६, १६४५४ में लिखा था--““अगर मनुष्य इस संप्रष का केन्द्रविन्दु 
रहा है और रहेगा तो वह इस संघ में एक व्यक्तित्व के रूप में 
विद्यमान रहता है, एक ढले-ढलाये साँचे के रूप में नहीं। ““***०क 
कलाकार के लिए युग ओर सामाजिक ब्यवस्यथा की अभिव्यक्ति एक 
पात्र के व्यक्तित्व के माध्यम से हो सकती है। चरित्र, व्यक्तित्व के 
डोरे तोड़ देने के बाद न तो युग की समस्याओं का प्रतीक बन पाता 
है, न युग के दशन का समाधान ही दे पाता है।” _ 

इस प्रकार सोवियट विचारकों ने धीरे-घीरे साहित्य में व्यक्तित्व 
या व्यक्ति के श्रन्तजंगत को पूरा महत्व दिया, लेकिन उन्होंने पाश्चात्य 

देशों में प्रचलित फ्रायड, आडलर या जंग आदि मनोवैज्ञानिकों के 
सिद्धान्तों को नहीं श्रपनाया। इसका एक कारण था। विशेषतया 
फ्रायड का साहित्य समाजवादी निर्माण में खप नहीं सकता था। 
इसके अलावा इस पाश्चात्य मनोविज्ञान के आधार पर जो भी साहित्य 
आया था, उसे स्वयं पाश्चात्य आलोचकों ने ही बहुत 'शिवम! नहीं 
माना था। लारेन्स के सेक्स-सम्बन्धी उपन्यास, जेम्सजायस के उपन्यास, 
ये सभी नवयुग के निर्माण से बहुत दूर, विचित्र से उलमे हुए 
मनोजगत का चित्रण करते थे, जिनमें एक बार आदमी उलभकर 
फिर बाहर नहों निकल पाता था। दूसरी बात यह थी कि यह मनो- 
विज्ञान आदमी के वैयक्तिक पदलू पर इतना जोर देता था कि मानवता 
का सामाजिक पहलू सबंथा उपेक्षित रह जाता था। श्रौर इस 
मनोविज्ञान में जो प्रतिभाएँ भी उलमी, उनके पंख इस तरह फँस गये 
कि वे कभी भी अपने व्यक्ति के सीमित ज्षितिज के पार नहीं देख पाई 
और उनका साहित्य हमें केवल एक फ्रस्ट्रेशन द्वी दे पाया, कोई स्वस्थ 
जीवन-दशन नहीं ! 

सोवियट रूस का वतमान सामाजिक यथाथवाद का मनोविज्ञान 
मानव के वैयक्तिक अन्तजंगत ओर सामाजिक वाहश्थ जगत का समन्वय 
है। उसमें नवीन पाश्चात्य मनोविज्ञान की सीमाहीन उलझन ओर 
निलक्ष्य उद्श्रान्तता भी नहीं है श्र न सकीण माक्‍्सवाद की 
आर्थिक यान्त्रिकता | सोवियट साहित्य का नवीन मनोविज्ञान मानव के 
व्यक्तित्व पर पढ़े हुए अगरणित संस्कारों का रूप पहचानता है और 
आ्राथिक संस्कारों के अ्रलावा श्रन्य संस्कारों को भी साहित्य में समुचित 
स्थान देता है। स्वयं राल्फ फाक्स ने लिखा हे--“अगर कोई श्रादमी 
माक्सवाद की यह व्याख्या करता हे कि व्यक्ति के निर्माण में, समाज 
के निर्माण में, इतिहास के निर्माण में, केवल श्रार्थिक तत्व ही पूण 
निर्णायक होता है, तो यद्द माक्सवाद की गलत व्याख्या है |” बाद में 
बह मानव के अ्रन्तजंगत में पड़े हुए. संस्कारों का बणन करते हुए 

कहता है--““ऊपरी ढाँचे फे अ्रमगिनत तत्व--वर्ग-संघष का 
राजनीतिक रूप, इर वग को विजय के बाद उसके द्वारा गढ़े गये 
हुए शासन-विधान, न्याय, दशन, घर्म इन सभी का प्रभाव पड़ता है 
ओर कभी-कभी इनका प्रभाव श्राथिक प्रभावों से बढ़ जाता है |? 

लेकिन एक गम्भीर प्रश्न उठता है। माक्सबाद यह तो स्वीकार 
करता है कि मानव हो परिस्थितियों का निमांता है, बह समाज को 
बदलता है और बदलने के दौरान में खुद भी बदल जाता है?, लेकिन . 
प्रश्न यह है कि कया अपने अन्तज गत को बदले बिना वह वाझ्म 
जगत्‌ को बदल सकता है ! या केवल वाह्य.जगत्‌ को बदलना ही मानव 
के पूणतम विकास के लिए काफी होता है ! 

और यही स्थल है जहाँ माक्सवाद बहुत से प्रश्नों का उत्तर नहीं 
दे पाता | माक्सवाद जिस नई समाज-व्यवस्था का हामी है उसका 
मूलभन्त्र है सम्पत्ति पर व्यक्तिगत श्रधिकार का विनाश | लेकिन एक 
बहुत ज्वलन्त सत्य है कि वैयक्तिक सचा का विनाश होने के बाद भी 
०क अधिकार भावना रह दी जाती है ओर बह अधिकार भावना नई 
सामाजिक व्यवस्था में भी रह-रहकर व्यवघान पेदा करती रहती है । 
केबल सम परिस्थितियाँ ही पैदा कर देना काफी नहीं द्वोता है।स्वग 
बना लेने के बाद भी सबसे बड़ी बात होती हे उस स्वर्ग में स्वग॒त्व की 
प्रतिष्ठा करना | उदार सामाजिक व्यवस्था बनाने के. साथ द्वी साथ 
इस बात की चेष्टा करना कि मानव-चेतना में भी उदारता और 
महानता आये | सिफ मन्दिर बना लेना, देब्मूति की प्रतिष्ठा कर 
देना काफी नहीं होता, उससे भी अ्रधिक मद्दत्वपूर्ण द्वोता हे मन में 
पूजाभाव जाग्रत करना | केवल मन्दिर के प्रांगण में खड़े द्वोने से 
कोई पुजारी नहीं हो जाता । माक्सवाद मानव की चिरन्तन साधना 
के इस पदलू का मद्दत्व नहीं पद्चान पाता और यह उसकी 
एकांगिता हैं । | 

यद्द तो माक्सवाद ने स्वीकार कर लिया है कि मानव युगों का 


एक समीक्षा १७३ 


निर्माता है, लेकिन दमें यह याद रखना चाहिये कि निर्माण निर्माता के 
ही अनुरूप होता है। निर्माण में निर्माता की आत्मा का स्वष्न 
प्रतिफलित होता है ओर जो कोई एक भव्य और मद्दान वस्तु का 
निर्माण करना है, वह वस्तु बाह्य रूप घारण करने के पहले ही उसकी 
श्रात्मा में एक भव्य स्वप्न के रूप में जाग्रत द्वो उठती है। इसलिए 
निर्माता का अश्रन्तजंगत बहुत विशाल बनाना होगा, इसके पहले कि 
नवयुग का विशाल स्वप्न इसकी अ्रन्तचेतना में अपने पंख फेला 
सके | इसलिए मानव न केवल सामाजिक व्यवस्था को बदलता है, 
न केवल सामाजिक व्यवस्था का निर्माण करता है, वरन्‌ वद्द अपने 
व्यक्तित्व को भी विशाल ओर उदार बनाता है ओर किसी भी वाद्य 
निर्माण के पदले अपना आन्तरिक निर्माण करता है | वाह्य निर्माण 
के लिए. यद आन्तरिक्र निर्माण आवश्यक है, यह प्रथम आवश्यकता 
है, यह आधार भूमि हे जिस पर युगों के वाह्य रूप का निर्माण 
होता हे | 

में यह नहीं कहता कि मनुष्य की आत्मा में जागनेवाला यहद्द 
स्वष्न, परिस्थितियों से प्रभावित नहीं होता, अवश्य होता है किन्तु फिर 
भी मानव से अन्तजगत में कोई ऐसी शक्ति है जो बार-बार उसे 
परिस्थितियों पर विज्नय दिलाती रद्दती है, कोई ऐशा कृष्ण है जो 
अजु न के रथ को महाभाग्त में संचालित करता रद्दता हे | अ्रपने मन 
की उस शक्ति को पहचानकर द्वो आदमी हर युग में नया 
निर्माण कर सहा है । उसके बिना माक्तवाद का वाह्य निर्माण 
अधूरा है । 

आर यहीं पर हमें समस्या का भारतीय समाधान मिलता 
है | वह शक्ति लो निरन्तर हमारे मनोविशान को सन्तुलित कर 
उच्चतर वाह्मय निर्माण के लिए प्ररित करती रहती है, वहद्द हे 
अध्यात्म । दर युग, हर देश का मद्धानतम साहित्य अध्यात्मवादी 
रहा है। 

यह अध्यात्म, वह अध्यात्म नहीं है जो जीवन की परिस्थितियों से 
भाग कर ज गल में तय करने का उपदेश देता है, यह अध्यात्मबाद 
बह मानसिक पलायनवाद नहीं हे जो वाह्य परिस्थितियों से घबड़ाकर 
अपने मन की रेत में शुतुरमुग को तरह गदन छिपा लेता है; यह वह 
गध्यात्म है जो मानव को बल देता है, उसे नवीन निर्माण की ओर 
प्रेरित करता है, उसे परिस्थितियों से लड़कर नये जीवन दशन की 
स्थापना करने का साहस और शक्ति देता है और मानव को 
देवता बनाता दे ताकि वह अपने स्वर्ग का निर्माण कर सके और 
उसमें देवताओं को सी पविन्नता से रह भी सके | हम समाज 
की ब्यवस्पा ठीक करलें, आथिक व्यवस्था ठीक कर लें लेकिन 
मानव की आत्मा में सुधार न करें तो आगे आनेवाली दुनिया 
का स्वरूप उस नन्दनवन का स्वरूप होगा जिसमें लाखों बन्दर 
रहते दवों जो उसके फूल नोचकर फंक दें, शाखें तोड़ डाले, क्यारियाँ 
बिगाड़ दें और श्रन्त में उसे खंडदर से भी ज्यादा भयावना बना 
दे | इसलिए. जहाँ समाज को अधिक स्वस्थ ओर व्यवस्थित बनाने 
की समस्या है, तहाँ आ्राज के साहित्यकार के सामने इसको भी 
समस्या है कि वह व्यक्ति को जीवन के उच्चतम सौन्दय का मूल्य 
बतावे, उसकी संस्कृति में ऊँची नेतिकता, स्वर्गिक प्रेम और पवित्र 
श्रध्यात्म की प्रतिष्ठा करे । 

केवल वाह्य परिस्थितियाँ बदलने से यह नहीं होगा, यह 
अलैक्जेण्डर कुप्रिन के जीवन की एक घटना से स्पष्ट है । 
अलैक्जेण्डर कुप्रिन गोंकीं का सम-समायिक था और उसने वेश्याओं 
के दयनीय जीवन पर बहुत ही प्रभावशाली उपन्यास यामा द 
पिटः लिखा था, जिसका श्रनुवाद हिन्दी में गाड़ीवानों का कटरा? 
नाम से हुआ है। उसने अपने जीवन की एक घटना लिखी है । 
कुछु नवयुवक्र उससे यौन समस्याओ्रों पर बातें कर रहे थे | उन 
युवकों ने अ्लैक्जेश्डर कुप्रिन से कहद्दा “चाहे कोई भी परिस्थिति दो 

लेकिन पुरुष के मन में हमेशा नई-नई स्त्रियों की प्यास उठती दी 
रहती है। कोई भी व्यवस्था हमारे मन की इस प्यास को नहीं 
मिटा पाती |? 

“तब एक दही तरीका है?, कुप्रिन बोला, “बीमारी का इलाज 
बाहर से नहीं होता, घर बदल देने से बीमार अच्छा नहीं होता। 
बीमारी का इलाज अन्दर से होता है। योन प्रवृत्ति को कसना सीखो | 
सफेद सादे कपड़े पहनो, तख्त पर सोझो, उत्तेजक भोजन मत करो, 
मन को प्रवृत्तियों को कसो !....... ..« 2 

.. “मन की प्रवृत्तियों को कसों !” पूणता का यह आधार-विन्दु 
है। जब आदमी वाह्मय परिस्थितियों को बदलते-बदलते थक जाता 
है श्रोर फिर भी दुनिया उतनी द्वी कुरूप बनी रददती हे, तब अध्यात्म 
एक शान्त मुस्कराहट बिखेर कर कहता है-- “बाहर की दुनिया 
को बदलो--मगर--पहले अपने मन को कसों [? अपने मन को 
कसो, लेकिन दुनिया से भागने के लिए नहीं, दुनिया से लड़ने के 
लिए, दुनिया को बदलने के लिए, अपने मन में पूणता का स्वप्त 
जाणत करने के लिए। अ्रन्तजगत के सन्तुलन को आध्यात्मिक 
इष्टिकोश से समकना आवश्यक हे । ओर अगर हम सचमुच 
दुनिया की समस्याओं का पूर्णतम, स्वस्थ और स्थायी समाधान 
ट*ेंढना चाहते हैं तो वगद्धीत समाज-व्यवस्था के साथ-साथ दें 
द्वतद्दीन अ्रध्यात्म की भी प्रतिष्ठा करनी दी होगी | लेकिन इतना 
ध्यान रहे, हमारा अध्यात्म कर्मोंन्पुख दो ओर आत्मा को विश्वात्मा 
में विलीन करने का हम आधुनिक अर्थ ढेंढे और उसके आधार पर 
नवयुग का निर्माण करें ।$ नये युग के मन्दिर में माक्त के बगल 

ध यद्ट तो स्पष्ट हो चुका है कि आज आदमी का अन्तजगत, आदमी 
की आध्मा इतनी विकृत हो चुकी दे कि वद अपने को किसी भी 
ढाँचे में फिट नहीं कर पाता, किसी भी वातावरण में खून को प्यास 

३१० 

में राम-कृष्ण या ईसा की मूर्ति भी स्थापित करनी होगी, तभी मानव 
समाज के वाह्य और अन्तर दोनों पक्षों का पूर्णतः विकात हो सकेगा 
ओर एक स्थायी प्रगतिशील जीवन-दशन हमारे सामने आा 
सकेगा और हम आगे आनेवाली दुनिया का वह ढाँचा तैयार कर 
सकेंगे, जिसमें न शोषण होगा, न खू रेजी, न नफरत और न 
गरीबी | 


नहीं भुला पाता । वह पाग़क्ष होकर सभ्यता को चूर-चूर कर ढालने 

के लिए तैयार है और डसको यह विकृति इस सीमा पर डतर भाई है 

कि बिना उसकी आश्मा बदले झाज नई मानवता का निर्माण नहीं हो 

सकता । जैसा इंगलेण्ड के प्रसिद्ध माक्संवादी कवि स्पेंडर ने किखा 

भी दे कि “झाज आदमी का भ्रन्तजगत इतना शक्तिशाक्षी हो गया है कि 

वह किसी भी वाहा व्यवस्था को इशारे से बदल सकता है । वह चाहे 

तो अंगुल्ियों से दुनिया के अन्तिम दिन खींच लाये।” वह अपने 
पागलपन में सचमुच वष्टी कर रहा है, और हमें इसे रोकने के त्षिए 

केवल वाहा नहीं आन्तरिक सुधार करना ही होगा । 





धर, इश्वर, वेयक्तिक 
अध्यात्म-साधाना श्रोर 
सोवियट साहित्य 
त््न्त्क््छ्तत 





जिस कमेवादी क्रान्तिकारी अ्रध्यात्म की श्रोर हमने पिछले 
अध्याय में संकेत किया था, सोवियट विचारक उस महान लक्ष्य 
को ओर बढ़ रहे हैं, ऐसा मेरा दृढ़ विश्वास है। उन्होंने आज 
एक नया विश्वास पाया है, नया लक्ष्य हू ढ़ा हे, नई रोशनी द्ूढी हे 
और वे उसके पविन्न सुनइले उजाले में मजबूती से कदम-ब-कदम 
चल रहे हूँ ! उनके कदमों में वह लड़खड़ाहट, वह डर, वह 
शंका, वह थकावट, वह बेचेनी, ओर वह लक्ष्यहीनता नहीं है जो 
श्रमेरिका या ब्रिटेन की सम्यता में आ गई है। मैं तो यह कहूँगा 
कि उन्होंने एक नया धमे ढ् ढ़ा है । 

धर्म को बात जरा ध्यान देने की बात है। सोवियट सभ्यता 
के विरुद्ध लगाये गए आरोपों में शायद सबसे बड़ा, सबसे गम्भीर 
श्रौर कम से कम भारतीय जनता कौ पुरानी पीढ़ी को रूस के बारे 
गुमराह करनेवाला सबसे बड़ा श्रारोप यह था कि रूस ने धर्म को 
बिल्कुल बहिष्कृत कर दिया है। धर्म की बहिष्कृति से निश्चित रूप 
से यद्द ध्वनि निकलती है कि घमे के साथ की सभी ऊँची चीजें--- 
मानव-जीवन की उच्चता में विश्वास, आन्तरिक सौन्दयं, नैतिक 
मर्यादा, पविश्नता इन सभी चीजों का बह्ष्कार कर दिया गया होगा | 

लेकिन यह बात गलत है | घममं श्रोर मजहृब में एक श्रन्तर द्ोता 
है। घम॑ उस जीवन-दशन को कहते हैं जो मानव के श्रन्तजंगत और 
युग की वाह्य परिस्थितियों के संघष में मानव के अन्तजंगत को 
बल और प्रेरणा देता है। लड़ने के लिए, दुनिया को बदलने के 
लिए, नये युग की स्थापना करने के लिए घम ने हमेशा धार्मिक 
प्रतीकों से आदमी को वल दिया है। अपने वास्तविऋ स्वरूप में 
घम हमेशा प्रगतिशील रहद्दा हे । 

लेकिन धरम का एक दूसरा पहलू होता है, मजद्दब | जीवन के 
उच्चतम सौंदय, उदारता, प्रम, और अध्यात्म के बजाय मजहब 
उन छोटी-छोटी रूढ़ियों और परम्पराओ्रों के सहारे, श्रन्धविश्वासियों 
को गुमराह करने ओर लूटने की फिराक में रहता हैे। मजहब, 
जो धीरे-धीरे असली स्वरूप को पूणतया बिकृत कर देता है, 
प्रगति विरोधी होता है, प्रतिक्रियाबादी होता है, श्रादमी की सम्यता 
के लिए. जद्दर होता है । 

दर पुराने सड़े हुए मजहब का विरोध, हर नये प्रगतिशील धघम 
ने किया हे। उपनिषदकारों ने ब्राह्मणों के कमेंकार्ड के विरुद्ध 
बिद्रोद क्रिया, बोद्ोों ने दिंसात्मक धर्म के विरुद्ध विद्रोह किया, 
रामानन्द ने जातियव्यवस्था के विरुद्ध विद्रोह किया, दयानन्द ने 
कट्टर हिन्दू धम का विरोध किया, गांधी ने कट्टर मजहबीपन का 
विरोध किया और ये सभी धार्मिक व्यक्ति थे, अध्यात्मवादी थे | 

स्वयम्र्‌ प्रभ ईसा के जीवन में वह क्षण आया था जब उन्हें 
मजहबी यहूदियों से मोर्चा लना पड़ा था। जेहसलम के जिन मन्दिरों 
में धर्में के नाम लूट और व्यभिचार चल रहा था, ईसा ने खुले 
श्राम उन मन्दिरों के खिलाफ जिद्दाद बोला था, अपने शिष्यों के 
साथ उन पर हमला किया था। जेरूसलम के मन्दिरों के बारे में 
प्रभु जीतस का स्वोकृष्ट जीवनी लेखक गियावेनी पैपिनी लिखता है-- 
“यह मन्दिर, यह मठ, वह जगह थी, जहाँ लोग क्रीड़ा करते थे, 

औरतों से मिलते थे, औरतों को बेचने का रोजगार करते थे । 
एक ईश्वर-विरोधी राजा ने, विष्लवी प्रजा को भुलवा देने के 
लिर, उनके एक उच्च पुरोद्धित ब्ग के घमण्ड ओर तृष्णा को 
बढ़ावा देने के लिए यदद मठ कायम कर रक्‍खा था। इस मठ में 
दूकानदारी भी द्वोती थी, द्न्द्र-युद्ध भी होते थे | ईता को श्राँखों में 
यह वढ भयंकर माँद थी जद्दाँ सत्य के सभी विरोधी गिलगिले पश्चु 
रहते थे। जीसस इस मन्दिर को नष्ट करने के इरादे से गया "* **' 
जीसस ध्वंस करेगा । जीसस उन विचारों का ध्वंतत तो कर ही 
चुका है जिन पर इन मन्दिरों की पथरीली दीवार, सोने के दरवाजे 
और ऊंचे-ऊंचे शिखर खड़े हैं |" '** *** “ईसा के लिए यद्द दृश्य 
नया नहीं था। वह जानता था कि ईश्वर का मन्दिर शैतान की माँद 
बन गया और गआ्रादमी अउने आध्यात्मिक विकास के बजाय 
मन्दिरों के आँगन में बासना की प्यास बुमाते हैं, श्रोर पुरोहित 
दलाली करते हैं | जीतपस का मन नफरत और अर्दाच से भर उठता 
है। मन्दिर को नष्ट करने के पढले बाजार को नष्ट करना होगा, 
दरिद्रनारायण प्रभु जीसस ने अपने गरीब अनुयायियों के साथ 
धनकुबेरों पर बिना दिचक श्रोर डर के, हमला करना शुरू किया । 
उसने एक रस्सी ली, उसे उमेठऋर कोड़ा बनाया और उसे घुमाते 
हुए भोंड में अपने लिए रास्ता बनाने लगा। *** “* *““*भागते 
हुए धनकुबेरों से जीसस ने गरजकर कद्ा--'मेरा मन्दिर प्राथना 
का मन्दिर था, तुमने उसे चोरों का अड्डा बना दिया है !? व्यापार, 
आज के व्यायार को ईता चोरी समझता था [”? 

जो लोग, जो ईसाई, कट्टर हिन्दू या जो भी पुराने मजहबी लोग 
धर्म-विरोध के लिए रूस को गालियाँ देते हैं, उनसे मेरा सिफ यद्दी 
कहना है कि रूस के धामिक मठों की हालत जेरूसलम के मन्दिरों से 
भी गई गुजरी थी ओर जब उस हालत में इता मजबूर द्वो गया था 
मन्दिरों का विरोध करने के लिए तो श्रमर लेनिन या स्टालिन ने 

मजहब का विरोध किया, तो मैं तो उनको ईसा के कदमों पर चलने 
वाला दी मानू गा । 

रूस के ईसाई भगवान के भक्त नहीं ये, वे उस शैतान के भक्त 
थे, वह खूं खार, लोभी पाशविक शेतान जो रूस के सिंहासन पर बैठता 
था जिसका राज्य बन्दूकों ओर संगीनों के बल पर कायम था, जिसकी 
एड़ी के नीचे मानवता सिसक रही थी। ईसाई पुरोहित किसी भी 
कीमत पर जार की हुकूमत कायम रखने के लिए उत्सुक थे । क्रान्ति के 
अवसर पर ज्वालामुखी के फटते हुए मुँह को पादरियों ने अपनी दृथेली 
से दबाये रखने का प्रयास किया था | फरवरी १६१७ में होली सिनाड 
ने एक वक्तव्य रूस के ईसाइयों के नाम निकाला था--“जार के 
रिंहासन के चारों श्रोर एक अमभेद्य दीवार बनकर खड़े रहो | शासक 
ईश्वर का प्रतिनिधि है, उसकी सत्ता बचाने के लिए. सब कुछ करो । 
केथोलिक रूस एक महान्‌ भरण्डे के नीचे एकत्रित होगा और उस 
झणडे पर आग के अक्वरों मे लिखा होगा--धमे--जार ओर रूस 
के लिए ।?? 

१३ व पहले रूस के धार्मिक पुरोहितों ने जनता की क्रान्ति रोकने 
में सफलता पाई थी। १६०४ में किसानों में इतनी श्रशान्ति थी कि 
विद्रोद्द दोने की पूरी सम्भावना थी | लेकिन एक पुरोहित ग्रेगोरी गेपन 
ने किसानों को सलाद दी कि वे विद्रोह न करें, शान्ति से हाथ में क्रात 
लेकर जार के सामने अपना दुख-दद पेश करें । हजारों किसान धार्मिक 
भजन गाते हुए, हाथ में क्रास लेकर जार के महल के सामने पहुँचे । 
जार की सेना ने उनका स्वागत गोलियाँ बरसाकर और घोड़े दौड़ा 
कर किया | उनके क्रास जमीन में गिरकर खून में सन गये और 
गोलियों ने उनकी आ्रावाज बन्द कर दी, जिनसे वे धार्मिक गीत गा 
रहे थे | लेकिन पादरियों ने उन बन्द हुए धार्मिक गीत और खून में 
सने हुए क्रासों का साथ देने के बजाय जार का साथ दिया । द्वोली 
सिनॉड ने एक बक्ठय दिया जिसमें उसने किसानों की निन्‍्दा की । 

क्रान्ति के बाद उन्होंने हर तरह भे जनता की सरकार को उलठने 
की कोशिश क। | उन्होंने श्वेत रूसी सैनिकों का साथ दिया। ग्रामीण 
जनता को उभाड़ने की कोशिश की, विदेशी जायूमों का काम किया | 
उनका सबसे घृणित पहलू १६२१ के श्रकाल में देखने को मिला। 
फसलें बर्बाद हो चुकी थीं, लाखों लोग भूखों मर रहे थे | रूस का 
भयंकर जाड़ा आ गया था। सोवियट सरकार ने गिजांषरों से 
अपनी सम्पत्ति राष्ट्रीय द्वित के लिए. खच करने को कहा, लेकिन 
पादरियों ने सिवा दूटे-फूटे बतनों के श्रौर कुछ भी देने से इन्कार कर 
दिया। पेट्रियाक टिखान ने एक वक्तव्य जारी किया जिसमें उसने 
पादरियों को आदेश दिया कि वे सोवियट सरकार के इस अत्याचार 
का विराध कर । अपने सोने-वाँदी पर मरनेवाले ये पादरो उस महान प्रभु 
जीसस के अनुयायी थे जिसने रोम के एक सोने के सिक्के को देखकर 
कद्दा था, “यह सिक्का स्वग में नहीं चलेगा | में तो आत्मा के उस 
खरे ठिक्‍्के पर विश्वास करता हूँ जिस पर देवबदूतों को छाप होती है !? 

आ्राज उसी के अनुयायियों ने फिर जेहूसलम के वे मन्दिर और 
मठ कायम कर लिये थे जिनके खिलाफ श्रावाज उठनी जरूरी थी। 
रूसी जनता उस ईसा का इन्तजार कर रही थी जो इन “चोरों के अड्डों? 
को बर्बाद करके, नये मद्दान्‌ू आदश की प्रतिष्ठा कर सके। और 
सम्भवामि युगे युगे? के अनुसार ईसा इस बार लाखों करोड़ों की 
सशक्त जनता के रूप में उठा ओर वह जनता इस आडम्बरयक्त धर्म 
का विरोध करने पर तुल गई | इस जनता के पीछे ईसा की विद्रोही 
आ्रात्मा थी-ब्जाक ने लिखा था--“इनको प्रगति के पीछे ईसा 
का हाथ है !? 

वास्तविकता यह थी कि रूस में धमे-विरोधी श्रान्दोलन की भाषा 
चादे जितनी भ्रमात्मक दो लेकिन वे लोग उन प्रतिक्रियाबादी 
प्रवृत्तियों के विरुद्ध थे जो कि मजहब के साथ आ जाती हैं और 
मानवता की प्रगति में एक बहुत बड़ी बाघा बन जाती हैं। लेकिन 

इसके ये अ्रथ नहीं हैं कि साम्यवादियों ने जीवन के उन महान्‌ 
सत्यों और सौन्दर्यों की उपेक्षा की हों जिनके लिए दुनिया के महान्‌ 
घर्मवतकों ने अपनी जान दी है। उन्होंने रूढ़ियों और परम्पराओं 
का विरोध किया, रूसी जनता को मजहब ने जंजीरों में जकड़ रक्‍्खा 
था। मजहब ने जनता से कहा था कि जार का विरोध धमम का 
विरोष है; क्रान्ति का मतलब रक्तपात है, पशुता है; आदमी को श्रपनी 
परिस्थितियों से सन्‍्तोष करना चाहिए, जो इस जीवन में दुःख उठाते 
हैं, उन्हें परलोक में शान्ति मिलती है। जिस ईसा ने जीवन भर 
अन्याय के खिलाफ युद्ध किया, उसके अनुयायी पादरियों ने अन्याय 
की मूर्ति जार का साथ दिया; जिस ईसा ने धन और वैभव से भरे 
हुए मर्ठों को बर्बाद कर देने के लिए सलीब पर चढ़कर जान दे 
देना स्वीकार किया था, उन्हीं पादरियों ने अपने मठों का सोना 
बचाने के लिए अकालग्रस्‍्त रूस के लाखों आ्रादमियों को तड़प-तड़प 
कर दम तोड़ने दिया। ईसा का जीवन-दशन एक विद्रोद्दी ज्ञोवन 
दशन था जिसमें सामन्तावादी व्यवस्था के खिलाफ विद्रोह की श्रावाज 
थी। ईसा का दुःखवाद एक महान्‌ सिद्धान्त था जिसके अ्रथ थे-- 
जनता के दुखों के खिलाफ लड़ने के लिए सारे दुख ओर गुनाह 
अपने कन्धों पर ले लेना ! लेकिन धर के इन ठीकेदारों का जीवन- 
दशन नाबदान के कीड़ों का जीवन-दशन था जो अपनी परिस्थिति 
से विद्रोह नहीं करना चाहते क्योंकि उनके चारों ओर सोने-चाँदी 
का जगमगाता हुआ कीचड था। ओर वक्त पड़ने पर इन कौीड़ों 
ने अपने गनन्‍्दे साहस से क्रान्ति के बढ़ते हुए विराट कदमों 
को रोकने का प्रयास किया था, ओर अ्रपने इस प्रयास में-- 
जिसके लिए. महान्‌ प्रभु जीसस को अात्मा इन्हें कभी भी क्षमा न 
करेगी--उस प्रयास में ये खुद क्रान्ति के बढ़ते हुए कदमों के नीचे 
कुचल गये । 

फिर भी रूस को नई सरकार ने इन्हें बहुत बचाने की कोशिश 

की। जनवरी २३, १६१२ को जिस नए कानून के अनुसार घर को 
राजकीय कार्यों से श्रलग कर दिया गया, उसके स्पष्ट शब्द हैं-- 

“हरेक नागरिक को पूरा अधिकार है कि वह किसी धम को 
माने, या किसी धम को न माने“ धार्मिक परम्पराओं की रक्षा 
'कम्यूनिस्ट सरकार करेगी, बशर्तें ये धार्मिक परम्पराएं जन-शान्ति 
के लिए बन्धक न हों ओर किसी भी नागरिक के अधिकार में 
बाघा न पहुँचाये ।” 

लेकिन इन मुल्ला ओर पादरियों का सबसे बड़ा विरोध 
जनता की शब्लोर से उठा। रूत की “कासमासोल” ( युवक-संघ ) 
का एक दल था जो धार्मिक अन्घविश्वास के विरुद्ध रूसी जनता 
में प्रचार कर रहा था। अमेरिकन और इंगलिश पूंजीवादियों ने 
यह सिद्ध करना चाहा हे कि रूसियों ने इन पादरियों के साथ 
बहुत बबर व्यवहार किया है, श्रमानुषिकता पर उतर आये। 
लेकिन यहाँ पर सिफ इतना याद रखना होंगा क्रि कम्यूनिस्ट 
नास्तिकों ने कहीं भी किसी भी पादरी को जिन्दा नहीं जलाया, 
जब कि धार्मिक (१) अमेरिकनों का यह प्रतिदिन का मनोरंजन था कि 
वे किसी अभागे नीग्रों को पकड़कर जिन्दा जला दें और चारों 
झोर खड़े होकर तालियाँ पीट । इंगलैण्ड के आस्तिकों का धर्म 
क्या है, यह तो दम इिन्दोस्तानी दो शताब्दियों तक अच्छी तरद 
भोंग चुके हैं। पक्के ईसाई जेनरल डायर ने जल्याॉँबाली तख्ती 
पर थूुन की बाइबिल लिखी थी जिसकों पटकर आदमोयत शर्मे 
से सर भुका लेती है। हिन्दोस्तान का जो वग रूस की नास्तिकता 
पर आत्तेप करता दै उससे भी मुझे यही कहना है कि कम्यूनिस्ट 
मेनीफ़स्टो में कदों भी यह नहीं हे कि यदि स्त्री या शूद्र कम्यूनिस्ट 
मेनीफ़ेस्टो पढ़े तो उनके कान में पिघला हुश्रा सीसा छोड़ दिया 
जाय। और न धर्म के मसले को लेकर रूतियों ने इतनी शर्मनाक 
खू रेजी की है जितनी कि धर्म के नाम पर नोआ्राखाली श्रोर पंजाब 

में हुई | रूस ने मजहब का परिहार कर श्रपनी जनता के जीवन में 
ऊँचाई लाने का प्रयास किया है। और मजहब का साइनबोड हटाकर, 
मजहब को रूढ़ियों का विरोध कर, उन्होंने जीवन की ऊँची नैतिकता 
की स्थापना की जो धर्म की ही तरह पवित्र है और महान दहे। 
जिन निष्पक्ष लोगों ने बतंमान की रूस की समस्यात्रों का अध्ययन 
किया हे, वे सभी यह मानते हैं धर्म का विरोध केवल मठों और 
महन्तों की प्रतिक्रियाबादी मनोच्ृत्ति का विरोध था। उसके पीछे 
यह सोच लेना कि सोवियट रूस आदमी को पशुता को ओर ले जा 
रद्दा है, यह गलत है। “अगर धर्म का अथ वह सड़ा हुआ रूढ़िवाद 
है तो वह रूढ़िवाद धीरे-धीरे सोवियट रूस में श्रपना दम तोड़ रहा है । 
उसकी जगद्ट पर जनता के हृदय में सांस्कृतिक और भोतिक निर्माण 
की एक गतिशील, उल्लासमय प्ररणा जाग गई है । 

“ज्ञेकिन अगर घमे का अथ ओर भी गहरा है, उसका अ्रथ अधिक 
व्यापक, उदार और उज्ज्वल दे तो प्रश्न का दूधरा पहलू सामने आता 
है । लोगों का कहना है कि इस्लाम, बोद्ध धर्म, हिन्दुत्व या ईसाइयत 
के अ्रथ मनुष्य की सेवा और सत्य की पूजा है | सोवियट संस्कृति में 
आज पहले से कहीं ज्यादा मनुष्य की सेवा और सत्य की पूजा-भावना 
है। श्रगर धर्म के अथ हैं जिन्दगी का एक महान्‌ स्तर से निर्माण, 
तो आज दुनिया के किसी भी देश के मुकाबले में रूस ज्यादा धार्मिक 
है। वेव ने कहा है कि 'रूस ने आज मानव शरीर के बजाय मानव 
आत्मा को अधिक स्वतन्त्रता, अधिक विकास ओर अधिक ऊंचाई 


देने का प्रयास किया है।? हमें उनके नास्तिक जीवन-दशंन की ओर 


ध्यान न देकर उस वास्तविक निर्माण की ओर ध्यान देना चाहिए 
जिसमें उन्होंने रूस की धरती के कण-कण में ईश्वरत्व जगाने का 
प्रयास किया |” ( विल्फ्रह स्मिथ ) 

स्वयम्‌ इंगलैण्ड के एक मद्दान बिशप, डीन आ्राफ केन्टरबरी ने 
लिखा हे--“में चाहता हूँ कि मेरे श्रनुयायी जिस लक्ष्य के लिए 

साधना करें, वह लक्ष्य आज केवल नास्तिक रूस में ही पूरा द्वो 
रहा है |? 

सोवियट संस्कृति में धर्म का स्थान लने के बाद अब प्रश्न आता 
है सोवियट साहित्य में धर्म का स्थान ! इसके पहल में यह बता देना 
चाद्दता हूँ कि संतार के प्रत्येक महान्‌ धर्म के साथ एक रुढ़िवादी 
परम्परा होती हे जो कालान्तर में उसे प्रतिक्रियावादी बना देतौ हे, 
लेकिन हर धम्म के अ्रन्तराल में एक महान्‌ सांकेतिक जीवन-दशन 
द्ोता है जो मानवता के कदमों को आगे बढ़ाने में हमेशा सहायक 
हो सकता है। लेकिन धीरे-धीरे उस धम के अनुयायी धमे की उन 
परम्पराश्रों को अपना लेते हैं ओर धम के उस सांकेतिक, उस प्रतीक- 
वादी सन्देश को भूल जाते हैं| मसलन ईसाई आ्राज यह भूल चुदे हैं 
कि ईसा के सन्देश और यहूदियों द्वारा ईसा के बध का एक प्रतीक- 
वादी श्र था, वह यह कि प्रत्येक विद्रोही को नये जीवन के निर्माण 
के लिए अपने अस्तित्व तक का होम कर देना पड़ता है। लेकिन 
आज वह संकेत भुला दिया गया है। उसी तरह भारत के वैष्णव 
अवतारब[द का सबसे मद्दान संकेत यह है कि ईश्वर भी अपने को 
तभी पूण पाता है जब बह जीवन की कठोर घरती पर उतर आये। 
ईश्वर--चरम सौन्दर्य, असीम प्रेम, इन सभी को पूर्णता का परिपाक 
वास्तविक जीवन में है, परलोक की कब्पनाओं में नहीं। यह एक 
क्रान्तिकारी जीवन-दशन था लेकिन कालान्तर में हम उसके प्रतीक 
श्र को भूल गये | 

लेकिन भारत के प्रगतिवादियों ने धर्म के इन साशितिक श्रर्थो' को 
बिना समझे हुए हीं धर्म का विरोध किया है। वे भूल गए, कि ये धर्म 
अपने युग के क्रान्तिकारी श्रान्दोलन थे। वे भूल गए कि भारतीय 
जनता की अ्रब तक की सांस्कृतिक प्रगति बुद्ध और कृष्ण पर आधारित 
थी | वे मूल गए कि रूस के ईसाई महन्तों और भारत के धार्मिक 
सन्‍्तों में श्र्तर था । कबीर ओर तुलसी, राम-कृष्ण ओर दयानन्द, 

शंकर ओर रामानुज, बुद्ध और नागाजु न सांस्कृतिक प्रगति के अ्रग्नदृत 
रहे हैं | भारतीय प्रगतिवादियों ने बिना धार्मिक संस्कृति का पूरा 
अ्रथ सममे, उसके खिलाफ फैसला दे दिया और इस तरह श्रपने को 
भारतीय संस्कृति से सवंधा अलग कर लिया, भारत की सांस्कृतिक 
प्रगतिशील परम्परा से अलग होकर अ्रपने को केवल नासममक प्रतिक्रिया- 
वादी ही साबित किया । वे भूल गये थे कि रूस के धर्म ओर भारत के 
धर्म में अ्रन्तर है | 

रूस के साहित्यिकों ने, रूस के विचारकों ने यदि उस धमे का 
विरोध किया तो ठीक था | वहाँ धम प्रगति में बाधक हो रहा था। 
लेकिन भारत में अगर एक तरर मुस्लिम लीग ओर हिन्दू समा थी, 
तो दूसरी ओर हम यह्द भी नहीं भूल सकते भारत के बतम्ान 
पुनर्जागरण के मूल में घामिक पुनर्जागरण था। राजा राममोहन राय 
ओर स्वामी दयानन्द, रामतीथ ओर विवेकानन्द धार्मिक आचाय थे । 
लोकमान्य तिलक ओर महात्मा गांधी ने भारतीय धम के क्रान्तिकारी 
संकेतों को श्रागे क्खा था ओर हम उन हजारों बहादुर नोजवानों को 
नहीं भूल सकते, जो द्वाथ में गीता लेकर इंसते-हंसते फाँसी के तख्ते 
पर चढ़ गये थे । 

में यह नहीं कहता कि आज भा भारत के लिए अपेक्षित प्रगतिवादी 
साहित्य को धम की रूढ़ियाँ ओर परम्पराएँ अ्पनानी द्वोंगी | मेरा तिफ 
इतना आग्रह है कि प्रगतिवाद को उस महान्‌ धम की प्रगतिवादी 
परम्परा का अथथ समझना होगा जिसने आ्राज तक भारत की जनता 
को सबल ओर दृढ़ बनाया दै। यद्द ठीक है कि धम के एक पहलू ने, 
भाग्यवाद और जातिभेद ने, परलोकवाद और वैराग्यवाद ने हमारी 
जनता को जीवन से विमुख किया, लेकिन दम यहद्द भी नहीं मूल सकते 
कि रामानन्द ने जाति-व्यवस्था का विरोध किया था, सूर की गोपियों ने 
वैराग्यवाद की धज्जियाँ उड़ाई थीं, भगवान तथागत ने उच्चवर्गीय 
ब्राह्यण तानाशादहो फे खिलाफ विद्रोह किया था; और भारत में जनप्रिय 

बननेवाले दोनों घमं, बौद्ध और वैष्णवत्व, दोनों द्वी प्रगतिवादी थे और 
दोनों ने जनचेतना को जगाने में सब से श्रागे बढ़कर द्विस्था लिया था । 
वैष्णव घम की जनप्रियता का तो घुख्य आधार द्वी यह था कि वैष्णव 
आचारयों ने किसी रहस्यमय लोक से ईश्वर को दृटाकर जन-जोवन 
की व्यापक पृष्ठभूमि में, ग्राम, गोचर भूमि, ग्राम कुटीर, ओर ग्रामीण 
हृदय में ईश्वरत्व की स्थापना की थी और एक समय था जब कि 
वेष्णुब सनन्‍्तों की दृष्टि में जनचेतना और ईश्वस्वेतना आपस में 
घुल-मिल गई थी | 

हम देख चुके हैं कि श्राज का सच्चा प्रगतिवादी साहित्य प्राचीन 
संस्कृति क। हां एक कड़ी बनकर जिन्दा रह सकता है। महान 
सांस्कृतिक परम्परा से अपने को तोड़कर अ्रलग कर लेने के बाद 
प्रगतिवादी साहित्यकार निबतन और लक्ष॑य भ्रष्ट बन जाता है | भारत का 
प्रगतिवादी साहित्यकार भी तभी अपनी कलम की नोक पर रुत्य की 
साधना कर सकता है, जब वह भारतीय जनता की आत्मा में छिपे हुए 
डदार ओर सशक्त तत्वों का सच्चा मूल्यांकन कर सके और भारतीय 
जनता में व्याप्त घार्मिकता का उज्ज्बल और अश्रंघेरा दोनों पक्ष देख 
सके | दोनों दष्टिकोणों से घम को देखना आवश्यक है | जिन रुूढ़ियों 
ने भारतीय जनता में एक व्यापक निष्क्रियता ला दी है उन तत्वों का 
संहार करमा जरूरी है लेकिन जिन धा्मिक तत्वों ने भारतीय जनता 
को श्रभी तक सशक्त, स्वाभिमानी और मदहान्‌ बना रबखा है, उनकी 
आधुनिक दृश्टिकोण से व्याख्या करना आवश्यक है । हम यह नहों भूल 
सकते कि मूल आधिक समस्याएं चाहे कुछ रही हों लेकिन भारतीय 
जनता का मानसिक ढाँचा जिस रूप में ढल गया है, उसमें धर्म का 
प्रमुख स्थान है और उनके घम का वास्तविक और यथाथ विश्लेषण 
किये बिना हम भारतीय जनता को नहीं समझ सकते। भारतोय 
चेतना के निर्माण में घ्म ने हमेशा जो भाग लिया है, जिन प्रतीकों के 
सहारे सांस्कृतिक विकास लाने की कोशिश को हे, और जिन रूढ़्ियों 

ने भारतीय जनता की प्रगति को जकड़ लिया है, उन सभी को 
सहानुभूति से और गम्भीरता से समझने को आवश्यकता है। केवल 
ऊपर से, भारतीय संस्कृति की साकेतिक गद्दराश्यों में उतरे बिना, 
उसका विरोध करना रूस का नासमझ अनुकरण है । 

यह में इसलिए कद्द रहा हूँ कि स्वयं रूस के महान्‌ लेखकों ने 
रूढ़िवादी धम और प्रगतिवादी धम का अन्तर समझा है | में टालस्टाय 
ओर डास्टावस्की की बात नहीं करता में, मैक्सिम गोकी की बात कर 
रहा हूँ ओर बह भी मैक्सिम गोकीं के उस उपन्यास (माँ) की जो रूप 
में बाइबिल की तरह माना जाता है। एक जगह जब उसका क्रान्तिकारी 
नायक पवेल रूढ़िवादी ईश्वर का विरोध करता है तो रूस की पुरानी 
पीढ़ी का प्रतिनिधित्व करनेवाली माँ बोली --“परन्तु मुझ बुढ़िया से 
ग्रगर तुम मेरा इंश्वर भी छान लोगे तो फिर मेरे पास मुसीबत के लिए 
क्या सहारा रद्द जायगा !” उठ पर पवेल ने उत्तर दिया--“माँ, में 
उस अच्छे ओर कपतछु ईश्वर के विषय में कुछ नहीं कद्द रहा था, जिस 
पर तुम विश्वास करती हो । मैं तों उस ईश्वर के बारे में कह रद्दा था, 
धार्मिक लोग जिसके नाम पर हमारे दिलों में भूत का ही श्रा पैदा करते 
हैं, जिसके नाम का दुरुपयोग करके हम सब को थोड़े से श्रादमियों की 
कुत्सित इच्छाश्रों का दास बनाने का प्रयत्ञ किया जाता है।? 

इस पर गोकऊों के दूसरे पात्र राइविन, जो उदारमना किसानों 
का प्रतिनिधि है, बोला-- हाँ, हाँ बिल्कुल ठीक कहा ! उन्होंने हमारे 
ईश्वर को भी विकृत बना दिया है! जो कुछु उनके हाथ में आता 
है। उनका ही वे विरुद्ध उपयोग करते हैं। तुम जानती हो माँ कि 
बश्वर ने मनुष्य को अपने स्वरूप में बनाया है--ऐशा बाइबिल में 
में लिखा है । मनुष्य ईश्वर का स्वरूप है तो उसे इेश्वर की ही तरदइ 
आचरण भी करना चाहिये । परन्तु हम लोग ईश्वर तो नहीं लगते, 
जानवर बन गये हैं। गिरजों में भी हम लोगों को डराने के लिए ही 
स्वांग रचा जाता है। शायद दम लोगों को श्रपना ईश्वर भी बदलना 

पड़े माँ, हमको अपना ईश्वर भी स्वच्छु करना होगा। उन्होंने ईश्यर 
को असत्य और पाखणड के आचरण में छिपा रक्‍्खा है। उन्होंने 
हमारी आत्माएँ नष्ट करने के लिए ईश्वर के मुंह पर भी कालिख 
पोत दी है।” 

इस प्रकार हम देखते हैं गोकों ने भी रूठ्िवादी ईश्वर और 
वास्तविक ईश्वर में स्पष्ट विभाजन रेखा खींच दी है। वह जानता 
था कि तकद्दीन रूढ़ियाँ और अन्धी परम्पराएँ आदमी की जिन्दगी 
को आगे नहीं बढ़ा सकती | कानून से, नियमों से, आदमी ओर 
आदमी की साधना बड़ी होती है । उसने ईश्वर का विरोध किया 
लेकिन घुृम-फिरकर वह भी उसी सिद्धान्त पर पहुँचा था जहाँ भारतीय 
संस्कृति न जाने कव से संकेत करती आ रही हे-वह चिरन्तन 
लक्ष्य जिस पर सभी भारतीय सनन्‍्तों ने जोर दिया है--अर्थात्‌ मनुष्य 
की पूण ता । उपन्यास का प्रमुख पात्र एण्ड्री कहता है--“याद है 
अलेक्सी आदइवानोंबिश मनुष्य के पूण जीवन की श्रावश्यकता के 
सम्बन्ध में क्या कद्दता था । आत्मा और शरीर की सारी शक्तियों 
का उपयोग कर जीवन को पूण बनाने की मनुष्य को जरूरत है ।** 
परन्तु पूण जोबन हमारे लिए नद्वीं है। अगर भविष्य से प्रेम है तो 
वतमान को स्वाह्दा कर देना पड़ेगा, साथी !? 

लेकिन गोर्की मानता या कि दम वतमान को इसीलिए, स्वाहा कर 
रदे हैं कि भविष्य में पूण ता की प्रतीक्षा कर सके | इसलिए हमें आज़ 
त्याग, बलिदान, संयम ओर शायद रक्तपात का भी रास्ता अपनाना 
पड़ेगा, लेकिन सिफ़ इसलिए हम जीवन की विषमताश्रों को मिटा 
कर पूर्णता की ओर बढ़े श्रोर इसके लिए एक नई श्रद्धा उत्पन्न करने 
की जरूरत है--“पवित्र स्थान को खाली नहीं रहना चाहिये। इश्वर 
दद की जगह में रहता है | दैश्वर दिल से निकंल गया तो दिल में 
एक बड़ा घाव दो जायगा | दिल में निरा दद ही दर्द रह जायगा, 
याद रक्खो ! इसलिए एक नई श्रद्धा पैदा करने की जरत हे 

पवेल--बुद्धि से शक्ति नहीं श्राती हृदय से शक्ति आती, है ! सब- 
साधारण के लिए एक नई श्रद्धा, एक नया ईश्वर पेदा करने की 
जरूरत है। न्यायाघीश या सवंशक्तिमान परमात्मा के स्थान पर 
एक प्रजा के मित्र स्वरूप परमात्मा की जरूरत है।? 

इस प्रकार हम देखते हैं कि गोकों ने धम के विषय में इतनी चीज 
स्वीकार कर ली थीं- वह इसे स्वीकार करता था कि रुढ़िवाद से 
अलग ईश्वर का एक स्वच्छु ओर निमल स्वरूप रहा है, जिसने हमेशा 
आदमी को थ्रात्मा को बल दिया है। वह विश्वासघ करता है, वह्द 
ईश्वर विश्वास स्वरूप है, श्रद्धा-स्वरूप है श्लोर दद के दौरान में वह 
आदमी की आत्मा को बिखरने नहीं देता, उसे मजबूत बनाये रखता 
है। वह डैश्वर प्रजा का मित्र-स्वरूप है, मानव से प्यार करता है। 
वह ईश्वर कोई व्यक्ति नहीं, पूणता का प्रतीक है। 

गोकों ने जिन बातों का विरोध किया था, वह थी--मठों और 
महन्तों की रूढ़िवादिता | “ईसा के शिष्यों ने मठों की स्थापना की 
लेकिन मठ द्वी कानून बन गए । मनुष्य को अपने आप में विश्वास 
होना चाहिये, कानूनों पर नहीं। मनुष्य को आत्मा में ईश्वर का 
अस्तित्व दोंता है | कानून मनुष्य से नीचा होता है |” इस विषय में 
में ओर कुछु न कहकर केवल इतना कद्ट देना चाहता हूँ कि वेष्णव 
धर्म ने परम्पराश्नों ओर रुढ़ियों से ऊपर मानव को स्थान 
दिया हे | 

दूसरी बात गोकों ने यह स्वीकार की कि मानवता की प्रगति 
में श्रद्धा ओर हृदय से बल आता है लेकिन वद्द अन्धश्रद्धा में विश्वास 
नहीं करता था, वह बुद्धि को समुचित स्थान देना चाहता था, उसका 
नायक पवेल बार-बार इस बात पर जोर देता है कि ईश्वर का वास 
केवल दिल में नहीं दिमाग में भी है । ( यहाँ हमें याद रखना चाहिए 
कि भारतीय भक्तिमाग में विवेक का समुचित स्थान था| तुलसी ने अपने 
“हरिभमक्ति पथ? को 'संजुत बिरति विवेक” बताया था) लेकिन गोकों 

दिल और दिमाग की एकता चाहता था। उसका मात्र कहना 
है--““हमने अपने दिल ओर दिमाग के टुकड़े कर डाले हैं, और यहीं 
से सारे कगड़े की जड़ खड़ी होती है | यहीं से सारे कष्ट और मुस्तीबत्तें 
पैदा द्ोती हैं | हमने अपने टुकड़े कर डाले हैं। हृदय को बुद्धि से 
अलग कर दिया है जिससे बुद्धि भी भ्रष्ट हों गई है ।” जब मैं यह 
पंक्तियाँ पढ़ रहा था तो मुझे बरबस श्राघुनिक भारत के सन्त कत्रि 
प्रसाद की याद आ गई जिन्होंने बुद्धि को छ्ृदय से समन्वित करने का 
महान सन्देश 'कामायनी? में दिया हे। मुझे तो बेहद श्राश्वय होता 
है कि जो भारतीय प्रगतिवादी बिना किसी तमीज के भारतीय घममम- 
परम्परा का विरोध करते हैं, उन्होंने भारताय घमे का तो अध्ययन 
नहीं ही किया, मुझे तो लगता है उन्होंने रूसी साहित्य भी पढ़ने की 
कोशिश नहीं की, या पढ़ा भी है तो शायद समझे नहीं ! 

ग़ोकों का अ्रन्तिम विरोध ईसाइयत के उत्त ईश्वर से था जो 
. मनुष्य का न्यायाधीश है। मनुष्य को प्यार नहीं करता, क्षमा नहीं 
करता । भ्ुके विश्वात है कि गोरी को अपने इस विरोध का शमन 
भारतीय वैष्णवता में मिलता जहाँ कि ईश्वर न्याय नहीं करता हे, 
भक्तों से प्र म करता है । मानव से प्रंम करता है और इतना प्रेम 
करता दे कि गोलोक का वैभव छोड़कर मत्य लोक में श्रवतार लेता है । 
गोकोीं के सामने ईश्वर का यह भारतीय स्वरूप नहीं श्राया था लेकिन 
सोवियट विचारकों के सामने यह्द स्वरूप आया तो उन्होंने उदारता 
से उसे समझा । 

रवीन्द्रनाथ टैगोर जब रूछ गये थे, तो मासुक्री भें इजारों सोवियट 
नागरिक उनके भक्ति भावना भरे गीत सुनने आते थे। उनकी मुत्यु 
पर रूस के प्रसिद्ध लेखक पी० एस० कोगन ने लिखा था--“ऐसा 
समभाना भूल होगी कि शाश्वत जगत की खोज में लगा हुआ विचार- 
प्रववंक और तात्कालिक समस्याश्रों की इल में लगा हुआ क्रान्तिकारी 
परस्पर के शन्नु हों सकते हैँं।”“““'वे जहाँ अपने ईश्वर को 

ग्राराधना करते हैं, वहीं €म भी श्रपना ईश्वर खोजने का प्रयत्ञ कर 
रहे हैं | (अद्दंकार वहाँ नहीं फर्टैच सकता जहाँ प्रभ निधन, नीच ओर 
पतितों के बीच में उन्हीं का भेष धारण किये घूमते हैं।? गोतांजलि 
के उनके ये वाक्य जितनी बार मैंने पढे द्वोंगे---'मन्त्र जपना और 
माला घुमाना छोड़ दे | मन्दिर के दर्वाजे बन्द कर इस अधेरे कोने 
में तू किसकी पूजा कर रहा है। श्राल खोलकर देख बावले तेरा 
ईश्वर यहाँ नहीं है | वह वहाँ है जहाँ किसान, पसीने में तर, दल 
जोत रहा है ।?” 

इससे स्पष्ट है कि वे नाध्तिक नहीं, वे केवल रूढ़ परम्परागत 
इंश्वर का विरोध करते हैं। उन्होंने चाहे गिर्जों और मन्दिरों से ईश्वर 
को दृटा दिया हो लेकिन उनके मन में प्रभ का प्यार है और वह 
प्रभु हे--मानव-ईश्वरः | यही उनके साहित्य का नया मानववाद है । 

अभी तक माक्तवाद ने पुरुष की परिस्थितियों से सदा पराजित 
ही दिखलाया था । ज्ञख़नाव ने यह साबित किया था कि मानव का 
अपना कोई व्यक्तित्व नहीं, अपनी कोई आवाज नहीं, अपना कोई 
निर्माण नहीं | परिस्थितियाँ, उत्पादन के साधन, समाज का ढांचा 
उसको जैसा बना देता है, आदमी वेसा दी बन जाता है। समाज में 
यदि परिवतन भी होता हे तो बह इसलिए कि भोतिक परिस्थितियों में 
एक श्रन्तविरोध रहता है, वह उन्हें बदल देता है और उसी अन्त 
विरोध की छाया मानव की अन्‍्त्चेतना में पड़ती है, उसकी कोई 
स्वतन्त्र क्रान्तिकारी चेतना भी नहीं है। जहाँ रूढ़िवादी धर्म ने 
भाग्यात्मक निश्चयवाद अ्रपना कर मनुष्य की स्वतन्त्र सत्ता मानने से 
इन्कार कर दिया था, वहाँ रूढ़िवादी माक्स-पन्थियों ने परिस्थिति- 
मूलक निश्चयवाद अपनाकर मनुष्य की स्वतन्त्र सत्ता नष्ट कर दी 
थी | एक ने माना था कि ईश्वर मनुष्य का भाग्य बनाता है. दसरे 
ने माना कि परिस्थितियाँ मनुष्य का भाग्य बनाती हैं। लेकिन सोंबियट 
रूस ने इन दोनों जीवनन्दशंनों के खिलाफ विद्रोह किया। उन्होंने 

माक्संबाद की एक नई व्याख्या की जिसमें मानव परिस्थितियों का 
दास नहीं स्वामी बन गया | भाग्य का खिलौना नहीं भाग्य का 
निर्माता बन गया। 

इस समय सभी सोवियट विचारक यह समभते हैं कि मानव नई 
दुनिया का निर्माता होगा । दुनिया को बदलने और दुनिया को नया 
रूप देने के लिए. आज आधिक परिस्थितियाँ नहीं बल्कि आदमी को 
आगे आना होगा | मनुष्य का यह निर्माता-रूप ग्राज सोवियट साहित्य 
के मन्दिर की देबमूति बन गया है। आ्रालोचक पटंजब कहता 
है--इस नये डेमी अज ( सृष्टि की प्रेरणा-मूति ), इतिद्दास के 
चेतन्यशील भाग्यविधाता के व्यक्तित्व में हमारा साहित्य अपना 
रस ओर महानता दूँढ़ रद्दा है।” (ज्नाम्या अंक ६, १६४५) 
अ्रज यह स्वीकार कर लिया गया हे कि मानव ही अपना ईश्वर 
है। वही अपनी सभ्यता और अपनी दुनिया को बना या मिटा 
सकता है। स्टीफेन स्पेशण्डर लिखता है-- “दुनिया के ज्ञोग आज 
एक उम्मीद के सहारे जी रहे हैं, वह यह कि उन्हें एक नये साँचे 
में ढलना है। सम्यता, दुनिया के कोने-कोने में फैली हुई सम्यता 
श्राज एक विचार-बिन्दु में सिमटकर रह गई है-वह है 
मानव की शक्ति जो सब कुछ ध्वंस कर सकती है और जो नूतन 
सिरे से निर्माण कर सकती है।...यह तो स्पष्ट है कि मानव का 
अन्तजगत अब इतना बलवान हो गया है कि वह वाह्म परिस्थितियों 
को जब चाहे, जैसा चाहे बदल सकता है। * ““इसीलिए साहित्य 
में घीरे-धौरे इस बात पर जोर दिया जा रह्या है कि आदमी क्‍या 
बने * “अब हम उसयुग में पहुँच गये हैं जदाँ ्रादमी अजेथ हे, 
बह झपने को जीत सकता है, बढ परिस्थितियों को जीत सकता है। 
यह सम्भव कि आदमी श्राज दुनिया के इस मद्दान्‌ नाटक के पे पर 
समाप्त! लिख दे [? 

मानव आज अपने अन्तजगत और अ्रपने बाह्य जगत का 

ईश्वर मान लिया गया है । यह वहीं जीवन-दशन है जो 
जयशंकर प्रसाद ने कामायनी में दिया था। कामायनी में मनु एक 
ध्वस्त देवसृष्टि के खण्डहरों पर अपनी प्रेरणा कामयनी के सहारे 
एक नई सृष्टि का विधान करते हैं, अपने श्रन्तजंगत से दारकर, 
अपने वाह्य जगत से मजबूर होकर सारस्वत प्रदेश की भोतिक 
सभ्यता में उलभकर पतित होते हैं, मगर दुःख ओर सुख, श्राशा 
ओर निराशा, ध्वंस और निर्माण के कोहरे में गब॑ से सर उठाये हुए 
मनु उन बादलों से भी महान्‌ ऊँचाई की ओर बढ़ रहे हैं जदाँ 
मानव हिमगिरि के उच्चतम शिखर पर आसीन होता है, जहाँ 
मानव से ऊंचा कोई भी नहीं है । उसी मानवबाद को ञआराज सोवियट 
रूस स्वीकार कर रहा है। श्राज सोवियट लेखक अपने को साम्यवादी, 
माक्सवादी या प्रोलेटेरियट नहीं कहता, वह अपने को मानववादी 
कहता है---रूस की कवियित्री वेरा इन्बर अपनी 'पुल्करोव मेरीडियन! 
नामक कविता में, जिसे लिखने में उसे दो साल लगे, लिखती है--- 

“हाँ, हम मानववादी हैं, 

ऊँचे विचारों का प्रकाश हमारी आत्मा को लुभा लेता है । 

महान कार्यों का यश एक ज्योतिमय सन्देश है 

जो चलता जाता है, 

पीढ़ी से पीढ़ी को, युग से युग को 

बिना किसी अ्रन्त के कर 

वह “महान काय! है नई सृष्टि का निर्माण, पुरानी सृष्टि का 
ध्वंस और इस प्रकार निर्माण औ्रौर ध्वंस की धूपछाँद में अ्ादमी 
पूणता की ओर (गोरी के अनुसार ) बढ़ता चलता है।इस 
यात्रा में जैतला हम पहले बता चुके हैं, वह अपनी बुद्धि ओर हृदय 
का समन्वय करता है और आगे बढता है। यही वह जीवन-दशन 
है जो प्रसाद ने मनु के प्रतीक में हमारे सामने रक्वा था; आज 
से १३ वर्ष पहले जब रूसी साहत्य अपने अनिश्चित प्रयोगों में 


5क समीक्ता १६७ 


उलभा था । 

न केबल रूस ने श्राज अपने साहित्य का ईश्वर कामायनी के 
मनु को स्वीकार कर लिया है, वरन्‌ उसने भावी सृष्टि का रूप भी 
वही “समरस सृष्टि? मानी है जो प्रसाद को शअ्रभीष्ट थी। जो 
लोग कि सोवियट साहित्य की इस आधार पर निन्‍दा करते हैं 
कि उसकी नीबें नफरत, द्वत और संघ पर आधारित हैं, 
उन्होंने सोवियट साहित्य को एंग्लो अमेरिकन आँखों से पढ़ा है । 
मानव चाहे वह रूस का हो या भारत का, वह प्रेम की ही ओर 
बढ़ेगा । मनुष्य स्वभात्र से आतस्तिक होता है, श्रद्धावान होता हें, 
ओऔर उसका ईश्वर प्रेम! होता है । प्रेम ही ईश्वर हे। उसी 
प्रेम की ओर गोरी ने भी संकेत किया था | प्रसाद ने जिस उल्लास में 
भरकर कटद्दा था-- 

“संगीत मनोहर बनता, मुरली बजती जीवन कौ, 

संकेत कामना बन कर, बतलाती दिशा मिलन की | 

समरस थे जड़ या चेतन, सुन्दर आकार बना था, 

चेतनता एक विलसती, आनन्द अ्रखएड घना था ।” 
गोऊों ने उसी उल्लास में भरकर लिखा धा--“कभी-कभी द्वदय में 
विचित्र भाव उठता है | ऐसा लगता है जिधर देखो सब बन्धु ही बन्धु 
हैं। सभी के अन्दर एक सी रोशनी जगमगा रही है | सभी सुखी और - 
भले हूँ. सब एक दूसरे से मिलकर रहते हैं ओर सब श्रपने-श्रपने 
हृदय के राग जी भरकर अलापते हैं, और उनके विभिन्न राग एक 
महानद की सहस्त॒ धाराग्रों की तरह आकर एक आनन्द को महान्‌ 
गंगा में मिल जाते हैं जो कूमती हुई ओर मड़राती हुई श्रागे की तरफ 
जातः है | फिर जब यह विचार श्राता है कि भविष्य में सचमुच दी 
ऐसा होनेवाला है--हम लोगों ने चादा तो जरूर ऐसा ही होगा--तब 
आश्चय और आनन्द से द्भवदय पिघलने लगता है, और खूब दिल भर 
कर रोने को जी चाहता है। आनन्द से ऐसा हृदय नाचने लगता 

है।” दूसरे स्थान पर गोकों कदता है--'मैं जानता हूँ एक दिन 
आवेगा जब सब लोग एक दुसरे से द्विलमल कर रहेंगे--जैसे आकाश 
में तारे २हते हैं । जब एक को दूसरे की बातें संगीत की तरह मधुर 
लगेंगी । तब हमारा जीवन सत्य, स्वतन्त्रता और सोन्दय्य से शराबोर 
होगा। वही लोग इस दुनिया में अच्छे समझे जावेगे जो अपने हृदय 
को विस्तृत करके दुनिया भर को प्रेम कर सकंगे !” तीसरे स्थल पर 
गोर्की स्पष्ट कहता हे--'“हृदय से हृदय मिलकर एक विशाल ओर 
शक्तिशाली हृदय बनाते हैं जिसमें से एक चाँदी को घण्टी की सी 
टनटनातो हुई आवाज आरती हे--दुनिया भर के मनुष्य एक हैं ! 
जीवन की नींव प्र॑म पर हे घृणा पर नहीं ! दुनिया के लोगों, मिलकर 
अपना एक कुठ्ठम्ब बनाओ !” 

ध्यान दीजिये । दुनिया के मजदूर सिफ़ एक नहीं हैं । दुनिया के 
मनुष्य एक हैं। जीवन की नींव वर्ग-संघ पर नहीं, प्रेम पर है ! 
स्पष्ट है कि गोकों संकी्ण माक्सवाद से महान्‌ मानववाद पर उठ गया 
था। ओर उसी मानववाद की ओर आज रूस का साहित्य बढ़ 
रद्दा है । 

लेकिन यह मानववाद केवल अ्रन्तजगत में सीमित नहीं, बह 
मानव के अन्तजंगत को वाह्मय जगत की ओर प्रेरित करता दे । बह 
चाहता हे कि आदमी न केवल प्यार करे, वरन्‌ ऐसी दुनिया का 
निर्माण करे जिसमें वह प्यार कर सके, जिसकी सीमाएँ इतनी चौड़ी 
हों, जिसका आकाश इतना उन्मुक्त द्वो कि प्यार उसमें खुलकर साँस 
हे सके । यूरोप के पुराने साहित्यिक में भी मानववाद था किन्तु वह 
मानव की परिस्थितियाँ बदलने के बजाय उन्हीं परिस्थितियों में दया _ 
ओर प्यार करने का हामी था, वह एक निष्किय मानवतावाद था। लेकिन 
सोवियट साहित्य का यह नया घम सक्रिय मानबवाद है। “मानववादी 
साहित्य में दया, आदमी के दुःख और सहानुभूति का चित्रण था, रूस 
के मानववादी साहित्य में आनन्द, चरम आनन्द के लिए वाह्म 


एक समीक्ता १६८ 


परिस्थितियाँ निर्माण करने के लिए सक्रिय संघष का संकेत है | हमारे 
साहित्य में मानव स्वयं अपने आनन्द का निर्माण है ।? (अलेक्सी 
टालस्टाय) 

जिसको घृणा समभा जाता है वह केवल पुरानी सड़े हुईं नौंवों को 
उखाड़कर प्रेम की नई नींव स्थापित करना है। लेकिन उसका अ्रन्तिम 
उहृश्य प्रम ओर आनन्द हो है । 

आज समाज की जो व्यवस्था है उसमें आदमी प्यार करना 
चादता दै, मगर नहीं कर पाता | लेकिन उसके मन में कसक है, टौस 
है | बह कहता है--“है तो दुःख की बात, मगर आदमी को अ्रविश्वात 
करना पड़ता है। मनुष्य समाज के हिस्से हो गये हैं । इस कठोर जीवन 
ने मनुष्यों को दो भागों में विभाजित कर दिया है | जी तो यदह्दो चाहता 
है कि उुमी प्रेम करें, मगर यह द्वो कैसे १“ इसलिए हमें दो निगाहों 
से देखने को मजबूर द्वोना पड़ता है। हमें श्रपने सीने में दो दिल 
रखने पड़ते हैं| एक सब को प्यार करना चाहता है, परन्तु दूसरा 
कहता है, ठद्दरो | श्रभी ऐसा मत करो !” (गोकी) यद्द दूसरा हृदय जो 
आदमी को प्यार करने से रोकता हे, वह वाह्य परिस्थितियों का निर्माण 
है जो आदमी के दिल पर पत्थर की चद्दान की तरह बैठ गया है। 
मानव उस चट्टान को उलटने में लगा हुआ है ओर ज्यों-ज्यों वह 
आपनी ताकत से इन वाह्य परिस्थितियों को बदल रहा है, त्यों त्यों उसमें 
एक नई आत्मा का प्रवेश दो रहा हे--“हमारा सभी का एक नया 
हृदय बन रहा है। हमारे जीवन में एक नई श्रात््मा प्रवेश कर 
रद्दी है ।” (गोंकों) 

यह नई आत्मा ही ईश्वर है। यह नई आत्मा प्रम ओर आनन्द 
की आत्माईै | सोवियट साहित्य में इस नए. प्रेम और आनन्द को 
आत्मा प्रवेश कर रही है और इसीलिए गिर्जों को ध्वस्त कर, 
परम्परागत ईश्वर का विरोध करके भी सोवियट साहित्य घामिक 
साहित्य है क्योंकि उसमें भौतिकता नहीं, मानवता की पूजा है-धृणा 

नहीं, प्रम और आनन्द की प्रतिष्ठा है और यही ईश्वर है क्योंकि दमारो 
उपनिषदों में भी कहा गया है --- 


“अयमात्मा परानन्द: परम प्रमास्पदम यतः |?” 


प्रगतिवादी साहित्य 
के नाम पर गन्दी 
अश्लीलता 


... कील | 


एक अन्य प्रश्न जिस पर भारतीय प्रगतिवादियों ने दोहरा अ्रनि- 
नय किया है, वह है नेतिकता और योन सम्बन्धों का प्रश्न। मैं उन 
कट्टरपंथियों या शुद्धतावादियों में से नहीं हूँ जो साह्वित्य में क्रिसी 
प्रकार की भी शंगार भावना देखकर नाक-भों सिकोड़ने लगते हैं। में 
आनता हूँ श्रोर अ्रपने पूर्ण विश्वास के साथ मानता हूँ कि शगार 
कबिता का अनिवाय अ्रंग है ओर नेतिकता के बहुत प्योरिटन और 
संकीर्ण बन्धनों में कविता का रत और सौन्दय विछिन्न हो जाता है। 
लेकिन हम यद्द कभी नहीं भूत्त सकते कि काव्य और साहित्य में श्ंगार 
रस बनकर आता है, वासना का उद्दाम उच्छुलल ओर पाशविक 
चित्रण कभी भी काव्य ओर साहित्य को ऊँचाई नहीं दे सकता न 
आ।त्मा का संस्कार ही कर सकता है। एक नेतिकता का होना 
आवश्यक दही हैं। यह ठीक है .कि काव्य की नेतिकता घम्मपृत्र की 
नैतिकता नहीं होती किन्तु वह होती है एक गम्भीर नैतिकता । 

भारतीय प्रगतिबाद के ध्रारम्भ काल में हमें एक विचित्र सी प्रवृत्ति 
देखने में श्राई थी । द्िन्दी साहित्य में द्विवेदी काल में रीतिकाल की 
उम्मुक्त अनेतिकता के प्रति जितना घोर विरोध हुआ था, उसका 

प्रभाव छायावादी युग तक रद्दा | छायावाद काल के कवियों ने प्रम को 
बहुत ही रोमानी, सूक्ष, अशरोरी और अपार्थिव रूप दिया था और 
अपनी श्टू गार-भावना (योन-प्रवृत्तियों) को बादलों, इन्द्रधनुषों, तारों 
ग्रोर मलयज की पर्तों में लपेटकर अपनी कविता भें रक्खा था। 
आवेश और उन्मेष की अ्रपेज्ञा एक बहुत सुकुमार रेशमी संयम उनके 
प्रम भें मिलता है | 

बच्चन, भगवतीचरण और अंचल में इस अ्रपार्थिवता के प्रति 
थोड़ा बहुत विद्रोह था, उसे लेकर प्रगतिवाद की नई पीढ़ी श्रपनी यौन 
प्रवृत्ति की उच्छुं खला की अ्रभिव्यक्ति में जुट गई। उपन्यासों के ज्षेत्र में 
ओर कद्दानियों के क्षेत्र में इन नये प्रगतिवादियों ने फ्रायड के मनो- 
विज्ञान का भी सहारा लिया और जीवन का चित्रण एक अनैतिक यौन- 
तृष्णा के रूप में करना शुरू कर दिया | आाश्चय तो इस बात का हांता 
है कि फ्रायड जैसा घोर प्रतिक्रियावादी बोजु आर मनोबेज्ञानिक का 
सिद्धान्त माननेवाले लेखकों का प्रगतिवादी कहकर प्रचार किया गया 
शौर अ्रव भी उनमें से भ्रधिकांश उसी कैम्प के स्वम्म माने जाते हैं । 
कुछ ऐसा लगा कि ये लोग नेतिकता की समस्त मान्यताओं को 
उखाड़ फंकने में लग गए थे और इसी बहाने श्रपने मन की दबी 
हुईं वासनाओं की अ्रभिव्यक्ति कर एक विकृत, अस्वस्थ मानसिक 
सन्‍्तोष का अनुभव करते थे | कविताओं में बिहार के 'रमण? की 
'मास्को? एक अ्रनूठी कृति हे जिसका बहुत स्वागत किया गया था, 
जिसमें मास्को का प्रगतिवादी कवि नगर की देडानिस्ट नारियों की लटकी 
हुई छातियों ओर ग्राम युवतियों की कच्ची नाशपातियों से वक्ष का 
चित्रण कर क्रान्ति की चेतना उत्पन्न करता है। यशपाल की नायिका 
अपने क्रान्तिकारी प्रेमी को थकावटठ दूर करने के लिए उसके पास 
जा लेटती है, जिससे वद्द गर्भवती दो जाती है। पहाड़ी की कह्दानियों 
में इनकी कमी है दी नदीीं। उभरे हुए नग्न वच्षों की यद्द महान 
प्रगतिवादी परम्परा रमण से लेकर राहुल सांकृत्यायन के वोल्गा से 

गंगा तक चलती रही है |# सचमुच दी इस मद्दान प्रगतिवादी घारा ने 
सैकड़ों साम्यवादी पाठकों के मन में आमूल क्रान्ति कर दी होगी, इसमें 
सन्देह नहीं है। द 

यदि हम इस हिन्दी के प्रगतिवादी साहित्य की इस मनोवृत्ति का 
गम्भीर विश्लेषण करें तो हम यह देखेंगे कि इसके पीछे कोई भी 
कल्याणुकारी प्रगतिवादी भावना न होकर केवल एक अस्वस्थ, विकृत 
प्यास थी जो अ्रपनी तृष्ति के लिए शाब्दिक व्यभिचार का माग दू ढ़ 
रही थी। इन प्रगतिवादी लेखकों में से कुछ तो इस प्रकार के 
राजनीतिक कायकर्ता ये जो बहुत दिनों तक अपने परिवार से छुटकर 
बन्दीगदों में अपनी तरुणाई होम कर चुके थे, कुछ ऐसे घुमक्कड़ थे 
जो अपने घर की सीमाएँ तोड़कर देश-विदेश में घूम आये थे । कुछ 
ऐसे युवक थे जिनके मन में समाज के प्रति एक ज्वलन्त विद्रोद्द था, 
किन्तु उनमें एक उचित माग खोज निकालने का चैय ओर समन्वयात्मक 
संयम का सबंथा अभाव था | भारतीय जीवन में जो महान्‌ उथल-पुथल 
. दी रही थी, उसमें ये लोग एक विदृज्ध की तरदइ अपनी डाल से छूट 
कर उलभ गये थे | इनकी बँघी बधाई मान्यताएं टूट चुकी थीं, लेकिन 
उसके स्थान पर उन्हें कोई नई और महान्‌ दिशा नहीं मिल पाई थी, 
तूफान ने उनका नीड़ उजाड़ दिया था, किन्तु उनके पंखों में श्राकाश 
को चीरकर स्वग की ऊँचाइयों तक पहुँचने की शक्ति नहीं थी। लेकिन 
इस पतन में भी एक अहंकार था जिसने उन्हें मजबूर कर दिया था कि 
वे अपनी पथश्रष्टता को द्वी विद्रोह समझे, अपने मन की दुगन्धित 
वासना के भकोरों में चक्कर काठने को ही प्रगति कहें और उस पर 
घमण्ड करें | उनकी विद्रोही प्रद्वत्ति एक दिशाद्दीन उच्छू छुलता और 
दम्मित वासनाश्रों का अस्वस्थ उबाल मात्र बनकर रह गई थी। 

*इन स्थलों का उद्धरण देना मेंने डचित नहीं सममा केवल 
रचनाओं का डद्खेख कर दिया है । 





१७६ द प्रगतिवाद : 


यह परिस्थिति केवल भारत में ही नहीं थी। सोवियट रूस में भी 
क्रान्ति के बाद इस उच्छुडुलता का एक युग आया था। किन्तु 
सोवियट रूस के भाग्यविधाताशञं ने इत जहर में छिपा हुआ खतरा 
पहचान लिया था और नग्न प्यासवाले इस प्रगतिवाद के साँप को 
उन्होंने दृढ़ता से कुचल दिया था। जैसा वेब ने अपनी “सोवियट 
कम्यूनिज्म? नामक पुस्तक में लिखा है--“बोलशेबिक शासन की प्रथम 
दशाब्दी में योन सम्बन्धों को केवल एक वैयक्तिक प्रश्न समझा जाता 
था, तथा तिवा कुछ आर्थिक उत्तरदायित्व के, अन्य किसी प्रकार का 
उत्तरदायित्व नहीं था । 

“किन्तु दूसरे दशक में हम छख को बहुत बदला हुआ पाते हैं । 
क्रान्ति के बाद के वर्षों में जों अश्लील अ्रनेतिकता क्रान्तिकारियों में 
आ गई थी, लेनिन उसे बहुत पसन्द नहीं करता था। क्रान्ति के दिनों 
में अक्सर यह दृष्टिकोण सामने रक्खा जाता था कि योन सम्बन्ध भी 
भूख और प्यास को तरद्द स्वाभाविक है ओर एक गिला6 पानी पीने 
से ज्यादा उसका कोई महत्व नहीं | लेनिन इस सिद्धान्त से घुणा करता 
था। १६२१ में लेनिन ने क्लवारा जेटकिन से कह्दा था--'में इस एक 
गिलास पानी वाले सिद्धान्त को सवथा माक्स विरोधी सिद्धान्त मानता 
हूँ। यौन सम्बन्धों में केबल प्राकृतिक प्यास को ही आधार नहीं बनाया 
जा सकता | उसका आधार सांध्कृतिक विशेषताएँ भी द्वोती हैं चादे 
वह उच्च स्तर की हों श्रथवा निम्न स्तर की |! एजेह्स ने अ्रपने 
“धरिवार के विकास? नामक ग्रन्थ में यह दिखलाया है कि साधारण योन- 
प्रवृत्ति का एक वैयक्तिक प्रेम-भावना में मर्यादित हो जाना कितना 
महत्वपूर्ण है ।** “यह सच है कि आदमी को प्यास लगती है श्रोर 
उसका बुक्ाना आ्रावश्यक है, किन्तु क्या एक स्वाभाविक श्रादमी 
स्वाभाविक परिस्थितियों में नाली में लोट जायगा और प्यास बुभाने के 
लिए चुल्लू से गन्दा पायी पियेगा ! या ऐसे गिलास से पानी पियेगा 
जिसमें करोड़ों होठों की जूटन ओर थुक लगे हों !?? 

“मेरी राय में इस समय फैली हुई यह योन उच्छु हुलता जीवन 
को आनन्द और शक्ति नहीं देती, उसका सनन्‍्तोष ओर स्वास्थ्य छीन 
लेती है। क्रान्ति के युग में यह अशुभ है, बहुत अ्रशुभ । 

“प्रोलेटेरियट बर्ग उत्थान की दिशा में चलनेवाला वर्ग है। उसको 
किसी भी रूप में, किसी भी नशे की आदत नहीं डालनी चाहिए। 
न शराब का नशा और न मांधलता का ! उसको जरूरत है लड़ाई की, 
एक सशक्त वगवादी साम्यवादी प्रेरणा की । इसलिए मैं फिर कहूँगा, 
कमजोरी, स्वास्थ्य का ह्ास, शक्ति का बिनाश, पाप है। आत्म-संयम, 
शआ्रात्मानुशातन और गुलामी का विरोध, चाहे वह योन-प्रवृत्ति की ही 
गुलामी क्‍यों न हो [! ? 

लेनिन के साथ हो साथ गोर्की ने भी नेतिकता पर बहुत जोर दिया 
था । रोमा रोलाँ के नाम. लिखे गए. ३ जनवरी १६२२ के सेन्ट ब्लेरियन 
से भेजे हुए. पत्र में लिखा था--“क्रान्ति के प्रथम दिवस से हो मेंने 
रूसी जनता को दृढ़ नेतिकता का महत्व सिखाने का प्रयास किया है । 
नैतिकता कम से कम संघष और संक्रान्ति काल में बहुत ही श्रावश्यक 
होती है | “कभी भी कोई भी सच्चा साम्यवादी नहीं हो सकता, 
यदि उसके श्रन्तःकरण में जन्म से ही धर्म की तरह दृढ़ नेतिकता 
ने हों (97 

सोवियट सरकार ने धीरे-धीरे श्रनेतिक उच्छछूलता की हानि को 
समभकर सोवियट रूस के योन जीवन को संयमित किया । गर्भपात 
अवैध सम्बन्ध, तलाक आदि के नियमों का शिकंजा काफी कस दिया 
गया । और परिणाम यह है कि नेतिकता की दृष्टि से रूस आज संसार 
के सभी देशों में प्रमुख है। वेब के शब्दों में--“योन उच्छुड्खलता 
आज कम्यूनिस्ट विचारधारा की कट्टर विरोधी बस्तु समझी जाती है । 
कलह साहित्य या कला में किसी प्रकार की श्रश्लीलता को स्थान नहीं 
दिया जाता । रूस के नगरों में योन-प्रद्ृत्ति को भड़काने वाली चौज़ें 
दुनिया के किसी. भी देश के नगरों से कम मिलेगी ।” 

१२ 

लेकिन मद्दान्‌ सोवियट के पिद्दो हिन्दोस्तानी अ्नुयायियों का क्‍या 
हाल दे | दम भी पाँचर्व सवार हैं, यह कहकर इसमारे कम्यूनिस्ट 
प्रगतिवादी दोस्त कभी-कभी अपनी पबिन्नता का दम भरते हैं और 
अपनी नेतिकता पर गव करने का प्रयास करते हैं। वे भी यद्द साबित 
करना चाहते हैं कि योन उच्छुड्खलता और लेनिन के शब्दों में 
“नाली में लोट कर गन्दा पानी पीना” उन्होंने छोड़ दिया है । 'समाज 
ओर साहित्य” में अंचल (जो कम्यूनिस्ट तो नहीं हैं, पर 'फेलो ट्रेवलर” 
कद्दलाने का मोह नहीं छोड़ पाते) लिखते हैँं--“प्रगतिवादी जीवन- 
दशन में मुक्त योन सम्बन्धों के लिए और श्रमेरिकन और फ्रोंच यौन- 
क्रौड़ाओं के लिए स्थान नहीं दे ।'*'यौन-विक्ृतियाँ और अत्यधिक 
आसक्तियाँ तो उस समाज में हो अधिक रहती हैं, जदाँ श्रमशोषक वग 
मुफ्तखोरी में अपना समय काटा करता है श्रोर आत्मिक बल से रहित 
अपने पापों की छाया में, भीतर ही भीतर आशंकित झोर अपनी 
आत्मिक अशान्ति और मनोविष्लव से पीड़ित, शराब ओर ब्राथलों 
की शरण द्व ढा करता है ।” 


पंक्तियाँ बड़ी ही श्राशावादी हैं। लेकिन यथाथ इसके सबथा 
विपरीत है। 


मेरे सामने एक उपन्यास हे। बिलकुल ताजा १६४८ में निकला 
हुआ, नागाजुन का उपन्यास “रतिनाथ की चाची |” नागाजुन कम से 
कम प्रगतिवादियों के हलके में बहुत ही मशहूर हैं और कम्यूनिस्टों के 
तो वे महाकवि माने जाते हैं। जनयुग?ः के अंक बहुधा उनकी 
कविताश्रों से सुशोभित रहते थे | गांधीजी की मृत्यु के बाद हंस? ने 
लिखा था कि नागाजुन हो एकमात्र ऐसे कबि हैं जिन्होंने गांधी की 
मृत्यु का सच्चा जनवादी महत्व समभा है। बच्चन, पन्‍्त, मैथिलीशरण, 
दिनकर सभी के मुकाबिले में अगर सचमुच कोई प्रगतिवादी विचार का 
था तो नागाञु न | (हम यह न भूल जाये कि नागाछु न कम्यूनिस्ट हैं), 

उन्हीं महा-मद्ििम, अक्ट्रा-प्रगतिवादी लेखक की रचना के कुछ स्थलों 
की ओर में संकेत करना चाहूँगा । 

यह उपन्यास मिथिक्ता प्रदेश के जीवन पर लिखा गया एक 
उपन्यास है । लेखक से आ्राशा की जाती थी कि प्रगतिवादी होने के 
नाते वह एक महान क्रान्तिकारी कथानक की योजना करेगा ओर उसके 
उपन्यास में स्थल-स्थल पर मानवता को अआागे बढ़ानेवाली दृढ़ प्ररणा 
का श्रकन होगा | लेकिन सारा उपन्यास एड विक्वत यौन-प्रवृत्ति की 
भद्दी ओर अश्लील अभिव्यक्ति के स्थलों से भरा पड़ा है। एक स्थान 
पर (१४२ ४०) है-- 

“मा के मरने के बाद लगभग श्राठ साल तक रतिनाथ के'***** 
का श्रगला हिस्सा टेंका रहा | नंगा नहाते समय, या दिशा 
फराकत के वक्त उसके साथी उसको ताना मारते- रक्ती, तेरी न तो 
शादी होगी, न तेरे किये लड़का बच्चा पैदा होगा। तू तो हिजड़ों से 
भी बदतर है | रतिनाथ को साथियों का यद्द ताना चुभता और शअ्रकेते 
में वह फफक-फफक कर रोता | एक दिन जब बेचारा इसी उचेड़बुन 
में पड़ा था तो सत्तो ने आकर पीठ थपथपाई थी और कद्दा था--रत्ती, 
तेरा इलाज में करूँगा, चिन्ता मत कर। और सचमुच सत्तो के ही 
बताए तरीके से रतिनाथ की वह त्रुटि दूर हुईं थी । नियमित रूप से कई 
दिनों तक? हल्‍ू०७ ० 25 पर “हो गई तब रसी ने तारा बाबा की 
दुर्गा को पाँच पैसे का प्रसाद चढ़ाया था।” 

कितना रस लेकर नागाजु न, महाक्रान्ति-द्रष्टा नागाजु न ने यह 
वर्णन लिखा है। भारतीय प्रगतिवादियों की स्वस्थ यौन-प्रवृत्ति का 
कितना बेहतरीन नमूना हे (यह ! और--किसान-मजदूरों के लिए 
कितना मद्दान सन्देश है! शोषक पूजीपति तो इन पंक्तियों को 
पढ़ते द्वी प्राण त्याग देंगे और पू जीवादाी व्यवस्था का गढ़. अरराकर 
गिर पड़ेगा ! लेकिन और भी लीजिये, यद्द तो महज पहला नमूना 
हे--रतिनाथ के भाई उमानाथ का विवाह तय हों रहा हे-“आँगन 

में औरतों ने कमीज और बनियाइन खुलवाकर उमानाथ को गहरी 
निगाह से देखा | एक मु हफट खबासिन बोली--अश्राँख मूं द लो भइया ! 
घोती भी खुलेगी | 

“ग्रा, तू दी खोल दे--अघेड़ उम्र की एक ओरत ने श्रपनी छोटी 
आँखे नचाकर उससे कहा। वह शअ्रप्रतिभ हो गई | उमानाथ को ट्राम 
कम्पनी का वह डाक्टर याद आया जिसके सामने इसी भाँति कपड़े 
खोलकर खड़ा होना पड़ा था। उस दिन भी पततीना निकल आया था, 
ओर आज भी । फक यही था कि उस दंतटुटे डाक्टर ने **' ““ मगर 
इन ओरतों ने वैसा कुछ नहीं किया !” 

इन स्थलों में कहाँ बह्द गम्भीर नेतिकता है, कहाँ वह प्रांजल 
पवित्रता है, कहाँ वह जीवन का सशक्त सन्देश है, जो गोकों की 
रचनाओं में पाया जाता है | गोर्की ने जीवन के किस अंग का चित्रण 
नहीं किया । गोकी ने रूस के जीवन के किस पहलू को उसके यथाथ 
रूप में नहीं चित्रित किया, लेकिन मजाल है कि कहीं पर कुदचि या गन्दगी 
का आभास भी हो! और इधर हैं हमारे जनयुग के व्यास--श्री 
नागाजु न, (रतिनाथ की चाची? के यशस्वी लेखक, जो मिथिला के जीवन 
का चित्रण कर रदे हैं। एक स्थल पर तो अपने वणुनों में बे पाशविक 
बबरता की शैली पर उतर आए हैं, जहाँ उन्होंने अ्रप्राकृतिक व्यभिचार 
की एक घटना का खुला चित्रण किया है | 

“रतिनाथ को नींद आ गई, परन्तु वह गाढ़ी नींद नहीं थी। सोते 
समय मालूम हुआ कि कोई धीरे धीरे उसकी जाँघ पर हाथ फेर रहा 

। 


इसके बाद का वर्णन इतना अश्लील है, इतने खुले शब्दों में हे 
कि उसका उद्धरण भी देने में जुगुप्सा होती हे । अन्य उद्धरणों में भी 
बहुत प्रयास ओर साहस करने पर भी कुछ स्थलों को छोड़ना ही पड़ा । 
लेकिन मैं पूछता हूँ कि इस रचना में कहाँ हे वह “घर्म फी सी इृढ़ 
नैतिकता” जिसकी क्रान्तिकाल में गोक्की ने गम्भीर आवश्यकता बतलाई 

थी | कहाँ है वह “आत्मानुशास? आत्म-संयम जिसके लिए लेनिन एक 
युग तक लड़ता रहा है ! कहाँ हे अ्रलेक्जें डर क्रप्रिन की कलम की वह 
स्वाभाविक पवित्रता जो “यामा द पिट? में चकलों का खुला वशन 
करते हुए भी हमारे मन में कोई भी दूषित प्रभाव पैदा करने के बजाय 
उन अभागिनों के लिए हृदय में ममता श्रौर दया पैदा करती है ओर 
उस व्यवस्था के प्रति विद्रोह, जिसमें नारो केवल “योनि-मात्रः बन 
गई हे | अगर यही प्रगतिवादी नैतिकता है तो मेरा नम्न निवेदन 
हैं कि कम्यूनिस्ट पत्र अपने अ्रंकों में कोकशासत्र सचित्र क्यों 
नहीं धारावाहिक रूप से छापते हैं १ क्‍यों अपने नागाछुन जैसे 
प्रगतिवादी लेखकों को गोर्की, कुप्रिन ओर शोलोखब की परम्परा में रख 
कर नागाज्जु न की महान प्रतिभा और अपनी महान आलोचना बुद्धि 
को अपमानित करते हैं ! 
लेखक के परिचय में कहा गया है “स्नेह, करुणा, अभाव 

पश्चाताप और यथाथंता की यह कद्दानी आपको ले जाकर उसी 
धरातल पर खड़ा कर देगी जहाँ शरतचन्द्र की कथा वस्तुएँ अपने 
पाठकों को ले जाकर खड़ा कर देती हैं।****' मिथिला की महिमा 
मण्डित परम्पता और सुजला सुफला शस्य श्यामला भूमि की माँकियाँ 
पाकर आप मुग्ध रह जायगे !?? शरतचन्द्र के मुँह पर इससे ज्यादा बड़ा 
तमाचा नहीं मारा जा सकता था। वह शरतचन्द्र जो इतने उपन्यास 
लिखने के बावजूद, चुम्बन तो दूर, एक स्पशं तक का चित्रण करने में 
हिचकता रहा, जिसने भारतीय जीवन की प्रांजल मर्यादा को गौरव के 
शिखर पर चढ़ा दिया, उसकी कथावस्तु से रतिनाथ की चाची? का 
मुकाबला वद्दो कर सकता है जो अपना ईमान ताख पर रख आया दो, 
या अपनी अ्रकुल गुम कर आया दो। और यह 'मिथला की महद्दिमा 
मण्डित परम्परा का चित्रण? है ! आखिर प्रेमचन्द ने भी तो अवध का 
चित्रण किया हे ! श्राखिर शरत ने भी तो बंगाल का चित्रण किया है ! 
लेकिन दरी-दरी दूब हटाकर, फूल बिखराकर, कीचड़ में मुंह डुबोने 

ओर नाबदान में पैर डुबोने का शौक नागाजुन की तरह किसी को 
नहीं था । 

अंचल ने बड़े धमएड से लिखा है कि--“योन बिकृतियों उसी 
समाज में होती हैं जहाँ श्रम-शोषक वग के मुफ्तखोर होते हैं !” लेकिन 
श्रगर नागाजु न का यह उपन्यास यौन विकृति की एक महान दुगन्घित 
रचना नहीं है तो ओर क्या है ! अंचल का कहना बिल्कुल सच है। 
मुफ्तखोरे और लिख ही क्‍या सकते हैं? और जिनमें साहित्यिक 
साधना नहीं, जनता के प्रति नेतिक उत्तरदायित्व नहीं, अपनी संस्कृति 
के प्रति गम्भीर स्नेह नहीं, जो अपनी कलम को अपने हृदय के रक्त में 
डुबो कर नहीं लिखते, अ्रपने अन्तर के सत्य को साक्षी बनाकर, 
मानवता की महान सरस्वती के आदेश पर नहीं लिखते और फिर भी 
महज पाटीबन्दी के बल्न पर जिन्हें महान लेखक क़रार दिया जाता है 
वे मुफ्तख़ोरे नहीं तो और क्‍या हैं! उनकी मनोवृत्ति का अ्रंजल के 
शब्दों से ज्यादा अच्छा चित्रण कहाँ मिल सकता है--“श्रात्मिक बल 
से रद्दित, अपने पापों को छाया में भीतर ही भीतर आशंकित और 
अपनी आ्रात्मिक श्रशान्ति ओर मनोविप्लब से पीड़ित, शराब ओर 
ब्राथलों की शरण दढू ढ़ते हुए !? शस्य श्यामला मिथिला में नागाजु न 
को चित्रण करने के लिए यही पहलू मिले! लइलहाते हुए सुनहले गेहूँ 
के खेतों में वाराह समूह अपना ही भोजन सूघता फिरता है। इसमें 
अचरज की क्या बात [ श्रपनी अपनी रुचि, मर्यादा, नेतिक स्तर और 
प्रदृत्तियों की बात है ! 

मुझे कोई एतराज न होता यदि नागाजु न तथा उन्हीं की परम्परा 
के अन्य महान प्रगतिवादी लेखक इस तरह का घासल्लेटी प्रगतिबादी 
साहित्य लिखते, उसे कचौड़ीगली में छुपवाते और “किस्सा साढ़े तीन 
यार? के साथ साथ फुटपार्थों पर विशुद्ध जन-साहित्य के साथ बेचते श्रौर 
जनता को कृता्थ करते | किन्तु जब इस तरह की निन्दित यौन 
प्रवृत्ति और श्रश्लीलता से भरा हुआ घिनोना, बीमार कीड़ों से 

कुलबुनाता हुआ साहित्य प्रगतिवादी और जनक्रान्ति का उन्‍नायक 
साहित्य घोषित किया जाता है तो गुस्सा आता है। 

लेकित इस तरह के गन्दे, उच्छल्लल, उत्तदायित्वहीन श्रश्लील 
साहित्य का सोवियट में कोई स्थान नहीं |# रूस के सहित्यिक श्रपने 
सामाजिक उत्तरदायित्व से मली भाँति अवगत हैं ओर वे अपने राष्ट्र 
के इस संकट काल में कदम साध-साधकर बहुत सावधानी से चल रहे 
हैं। उन्हें बराबर इस बात का ध्यान रहता है कि उनकी कृतियों से 
जनता में एक नैतिक अराजकता और सस्ती सेक्‍स उत्तेजना न फेले 
एक व्यवस्थित और सयंमित जीवन की ओर आकषण बढ़े। 

#जहाँ तक प्रगतिवादी साहित्य और श्रश्लीलता का प्रश्न है, में 
एक बात स्पष्ट कर देना चाहता हूँ। हिन्दी के अ्रधिकांश पाठकों में 
यह अ्म्म है कि अश्लीलता प्रगतिशील साहित्य की एक विशेषता हे । 
जैसा में पहले भी कह चुका हूँ कि साहित्य में अश्लीलता तो $श्वीं 
शी के यूरोपियन दासोन्‍्मुख ( डिकेडेन्ट ) लेखकों की देन है और बाद 
में फ्राड का सहारा लेकर उन्हीं हासोन्मुखी प्रवृत्तियों ने साहित्य 
में अश्लीलता का रूप धारण कर लिया। वेसे स्वयम्‌ फ्रायड साहित्य 
में सेक्स का महत्व अवश्य मानता है, लेकिन वह भी श्नेतिकता 
उच्छ खलता ग्या अश्लीलता का समथक नहीं । माक्सवाद में तो इस 
प्रकार के गनन्‍्दे सेक्‍स साहित्य के लिए कोई स्थान ही नहीं है । जैसा 

हमने देखा कि सोवियट साहित्य में इन प्रवृत्तियोँ का कठोरता से 
उन्मूलन किया गया और इन्हें विकसित नहीं होने दिया गया। 

लेकिन भारत में प्रगतिवाद के प्रारम्भ काल में बिना समसे-बूसे 
हर नई साहित्यिक प्रवृत्ति को प्रगतिवाद में सम्मिलित कर लिया 
गया, चाहे वह पाश्चात्य डिकेडेन्ट साहित्य की लूठन ही क्‍यों न हो * 
अधिकांश प्रगतिवादी कहे जानेवाले खेखकों के साहित्य में सेक्‍स की 
असामाजिक और अश्लीज्ष प्रधृत्तियों विराजमान थीं, किन्तु हमारे यहाँ 

इस दिशा में वे गोकों, ओर कुप्रिन की ही परम्परा का निर्वाह कर 
रहे हैं| इस विषय में श्र अधिक प्रभाव न देकर ग़ोंशर के सबप्रिय 
युद्धकालीन उपन्यास “नीली डैन्यूबः के ही एक श्रंश को उतध्ृत किये 
दे रहा हूँ--- 

“एक दिन शाम को उनके कमरे में एक बहुत दिलचस्प बहस 
छिड़ गई । एक जिन्दादिल भूरे बालोंवाला साजेंन्ट अपनी प्रण॒य- 
कथाओं का विस्तार से वशन कर रहा था और यह भी बता रहा 
था कि केसे बद अपनी पत्नी को साफ धोखा दे जाता है । 

“तो तुम औरत को समभते क्या द्वो ! पैर की जूती १” बोरोन्ट- 

के तथा-कथित प्रगतिवादी आल्लोचकों ने इन प्रवृत्तियों का परिहार 
करने का कोई प्रयास न किया और बजाय एक अगतिवादी साहित्य 
के निर्माण पर जोर देने के उन्होंने एक प्रगतिवादी गुटबन्दी बनाने 
पर श्रधिक ध्यान दिया। परिणाम यह हुआ कि इस तरह की गहिंत 
प्रवृत्तियों डनके रेखकों में ज्यों की त्यों बनी रहीं श्रोर डनका सबसे 
घृणित भ्रौर विकृत स्वरूप नागाजुन के इस उपन्यास में देखने को 
मिला । 

इसके बावजूद भ्रगतिवादियों की निष्पक्तता श्रौर इंसानदारी का 
यह हाल है कि जहाँ 'हस! में अंक के बाद अंक में श्री सुमिन्नानन्‍्दन 
पन्‍त के अ्रविन्द्वाद पर अशोभन से अशोभन झौर अ्रशिष्ट से अशिष्ट 
प्रहार किए गए, वहाँ नागाजु न के इस साहित्य को वे लोग चुपचाप 
पी गए ! 

लेकिन इन गुटबाजों को यह नहीं मालूम कि इस प्रकार के कार्यो 
से ये लोग उन रूढ़िवादियों को अवसर और श्रोत्साहन देते हैं, जो 
सच्चे प्रगतिवादी साहित्य की भी निन्दा करने के लिए सदा सन्नद्ध 
रहते हैं। जिस समाजवाद की श्राड़ में ये लोग अपना भोंपू बजाते हैं, 
डसी लक्षय के प्रति यह उनका विश्वासघात है । 


एक समीक्षा श्प्पू 


सोंब ने कड़े स्वर में पूछा --“अश्रगर चाहा तो पहना न चाहा तो 
उतार फेंका क्‍या परिवार ही वह इकाई नहीं हे जिससे हमारा 
समाज, हमारा राष्ट्र, हमारा संगठन बनता हे १? 

“इकाई नहीं, कुठुम्ब तो समाज का अु हे !? हवाई जहाज 
के बन्दूकची ने कद्दा और अपने पैर नीचे लटका लिए । 

“अझरु ... ठीक कहा तुमने | ओर क्या यही अगु हमारी इच्छा- - 
शक्ति, हमारी कल्पना, हमारे विकास और संयम का आधार-विन्दु 
नहीं है ! क्‍या कुटुम्ब में ही हमारे बच्चों को सबसे पहली सामाजिक 
शिक्षा नहीं मिलती १...और तुम अपने को देशो... ...इन बेहूदी 
बातों को बकते हुए शम नहीं आती तुमको १”... ... ... 

इन बातों से प्रेरित होकर बोरोन्टसोबव ने एक दन्त-कथा वताई, 
ए.क साइबेरियन दन्त-कथा, वहाँ के इंसों के बारे में--- 

“४, ओर अगर जोड़े का एक हंत अ्रकेला बच जाय” बोरो- 
न्ट्सोव ने कहा, उसको आँखें बन्द थीं--“तो दूसरा भनी से निकल 
आता है और ऊपर उड़ता है। ऊपर, ऊपर, यहाँ तक कि वह एक 
सफेद चिह्न मात्र रह जाता है । उसके बाद वह दोनों पंख समेट लेता 
है और पत्थर की तरद्द जमीन पर आ गिरता है... ... ...” 

न केवल इसी अध्याय में, वरन्‌ पूरे उपन्यास में इसो नेतिक 
पविन्नता का वातावरण है। सोवियट साहित्य में सस्ती और गन्दी 
अश्लीलता का कोई स्थान नहीं। स्पष्ट है कि नागाजुन तथा उन्हे 
की तरह के अन्य तथाक्रथित प्रगतिबादी श्रश्लील लेखकों ने यह 
प्रवृत्ति पश्चिमी यूरोप और अमेरिका के हासोनन्‍्मुखी साहित्य से सीखी 
हे ओर हिन्दी साहित्य में यद गन्दगी प्रगतिबाद का लैबिल लगा 
कर उंडेली जा रही हे। यह प्रवृत्ति कतई माक्सवादी नहीं है, न 
सोवियट साहित्य में द्दी इसका कोई स्थान है, फिर यद्द प्रगतिवादी 
कैसे हैं यद समझ में नहीं श्राता। अपने को प्रगतिवादी कहनेवाले 
कम्यूनिस्ट आलोंचक ओर पत्र भी इसके विरुद्ध श्रावाज नहीं उठा 


१८६ प्रगतिवाद 


रहे हैं क्योंकि नागाजु न तथा इसी प्रकार के अन्य लेखक उनके ग़ुट 
के हैं शरोर उन लोगों के लिए गुटबन्दी का महत्व सत्य से कहीं ज्यादा 
है। भारत के कम्यूनिस्टों के लिए चाहे इस प्रकार के लेखक श्राज 
के कालिदास हों किन्तु यदि यदह्द पुस्तक सोवियट रूस में छुपती तो 
अभी तक वह जरूर जब्त हो चुकी होती, यह बात दूसरी है कि 
यहाँ के कम्युनिस्ट उसे बाइबिल की तरह पड़ते हों ! 


कलाकार किसी का 
मानसिक गुलाम 
नहीं बनेगा 


रोमा रोलोंँ प्रगति में विश्वास करता था, रूस के पत्त में 
था, फिर भी वह कम्यूनिस्टों की नीति से असहमत 
था। उसने कलाकार की मानसिक स्वाधीनता 
के लिए एक शक्तिशाली आन्दोलन उठाया 
था जिसमें उसे बड़े विचित्र ओर 
बहुत कटठु अनुभव हुए । 


किसी भी युग का महान प्रतिभाशाली कलाकार अपने युग की 
ज्वलन्त समस्याञ्रों की उपेज्ञा कर द्वी नहीं सकता । महान काव्य की 
अनुभूति के डोरे कलाकार और साधारण मानव के प्राणों को कभी 
भी विच्छिन्न नहीं होने देते | किन्तु एक महान कलाकार में जीवन 
की गहनतम वेदना, उससे ऊपर उठने की प्यास और चारो तरफ 
छाये हुए घु धलके को चीर कर एक सशक्त जीवन दशन की मशाल 
लेकर आगे बढ़ने का साहस होता है। वह जहाँ गायक या लेखक 
दोंता है, वहीं वह पैगम्बर भी होता हे । 

लेकिन एक विशेषता के साथ !| एक कलाकार अपने युग की 
समस्याश्रों का जो समाधान देता है वह किसी भी राजनीतिज्ञ के 
समाधान से ज्यादा गहरा, ज्यादा स्थायी और जीवन की सम्पूणता 
को अधिक समीप से ग्रहण करनेवाला होता है। जहाँ राजनीति के 
सामने केबल तत्कालीन समस्या होती है, उसे हल करने की बेताबी 
में बह यह भूल सकता है कि वह मानवता के कुछ श्रेष्ठतम सिद्धान्तों 
का बलिदान कर रहा है जिसका प्रभाव श्रानेवाले युग पर बुरा पड़ेगा, 
बहाँ कलाकार के सामने मानवता की सांस्कृतिक विकास की अद्टूट 
अतीत परम्परा और मद्दान ज्योतिमय भविष्य का प्रश्न भी रहता है। 
साथ ही वह मानवता के विकास के कुछ उन पहलुओं का महत्व भी 
समभता है, जिसकी श्रोर राजनीतिश का ध्यान नहीं जा पाता । 

ऐसी स्थिति में अक्सर मानवता के विकास का ही पक्त लेकर 
मद्दान कलाकार को राजनीतिक संकीणता के विरुद्ध लड़ना पड़ता है । 
एक ऐसी ही बड़ी महत्वपूर्ण घटना रोमा रोलाँ के जीवन में हुई । 
वह अपने समय का महद्दानतम प्रगतिवादी लेखक था। कम्यूनिस्टों 
ओर समाजवादी प्रयोगों के साथ उसकी पूरी सहानुभूति थी, रूस का 
पक्ष लेकर रोमा रोलाँ सदा पाश्चात्य राष्ट्रों के विरुद्ध लड़ता रहा, 
ज्ञेकिन एक समय आया जब कि कम्यूनिस्ट प्रगतिवादी उसके कन्घे 
पर चढ़ गये, उसकी जुबान पकड़नी चाही, उसकी निगाईं बाँधनी 
चाद्दी, उसकी विचारों पर कब्जा करना चादह्टा और अपने पंजों से 
उसकी गर्दन जकड़ ली | श्रन्त में रूस का पक्त लेते हुए भी उसे 
अपने देश के संकीण प्रगतिवादियों का बिरोध करना पड़ा था | 

यह घटना हुई थी सन १६२२ के लगभग | प्रथम मद्दायुद्ध 
समाप्त हो चुका था। रोमा रोलों श्टृवीं शताब्दी का श्रन्त ओर 
बीसवीं शती के दो दशकों में मानव जाति कौ प्रगति को श्रपनी दुर- 
दर्शिनी श्राँखों से देख चुका था। पश्चिमी यूरोप की सामाज्यवादी 
व्यवस्था किस प्रकार धीरे-धीरे आदमी को वहशी बना रही थी, किस 
प्रकार श्रादमी के द्वाथों में पंजे निकल आये थे, किस तरह उसके 
होठों में खून की प्यास दिनोंदिन गहरी बैठती जा रद्दी थी, किस 
तरद्द दुनिया के वातावरण में एक गहरा, आत्मा को खा जाने वाला 
अँघेरा छा गया था ओर उ0 अन्घेरे में आदमी कीड़े-मकोड़ों 
की तरह एक मद्दान यन्त्रणा-चक्र में पिसता जा रहा था, यह सब 
एक ट्रेजेडी के दृश्यों की तरह रोमा रोलाँ के सामने ञ्रा रद्दा था। 
रोमा रोलाँ अपने युग की समस्याश्रों के प्रति जितना जागरूक और 
सचेत था, उतना शायद उस समय का कोई भी कलाकार न था। 
अपने महान उपन्यास “जाँ क्रिस्तोफ” में उसने एक ऐसे कलाकार 
का चित्रण किया था जिसने श६वीं शती के अ्रन्त और २०वीं शती 
के प्रारम्भ के ऋर और अ्रशान्त संक्रान्ति-काल में भी समस्याओं 


एक समीक्ता श्६१ 


के सामने अपनी जीवन-प्रगति को पराजित नहीं होने दिया था। 
रोमा रोलाँ के महान मानबवाद के लिए ही उसे नोबेल प्राइज भी 
दिया गया था । 

मदह्दायुद्ध समाप्त होने पर उसने देखा कि यूरोत का बातावरण 
बहुत ही विषाक्त है| वार्साई की सन्धि एक स्थायी सन्धि नहीं थी, 
वह महज दूसरे महायुद्ध की भूमिका की प्रथम पंक्ति थी । उसी अन्धकार में 
घुठते हुए युग में रोमा रोलों ने सब से पहले तमाम दुनिया के लेखकों 
को एक साथ भम्रिल कर एक अन्तरष्ट्रीय-शान्ति-संघ बनाने का 
आह्ान दिया था । लेकिन उसकी पीठिका स्वरूप उसने एक विचार 
स्वातन्त्रय का घोषणापत्र जारी किया था जिस पर सारी दुनिया 
के २०० से अधिक मद्दान लेखकों के हस्ताक्षर ये । उस घोषणापत्र में 
उसने स्पष्ट लिखा था कि--“युद्ध ने बुद्धिजीवियों के संगठन को छिन्न- 
भिन्न कर दिया है। श्रधिकतर बुद्धिजीवियों ने श्रपनी कला, अ्रपना विज्ञान, 
अपना मस्तिष्क अपनी सरकार को समपित कर दिया है। +- + + 
+ + हमको इन समभोौतों के बन्धनों से अपनी प्रतिभा को मुक्त 
कर लेना चाहिये, हमारे लिए यह गुलामी अपमानजनक है । विचार 
और प्रतिभा किसी के गुलाम नहीं द्ोते ***सिबा विचार के हम अपना 
स्वामी ओर किसी को स्वीकार नहीं कर सकते। हम लेखकों का 
निर्माण ही इसीलिए हुआ है कि हम विचार की ज्योति को, विचार 
की मशाल को सदा प्रज्वलित रक्‍्खें श्रोर जो लोग भी भठक गए हदों 
उनको फिर उजाले की दुनिया में वापस बुला लावे। हमारा कतब्य 
है कि अ घेरे में हरहराते हुए आवेशों के तूफानों में हम श्रपनी मंजिल 
को श्र वतारे की तरह शाश्वत और अटल रकखें |“ "हम केवल 
सत्य का आदर करते हैं, केवल सत्य, बिना सीमा, बिना बन्धन ओर 
बिना वाद और जाति की संकौणताओं के |” 

लेकिन वह प्रारम्भ से ही साम्यवाद का हामी था। उसने रूसी 
क्रान्ति का स्वागत किया था और जिस समय अनातोल फ्रान्स वगैरह 

रूस का विरोध कर रहे थे, नई सोवियट सरकार के प्रति संशकित थे, 
उस समय भी उसने रूस का स्वागत किया था। उसने १६१६ में दी 
लिखा था कि--“श्रक्टूबर क्रान्ति के योद्धाओं का पथ बिल्कुल ठीक 
था, यद उन्होंने श्रपने कार्यों से प्रमाणित कर रिया है।” १६१६ 
के प्रारम्भ में ही प्रसिद्ध समाजवादी कायकर्ताश्रों लिबनेख़त और रोज़ा 
लक्जेम्बुग की दृत्या जमनी में जिस निमंमता से की गई थी उससे 
वह स्तब्ध रह गया था | रूस में क्रान्ति की सफलता के बाद अमेरिका 
ओर इंगलैरड तथा अ्रन्य पाश्चात्य पूं जीवादी प्रजातन्त्रों ने रूस के 
विरुद्ध एक जहरीला प्रचार शुरू कर दिया और रूस में एक भयंकर 
अन्न-संकट पैदा कर देने का षडयन्त्र कर रहे थे। उस समय २६ 
अक्टूबर १६१६ में रोमा रोलों ने ला हम मेनिते में लिखा था--“यूरोप 
के बोजश्रा मिन्रराष्ट्रग जमनी तथा कुछ श्रन्य तथाकथित तटस्थ राष्ट्रों 
ने जिस तरह रूसी क्रान्ति के विरुद्ध एक शमनाक गठबन्धन कर 
रक्‍खा है, वह मानवता के प्रति एक घृणित अपराध है | इससे उनकी 
प्रजातन्‍्त्रवादी नकाब उलट गई है ओर अन्दर का घिनौना चेद्दरा 
निकल आया है। “हमेशा से उनका यही काम रहा है। 
पुरानी, बिकृत व्यवस्था को उखाड़ कर नई व्यवस्था की स्थापना का वे 
लोग सदा से विरोध करते रहे हैं, और इसीलिए श्राज वे हमारे रूसी 
भाइयों के महान प्रयात को भी कुचलने में लगे हैं। लेकिन एक 
नई दुनिया की प्यास, एक ज्यादा समताशील और मानवतापूर्ण 
व्यवस्था की प्यास एक अमर प्यास है। हजार बार बुकाने पर भी 
वद्द सुनदइली लपटों में घघक उठती है ।? कम्यूनिज्म के प्रति उसका 
यह विश्वास बहुत दिनों तक बना रहा। “कम्यून? पत्रिका ने सभी 
यूरोपियन लेखकों से एक प्रश्न पूछा था “आप क्‍यों और किसके 
लिए लिखते हैं १ इसके उत्तर में रोमा रोलों ने लिखा था-- 
“मैं किसके लिए लिखता हूँ | में उनके लिए लिखता हूँ जो प्रगति की 
अभियान-वहदिनी के अग्रदूत हैं, जो अन्तर्राष्ट्रीय मो पर लड़ रहे 

हैं, जिनकी विजय उस महान्‌ मानव-राष्ट्र की स्थापना करेगी जो 
सीमाहीन और वगहदीन होगा । कम्यूनिज्म ही उस महान्‌ विश्वव्यापी 
सामाजिक उत्थान की अधिनायक है और बिना किसी स्वार्थ और 
समभोते के विजय का भएडा लेकर ऊंचाइयों को जीतने के लिए 
आगे बढ़ रही है | 7 ४ ” इससे दो वष पहले भी रोमः रोलोँ 
रूस के प्रति अपनी श्रगाघ ममता प्रगट कर चुका था। ला नूवरेल 
रेव्यू मान्देहल में १६३१ में रोमा रोलाँ ने एक लेख लिखा था 
जिसमें उसने कहा था--“जहाँ तक मेरा सवाल है, मेरा रास्ता साफ 
है, अगर रूस को किसी प्रकार का धक्का पहुँचता है, तो चाहे कोई 
भी दुश्मन क्‍यों न हो, में रूस के साथ हूँ। में यूरोप के शोषकों का 
पक्ष लेकर कभी नहीं लड़ गा |” प्रोलेटेरियट जनता के लिए उसमें 
क्रितना अदम्य उत्साह था, वह जीवन के अ्भावों और कटहताश्रों 
के प्रति कितना ईमानदार था और कितनी गहराई से वह उनके 
लिए. महसूस करता था, यह १६३४ के मई दिवस पर लिखे गये 
उसके लेख से मालूम द्वोता है। उसमें उसने बुद्धिजीवियों को मजदूरों के 
आन्दोलन में अपनी प्रतिभा को तब्ल्लीन कर देने का आह्ान देते 
हुए लिखा है--“वे हमारे खून और मास हैं, उनकी स्वाधीनता और 
शक्ति हमारी स्वाघीनता और शक्ति है। वे उस वृक्त के तने हें, विज्ञान, 
साहित्य और कला जिसकी डालियाँ हैं। तना कठ गया तो शाखें 
पनप नहीं सकतों '“* “**“**“ प्रोलेटेरियट | यह मैत्री के लिए बढ़ा 
हुआ हमारा हाथ है, दम तुम्हारे हैं। हम लोगों के कदम साथ उठने 
चाहिये, हमारे विभेद खत्म होने चाहिये | मानवता खतरे में है ।”? 
सन्‌ १६२७ में भी जब सोवियट रूस खतरे में था रोमा रोलाँ 
ने रूस की बहुत बड़ी सद्दायता की थी। इंगलैण्ड ने पहली बार 
रूस से सम्बन्ध विच्छेद किया था ओर रूसी प्रतिनिधियों को 
निममता से निकाल फेंका था। ईरान के तेल के घप्यासे राष्ट्रों 
का रूस के विरुद्ध पडयन्त्र धीरे-धीरे रूस # चारों ओर से 
१३ 

जकड़ता जा रद्दा था, और माध्को के खिलाफ एक भयंद्वर साम्राज्यवादी 
गुट तैयार हो गया था। श्रराजक समाजवादी पत्र मास्को के खिलाफ 
कस-कसकर लिख रहे थे | ऐसी अ्रवस्था में रोमा रोलाँ ने ?८ मई 
१६२७ को लिखा--- 

“मैं यूरोप के समस्त स्वाधीन लोगों को चेतवानी देता हूँ कि 
रूस खतरे में है, ओर श्रगर उसे कुचल दिया गया, तो न केवल 
दुनिया का सवहारा वग ही गुलाम हो जायगा, बरन्‌ सारी दुनिया 
अपनी जंजीरों से कभी भी छुटकारा नहीं पा सकेगी ।'*' “रूसी 
क्रान्ति आधुनिक यूरोप का महानतम सामाजिक प्रयास है। इसमें 
उसकी सहायता के लिए कमर कसकर तैयार हो जाना चाहिये । 
दुश्मन, साम्राज्यवादी युद्ध, दरवाजे पर है '** *** *** १) 

रूस ने रोमा रोलों को आवाज में छिपी हुई सच्ची सहानुभूति 
स्वीकार की । २ सितम्बर सन्‌ १६२७ को रूस में शिक्षा के जन- 
कमिसर लुनाशस्कों ने उस अ्रपील का प्रत्युतर मेजा--““आपके 
उत्तर से मालूम पड़ता है कि यथाथ परिस्थितियों का मृल्यांकन करने 
में आप उन लोगों से कद्दीं ज्यादा सुलमे हुए हैं जो हमारे सहायक 
होने का दम भरते हैं ।*““'जो कुछ आपने लिखा है उसे में 
शत प्रतिशत तो स्वीकार नहीं करता; लेकिन आपके राजनीतिक 
स्वर में ऊँचाई हे उसमें एक प्रांजल नैतिक पविन्नता है ।?” 

लेकिन रूस के प्रति इतनी सरहद्दानुभूति रखने पर भी रूस की 
इतनी सहायता करते हुए भी, रोमा रोलाँ को अपने देश से कम्यूनिस्ट. 
प्रगतिबादियों का कड़ा विरोध श्र गालियाँ सहनी पड़ी थीं ओर 
रूस का समथन करते हुए भी वह उन प्रगतिवादी लेखकों में श्रपनी 
गिनती नहीं कर पाया जो रूस के पीछे आँख मु दकर चलते थे । 
उसने अ्रपना वैयक्तिक विचार-स्वातन्त्य किसी के भी हाथ किसी भी मोल 
पर नहीं बेचा और एक मित्र के तौर पर जब कभी उसने रूसी कभ्यूनिस्टों 
की गलतियाँ देखीं तो उनकी आलोचना भी की । लेकिन रूस ने 

उस निष्पक्ष आलोचना का स्वागत किया और रोमा रोलाँ की 
राजनीतिक ऊँचाई और प्रांजल नैतिक पवित्रता? का अभिनन्दन किया, 
जब कि उसी के देशवाही कम्यूनिस्टों ने उस “नैतिक पविन्नता? का 
मूल्य न समककर रोमा रोलाँ का विरोध किया । मानसिक 
गुलामी का इससे ज्यादा हास्थास्पद उदाहरण और कहीं नहीं 
मिल सकता | 

विरोध का मुख्य केन्द्रविन्दु था विचार-स्वात्तन्त्य का प्रश्न । रोमा 
रोलाँ एक स्वाधीन विचारक बना रहना चाहता था। वह कहता था 
कि रूस और प्रोलेटेरियट के मित्र होने के नाते जहाँ उसका समथन 
करना हमारा कतव्य हे, वहीं उसकी आलोचना करना भी हमारा 
गम्भीर कतंव्य है । लेकिन मैत्री की तरह सूक्ष्म सहानुभूति, समानाधिकार 
भावना ओर ईमानदार आलोचना, सद्भावनापूर्ण विरोध का महत्व, 
उनको समक में नहीं आरा पाता था, जो रू के मित्र नहीं वरन्‌ (दिमागी 
जी हुजूर! थे, और इसी कारण तत्कालीन एक कम्यूनिस्ट लेखक 
( जिसका नाम भी श्राज अतल में विलीन हो चुका है ) ने बड़ी गन्दी 
आ्आरोपपूण लेख शटंखला रोलाँ के खिलाफ लिखी | रोलाँ ने उसका जो 
उत्तर दिया वद्द विश्व के स्वाधोन विचारशील, रच्चे श्रथों में 
प्रगतिवादी लेखकों के लिए. अमिमान की वस्तु रहेगी । 

पहले हम देखेंगे कि इस प्रतिद्वंद्विता का सूजपात कैसे हुआ! 
जैसा रोलाँ ने खुद बाद में लिखा--'मैं कभी भी उस तानाशाह्दी और 
सेद्वान्तिक संकी्णंता की निन्‍्दा करने में नहीं हिंचका जिसका आधि- 
पत्य रूसी क्रान्ति में देखकर मुझे दुख दोता था ।» यही नहीं बास्तव में 
रोलाँ कभी भी उस माक्सवादी मौतिकवाद में विश्वास नहीं कर पाया 
था, जिसमें कि आध्यात्मिक साधना का कोई महत्व नहीं हे । इमेशा से 
उसकी प्रतिभा एक उच्च आध्यात्मिक सन्देश की प्यात से ब्याकुल 
होकर, जिन्दगी की पर्तों को चीरकर परिस्थितियों से लड़ती अ्ई थी। 
बह आत्मा को, विवेक को, विचारों को दी मुक्ति का साधन मानता था। 

ओर वाह्मय परिस्थितियों का कोई भी परिवतन, कोई भी भौतिक क्रान्ति, 
जो मानव की आत्मा में नया निखार नहीं लाती, जो आदमी को आत्मा 
पर नई किरनों के फूल नहीं बिखेरती, जो सितारों की पवित्रता को 
आदमी के प्राणों पर नहीं उतार सकती, उत क्रान्ति का रोमा रोलों के 
सामने कोई महत्व नहीं था । 

यदि हम सूक्ष्मता से देखे तो यह मुख्य तत्व था, जिसके कारण 
ऊपर से देखने पर रूस का पूर्ण समथन करने वाले रोमा रोलाँ और 
कम्यूनिस्ट प्रगतिवादी लेखकों में कोई अ्रन्तर नहीं मालूम देता था, 
परन्तु अश्रन्दर हो अन्दर दोनों में जमीन आसमान का श्रन्तर था | जहाँ 
कम्यूनिस्ट प्रगतिवादी, रूस और रूसी क्रान्ति के अन्धानुयायी मानतिक 
गुलाम थे, वहाँ रोमा रोलाँ एक सन्त योद्धा था, एक गम्भीर विचारक 
ओर मानवता का मद्दान पैगम्बर था जिसकी कलम से आध्यात्मिक 
सत्यों के पारिजात भरते थे । उसके ओर कम्यूनिस्टों. के दृष्टिकोण में 
दो भुवों की दूरी थी। वह रूस, क्रान्ति, कला क्रिसी का भी समथन तभी 
कर सकता था यदि वह मानवता के लिए द्वों, मानवता की हित-साधना 
के लिए द्वो, किन्तु कम्यूनिध्ट प्रगतिवादी के लिए रूस और रूसी क्रान्ति 
द्वो सवप्र:ख थी, उसके बादर मानव जीवन के महान आध्यात्मिक 
सत्यों के लिए कम्यूनिस्ट प्रगतिवादी को कला और विचारधारा में कोई 
भी स्थान नहीं था। 

रोमा रोलाँ ने कभी मानवता के सामने कम्यूनिस्ट रूस को तरजीह 
नहीं दी । उसने दोनों का सापेक्ष मूल्य श्रच्छी तरह से पहचाना था । 
उसने स्वयं लिखा है-- 

“१६१६ के बाद- मैंने केवल क्रान्ति की देवी की पूजा करने के 
लिए. उन देवियों का मन्दिर नहीं छोड़ दिया जिन्होंने अभी तक मुझे 
साँसों का वरदान दे रक्खा था। वे देवियाँ थीं धानवता और स्वाधीनता 
को देवियोँ | कोलास ब्रगों ने कद्दा था--'एक ही देवता-ऋबरस 
इतने से तो मेरी पूजा पूर्ण न होगी !? मैं भी क्रान्ति के खीमे के बगल 

में ही मानवता और स्वाघीनता का खीमा गाड़ने के लिए सन्नद्ध था। 
मानवता और स्वाधीनता को बड़ी कठिनाई से महायुद्ध की गोलियों 
से बचाया जा सका था और उन घायल और मरणासन्न स्प्यों को 
में पुनः स्थापित करना चाहता था--और आज भी इतिहास यह 
बतलाता हे कि में गलती पर नहीं था !?? 

ज्यों-ज्यों समय बीतता गया रोमा रोलाँ ने अनुभव किया कि 
रूस के क्रान्तिकारी धीरे-धीरे सैद्धान्तिक संकौणता में उलभते जा 
रहे हैं | वे विचार-स्वाधीनता को अ्रवहेलना कर रहे हैं ओर धीरे- 
धीरे स्वयं रूसी क्रान्ति एक प्रतिक्रियाबाद का संकीण पथ ग्रहण करती 
जा रही है । रोलाँ ने अनुभव किया कि इस समय विचार स्वातन्न्र्य 
का नारा बुलन्द करने की जरूरत है और मानवता का तकाजा है 
कि इस तरह की बोद्धिक तानाशाह्वदी की पूरी खिलाफत की जाय। 
स्वयं रोलाँ के शब्दों में-/१६२१-२२ में इस महान दिसात्मक 
मानसिक गुलामी के विरुद्ध मेंने एक अथक लड़ाई छेड़ रक्खी थी | 
उस समय सभी लोग ऐसे मानसिक उन्माद में फंसे थे कि हिंसात्मक 
संकौणता को न केवल आपद्वर्म मानते थे, वरन्‌ उसे जीवन का श्रुव 
शाश्वत सत्य घोषित करने में भी नहीं दहिचकते थे। मेरा यहे विद्रोह इस- 
लिए ओर भी तीखा हो गया कि बोल्शेविक दमन श्रोर अत्याचार के प्रति 
स्वाधीन क्रान्तिकारियों का करुणा भरा स्वर वातावरण में भर उठा 
था | मेरे बहुत विश्वस्त मित्र रूस से लोटकर वहाँ का जो हांख 
बतलाते थे, उरासे मन में बहुत तैश ग्राता था। स्वयं मैक्सिम गोरी 
रूस को छोड़कर चला श्राया था ओ्रौर उसके पत्रों में बहुत कड़वी 
आर उदास निराशा घिसक उठती थी। मैंने विचार-स्वातन्त्य का कणडा 
ओर भी मजबूती से 'फहराने का निश्चय किया''******* मेंने जनता 
झ्ौर अपने साथी लेखकों के सामने एक ज्वलन्त प्रश्न रक्खा--क्या 
उनका विश्वास है कि आधुनिक बुद्धेजीवी क्रान्ति के शस्त्रागार में 
अपना शरीर और अ्रपनी आत्मा दोनों दी समर्पित कर आबे, या 

अपने मन का सन्तुलन कायम रखते हुए, क्रान्ति का समथन करते 
हुए भी मानवता के प्यार को अपना लक्ष्य माने। अ्रगर क्रान्ति 
स्वाधीनता की हृध्या करती है तो क्रान्ति का भी विरोध द्वोना चाहिये । 
अगर क्रान्ति मनुष्य की प्रतिभा को जंजीरों में जकड़ लेती है तो फिर 
क्रान्ति नव-जीवन की सन्देश-वाहिका न बनकर, केवल एक नये ढंग 
की प्रतिक्रिया बनकर रह जाती है |” रोमा रोलोॉँ ता कम्यूनिस्टों की 
संकीणता से बहुत ऊब गया था। रोमा रोलाँ के सामने जितना 
महान उद्दश्य था उसको वे मानत्तिक ग़ुज्ञाम समझ ही नहीं सकते 
थे | रोमा रोलाँ युग के संघ के घात-प्रतिधातों में से आदमी को 
आत्मा का सवधा नये साँचे में निर्माण करना चाहता था। वह चाइता 
था कि आदमी की आत्मा श्रयनी प्रतिभा के पंख पसारकर आकाश 
में उन्पुक्त विहार कर सके और ऊँचाइयों पर मंड़राती हुई, चाँद 
सितारों को छू ले | वह केवल घरती से नहीं बंधना चाहता था। 
आदमी महज भिट्टी नहीं हे, उसकी नसों में कल्पना की सुनइरी धूप 
भी लदराती है । रोलाँ चाहता था कि वाह्य और अन्तर का, यथा 
ओर श्रध्यात्म का यह पूर्ण समन्वय हो सके--इसके लिए. आवश्यक 
था कि कलाकार की प्रतिभा को उड़ने के लिए, उन्मुक्त आक्राश दिया 
जाय, उसे पींजरों में कैद न क्रिया जाय चाहे वह पॉजरा सोने का 
हो. चादे हँसिया हथोड़े का |--“मेरा विश्वास हे,” उसने लिखा 
“रूतो क्रान्ति की सबसे महान्‌ भूल यह होगी श्रगर वह विचार को 
स्वाधीनता के विरुद्ध संघव करेगी। स्वाधीनता मानव-स्वभाव की 
श्रनिवाय प्रवृत्ति है, और सष्ट के आदि दिवस से मानव की प्रगति 
की मूल प्रेरणा रही हे ।”? 

लेकिन कम्यूस्नियों से मानवता और प्रतिभा से क्‍या ताल्खुऋ ! 
(६ लोग तो श्रपने पार्टी प्रोपेगेएडा में लगे हुए थे । ओर जब उन्होंने 
 रोलाँ को चारों ओर से बहुत कसना शुरू किया तो रोल ने उन्हें 
फटकार दिया--उसने शान से क॒द्गा--“में प्रोलेटेरियट के साथ हूँ 

अगर वे मानवता ओर सत्य का आदर करते हैं, अगर वे मानवता 
ओर सत्य की द्ृत्या करते हैं तो में उनके भी खिलाफ लड़ने में नहों 
हिचकू गा “४ में प्रोलेटेरियट प्रगति के साथ हूँ मगर में अपनी 
आँखों पर पद्टी बॉँधकर ओर अपनी जुबान पर ताला डालकर नहीं 
आया हूँ। मेरा श्रधिकार है कि में उसकी गलतियों की आलोचना 
ओर उसकी हिंतात्मक संकीणता की निन्दा करूँ । मैं चाहता हूँ 
प्रोलेटेरियट श्रान्दोलन के नेताओं में नेतिक अनुशासन और मानव 
स्वतन्त्रता के प्रति सहिष्ण श्रद्धा हो ।? (१० माच ला ह्य मेनिते ) 

जब कमभ्यूनिस्टों ने देखा कि रोमा रोलाँ उनके बैण्ड-दल में 
शामिल द्वोकर ढोल नहीं बजाता श्रोर पैगम्बरी की बातें करता है 
तो उन्हें काफी तैश आया और श्रन्त में उनका चक्र धूमा। 
हेनरी बारबस ने दिसम्बर १६२१ में एक लेख लिखा--“कतंव्य का 
दूसरा पहलू, रोलाँवाद के सम्बन्ध में !? उसमें बारबस ने रोलाँ 
की निन्‍दा मुख्यतया इस आधार पर की थी, कि रोलाँ दन्द्वात्मक 
भोतिकवाद के अ्रटल सामाजिक नियम को स्थत्रीकार न कर रहस्यवादी 
व्यक्तिगत स्वतन्त्रता की बात करता है | व्यक्तिगत स्वतन्त्रता तो महज 
पलायनवाद और परिस्थितियों से भय का दूसरा नाम दे । जिध्षमें समाज 
के प्रति उत्तरदायित्य की भावना नहीं द्दोती, वह वेयक्तिक स्वतन्त्रता 
की बातें करता है। रोलाँ में एक अजीब किस्म का निराशावाद है 
ओर कुछ श्रसम्भव सी बातें करता है। रोलाँ का कह्दना है कि 
क्रान्तिकारियों को हिंसात्मक संक्रीणंता नहीं अपनानी चाहिए, और 
स्वतन्त्रता और अहिंसा का समता से ओर भोतिकता का अ्रध्यात्मिकता 
से समन्वय होना चाहिए। यह बात बारबस के सम में ही नहीं 
आती थी और चूंकि रोलाँ के विचार कुछ स्वतन्त्र से होते जा रहे 
थे अ्रतः बारबस की राय में रोलाँ ने प्रगतिवादी दल छोड़ दिया 
था| बह अलग द्वोकर, निरपेक्ष और तटस्थ होकर द्वाथीदाँत की 
मीनार में जा बैठा हे, जनता के दुखदंद से दूर-- 

रोमा रोलाँ ने बड़े साहस ओर धेय से इस कायरतापूण आरोप का 
मुकाबला किया और बारवस को उसके आरोपों के उत्तर दिये। 
उसमें रोलाँ ने लिखा-- जिसने मेरी कोई भी किताब पढ़ी है वह बता 
सकता है कि मेरा स्वर एक तटस्थ पन्नायनवादी का ख्वर है या 
ऐसे शआ्रादमी का जिसने श्रपनी छाती पर जिन्दगी के घाव मेले हैं 
ओर उन्हें मिटाने की कोशिश कर रहा है |... ... 

“तुमने लिखा है कि समाज को प्रगति तो रेखागणित की तरहद्द 
निश्चित है, लेकिन मुझे तुम्हारे इस सामाजिक रेखागणित के 
सिद्धान्त पर हँसी आरती है। में उसके काल्पनिक नियमों को 
अटल नहीं स्वीकार करता और में उसके सामने सर नहीं मुका 
सकता, क्योंकि जहाँ उक्त सिद्धान्त का प्रश्न है, सिद्धान्तों में यह 
माक्सिस्ट सिद्धान्त मानव की सच्ची प्रगति की बहुत कम व्याख्या 
कर पाता है । ह 

“जहाँ सिद्धान्त के अलाबा मार्क्सवाद को कायरूप में भी 
परिणत किया गया है, वहाँ इसमें शोचनीय और भयंकर भूलें तो 
हुई ही हैं, साथ ही नई व्यवस्था के नेताश्रों ने जानबूक कर 
उच्चतम नैतिक आदशों को जिबदद किया है। वे आदश ं थे, 
स्वाधीनता, मानवता और सबसे बढ़कर सत्य | में एक भ्ूठ को दूसरे 
भूठ से बचने के लिए ग्रहण करना उचित नहीं समझता | फौजी 
शासन, पुलिस का आतंक और पाशविक छिंसा महज इसीलिए 
उचित नहीं है कि वह कम्यूनिस्ट पार्टी के शासन की स्थापना के 
लिए किया जाता है । 

“फर मेरा यह हृढ विश्वास हे कि दम कम्यूनिज्म को सच्ची 
सेवा उसकी दर सही गलत तरीके से रक्षा करके नहीं, बरन्‌ स्पष्टता 
और सचाई से उसकी श्रालोचना करके द्वी कर सकते हैं । कम्यूनिस्टो, 
स्वतन्त्र विचारक बनाना सीखो | अपने निर्माण में कमजोरी दूढ 
कर उसे निरन्तर सुधारने का प्रयास करते चलो | 

“फिर जो आदमी. स्वतन्त्र बिचार करने का श्रादी है, उसके 
लिए यह एक अधिकार ही नहीं, एक कतंव्य भी है। वह विचार 
ही क्‍या जो किसी पूव निर्धारित मत को आँख मेँदकर स्वीकार कर ले 
ओर अपने नाम को ही निरथक कर दे। तब तो वह अन्धविश्वास 
बन जाता है। धार्मिक अन्धविश्वास, जातीय अन्घविश्वाभ ओर 
उसी दर्ज का पार्टो अन्धविश्वास ! एक विचारशील आदमी के 
सामने सवाल दूसरा रहता है--वह् जो अनुभव करता है उसे कहे, 
या कुछ और कहे | श्रगर वह और कुछ भी कहे तो वह उसका 
विचार नहीं रहेगा और इसलिए सत्य नहीं होगा । अगर कम्यूनिस्ट 
आन्दोलन अपने ढंग से मानवता की सेवा करता है तो विचार 
स्वातन्त्रय भी अपने ढंग से कम सेवा नहीं करता ! 

“तुम कद्दते हो मेरी रचनाश्रों में कभी-कभी निराशावाद होता 
है। मित्र वह आदमी जो यथा्थ और यथाथ की गम्भीर परिस्थिति 
का अनुभव करता है, उसी के स्वर में निराशा होती है । वैसे एक 
हल्का निस्सार आशावाद उसमें भी होता है जो परिस्थितियों में 
गहरे पैठ नहीं पाता ( लेकिन मेरे एक क्रान्तिकारी मित्र, तुम्हारे 
परिचित, उनकी आँख में भी में आँसू देख चुका हूँ ) 

“लेकिन बारबस, में निराशावादी नहीं हूँ। में जानता हूँ कि 
पेरिस एक दिन में नहीं बना था, न मानवता की मंजिल एक दिन में 
मिल सकती है। लेकिन वह भिल्लेगी चाहे युगों बाद मिले, मुमेः 
इसका विश्वास है और में प्रतिदिन, बिना निराश हुए उसके लिए 
अ्थक परिश्रम करता रहद्दता हूँ । 

“में प्रगति और विकास का द्वामी हूँ, प्रोलेटेरियट के संघष का 
एक ईमानदार सिपाही हूँ, लेकिन कई विषयों में रूस से मेरा गहन 
मतमेद हे। मसलन में उस अप्रजातान्त्रिक हिंसात्मक तरीके से 
नफरत करता हूँ जिसका उपयोग वहाँ जनमत को दबाने के लिए किया 
जाता है। जेनेवा सम्मेलन के बाद जिस तरह रूस में उन लोगों की 

दुदशा की गई जो पार्टी से मतमेद रखते थे, वह शायद कम्यूनिस्टों के 
लिए सब से नुकसानदेह वस्तु रही है। वे लोग अपराधी थे या नहीं 
यह मैं नहीं कहता । हरेक राजनीतिक दल अरब भूठ बोलने में इतना 
चतुर हो गया हे कि किसी बात पर आसानी से विश्वास नहीं जमता | 
लेकिन इन बातों से एक चिन्ता और शंका जरूर पेदा हो गई है, 
ओर कम्यूनिस्ट विरोधियों को प्रचार ऋरने का इतना अच्छा मौका 
मिल गया है, और उन्होंने उसका इतना उपयोग किया है कि अपनी 
कम्यूनिस्ट सहानुभूति के बावजूद प्रतिभाशाली अ्रनातोल फ्रान्स ने रूस 
को एक निन्दात्मक तार मैत्रा है | 

“तुम इसे हिंसा की अत्यावश्यक सामयिक नीति कहते हो | इसके 
हामी कहते हैं कि इसकी विरोधी भावना 'पेटी बोजु आ भावुकता? 
मात्र है | नाम कुछ भी दो, पेटी बोजु आ या और कुछ ! लेकिन यह 
सहानुभूतिपूण भावुकता दुनिया के इतिहास की महान्‌ क्रियात्मक 
शक्ति रही हे, और रहेगी | ओर यद्द बुद्धिमानी नहीं कि रूसी क्रान्ति- 
कारी जान-बूककर ऐसे काम करते रहें कि दुनिया में उनके प्रति 
सहानुभूति के बजाय सन्देह और शंका पैदा होती रहे। तुमने विचार 
स्वातन्त्य का स्वागत पिस्तील की गोलियों से किया है और नतीजा 
यह हुआ है कि दुनिया के महानतम उदार विचारक, जाज ब्राएड, 
बट्रण्ड रसल, अनातोल फ्रान्स धीरे-धीरे उनके उसी तरद्द बिरोधी होते 
जा रहे हैं जैसे कोलरिज, वडस्वथ और शिलर फ्रांतीसी क्रान्ति के 
विरोधी द्वो गए थे | तुम श्रपनी संको्णतावश चाददे इन लोगों का 
महत्व न समझो लेकिन इन्हें खोकर तुम इनके अनुयायियों की, जनता 
की कितनी बड़ी संख्या खो रद्दे हो, इसका तुम श्रन्दाज़ नहीं कर सकते। 
ओर कहते तुम यह हो कि तुम जनता को प्यार करते हो। इसी बजह 
से फ्रान्सीसी राज्यक्रान्ति का पतन हुआ था | रूसी क्रान्ति से कह दो 
कि वह जरा द्ोशियार रहे! जो मानव-हृदय के महान्‌ तूफानों का 

मूल्य नहीं समझता वह घोखा खाता है। 


णक समीक्षा २०३ 


“मेरे दोस्त बारबस ! हम सबों का आम दुश्मन एक है, वह है, 
वह सवव्यापी हिंसा जो मानव-समाज को जकड़े हुए है। तुम उस 
हिंसा के खिलाफ दूसरी संकीण हिंसा का प्रयोग करना चाहते हो। 
लेकिन याद रकखों इसका अन्त सिफ एक ही होगा--हम सबों का 
पूणतम भोतिक ओर आध्यात्मिक विनाश । 

“लेकिन एक तरीका और है, ज़्यादा ताकतवर, छोटे से छोटे 
श्र बड़े से बड़े, दोनों तरद्द के लोगों के लिए एक समान ! एक 
दूसरे देश की जनता इसका सफल प्रयोग कर चुकी है ओर ताज्जुब है 
कि फ्रान्स में उसका जिक्र भी नहीं होता। यह बह तरीका है जिसे 
हजारों जागरूक असहयोगी अपने अँग्रेज शासकों के विरुद्ध काम में 
ला रहे हैं, बह तरोका जिससे गांधी जी भारत में श्रेंग्रेजी हुकूमत कौ 
नींव हिलाए दे रहे हैं | में उसको निष्क्रिय प्रतिरोध नहीं कहूँगा क्‍योंकि 
वह सत्याग्रह प्रतिरोध का सब से ऊँचा और महद्दान्‌ तरीका हे । 

“अत्याचारी हुकूमत को अपना किसी भी तरह का सहयोग देने 
से इन्क्रार कर देना शायद हमारे युग में साइस और बहादुरी की 
पराकाष्ठा है। सामने एक विशाल साम्राज्य की प्रलयंकरी ताकत हे 
जो एक आदमी के सीने पर हजारों तोपं लगा सकती है, जो जेल के 
दरवाजों के पीछे अपने ठएण्डे ओर खूंखार पंजों से आदमी का दम 
घोंट सकती है, लेकिन एक अश्रकेला व्यक्ति निहत्था और निस्सद्दाय उस 
साम्राज्य के विष्द्ध सीना तानकर बद्दादुरी से खड़ा है | इसके लिए 
एक महान्‌ शक्ति की जरूरत हे, एक ऐसी मदन बलिदान की ताकत 
जो तुम्हारी जैसी किसी भी सामूद्दिक हिंसा में नहीं मिल सकती । इस 
प्रकार की नैतिक शक्ति असम्भव है, सवंथा असम्भव, जब तक कि वह 
मनुष्य के “हृदय? में न जगे, प्रत्येक व्यक्ति के हृदय में : वह श्रन्त:करण 
को आग, उस ईश्वर की रहस्यवादी चेतना जो हर व्यक्ति के हृदय में 
है और जिसने इतिहास को नाजुक घड़ियों में सीधा रास्ता दिखाकर 
अहान्‌ राष्ट्रों को सितारों की ऊँचाई तक उठा दिया हे । 


२०४ प्रगतिवाद : 


“में बिलकुल तुम्हारी तरह नहीं सोचता, लेकिन तुम्हें क्या हक 
है कि तुम यह फरमान जारी कर दो कि जो तुम्हारे बिचारों से हरफ- 
ब-हरफ मेल नहीं खाता, वह क्रान्ति के बादर है ? क्रान्ति और. प्रगति 
किसी एक पार्टी की बपोतों नहीं है। क्रान्ति के महान्‌ ध्वज की छोँह 
में वे सभी सिपाददी खड़े हो सकते हैं जो एक बेहतर ओर ज्यादा सुखी 
मानवता के सपनों में डूबे हुए हैं | वही सपना मेरी भी आत्मा में पल 
रहा है | लेकिन में उस आधीनता के वातावरण में नहीं रहना चाहता 
जहाँ बोजु आ और कम्यूनिस्ट दोनों ही अपना-अपना ढोल कलाकार 
के गले में बाँधने के लिए. सनन्‍्नद्ध हैं। इसीलिए मैं अपनी प्रतिभा के 
बातायन उन्मुक्त रखता हूँ | अ्रगर मेरी साँस घुटती है तो मैं अपनी 
खिड़की के शीशे भी चूर-चूर कर देने में नहीं पीछे हृद्टगा। हम 
लोगों का दावा है कि दम क्रान्ति और प्रगति के साथ रहेंगे, लेकिन 
अ्रजाद मानव बनकर रहेंगे । 

“अगर तुम स्वतन्त्रता की इस प्यास में महज बोजु आ स्वराथ 
और वैयक्तिक स्वाथ ही देखते हो तो मैं कहूँगा कि तुम्दारो आँखों पर 
इस अधकचरे माक्सवाद ने पट्टी बाँध दी है। विचार-स्वातन्त्य और 
वैयक्तिक स्वाधीनता हमेशा से जिन्दगी को आगे बढ़ानेवाली ताकत 
रही है | अगर तुम उसका विरोध करते हो तो निस्सन्देह तुम्हें उनका 
समथन मिलेगा जिनकी प्रतिभा दिखाबटी है, जिनमें कोई नेतिक 
ईमानदारी नहीं जो केवल यश ओर प्रतिभा के प्यासे हैं ओर हर गुदड़ी 
बाजार में मिलनेवाली कायरता से जिनकी आत्मा का गठन हुआ 
है । ले+िन जो सचमुच विचारशील हें, प्रतिभाशाली हैं वे तुम्दारे 
विरोधी द्वोंगे, जरूरत पड़ेगी तो वे शहीद भी द्वाँगे | लेकिन याद रक्‍्खों 
उनकी शाहादत से उनके दमन से, उन पर किये गए शअत्याचारों से 
एक नया विश्वास उठेगा | ठद्दरो | सोचो | इस आग से मत खेलो 
कम्यूनिस्टी, यह आग तुम्हें खा जायगी !?? 

रोमा रोलाँ का दद और श्राग के अक्षरों में लिखा गया यह पत्र 


एक समीक्षा । २०प्‌ 


मानव-साहित्य की तवारीख में अ्रमर रहेगा। रोमा रोलाँ के मन में 
आदमी के लिए सच्चा दद था, पू जीवादी व्यवस्था जिस तरह आदमी 
को धीरे-धीरे निःसत्व कर देती है, कर रही थी, जिस तरह आदमी 
के आँखों की रोशनी बुक गई थी श्रोर मानव-संस्कृति एक प्रेतच्छाया 
की तरद युद्ध-ध्वस्त धरती पर, मुर्दों के सीनों कोकुचलती हुई अं धेरे 
में भटक रही थी, आसमान से खून और हड्डियाँ बरस रद्दी थीं और 
जमीन पर मुर्दों को कराह सिसक रही थी, श्रोर रोशनी की किरनों में 
अमृत नहीं रह गया था, वह जहरोली नागिनें बनकर आग उगल 
रही थीं--ऐसी परिस्थिति में रोमा रोलाँ भटक गया था, उसे रूसी 
क्रान्ति से थोड़ा सहारा और भरोसा मिला, लेकिन जब उसने देखा 
कि उस पर भो खुन सवार द्वोता जा रहा है, वह भी तानाशाही 
का स्वर अ्रपना रही है तो उसे बहुत निराशा हुई। स्वदेशी 
कम्यूनिस्ट “दिखावटी प्रतिभावाले, नेंतिक ईमानदारी से शूत्य, यश 
श्रौर प्रतिष्ठा के लालची और जिनकी आत्मा में गुदड़ी बाजार की 
कायरता का भूता? भरा हुआ था । (दुर्भाग्य से अधिकतर देशों के 
स्थानीय कम्यूनिस्ट विचारक ऐसे ही होते हैं, मह्दान्‌ सोवियट कम्यूनिज्म 
के माथे पर गन्दे कलंक ।) 

रोमा रोलोँ को उस महान्‌ संक्रान्ति-काल में कोई भी रास्ता 
नजर नहीं आरा रद्द था। श्रगर कम्यूनिज्म ने भी तानाशाही का रुख 
अखि्तियार कर लिया तो वह भी मद्दज एक प्रतिक्रियावाद बन कर 
रह जायगी। क्रान्तिकारी कम्यूनिस्ट अश्रव केवल संकीण सिद्धान्तवादी 
ओर हिंसात्मक तानाशाद्द बनते जा रददे थे। ऐसा लगता था कि 
इत प्रयोग में भी श्रव एक एकांगिता श्राती जा रही थी। 

उसी समय महात्मा गांधी ने भारतीय राष्ट्‌ का संगठन कर 
अध्वितात्मक रुत्याग्रह का आह्वान दिया | गांधीवाद कोई नया वाद 
नहीं था। भारतीय संस्कृति की महान परम्परा में जो कुछ भी 
महानतम सत्य है उसका सार और नई परिस्थितियों के आधार पर 


२०६ प्रगतिवाद : 


उनकी नई, तशक्त और क्रियात्मक व्याख्या ही गांधीवाद था। 
रोमा रोलाँ को इस भारतीय जीवन-दशन में उन सभी अभावों का 
निराकण मिला, उन सभी समस्यायों का समाधान मिला जो उसकी 
आत्मा में दीमक की तरह लग गए थे श्रोर जिन्हें कम्यूनिज्म हल नहीं 
कर पायाथा। “ 

स्वयं रोमा रोलाँ ने लिखा दै-- “वह मदहान्‌ प्रभाव जिसने मेरी 
आत्मा को उन दिनों आच्छादित कर लिया था, वह था महात्मा 
गांधी का प्रभाव" टैगोर की मिन्नता, सर जगदीश बोस की मित्रता 
कालिदास नाग श्रौर लाला लाजपतराय से मुलाकातें, भारतीय 
मित्रों से पत्र-व्यवह्वार और बंगाल की भारतीय राष्ट्रीय पत्रिकाओं का 
अध्ययन, इन सबों से धीरे-घीरे मेरे सामने भारत की श्रात्मा का 
महान्‌ रहस्य खुलता जा रद्द था । 

“लेकिन फिर भी रूसी क्रान्ति का महत्व मेरे सामने स्पष्ट था । 
जिस महान्‌ काय में रूस के लोग लगे हुए थे मैं उसका महत्व 
समभाता था । मैंने आग का पानी के ताथ समझौता कराना चादह्दा, 
मास्को की प्रतिभा से भारत की आत्मा का समन्वय कराना चाहा '*' 
किन्तु में श्रसफल हुआ !? 

जहाँ एक ओर वह समाजवादी से भारत की ऋदिंसा और 
वैष्णवता का समन्वय चादता था, वहीं रोमा रोलोँ फ्रान्सौसी क्रान्ति 
की ब्यक्ति-स्वतन्त्रता का भी समन्वय समाजवाद से करना चाहता 
था | उससे कई वष बाद माच १६३१ में मास्को के (लितरातो 
उद्नाया गजेठा” में फेडोर ग्लैडफाव और ईलिया स्लेविन्स्की के नाम 
एक खुले पत्र में लिखा था-- “तुम समझ नहीं पाते कि मैं व्यक्तिवादो 
हूँ ओर फिर भी कहता हूँ कि मानवता को प्यार करता हूँ।... मेरे 
दोस्तो, यह सच है। मैं व्यक्तिवादो हूँ, में मानवताबादी हूँ और यह 
व्यक्तिवादी, यह मानवतावादी तुम्हारे लिए, लड़ रहा है।*** 

“तुम ईलिया स्लेविंस्की, कहते द्वो कि ब्यक्तिगत स्वतन्त्रता कभी 


५क समीक्षा र्‌०ऊ 


नहीं रद्द । परिस्थितियाँ, समाज हमेशा द्वावी रहा, बुद्धिजीवी कभी 
स्वतन्त्र नहीं रह |? लेकिन मेरा खुद जीवन इसका सबसे बड़ा प्रमाण 
हे | में जो कुछ हूँ, मेंने जिस लक्ष्य को उठाया, जिस दिशा को प्यार 
किया, यह दुनिया उस्त सब की दुश्मन थी , लेकिन उसमें भी में 
आजाद रहा, हमेशा श्राजाद रहा । जो अपनी आत्मा की आजादी के 
लिए सब कुछ द्वोम कर देने को तैयार है, उसकी आत्मा बन्धन में 
नहीं रह सकती । में इस आजादी को बरकरार रकखू गा, अपनी मौत 
तक बरकरार रकक्‍्खू गा । 

“तुम मुक्त हो, तुमने एक विनाशकारी व्यवस्था से मुक्ति पा ली 
है, तुम अपने भाग्य का स्वयं निर्माण कर रहे दो! में तुम्दारे खीमे 
में विचार स्वातम्त्य और मानवता की पत्ित्न ध्वजाएँ स्थापित कर 
रहा हूँ । उनसे दूर न हटो । उन पर गव॑ करो !” 

रोमा रोलाँ के इस साहसो रुख का रूस के महान उदार विचारकों 
ने समथन किया । लुशानस्की के पत्र का उद्धरण हम पहले ही दे चुके 
हैं। गोर्को ने भी सेण्ट ब्लेरियन से रोमा रोलाँ को लिखा, (पत्र रशियन 
: में थे, उसका फ्रान्सीसो अनुवाद श्रार० एज्रेमाफू ने किया था)-- 
“बारबस के नाम तुम्दारा पत्र बहुत द्वी अच्छा हे। ग्रुके बेहन्तहा 
खुशी है, इस बात पर कि बौद्धिक पक्त में में तुमसे पूणतया सहमत 
हूँ | त॒म्द्दारे विचार जो मेरे लिए श्रमूल्य हैं, जिन्हें मैं प्यार करता हूँ, 
उन्हें में बराबर पिछुले कई वर्षों से अपने देशवासियों के सामने रखता 
आया हूँ ।'*' “हमको चाहिए कि दम अपनी हो विचारधारा के कुछ 
अन्य लोगों को दूं ठें, ओर सम्भव हे कि हम लोग एक साथ मिलकर 
अ्रपने विरोधियों को यह समझ्का सके कि श्रपनी श्रालोचना उनके लिए 
भी उतनी ह्वी श्रावश्यक हे जितनी हमारे लिए !” | 

गोकी मद्दान्‌ साहित्यिक था। उसके सामने पार्टो के बजाय मानबता 
का भद्द॒त्व ज्यादा था, इसीलिए उसने रोमा रोलाँ को समझा । लेकिन _ 
फ्रान्स के कम्यूनिस्ट लेखक गुटबाजी और दलबन्दी के उपासक थे 

ओर इसलिए उन्होंने रोलाँ के विर्द्ध उन नीच हथकण्डों का आश्रय 
लिया, जो हर देश के कम्यूनिस्ट प्रगतिवादी अपनाते हैं | रोलाँ स्वयं 
लिखता हे--“हम लोग अपने को स्वाधीन कद्दते थे, इस संज्ञा का 
वास्तविक अ्रथ न समझकर कम्यूनिस्टों ने अपने प्रचार में हमें जिस 
तरह बदनाम करना शुरू किया, उससे मेरे स्वर में घीरे-धीरे एक तीखी 
कड़ आइट आ गई । मैं बराबर इस बात के लिए सचेत रहता था कि वे 
मेरे नाम का किस तरद्द दुरुपयोग कर रहे हैं। अपने प्रकाशनों में, 
श्रपीलों में, वक्तव्यों में वे मेर विचारों पर गलत रंग चढ़ाकर रखते थे 
ओर मुमे कभी भी सूचना तक नहीं देते थे | जिन दिनों, माच १६२७ 
में, में स्विटजरलैशड में था, मुझे बिना बताये, वे इस सीमा तक 
नीचता पर उतारू हों गए कि एक स्विव्जरलैण्ड विरोधी लेख का 
उत्तरदायित्व कूठ-मूठ के लिए मुझ पर थोप दिया ।? 

इस तरह से नीच प्रतिहिंसापूर्ण दधकण्डों से हिन्दोस्तानवाले भी 
अपरिचित नहीं हैं। भारतीय प्रगतिशील लेखक संघ से शिवदानसिंह 
चौहान का निर्वा(सन ओर अब उन्हें बदनाम करने का ““दिहस्परिंग 
कैम्पेन” सभी जानते हैं, पन्‍तजी पर भी कम्यूनिस्ट प्रगतिवादी अरब 
रद-रहकर कोचड़ उछालते रद्दते हैं। राहुलजी की घटना तो सबसे 
ज्यादा दुखद रही है। उस महान्‌ व्यक्ति के विचार-स्वातन्त्य का 
उचित सम्मान करने के बजाय, उसके सहयोग से किसी महान 
रचनात्मक दिशा में बढ़ने के बजाय कम्यूनिस्ट प्रगतिबादियों ने 
राहुलजी की निन्‍्दा का सांस्कृतिक मोर्चा? ही खोल दिया है । यह इन 
मानसिक गुलामों की आन्तरिक खीज का एक अच्छा खासा द्वास्यास्पद 
रूप है । द 

इस प्रवृत्ति के सब से अन्तिम शिकार हैं श्री रंगेय राघव जो कल 
तक कम्यूनिस्ट लेखकों में अश्रणी माने जाते ये । मई के हंस में ड[|० 
रामबिलास शर्मा ने उनकी छायावादी प्रदृत्तियों से नाराज होकर 
उनकी धजी उड़ा डाली है। | 

रोलाँ को भी इसका मुकाबला करना पड़ा | इन संकीण कम्यूनिस्ट 
प्रगतिवादियों का विरोध करते हुए भी उसने रूसी क्रान्ति और मद्दान्‌ 
समाजवादी प्रयोग के विरुद्ध अपने मन में किसी प्रकार की अनुदारता 
नहीं आने दी, और मानवता के प्रति प्यार की जो श्रखण्ड' ज्योति 
उसको प्रतिभा के आँचल में मिलमिला रही थी, उसे उसने कहीं से 
भी मलिन नहीं होने दिया । वह कम्यूनिस्ट संकीणता का विगेध करेगा 
लेकिन प्रतिक्रियावादी नहीं बनेगा, क्रान्ति का रास्ता नहीं छोड़ेगा । 
मानवता का प्यार नहीं भूलेगा, वह जिन्दगी के संघ के सामने 
हथियार नहीं रक्खेगा, वह आगे बढ़ेगा चाहे कल के क्रान्तिकारी भी 
आज उसका साथ छोड़ दें, चाहें दुनिया में वद त्रिलकुल अकेला हो, 
लेकिन महद्दान्‌ विद्रोही लेखक के जीवन का मूल मन्त्र दोता है-- 

यदि तोर डाक शुने केठ न आसे 
तबे तुमि एकला चलो, एकला चलो, एकला चलो रे ! 

श्रौर रोलाँ के जीवन की इस घटना से, इस अ्रन्तद्वन्द्द से तुम्हें 
कुछ सौखना है | कया हुआ अगर तुम श्रकेले हो, क्या हुश्रा श्रगर 
रास्ता कठिन है ओर सभी साथी पीछे थककर बैठ गये हैं, क्या हुआ 
अगर सामने अंधेरा हे ! तुम्द श्रागे बढ़ना ही है | तुम्दारे पास कलम 
है, तुम्हें तुम्हारी कलम की कसम है कि तुम हार नहीं मानोगे, तुम 
जिन क्रान्तिवादी प्रगतिशीलों के लिए दोस्‍्ती का हाथ बढ़ाते हो, 
अगर वे भी तुम्दारी पीठ में छुरा भोंकते हैं तो भी तुम्हं अपने मन के 
प्यार को विश्वंखल नहीं होने देना है, तुम्हें अपना सन्तुलन नहीं 
खोना है, तुम्हारे अपने विद्रोह में प्रतिक्रिया नहीं आने देनी हे; दुनिया में 
जहाँ कहीं भी मानवता की प्रगति का महद्दान्‌ प्रयोग हो रहा है, जो 
कोई भी वह मद्दान प्रयोग कर रद्दा है, इतिहास के जिस क्षण में भी 
वह महान्‌ प्रयोग हुआ है तुम्हें उस राष्ट्र, उस व्यक्ति, उस क्षण के 
सामने श्रद्धानत होना है चाहे वह रूस हो या चीन, फ्रान्स हो या 
अमेरिका, गांधी हो या लेनिन, गोर्क़ी द्वो या पन्‍्त, रूसी क्रान्ति हो या 

१४ 

भारतीय अ्रसइयोग ! लेकिन अगर कोई भी ताकत है जो तुम्दारी 
प्रतिभा को कठपुतलियों की तरह डोरा बाँधकर नचाना चादइती है तो 
तुम मरते दम तक उसका विरोध करोगे, चाहे वह पूं जीवादी तानाशाह 
दो या कम्यूनिस्ट दलबन्दी । तुम निर्माता हो, तुम्हारी कलम मानवता 
के विजय का इतिहास लिख रही हे--तुम मानसिक गुलाम नहीं 
बनोगे ! नहीं बनोगे ! नहीं बनोगे !! 


तरुण कलाकारों से $ 

















हम, हमारी पीढ़ी मानवता की मद्दान्‌ यात्रा की एक कड़ी हैं। 
मगर हमने उस वक्त अ्पनी शँखें खोली हैं, उस वक्त अपने कदम 
उठाये हैं, उस वक्त अपनी श्रावाज बुलन्द कौ है जब पुरानी दुनिया 
ठीक तौर से मर भी नहीं पाई हे ओर भविष्य के गभ में नई दुनिया 
के ढाँचे पर अ्रभी मांसलता नहीं दौड़ पाई है। अभी नई दुनिया का 
सपना साकार होने में बहुत देर मालूम पड़ती है। हमारे पीछे बह 
रोशनी है जो मद्धिम पड़ रही है, हमारे सामने वह सूरज है जो 
ज्षितिज की पत॑ को तोड़कर अभी चमक नहीं पाया है। हमारे पीछे 
एक लम्बी परम्परा है जो आज अपनी ताकत, अपनी जवानी, अपना 
विकास खो चुकी है, वह संस्कृति हे जिसने अपनी आँखें उलट दी हैं 
जो उल्टी सॉस जे रही हे । हमारे श्रागे वह दुनिया है जिसकी नींव 
खुद चुकी हैं मगर उनके लम्बे गद्दरे खडडु प्यासी आँखों से हमारी ओर 
देख रहे हैं कि हम उनमें इंट चुन सके | हमारे ह्वाथ में कलम है, 
इमारे मस्तक पर प्रतिभा का प्रकाश है, हमारी सँसों में विद्रोह की 
तेजी है, हमारी पलकों में निर्माण का सपना है, हमारे द्वदय में प्यार 
का अमृत है । द 

भविष्य कद्दता है-- अ्रपने साँसों के विद्रोह से प्राचीन को ध्वस्त कर 
दो | श्रतीत श्रपनी बूढ़ी और शान्त, मगर डबडबाई निगाहों से हमारी 


२१४ प्रगतिवाद : 


शोर देखकर कहता हे--भूलो मत मैंने तुम्ह बनाया है, तुम्हें बनाने 
के लिए मैं मिट गया हूँ । क्या मेरे जीवन-दान का इतना मोल भी 
नहीं कि तुम अपने प्यार की एक बू द मुझे दे सको £ मुझे; नष्ट कर 
तुम कोन सा आधार दढ्व ढोगे अपने कदम टिकाने के लिए ! 

युग मिट रहे हैं, युग उठ रहे हैं। स्वग के नन्दन की छाई में 
पुराने देवताश्रों की लाश पड़ी हैं, ओर खेतों खलिहानों में, हरियाले 
कुृजों में नये देवता राँक रहे हैं। मानव रिक्त भी हो चुका है, युद्ध, 
अकाल, अ्नेतिकता, संघ ने उसके जीवन का रस भी चूस लिया है, 
लेकिन उसके कंकाल उठकर फिर घरती का खून पॉंछ-पोंछुकर नई 
पगडरिड्याँ बना रहे हैं। एक इतिद्वास मर रहा है--दूसरा इतिहास 
अभी लिखा नहीं गया'*' "मानवता का यह संक्रान्ति-काल है। नक्ञत्र 
एक आकाश से दूसरे आकाश में प्रवेश कर रहे हैं, धरती एक युग से 
दूसरे थुग में प्रवेश कर रही है । 

हम संक्रान्ति-काल के कलाकार स्तब्ध हैं। एक शऔओर अतीत श्रपने 
बूढ़े हाथों से हमारी कलम पकड़ता है दूसरी ओर शअ्रन्धकार में से 
अनोखी अजनबी दुनिया की मीठी श्रावा्जं लहराती हुई आरा रही हें । 
एक कह्दता है भविष्य केवल भूठी कल्पना है, दूसरा कद्दता है अ्रतीत 
एक गुजरी हुई शमेनाक कहानी हे जिसे आदमी भूल जाय तो 
अच्छा है । हम संक्राति-काल के कलाकार अतीत को नहीं ठुकरा 
सकते, क्‍योंकि उसके बिना हम निराधार हैं| हम भविष्य की आवाज 
अनसुनी नहीं कर सकते क्‍योंकि वह सत्य की आवाज है, हमारे 
अस्तित्व की श्रावाज है। भविष्य .और अतीत और सभी बातों में 
अलग हैं। वे फेवल एक बात में एक हें--वह कलाकार से समानरूप 
से श्रसन्तुष्ट हैं। कलाकार को दोनों की ल॑च्छुना सहनी पड़ती 
है। अतीत उस पर प्रगतिवादी होने का दोष लगता है, भविष्य 
प्रतिक्रियाबादी होने का । 

लेकिन हमें हमारी कलम, हमारी प्रतिभा, हमारी ईमानदारी की 

कसम है कि इन दो भयानक तूफान के पाटों के बीच में पिसकर भी 
हम अपनी निगाहों को धुर्घेला नहीं पड़ने देंगे। हम सत्य ओर कला 
के गुलाब को पतन और पलायन के कीचड़ में नहीं फंकंगे | लांच्छना, 
अपमान, आक्रोश हरेक, संक्रान्तिकालीन कलाकार के भाग्य में 
द्ोता है । 

लेकिन हम यह नहीं भूलेंगे कि संक्रान्तिकाल में पैदा द्वोना 
कलाकार की सबसे बड़ी परीक्षा है। दुनिया हमें दो युगों के दानवों के 
बीच में उल्लकाकर हमारे साहस की परीच्चा लेती है । हम यद्द नहीं 
भूल सकते कि जो संक्रान्ति-काल में पैदा होता है उसी के भाग्य में 
निर्माता बनना लिखा द्वोता है। और जिसके भाग्य में निर्माता 
बनना लिखा होता है, वही दो युगों के संघघ के बीच में से अपने 
सन्देश को एक पवित्र थाती की तरह सहेज कर, सम्हाल कर ले जाता 
है। हम कलाकारों का कितना बड़ा भाग्य है कि हम उस वक्त पैदा 
हुए हैं जब आदमी को हमारी सबसे बड़ी जरूरत है। श्रुवतारे उसी 
वक्त उगते हैं जब न दिन पूरी तरह मुंद पाता है, न रात पूरो तरह 
खिल पाती है। 

एक तरफ़ सड़ी गली जजर रूढ़ियाँ हमें श्रागे बढ़ने से रोकना 
चाहती हैं, दूसरी ओर एक संकीण मतवाद है जो हमारे मंजिल की 
ऊँचाई छीनना चाहता है । एक श्रोर रुढ़िवाद है जो प्रगति से घबराता 
है, दूसरी ओर संकीण प्रगतिवाद है जो प्रगति के नाम पर हमें नई 
रूढ़ियों में जकड़ना चाहता है। श्रादमी दो असत्यों के बीच में लुट 
रहा है । एक पुराना असत्य हे, एक नया अ्रतत्य ! एक ओर कमजोर, 
कल्पनावादी प्राचीन रूढ़िवाद है, दूसरी ओर संकीरण, क्ुद्र भौतिकवाद ! 
दोनों गलती के दो प्र॒वों पर हैं । 

हम निराश होते, अगर हम यह समभते होते कि श्रादमी की 
गति थम गई है, आदमी के हृदय में श्रब स्पन्दन नहीं हे | लेकिन हम 
देखते हैं कि सदियों की थकराबट के बाद भी आदमी नई जमभीनें तोड़ 


२१६ प्रगतिवाद : 


रहा है, नई दिशाएँ खोज रहा है, ओर कदमों में आ्राकर उलभने 
वाली धंकीणताओं के बन्धन से अपने को मुक्त करता चल रहा है। 
अभी आदमी की निगाहों में तेज़ी हे, कदमों में हरकत है, नसों में 
जिन्दगी हे ओर च्वितिज पर एक सितारा है जो बराबर कह रहा है 
अभी स्वणुंयुग आने को है ! 

उसी के भरोसे हम श्रागे बढ़ते हैं। मानव हमारा देवता है, 
हमारा उपास्य है, हमारा ईश्वर है! माक्स हों या ईसा, लेनिन हों या 
गांधी, सभी मानवता की जयमाल में गयनेवाले गुलाब हैं, ओर हम 
हरेक का तबस्सुम, हरेक का सौरभ स्वीकार करने के पक्त में हैं, मगर 
किसी की सीमा में बँघना नापसन्द करते हैं। माक्स हों या ईसा, दोनों 
से बड़ा मानव है। उपनिषद हों या कम्यूनिस्ट मेनीफेस्टो, मानव- 
जीवन का रुत्य दोनों से बड़ा है । 

मानव-जीवन का सत्य एक किरण है, कला इन्द्रधनुष, जिसमें 
मूल सत्य अनेक रंगों में खिल उठता है। कहीं वह कल्पना है, कहीं 
यथाथ, कहीं ट्रेजेडी, कद्दीं कामेडी, कहीं आँवू, कद्दी हँसी, कह्दीं श्रन्त- 
विरोध, कह्दीं समन्वय ! मानव-जीवन के सत्य को एक शैली, एक रूप, 
एक सम्प्रदाय, एक मजहब या एक वाद में बाँधना द्वास्यास्पद है | 
जब आदमी निर्माण में श्रपनी भुजाएँ फेलाता है तो यह बन्धन दूठ 
जाते हैं। 

लेकिन मानव-जोबन एक स्थिरता नहीं वह एक गतिशील, 
प्रवहमान सत्य है। युग की सापेक्ष स्थिति में उसे समझना होगा, 
लेकिन हम थह नहीं मूल सकते कि मानव एक इकाई है, उसे अ्रतीत 
श्रौर वतंमान में; कालों, या वर्गों की सीमाओं में बाँटना न केवल 
 ग़लती है, वरन्‌ पाप है। साहित्यकार का कतंव्य है अतीत और 
वतमान, इस बग ओर उस वग का विभाजन मिटाकर सहज मानवता 
के व्यापक सत्य की प्रतिष्ठा करना । 

आध्यात्मिक साधना को वैराग्य के भ्रम से हट कर एक सक्रिय 


०क समोत्ता २१७ 


क्रान्तिकारी जीवन-दशन में बदलना होगा | माक्सवाद की संकीशंता 
का परिहार कर उसे एक व्यापक राजमाग बनाना द्वोगा । जो लोग 
मानवता के प्रति माक्स की मद्दान देन को बिना समझे हुए माक्संवाद 
को गालियाँ देते हैं वे नासमझ हैं; जों लोग मानव-जीवन के उच्च 
आध्यात्मिक सौन्दय के अस्तित्व से इन्कार करते हैं, वे लोग 
ग्रभागे हैं| 

हमें बग-विभाजन, भूख, अ्रभाव, गरीबी के खिलाफ लड़ाई लड़नी 
है, इसलिए नहीं छि श्रमीरों की थाली की आधी रोटियाँ हम गराबों 
सामने जूठन को तरद्द डाल दे । बल्कि हमें मानवता की आत्मा को 
भूख ओर श्रभाव के पैशाची पंजों से इसलिए छुड़ाना है ताकि 
वह आध्यात्मिक सौन्दय के बादलों तक अपने पंख पसारकर जड़ानें 
भर सके | 

लेकिन हम स्पष्ट कहते हैं कि हम अपनी श्रनुभूति और अपनी 
आत्मा के अलावा किसी भी पार्टी का अनुशासन मानने के लिए 
तैयार नहीं। इमें अपनी आदमीयत पर विश्वास है, हमें श्रपनी 
ईमानदारी पर भरोसा है, सत्य के प्रति, मानव के प्रति अपनी पूजा 
भावना पर यकीन हैं | हम अपना रास्ता खुद दढ्वढ़ना पसन्द करंगे। 
हम युग के निर्माता हैं, युग के पेगम्बर हैं, युग के चारण नहीं । 
राजनीतिक पार्टियाँ सत्ता की प्यासी होती हैं, हम सत्य के प्यासे हैं | 

दुनिया की महान्‌ संस्कृतियाँ वह प्रयोग हैं जो मानव जाति के 
सामूहिक आत्मा ने सत्य की खोज में किये थे। पू जीवादी संस्कृति 
आज असफल साबित हुई है। संकीण माक्सवाद तो क्रान्ति के बाद 
स्वयम्‌ रूस में ही दो कदम भी नद्दीं चल पाया। सोबियठ रूस की 
संस्कृति आज माक्संबाद की सीमएँ पार कर गई है | बह एक व्यापक 
भूमि पर खड़ी दे । उसने माक्सवाद की नई व्याख्या की है। हम 
डस व्याख्या से पूर्णतया सहमत न हों लेकिन उसके पीछे एक स्वतन्त्र 
ओर महान्‌ राष्ट्र की ईमानदार श्रात्मा है, इसीलिए बढ हमारे देश के 


श्श्८ प्रगतिवाद ; 


संक्रीण प्रगतिवाद के मुकाञले में कहीं ज्यादा शक्तिशाली है और सत्य 
के बहुत समीप है । 

मगर आदमी की अरन्तजंगत की जिस साधना की ओर स्टीफेन 
स्पेए्डर ने संकेत किया है, सोवियट रूस भी जिस ओर बढ़ रद्दा है, 
उसका समाधान, मन और आत्मा का बह समाधान उसे माक्सवाद 
में नहीं मिलेगा | वह समाधान उसे कहीं ओर मिलेगा | वह समाधान 
उसे भारत में मिलेगा ! 

हम उस मह्दान्‌ संस्कृति के उत्तराधिकारी हैं जिसने महान आध्या- 
त्मिक सत्यों की खोज की थी, जिसने मानव की आत्मा में स्थायी 
सौन्दय के सितारे खिलाने की योजना बनाई थी, जिसने युगों के मन्थन 
के बाद अध्यात्म का श्रमृत खोज निकाला था | माक्सवादी पद्धति से 
वाह्य संसार बदल देने के बाद भी आदमी के मन की दुनिया 
बदलने के लिए हमें कृष्ण की वंशी ओर कामायनी के मनु का अह्वान 
करना होगा । 

मानव जीवन के श्राथिक पहलू का साम्यवादी पद्धति से 
निर्माण करने का जो विरोध करता है वह मानवता से विश्वासघात 
करता है। वह जहरीले पूंजीवाद के हाथ में खेलता है। लेकिन जो 
केवल आर्थिक साधनों से श्रादमी की आ्रात्म को तौलना चाइता है, 
जो उच्च आध्यात्मिक सौन्दय से आदमी को वंचित करना चाहता है 
वह सत्य से विश्वासघात करता है । 

युग कंचुल बदल रद्दा है। मगर डरने की कोई बात नहीं। 
कलाऊार को हर तरह की संकीणता, हर तरह के रुढ़िवाद के प्रति 
विद्रोह करना है | आज का कलाकार दाँते और गेटे, बाल्जक और 
हयूगो, डिकेन्‍्स और शेले, टालस्टाय और डास्टावस्की, कबीर और 
तुलसी का प्रतिनिधि है। विद्रोह और सत्य की वह अग्निशिखा उसे 
पीढ़ियों से मिली है और अ्रपने को खतरे में डाज्कर उसे वह 
अग्निशिखा भविष्य के श्रन्धकार में स्थापित करनी है । 


एक समीक्षा द २१६ 


क्षणिक प्रशंसा या राजनीतिक प्रलोभन जिस कलाकार के कदम 
डगमगा देते हैं उसकी कला को समय का अजगर निगल जाता है। 
हमें स्थायी निर्माण करना है | हम हिन्दी के कलाकार हैं | हिन्दी उस 
महान्‌ जाति की भाषा हे जिसका जन्म ही विद्रोद की घड़ियों में हुआ 
था | हिन्दी उस महान देश की भाषा है जिसमें ईश्वर को भी मानव 
बनना बदा था । हिन्दी उस सांस्कृतिक परम्परा की आवाज है जिसकी 
गोद में महान्‌ सत्य अनादि काल से पलता रहा है, वह सत्य जो बँधा 
हुआ, गतिरुद्ध सत्य नहीं था, जो प्रवहमान मानवता के साथ रुन्तुलन 
करना जानता था । 

सोवियट क्रान्ति ने मानवता को आगे बढ़ाया। भारत में क्रान्ति 
आनेवाली हे बह सवतोमुखी होगी | केवल आर्थिक नहीं, वह सांस्कृतिक 
और आध्यात्मिक क्रान्ति होगी। उस क्रान्ति के बाद आदमी की 
आत्मा में पूणता मुस्कररानेवाली है | उस क्रान्ति की भाषा हिन्दी द्ोगी। 
उस आगे आनेवाले पूणण मनुपुत्र की अभिव्यक्ति हमारे साहित्य 
में होगी । 

लेकिन क्या हमने श्रपनी भाषा, अपने साहित्य को उस महान 
भविष्य के लिए तैयार किया है | हम सस्ते प्रचार, गन्दी दलबन्दियाँ, 
छुद्र गुग्बाजी और छिछले गाली-गलौज में फंसे हुए हैं। प्रगतिवादी 
हो या श्र-प्रगतिवादी, सत्य को कोई नहीं समभना चाहता। शायद 
सत्य को समभने का किसी में साहस नहीं, क्योंकि सत्य दोनों की 
संकीणताश्रों कः विरोध करता है । 

लेकिन हम तरुण कलाकार हैं। तरुणाई निष्पाप द्वोती हे, निष्पक्ष 
होती हे, निष्कलंक होती हे । तरुणाई में श्राग को सुनहरी लपटों की 
पविन्नता होती है । जिस सत्य को हमारे पूर्वाधिकारी नहीं ग्रहण पाये 
उसे हम अपनी निगादों के भोलेपन में समेट लेंगे । 

हमारे सामने भ्रम का कोहरा द्वो, विरोध के कोंटे हों, श्रसुविधाएँ 
हों, सम्भव हे कि सुकरात की तरह हमें जहर का प्याला पीना पड़े, 


२२० प्रगतिवाद : 


लेकिन हम मरंगे नहीं। हम उस संस्कृति के राजकुमार हैं जहाँ 
वरदानी शिव ने जद्दर पीकर श्रमरता जीती थी । 

हमें मानवता से प्यार हैं। हमारी निगाह ज्षितिजों की सीमा के 
परे देखती हैं, इमारे कदमों ने सूय से जलन छीन ली है, हमारी साँसों 
ने आकाश से तूफान छीन लिए हैं, हमारी नसों में जिन्दा सितारे 
काँप रहे हैं, और बिना डर॑ हुए. सत्य का सम्बल लेकर हमें अकेले 
बढ़ना हे--नये तबस्सुम की ओर जहाँ आदमी की आत्मा पर सत्य का 
संगीत जगमगाता है ! 


परिशिष्ट 


सोवियट साहित्य में वैयक्तिक चरित्र-चित्रण ओर मनोविज्ञान 


हमने पीछे “क्या व्यक्ति का कोई मूल्य नहीं १---नामक श्रध्याय 
में यह बतलाया है कि पहले सोवियट कथा-साहित्य में चरित्रों की 
वैयक्तिकता की पूण उपेक्षा कर दी गई थी और केबल जनता और 
जन-भावनाओ्रों को द्वो उफ्ययासों का मूल आधार स्वीकार कर लिया 
गया था। लेकिन बाद में सोवियट साहित्यकारों ने चरित्रों की 
वेयक्तिकता का महत्व पहचाना ओर साथ हीं उनके शअ्रन्तजगंत के 
चित्रण की दिशा में भी उन्होंने अपनी प्रतिभा को मोड़ा | इस सम्बन्ध 
में हम प्रिश्विन का मत्हवपू् उद्धरण भी दे चुके हैं । 

इधर इस विषय में एक ओर महत्वपूर्ण वक्तव्य आया है। कुछ 
अंग्रजी लेखकों ने कुछ प्रश्न सोवियट लेखकों के पास सोसायटी आफ 
कल्चरल रिलेशन्स के माध्यम से भेजे थे । उसमें से एक प्रश्न था 
श्रीमती सस्लि चेस्टरटन का, “क्या यह कहना उचित है कि आधुनिर्क 
सोवियट उपन्यास मुख्यतया जन-मनोविज्ञान से सम्बद्ध हे, या वयक्तिक 
मनोविज्ञान की ओर भी ककाव बढ़ रहा है !” इसके उत्तर में एक 
सोवियट लेखक इगोर साटज ने जो कुछ कद्दा वह बहुत महत्वपूर्ण है--- 
“सोवियट साहित्य और विशेषतया सोवियट उपन्यास जन-मनोविज्ञान 
(मास साइकॉलाजी) ओर व्यक्ति मनोविज्ञांन के बीच किसी भी 
अन्तर्विरोध की भावना से सवथा अपरिचित हे। मानव का रूप 
जनता का ही रूप है, बत” यह विचार तो प्रथम महायुद्ध के बाद 
श्रन्य्ट ठालर तथा अन्य जमेत अ्रभिव्यक्तिबादियों काथा और इमारी 
राय में वे लोग साम्यवाद, श्रमजीवी वर्म, जनता और जनता के जीवन 

श्ष्‌ 

श्रौर श्राद्श से बहुत दूर थे | सामूद्विकता को द्वी अपने में पूर्ण लक्ष्य 
मानने के श्राग्रह और इस विषय पर एक ठोस ऐतिहासिक दृष्टिकोण 
के अभाव के ही वातारण में कोई लेखक वेयक्तिकता विहीन जनता 
स्तुतिगा सकता था। आगे चलकर व्यक्ति की उपेक्षा करनेवाले 
इसी जमन अ्भिव्यक्तिवादियों में से बहुत से लेखक प्रशियन सैनिक 
समूहवाद और अ्रन्ततोगत्वा नाजीवाद के गीत गाने लगे थे । 

इन बोजु आ बौद्धिकतावादियों के ठीक उल्टे, सोवियट लेखकों 
में एक दृढ़ता थी जो जन-जीवन में ही उगी ओर पनपी थी | वह 
विश्वविख्यात लेखक मेक्सिम गोर्कों कभी इस जन-मनोविज्ञान के नीरस 
सिद्धान्त की कल्पना भी नहीं कर सकता था। इसके प्रमाण स्वरूप 
गोकों की माँ? और “कोनोवेलोव? कहानियाँ ही काफी हैं। 

१६१८ ओर १६२० में 'प्रोलेटकल्ट” नामक एक छोटा लेखकों 
का दल था जिसके अगुआा माक्सवादी नहीं थे बल्कि अ्लैक्जेश्डर 
बोग्दैनव के अनुयायी ये | बोग्देनवब नियो-पाजिटिविस्ट अन्स्ट माश 
का रूसी शिष्य था | माश-बाद के साथ-साथ इस दल ने पब्छिम से 
फ्यूचरिस्ट ओर एक्सप्रशनिस्ट प्रवृत्तियाँ सोवियट भूमि पर फैलाने का 
प्रयास किया । लेकिन इन्हें सफलता नहीं मिली । कोई भी श्रमजीबी 
अपने को व्यक्तित्वहीन, जनता का एक अंश मात्र नहीं समभना 
चाहता था ।?? 


राजनीति ओर साहित्य 


( प्रसिद्ध अंग्रेजी लेखक जे० बी० प्रीस्टले की अध्यक्षता में, एस० 
सी० श्रार० नामक संस्था के माध्यम से कुछ अंग्रज लेखकों ने रूसी 
लेखकों के पास एक प्रश्नों की सूची भेजी थी | उन प्रश्नों श्रोर उनके 
उत्तरों पर प्रसिद्ध लेखक राबट इहयूज ने एक वार्ता रेडियो पर दी 
जिसका सारांश यहाँ दिया जाता है ) 

“अभी कुछ ही दिन पहले अंग्रेजी लेखकों ने रूसी लेखकों के 
पास प्रश्नों की एक लम्बी यूची बनाकर भेजी थी। प्रमुख सोवियट 
लेखकों ने उन पर अपनी कमेटी में विचार-विनिमय क्रिया और 
हरेक प्रश्न का विस्तृत उत्तर लिख सेजा। यह निश्चित है कि ये 
इमानदार उत्तर हैं और उनमें किसी भी अधिकारी का हाथ नहीं है । 
लेकिन इन उत्तरों से यही मालूम होता है + रूसी लेखक में और 
इम लोगों में कितनी गहरी खाई बन चुकी है । 


धमारे सभी प्रश्नों के मूल में एक भावना थी--श्राखिर आप, 
रूसी लेखक लोग केसे यह बर्दाश्त करते हैं कि केवल उन्हीं बस्तुश्रों 
पर लिखें जो आपको शासन की ओर से सुझाए जाये और +बल वे 
ही विचार व्यक्त करें जो शासन के विचार हों !? ओर रूसी लेखकब़ों 
ने जो उत्तर दिए थे उनकी मूल भावना यद्द थी--“कैसे कोई लेखक 
दूसरी छोटी-मोटो चीजों पर लिख सकता है जब उसे इतनी महत्व- 
शाली चीजों पर लिखने का पूरा अवसर और सुविधा मिले ओर केसे 
वह कोई अन्य विचार व्यक्त कर सकता है जब कि वद्द जानता है कि 
उसके शासक सहं। सहो सोचते हैं ।? 


सिवा धर्म के ऐसे विश्वात का उदाहरण और कहीं नहीं 
मिलता ! सोवियट लेखक वास्तव में अपने को मानसिक गुलाम नहीं 
समभता, क्योंकि उसके लिए प्रचार और साहित्य के बीच में कहीं 
कोई सीमारेखः है ही नहीं । वास्तव में वह भाग्यशाली हे | वह अपनी 
मनःस्थिति को उत् अवस्था में ले गया है जब दुनिया पर मानबता 
का विकास नहीं हुआ था ओर शआ्रादम और हृव्वा अदन के बाग में 
घूमते थे। लेकिन हम अभागों के मन में प्रचार ओर साहित्य के 
बीच में एक रेखा बनी हुई हे और वह अन्तरेंखा हमारे लिए पूर्णतया 
वास्तविक हे | प्रचारकर्ता अपनी जगह पर है, सजनकरतां अ्रपनी 
जगह पर । 

उदादरण के लिए आय्थंर केस्टलर#% को ही लीजिए | हम सभी' 
उसके बारे में वादविवाद कर चुके होंगे। में उसे मुख्यतया एक 
राजनीतिज्ञ मानता हूँ। उसके कुछ राजनीतिक विचार हैं। वह उनको 
बोर पाठकों को प्ररित करता है। उसके लिए उपन्यास एक साधन 
मात्र है | जहाँ तक मेरा सवाल दे अगर में अपने उपन्यास में राजनीति 
का समावेश करूँ तो में दुसरे ढग से करूँगा | में राजनीति को साधन 
बनाऊँ, उपन्यास या साहित्य को साध्य | मैं राजनीतिक घटनाश्रों का 
इसलिए प्रयोग करूंगा कि वे रसपरिपाक में सहायक थीं | 

यह ठीक है कि राजनीतिश्ञ यह समझ गए हैं कि प्रचार के लिए 
लेखक की कलम बड़ी द्दी शक्तिशाली साबित होती है । वे हमेशा 
लेखक का उपयोग करने के लिए. उत्सुक रहते हैं। उनका कहना है 
कि इस समय कोई भी व्यक्ति राजनीति से भाग नहीं सकता | फिर 
लेखक ही अपने द्वाथीर्दात की मीनार में कैसे बैठ सकता है ! 

में समझता हूँ इस दलील का उत्तर भी स्पष्ट है । आप राजनीतिश 
से पूछिए--“यह आप कह किससे रहे हैं ! जान नामक नागरिक से, 
या जान नामक लेखक से? याद जान नागरिक से कह रहे हैं तो 
ठीक है वद्द राजनीति में भाग नहीं लेता तो उसकी उत्तरदायित्व-दीनता: 
है, लेकिन जान लेखक; उससे तुम बांत करनेवाले कोन हो १” 

जो लोग कि गेर राजनीतिक लेखक पर अ्रसामाजिक होने का 
दोष लगाते हैं, या कहते हैं कि उसमें सामाजिक उत्तरदायित्व नहीं 
है वे क्या कद्दते हैं यह खुद द्दी नहीं समभते | कहने की बात दूसरी 
है, यदि लेखक स्वान्तः सुखाय में द्दी विश्वास करता तो वह लिखता 
हो क्‍यों ! अपना सुख-दुख अपने तक ही रखता। 

मानव की समस्याश्रों का समाधान राजनीति ह। नहीं है, इस पर. 


अली लननलन तर न 

“झाथर केस्टलर एक चेकोरक्षोवाकियन लेखक दे जिसके राजनी सतिक. 
डपन्थार्सों की पिछुलछे दिनों बहुत चर्चा रही हे । 

मुझे एक कहानी याद श्राती है। दो आदमी एक भौल के किनारे 
टहल रहे थे | उनमें यह बहस चल रही थी कि आ्आास-पास के दृश्य 
को कौन ज्यादा बदल सकता है । उनमें से एक ने सामने से पड़ा हुआ 
पत्थर उठाया और भील में छोड़ दिया । बहुत जोर से पानी उछला, 
बड़ी बड़ी लदर उठीं और फिर सब शान्‍्त हो गया । 

उसके बाद दूसरे आदमी ने सिफ इतना किया कि जैब से एक 
मुट्री बीज निकाले | उन्हें चारो ओर की नम जमीन में फेक दिया 
ओर चुपचाप आगे चला गया । लेकिन दूसरे व्यक्ति के बोए पेड़ राज 
तक पथिकों को शीतलता प्रदान करते हैं ।?” 


माक्संवादी कूपमण्डकता 

साहित्य जीवन को समभता है, उसका विश्लेषण करता है ओर 
उसकी समस्याओं का एक व्यापक समाधान प्रस्तुत करता है, या 
कम से कम इस दिशा में ईमानदार प्रयास अवश्य करता है| इम 
यह भी स्वीकार करते हैं कि माक्स ने जीवन और उसको प्रगति को 
समभने के लिए एक नया और गम्भीर इष्टिकोण दिया है ओर 
विश्व-दशन के इतिहास में माक्स के दन्द्वात्मम भौतिकवाद का भी 
अपना महत्वपूर्ण स्थान है। लेकिन कम्यूनिस्टों की ग़लती यह है कि 
वे ऐसा स्वीकार करने लगते हैं कि माक्सवाद के श्रलावा जीबन ओर 
साहित्य की और कुछ कसोटी दी नहीं हो सकती और सृष्टि के 
ग्रारम्भ से लेशऋर आज तक का समस्त संचित मानव ज्ञान केबल 
माक्स के कुछ ग्रन्थों में ही सीमित है। कम्यूनिस्ट मेनीफेस्टो के प्रथम 
प्रकाशन को आज ठीक १०० वध हो गए, किन्तु श्राज भी कम्यूनिस्ट 
विचारक १०० वष पहले की विचारधारा को साहित्य और जीवन पर 
ज्यों का त्यों लादने का आग्रह करते हैं। यह मनोदृत्ति एक स्वस्थ 
मनोदृत्ति न होकर उस पाण्डु रोग के रोगी की मनोडत्ति है जो स्वयं 
सभी चीजों को पीला देखता है, सारी दुनिया को मजबूर करना 

चाहता दे कि वह भी पीले रंग के अलावा किसी और रंग में विश्वास 
दीन करे। 
लेकिन इस तरद्द की कट्टरवादी मानसिक बीमारियाँ प्रगति के 
लिए सबसे ज्यादा धातक होती हैं क्योंकि वे मानव-ज्ञान के स्वच्छुतम 
बिकास की राह्द उन्मुऊक न कर उसमें बाधक ही होती है| यह्द 
माक्सवादी बीमारी भी कुछ इसी प्रकार की है और जैसे नया 
मुसलमान ज्यादा श्रल्ला अ्रल्ला पुकारता है, उसी तरह हमारे देश के 
कम्यूनिस्ट आलोचकों में भी माक्सवाद की मौके बेमौके दुह्दाई देने की 
अनोखी आदत है। दिनोँदिन यह माक्सवादी दायरा इतना 
संकीण होता जा रहा है कि अरब उनमें डा० रामबिलास शर्मा और 
उनके गुट के अलावा किसी और को भी स्थान मिल पायगा इसमें 
गम्भीर सन्देह है । 
क्रान्ति के बाद रूस में भी इस तरह की मनोवृत्ति बहुत जोर 
पकड़ रही थी। १६३२ तक यही परिस्थिति रह्दी लेकिन १६३२ के 
बाद कि परिस्थितियों ने कुछु ऐसा रख अ्रख्तियार किया रूस में कुछ 
व्यापक विचारों को भी प्रश्रय मिलने लगा। उसी समय एक प्रमुख 
रूसी विचारक ए० आई० स्टेट्स्की ने ५ जून १६३२ के प्रवदा में 
इस संकीण माक्सवादी मनोदृत्ति के विरुद्ध बड़ा ही जोरदार लेख 
लिखा | उस लेख में इस बात का बड़ा ही दिलचस्प वणुन था 
कि कैसे उस समय रूस के विभिन्न विचारकों और सांस्कृतिक क्षेत्रों में 
प्लेग के चूहों की तरह माक्सवादी परिभाषाएँ फेल रही थीं। उसने 
लिखा “अ्रभी हाल में मास्को के डाक्टरों की एक सभा में इमारे 
बद्दादुर कामरेड पैपोवियन ने एक लेख पढ़ा 'माक्संवाद ओर शल्य 
चिकित्सा? इस निबन्ध में न तो एक शब्द माक्सवाद पर ही था और 
न एक शब्द शल्य चिकित्सा पर ।?? (प्रवदा, जून ५, १६३२) उस 
समय कुछ लद्र चल पड़ी थी और माक्सवाद को हर चीज पर 
लादने का हास्थास्पद प्रयास किया जा रहा था। 'द जनल फार 

माक्सिस्ट लेनिनिस्ट नेचुरल साइन्सेज!” का नारा था--'गणित में 
भी पार्टो के सिद्धान्तों का उपयोग होना चाहिए |? हम चिकित्सा 
शास्त्र में से बोज॒श्रा तत्वों को बिना निकाले चेन नहीं लेंगे ।” यह 
सनक इस सीमा तक पहुँच गई थी कि सोवियट देराल्ड आफ वेन- 
रालाजी एण्ड डमेंटलाजी (चर्म तथा गुप्त रोगों पर सोबियट मुख पत्र) 
ने घोषित किया कि वे भी द्वनद्वात्मकर भोतिकबाद के ही आधार पर इन 
यौन रोगों की चिकित्सा करेंगे। माक्सबाद को अपने सों साल के 
जीवन में शाबद इतना बड़ा सम्मान कमी न मिला होगा और न 
इतने पवित्र काय के लिए उसका उपयोग किया गया होगा | 

ये विश्लेषण भी कभी-कभी कितने द्यास्यस्पद होते थे इसका 
एक उदाहरण स्टेटस्की ने दिया है। उसने किसी पत्रिका के एक 
लेख का उद्धरण दिया है जितमें लेखक ने -मछुलियों के व्यापार की 
पूरी इन्द्वात्मक भोतिक वादी व्याख्या करते हुए मछलियों की इद्धि 
ओर विकास को भी वर्गसंघब पर आधारित बताया है। 

ये विश्लेषण कितने द्वास्याध्पद हूँ यह कहने की आवश्यकता 
नहीं | सारी दुनिया को वगसंघं की सीमित कसौर्ट! पर नापने के 
आग्रह को प्रगति नहीं कहा जा सकता | बद तो निरी कूपमर्थू- 
कता है । 

इस विषय में हमें लेनिन के ये शब्द याद रखने चाहिए--- 
“प्ाक्स के सिद्धान्तों को हमें कभी भी अपने में पूण और किसी प्रकार 
के नए परिवतन से परे नहीं मानना चाहिए। उसने तो केवल वे 
अधारशिलाएं रख दी हैं जिनके आधार पर साम्यवादियों को जीवन 
के वैज्ञानिक दृष्टिकोण का विस्तृत निर्माण करना चाहिए । मेरा विचार 
है कि रूसी साम्यवादियों को विशेष तोर से माक्स के सिद्धान्तों पर 
स्वाधीन ढंग से काय करना चाहिए। क्‍योंकि माक्सवाद तो केवल 
एक सिद्धान्त मात्र देता है। वह सिद्धान्त रूस में दूसरे ढंग से लागू 
होगा | इंगलैश्ड में दूसरे ढंग से, फ्रान्स में दूसरे ढंग से, जमनी में 

दूसरे ढंग से !? ( ल्ञेनिन, रूसी संस्करण दूसरा भाग, पृष्ठ ४६२) । 

काश कि हमारे प्रगतिवादी बन्धु इसे ध्यान में रखकर भारतीय 
परिस्थितियों और ऐतिद्ासिक परम्पराश्नों के अनुरूप ढलने का 
प्रयास करते ! 


सहायक पुस्तक 

